

TheRayofLight
Journal

ဟင်္သာတမြို့နေ
တည်ထောင်သည်

အနုပညာဂျာနယ်

အမှတ်(၇၄၅)ဖေဖော်ဝါရီ(၂၅)၊တနင်္လာ၊၂၀၁၃



ဒီပီ

VCD ကာရာအိုကေ

ဖြန့်ချိရေး



HIWAN PAING

BOBBY SOXER

ဖေါမို(စ်) ဆောက်လုံ နို့အလှူ အလွယ်တကူကုသိုလ်ယူစို့!



တစ်ပူးသောက်လျှင် = အလှူငွေ **၁၀ ကျပ်**

K B5 B3 E
B12 B6 A
C D



အပတ်စဉ် ကျောင်းသား အယောက် (၁၀၀၀) တို့အား
နို့တိုက်ကျွေးလှူဒါန်းမှု အစီအစဉ်ကို



နှင့်



တို့မှ ပူးပေါင်းဆောင်ရွက်လျက်ရှိပါသည်။

ယခုမှစ၍ ၂၀၁၃ မတ်လကုန် အထိ

အချစ်ငှက်ကလေးများနှင့်
လူသားတိုင်းအတွက်
ဇာတ်ဖိုအကုသမာဓိ

Dairy Queen
ကော်ဖီမစ်



COFFEE FOR ANY
KIND OF **L♥VEBIRDS.** And humans too.

KaNNARI FOOD INDUSTRIES
အမှတ် ၆၅/၆၆၊ ပြတောင်ဝန်ကြီးဦးမိုလမ်း၊
အရှေ့ဒဂုံ စက်မှုဇုန်၊ ရန်ကုန်မြို့။
ဖုန်း၊ ၀၁-၅၈၅၂၅၆၊ ၅၈၅၂၇၆

ဝင်းမြစ်
မွမ်းမံတင်ဆက်သည့်

ရာနယ်

The Ray of Light Journal

အယ်ဒီတာချုပ်
ဟင်္သာတမြို့နယ်

တာဝန်ခံအယ်ဒီတာ

မျိုးမြင့်ညိုစိုး
အယ်ဒီတာ

လင်းနိုင်ဦး
အုပ်ချုပ်ရေးမှူး
ဦးဇော်ထူးအောင်

၂၀၁၃ ခုနှစ် ဖေဖော်ဝါရီ ၂၅ ရက် တနင်္လာနေ့ အမှတ် ၂၄၅

ဖြူဖြူနှင့် ကြယ်ပွင့်ကလေးများ



ဖြူဖြူကျော်သိန်းနဲ့ Jade Dragon အဖွဲ့

Space Media & Advertising က စီစဉ်ပြီး တေးရေး အောင်နိုင်စန်း စီစဉ်ရိုက်ကူးတဲ့ ဖြူဖြူနှင့် ကြယ်ပွင့်ကလေးများ ဗီစီဒီမှာ ဖြူဖြူကျော်သိန်းနဲ့ ကလေးအဆိုရှင် ၈ ဦး ပါဝင်သီဆိုထားကြပါတယ်။ ဖြူဖြူနှင့် ကြယ်ပွင့်ကလေးများ ဗီစီဒီရိုက်ကူးမှုကို ၂၀၁၃ ဖေဖော်ဝါရီ ၁၉ ရက်က Tropper စားသောက်ဆိုင်မှာ ပြုလုပ်ခဲ့ပါတယ်။ ဒီဇီနီရိုက်ကူးမှုကို ကြယ်ပွင့်ကလေးများရဲ့ မိုးကောင်းကင်၊ ဆိုကရေးတီးပွဲနဲ့ ရုပ်သံလိုင်းများကပြုလုပ်တဲ့ သီချင်းဆိုပြိုင်ပွဲတွေမှာ ဆုများရရှိတဲ့ ကလေးအဆိုရှင်များ ပါဝင်သီဆိုထားတာ ဖြစ်ပါတယ်။ ဒီအခွင့်အလမ်းမှာပဲ သီချင်းအားလုံးကို တေးရေး အောင်နိုင်စန်းက ရေးသားထားတာဖြစ်ပါတယ်။ ဖြူဖြူကျော်သိန်းနဲ့ ကလေးအဆိုရှင်များ တွဲပြီး စီးရီးစီစဉ်ဖြစ်ပုံနဲ့ ပတ်သက်ပြီး 'ကြယ်ပွင့်ကလေးများရဲ့ မိုးကောင်းကင် အစီအစဉ်မှာ မဖြူဖြူက အကဲဖြတ်အဖြစ် တာဝန်ယူခဲ့တယ်။ မဖြူကို ကလေးတွေကလည်း ချစ်ကြတယ်။ ဒီမှာ ပါဝင်တဲ့ကလေးတွေက မဖြူနဲ့လည်းတွဲဆိုချင်တာကြောင့် စီစဉ်ဖြစ်တာပါ' လို့ Space Media & Advertising မှ ဇာမည်စာမျက်နှာ(၄)သို့...

ရုပ်ရှင်၊ ဗီဒီယို ရိုက်ဦးမဲ့ မောင်တင်ဦး



ဒါရိုက်တာ မောင်တင်ဦး

နေထွက်သော ည၊ တစ်ခါက တစ်ဘဝ၊ သင်္ကြန်မိုး၊ တိုက်ပွဲခေါ်သံ၊ နှလုံးလှလှမိုက် စတဲ့ ရုပ်ရှင်ဇာတ်ကားများနဲ့ အကောင်းဆုံးရုပ်ရှင် ဒါရိုက်တာဆုများရခဲ့ပြီး သရုပ်ဆောင်များအတွက်လည်း အကယ်ဒမီဆုများ ဆွတ်ခူးပေးနိုင်ခဲ့တဲ့ ဒါရိုက်တာ မောင်တင်ဦးတစ်ယောက် သုံးနှစ်ကျော်ကြာ ကားမရိုက်ဘဲ နားခဲ့ပြီးနောက် ယခုအခါမှာတော့ ရုပ်ရှင်ဗီဒီယိုဇာတ်ကားတွေ ပြန်ရိုက်ဖို့ ဖေဖော်ဝါရီလ ၁၈ ရက်နေ့ညက ရန်ကုန်ကိုပြန်ဆင်းလာပြီလို့ သိရပါတယ်။ ဒါရိုက်တာ မောင်တင်ဦး နောက်ဆုံးရိုက်ကူးဖြစ်ခဲ့တဲ့ နဝရတ်ကိုးသွယ် ရုပ်ရှင်ဇာတ်ကားကို ရိုက်ကူးပြီးစီးထားပေမဲ့ ပုံပိုးမဲ့သမဂ္ဂရှိလို့ ရုပ်နားထားရတယ်လို့ သိရပါတယ်။ ဇာတ်ကားရိုက်ကူးခြင်းတွေ နားလိုက်ရတာက ညီဖြစ်သူ သရုပ်ဆောင်၊ အဆိုတော် ဇော်ဝမ်းကွယ်လွန်သွားချိန်မှာ ဇော်ဝမ်းတစ်ယောက် ဘာကြောင့်သေသွားရတာလဲ၊ ဘာရောဂါနဲ့လဲ စသဖြင့် မေးလာကြတဲ့အခါ ပြောလိုက်ရင် အကြောင်းအရာတွေက ပွဲစာတက်ပြီးတော့ မီဒီယာတွေပေါ် ရောက်သွားရင် ပြဿနာက အကြီးကြီးဖြစ်သွားနိုင်တာကို နှုတ်ပိတ်ရေငုံလုပ်လိုက်ရတဲ့အတွက်ရယ်။ ကျန်းမာရေးက နည်းနည်း မကောင်းတာကြောင့်လည်း နားဖြစ်သွားတာဖြစ်တယ်လို့ မောင်တင်ဦးက ပြောပြခဲ့ပါတယ်။

အခုအခါမှာတော့ အနုပညာပိုးက တကယ်ပဲ မရိုက်ရမနေနိုင်အောင်ဖြစ်လာလို့ ဆာတိုရီဗီဒီယိုထုတ်လုပ်ရေးက ဇာတ်ညွှန်းအဆင်သင့်ပြီးပြီးသားနဲ့ ကမ်းလှမ်းလာလို့ ဗီဒီယိုပြန် ရိုက်တာဖြစ်တယ်လို့ သိရပါတယ်။ ရိုက်ကူးမဲ့ဇာတ်ကားကတော့ မောင်တင်ဦးဖန်တီးပြီး တွဲဖက်ဒါရိုက်တာ ရီဇော်နဲ့ ပွင့်သစ်ချိုရဲ့ ဇာတ်လမ်း၊ ဇာတ်ညွှန်းကို ရိုက်ကူးသွားတော့မှာ ဖြစ်တယ်လို့ သိရပါတယ်။ ရိုက်ကူးမဲ့ ဇာတ်ကားက တန်ခူးရင်ခွင် လို့ အမည်ပေးထားပြီး ရဲတိုက်၊ ဇင်ဝိုင်း၊ မေသန်းနုတို့ကို မင်းသမီးငယ်တစ်လက်နဲ့ ရိုက်ကူးသွားဖို့ စီစဉ်ထားကြောင်း မောင်တင်ဦးက ပြောပြပါတယ်။

တန်ခူးရင်ခွင် က သင်္ကြန်ဇာတ်ကားတစ်ကား ဖြစ်ပြီး အရင်သင်္ကြန်မိုး ဒဏ္ဍာရီအတွဲက ဇင်ဝိုင်း၊ မေသန်းနုတို့ကို ပြန်လည်သရုပ်ဆောင်စေရတာက သင်္ကြန်မိုးအဆက်ပုံစံမျိုး မဟုတ်ပေမဲ့ သင်္ကြန်အငွေ့အသက်များပါတာဖြစ်လို့ ရိုးရာသင်္ကြန်ယဉ်ကျေးမှုပါလာတဲ့အခါ သင်္ကြန်ကားနဲ့ပေါက်ခဲ့တဲ့ ဇင်ဝိုင်း၊ မေသန်းနုတို့နဲ့ ရိုက်သလို ဇာတ်နဲ့လည်းလိုက်ဖက်လို့ ဇင်ဝိုင်း၊ မေသန်းနုအတွဲကို ပြန်တွဲဖြစ်တာဖြစ်တယ်လို့ မောင်တင်ဦးက ပြောပြခဲ့ပါတယ်။

မောင်တင်ဦးက နောက်ထပ် သင်္ကြန်နဲ့ပတ်သက်တဲ့ဇာတ်ကားများရိုက်ကူးသွားဖို့ စီစဉ်ထားသလို အခုအခါမှာတော့ တကယ်ပဲ အနုပညာအလုပ်တွေ လုပ်ချင်တဲ့ စိတ်အားတက်ကြွမှု၊ အနုပညာပိုး အပြည့်ရှိနေပြီး ဖြစ်လို့ အကောင်းဆုံးပြန်လည် လှုပ်ရှားသွားတော့မယ်လို့ ပြောပြခဲ့ပါတယ်။ ရီမြင့် ရုပ်ရှင်ထုတ်လုပ်ရေးအတွက်လည်း ဇာတ်ကားရိုက်ကူးဖို့ ဦးစော်မြင့်က စီစဉ်နေတယ်လို့ သိရပါတယ်။ ■ လင်းနိုင်ဦး

access at
www.foreverspace.com.mm
www.shweamyutay.com

■ သတင်းအဖွဲ့
ရန်ကုန်
ခင်လေးမြင့်
နေလွင်

■ **မန္တလေး**
ရွှေမောင်ရိုး(မန္တလေး)
နန္ဒ(မန္တလေး)

■ အလင်းတန်းစာလုံး
ကျော်မင်းမောင်

■ စာမျက်နှာဖွဲ့စည်းမှု
နိုင်ငံထွန်း
မြိုးဦးပိုင်

■ စာစီစာပြု
ချစ်နုနု
မွန်မွန်အေး
နိုင်ခွန်အား

■ စာပြင်
ကျော်စိန်ဝင်း

■ ဖလင်
 Sunn Scangraphics

■ ထုတ်ဝေသူ
 ဟင်္သာတမြင့်ငွေ
 (မြ-၄၀၄)

■ ပုံနှိပ်သူ
 စီအမ်ပီပုံနှိပ်တိုက်
 ဦးတော်ထူးအောင်
 (မြ-၀၆၂၄၆)

■ **ရန်ကုန်မြို့ချိရေး**
 ဦးတင်စိုး
 အမှတ် ၁၂၄
 မြေညီထပ်၊ ၃၆ လမ်း။
 အလယ်ဘလောက်
 ကျောက်တံတားမြို့နယ်
 ရန်ကုန်မြို့။
 ဖုန်း-၃၈၇၈၀၀

■ **မြန်မာပြည်အထက်ပိုင်း**
 ထွန်းဦးစာပေ၊
 မန္တလေး။

■ **မြန်မာ့ချစ်**
 ၂၅ - ၂ - ၂၀၁၃

အလင်းတန်းဂျာနယ်
 အခန်း ၁၇
 ၁၅၈/၁၆၈(ပထမထပ်)
 မဟာဗန္ဓုလပန်းခြံလမ်း
 ကျောက်တံတားမြို့နယ်
 ရန်ကုန်။
 ဖုန်း-၀၁-၂၅၄၂၅၂

E-mail:
nyeinfamily@gmail.com

သမ္မတကြီးနှင့် စာရေးသူတို့သည် စံအိမ်တော်ရှေ့ရှိ မြေကွက်လပ်သို့ ထွက်လာကြသည်။ သမ္မတကြီးက စံအိမ်တော်ကြီးကို အပြင်ဘက်မှ သေသေချာချာ ကြည့်သည်။ သမ္မတကြီးနှင့်အဖွဲ့အားလုံး စံအိမ်တော်ကြီးရှေ့တွင်ဓာတ်ပုံရိုက်ကြသည်။ ထို့နောက် သမ္မတကြီးက ဦးစိုးဝင်း (ဒုတိယညွှန်ချုပ်၊ နိုင်ငံခြားရေးဝန်ကြီးဌာန-ငြိမ်း)ကို မေးသည်။ ဦးစိုးဝင်းရောက်လာသောအခါ ဦးစိုးဝင်းနှင့်အတူ နှစ်ဦးတည်းတွဲ၍ ဓာတ်ပုံရိုက်ကြသည်။

ဦးစိုးဝင်းဆိုသူမှာ သီပေါမင်း၏ မြစ်တော် ဖြစ်သည်။ စတုတ္ထသမီးတော်၏ အကြီးဆုံးသားတော်မှာ တော်ဖုရားကြီးဖြစ်သည်။ တော်ဖုရားကြီး၏ သားတော်နှစ်ပါးအနက် ဦးစိုးဝင်းက အကြီးဆုံးသားဖြစ်သည်။ သမ္မတကြီးက ထို့ကြောင့် ဦးစိုးဝင်းကို သူ၏ခရီးစဉ်တွင် ထည့်သွင်းခေါ်ခဲ့ခြင်း ဖြစ်ပါသည်။

ဦးစိုးဝင်းနှင့်တွဲ၍ ဓာတ်ပုံရိုက်ပြီးနောက် သမ္မတကြီးက သူ့ကိုလည်း စံအိမ်တော်ကြီးရှေ့တွင် တစ်ယောက်တည်း ဓာတ်ပုံရိုက်ပေးပါဦးဟု ပြော၍ ဓာတ်ပုံရိုက်ကြသည်။ ထိုအချိန်တွင် အိန္ဒိယအမျိုးသားတစ်ဦး စာရေးသူကိုလာ၍ နှုတ်ဆက်သည်။ သူက ရတနာဂီရိ ခရိုင်ရဲဝန်ဖြစ်ကြောင်း ပြောပြီး ယခုရတနာဂီရိတွင် သူလက်ရှိနေထိုင်သော အော်ထရန်ဟောလ် အိမ်သည် သီပေါမင်းနေခဲ့သော အိမ်ဖြစ်ကြောင်းပြောပါသည်။ ဤကိစ္စနှင့်ပတ်သက်ပြီး စာရေးသူ ကောင်းစွာ သိ၏။ သို့ကြောင့် စာရေးသူက-

‘ကျွန်တော်တို့ကို အခုလိုက်ပြမဲ့ အစီအစဉ်မှာ အဲဒီအိမ်မပါဘူးလား’ ဟု မေးလိုက်ရာ သူက-
 ‘မပါဘူး’ဟု ဖြေပါသည်။
 စာရေးသူက-
 ‘ဒါဖြင့်ရင် လိုက်ပြလို့ မရဘူးလား’ဟု မေးရာ လိုက်ပြမည်ပြောသဖြင့် စီစဉ်ခိုင်းရပါသည်။ အော်ထရန်ဟောလ် ရှိသောနေရာကို လမ်းကြို

လမ်းကြားမှ သွားရသဖြင့် လမ်း၌ အစောင့်အကြပ်များ လုံခြုံရေးအတွက် စီစဉ်ရသေးပုံရ၏။ သို့နှင့် သမ္မတကြီးနှင့် စာရေးသူတို့အဖွဲ့သည် အော်ထရန်ဟောလ်အိမ်ကိုလိုက်ကြည့်ရသည်။ ပါမောက္ခ ဒေဆိုင်ရေးသည့် စာအုပ်တွင် သီပေါဘုရင်နှင့် မိသားစုသည် အော်ထရန်ဟောလ်တွင် နေခဲ့သည်ဟု ရေးခဲ့သည်။ အမှန်မှာ ကိုက် ၄၀၀ ခန့်ကွာသည့် ဘေးကားစံဘန်ဂလိုတွင်သာ သီပေါမင်းနှင့်မိသားစု နေထိုင်ကြခြင်းဖြစ်သည်။ အော်ထရန်ဟောလ်တွင် မြန်မာပြည်မှ အမှုထမ်း

ပါ။
 သမ္မတကြီးနှင့် အဖွဲ့သည် အော်ထရန်ဟောလ် အဆောက်အအုံကို သာကြည့်၍ ပြန်ထွက်လာကြသည်။ ထိုကိတ်အပေါက်မှ ပထမသမီးတော်ကြီးနှင့် ခင်ပွန်းဖြစ်သူ ဂိုပါလ်စဝန်တို့ ချစ်ရည်လူးခဲ့ကြသည့် ဂိုပါလ်၏ ကိတ်စောင့်အိမ်ကလေးမှာလည်း မရှိတော့ပါ။

စာရေးသူသည် သမ္မတကြီးကို သီပေါပွင့်ဆိုသည့်နေရာကို လိုက်ပြချင်ပါသည်။ ထိုနေရာမှ ကြည့်လျှင် ရတနာဂီရိမြို့နှင့် အာရေးဗျပ်လယ်သို့

ကို ဤပင်လယ်၏ တစ်ဖက်ကမ်း၌ မြန်မာပြည်ရှိပြီး မြန်မာပြည်သို့ အလွမ်းပြ မြန်မာပြည်မှ အကြောင်းအရာများကို ပြောပြတော်မူလေ့ရှိသည်ဆိုပါသည်။ ဤသည်ကိုလည်း ဆူဒါရှားပြောပြ၍ စာရေးသူ သိရခြင်းဖြစ်ပါသည်။ သီပေါမင်းတရားသည် အာရေးဗျပ်လယ်ကြီးကို အိန္ဒိယသမုဒ္ဒရာဟု ထင်တော်မူနေဟန်ရှိပုံရသည်။

စာရေးသူတို့အဖွဲ့ကို အော်ထရန်ဟောလ်ကြည့်ပြီးနောက် အဆောက်အအုံတစ်ခုသို့ ခေါ်သွားပါသည်။ ထို

ရတနာဂီရိခရီးသည် (၈)

မောင်သန်းဆွေ၊ ထားဝယ်။



အရာထမ်းများနေကြသည် ဆိုပါသည်။

ဤကိစ္စကို မွန်ဘိုင်းမှ သုတေသီဆူဒါရှား ပြော၍ သိရခြင်း ဖြစ်သည်။ စာရေးသူ မယုံ၍ ဆူဒါရှားက ဘုရင်နှင့်မိသားစု ဘေးကားစံဘန်ဂလိုတွင်နေသဖြင့် ပြုပြင်ရသည့် ကုန်ကျစရိတ်ငွေ ဖြတ်ပိုင်းများကိုပြမှ စာရေးသူက ယုံသွားပါသည်။ ဘေးကားစံဘန်ဂလိုမှာ ယခုအခါ ပြရန်မရှိတော့

စီးဝင်သည့် မြစ်တို့ကို ကောင်းစွာ မြင်ရသည်။ သီပေါပွင့်ဟု ခေါ်ခြင်းမှာ သီပေါမင်းတရားသည် ညနေဘိုင်းတွင် ထိုနေရာသို့ အခြွေအရံများနှင့် လာရောက်ပြီး ပင်လယ်ပြင်ကို ငေးကြည့်တတ်သည်ဆိုသည်။ မင်းတရားကြီးက နေဝင်သည်ကို ရှုစားတော်မူပြီး ရပ်၍ မောရသုတ် ပရိတ်တော်ကို ရွတ်လေ့ရှိသည်ဟု ဆို၏။ တစ်ခါတစ်ရံလည်း အခြွေအရံများ

အဆောက်အအုံမှာ တည်းခို၍ရသော အဆောက်အအုံဖြစ်၏။ ထိုအဆောက်အအုံ၏ အခန်းတစ်ခန်းတွင် သီပေါမင်းတရား၏ အနွယ်တော်များကို သမ္မတကြီးနှင့် ပေးတွေ့ရန် စီစဉ်ထားသည်ဟု ဆိုသည်။ ဤကိစ္စကို မွန်ဘိုင်းသို့ မသွားမီ၊ နေပြည်တော် နိုင်ငံခြားရေးဝန်ကြီးရုံးတွင် စည်းဝေးစဉ်ကတည်းက စီစဉ်ကြခြင်းဖြစ်သည်။ စာရေးသူက သီပေါမင်းအနွယ်တော်

ဒီနစ် သင်္ကြန်ပြီးရင် ဂီတလောကက နားတော့မဲ့ မြို့မကိုပေါ

မြို့မတေးဂီတအဖွဲ့နဲ့ ၁၉၄၅ ဝန်းကျင်ကတည်းက ပူးပေါင်းဖြစ်ခဲ့တဲ့ နိုင်ငံကျော်တေးရေးဆရာ မြို့မကိုပေါက မြို့မပိုင်းကို အတီးသမားအဖြစ်နဲ့ ဝင်ရောက်လာခဲ့တာ ဖြစ်ပေမဲ့ နောက်ပိုင်းမှာ ဆရာမြို့မငြိမ်း ကွယ်လွန်သွားတဲ့အခါ တေးရေး ဦးဘိုခင် ထပ်ပြီး ဦးစီးတော့၊ ဦးဘိုခင်ကွယ်လွန်သွားတဲ့အခါ သီချင်းတွေပါ ရေးသားဖြစ်သွားတယ်လို့ မြို့မကိုပေါက ပြောပြခဲ့ပါတယ်။

မြို့မနဲ့ လက်တွဲရင်း သီချင်းအပုဒ် ၂၀၀ ကျော် ရေးသားဖြစ်ခဲ့ရာက အောင်မြင်မှုရခဲ့ပြီး မြို့မပိုင်းလည်း ၇၅ နှစ်ကျော်လာပြီဖြစ်သလို တေးရေး မြို့မကိုပေါကလည်း အသက် ၈၅ နှစ်ရှိလာပြီဖြစ်လို့ ၁၇

နှစ်သားကတည်းက တီးလာရေးလာတာ နားချင်ပြီဖြစ်လို့ ဒီသင်္ကြန်အတွက် သီချင်းများ ရေးပေးပြီးရင် ဂီတလောကကအပြီး နားလိုက်တော့မယ်လို့ ပြောပြခဲ့ပါတယ်။

မြို့မကိုပေါက အကယ်ဒမီ နောင်နောင်နဲ့ ယုယုအောင်တို့ မင်္ဂလာဇန့်ခွဲမှာ မင်္ဂလာလက်ဖွဲ့အဖြစ် ချစ်တဲ့သက်ဝေ၊ သက်ထားပျို၊ ရွှေလက်တွဲတို့တို့၊ ချစ်ပန်းတိုင်ကြည်ဖြူရည်တူ သီချင်းလေးပုဒ်အသစ်ရေးဖွဲ့ပေးခဲ့ပြီး မြို့မတေးဂီတအဖွဲ့ တီးခတ်ပေးမှုနဲ့ မြို့မရဲ့ပင်တိုင် အဆိုတော်များက မင်္ဂလာဇန့်ခွဲမှာ သီဆိုပေးခဲ့ကြပါတယ်။ အဲဒီလေးပုဒ်ကို မြို့မကိုပေါက တစ်ပတ်တာမျှ အချိန်ယူရေးသားခဲ့ပြီး မင်္ဂလာမောင်နှံတို့ ဘယ်လိုကြည့်ဖြူပြီး ရည်တူချစ်ကြတယ်ဆို

တာမျိုး ရေးဖွဲ့ပေးထားတာ ဖြစ်တယ်လို့ သိရပါတယ်။

သင်္ကြန် အပြီးမှာ နားလိုက်တော့မယ်လို့ ဆုံးဖြတ်တာကလည်း အသက်အရွယ်အရ နားချင်တာပါသလို တရားအလုပ်တွေကိုပဲ လုပ်သွားတော့မှာဖြစ်လို့ နောက်ထပ်လုပ်စရာလည်း သိပ်မကျန်တော့တဲ့အတွက် အရေးကြီးတဲ့ဘဝအတွက် တရားအလုပ်ကိုပဲလုပ်သွားဖို့ ဆုံးဖြတ်လိုက်တာဖြစ်တယ်လို့ မြို့မ ကိုပေါက ပြောပြခဲ့ပါတယ်။



ဒါကြောင့် ဒီနစ်သင်္ကြန်အတွက် သီချင်းနှစ်ပုဒ်သုံးပုဒ်လောက် ရေးပေးပြီးရင် ဂီတအလုပ်လုံးဝနားလိုက်တော့မှာဖြစ်တယ်လို့ နောင်နောင်ရဲ့မင်္ဂလာပွဲမှာ ပြောကြားခဲ့ပါတယ်။

■ လင်းနိုင်ဦး

များ ရတနာဂီရိတွင် ၄၀ ယောက်ခန့် ရှိသည်ဟု သိထားသည်။ သူတို့သည် သီပေါမင်းတရားနှင့် မိဖုရားခေါင်ကြီးတို့မှ မွေးသည့် ပထမသမီးတော်နှင့် တံခါးမျိုးတို့မှရသော သမီးတော်တို့တူမှ မွေးသော သားသမီး မြေးမြစ်တိကျတိကျဖြစ်သည်။ ထိုသူတို့အား လုံးနှင့် သမ္မတကြီးကို ပေးတွေ့ရန် မဖြစ်နိုင်ပါ။ ထိုသူတို့အနက် အချို့ကိုသာ သမ္မတကြီးနှင့်တွေ့ရန် စီစဉ်ထားမည်ဆိုသည်။ ထို့ကြောင့် ယခု သမ္မတကြီးနှင့် တွေ့ရန်ခေါ်ထားသူများမှာ တုတု၏သားတစ်ယောက်၊

သားသမီးများသည် ရတနာဂီရိမှ မာရသီစကားကိုသာတတ်သည်။ သို့ကြောင့် သမ္မတကြီးမြန်မာလိုမေးသမျှကို ရတနာဂီရိကောလိပ်တော်အရာရှိအား စာရေးသူက အင်္ဂလိပ်လို ပြန်ပေးရသည်။ ကောလိပ်တော်အရာရှိကမှတစ်ဆင့် တုတု၏သားသမီးများကို မာရသီဘာသာစကားနှင့် ပြန်ပြောရခြင်းဖြစ်၏။

သူတို့က သားဖြစ်သူမှာ ဝပ်ရှောလုပ်ငန်းဖြင့် အသက်မွေးဝမ်းကျောင်း ပြုကြောင်းနှင့် သမီးတစ်ယောက်က သူတစ်ပါးအိမ်တွင် အိမ်တွင်းအကူ

နီး ဟု ငြင်းပယ်လျှင် ခေါင်းညိတ်ပြု၍ ရက်စ် ဟု အင်းခံလျှင် ခေါင်းခါပြတတ်ပါသည်ခင်ဗျား။ သူတို့ခေါင်းခါခြင်းသည် ပြောင်းပြန်ဖြစ်နေပါသည်ခင်ဗျား ဟု ဝင်ပြောပြရသည်။ ထိုမှ သမ္မတကြီး သဘောပေါက်တော့သည်။

တစ်ဖန်သမ္မတကြီးက သူတို့ကို 'ခင်ဗျားတို့နှင့် ကျွန်တော်တို့ဟာ ဆွေမျိုးတွေပဲ' ဟုပြောပြီး တစ်ယောက်စီ လက်ဆွဲနှုတ်ဆက်သည်။ သမ္မတကြီးသည် သီပေါမင်းအနွယ်များကို အတန်ကြာအောင် စိုက်ကြည့်

အိတ်ကို တစ်ဦးစီပေးသည်။ ဒေါ်လာတစ်ရာသည် အိန္ဒိယရူပီးငွေ ၄၀၀ ထောင်ကျပ်ကျော်သေးသည်ဟု သိရသည်။ သို့ကြောင့် စာရေးသူ၏စိတ်ထဲတွင် နည်းသည်ဟု ထင်နေရာမနည်းပေ။ အဘယ်ကြောင့်ဆိုသော် အိန္ဒိယရူပီးငွေသည် တန်ဖိုးရှိနေသေးသည်။ အနိမ့်ဆုံးလစာမှာ ၅၀ ရူပီးခန့်ဖြစ်သည်ဟု ဆို၏။ စာရေးသူတို့သည် သီပေါမင်း၏ အနွယ်တော်များကို နှုတ်ဆက်ပြီး ထွက်လာကြသည်။ သမ္မတကြီးနှင့် နှုတ်ဆက်ကြသော အခါ သူတို့သည် လက်အုပ်ကလေး

သည့် လက်ဆောင်မှာ ပြည်နယ်ဝန်ကြီးသို့ပေးခြင်း ဖြစ်သည်။

စာရေးသူတို့ ထိုနေရာမှ ပြန်လာကြသောအခါ လေယာဉ်ကွင်းသို့ တန်းသွားပြီး ပြန်ရန်သာဖြစ်သည်ဟု ပြောသည်။ စာရေးသူ၏စိတ်ထဲ၌ မကျေမနပ် ဖြစ်နေမိသည်။ ပထမသမီးတော်ကြီး ကံတော်ကုန်ခဲ့သည့်အိမ်၊ တုတုကံကုန်ခဲ့သည့်အိမ် စသည်တို့ကို လိုက်ပြချင်ပါသေးသည်။

ရတနာဂီရိမြို့တွင် သီပေါမင်းတရားရှိစဉ်က ငွေချေးငွေယူလုပ်ခဲ့ရသည့် ရတနာဂီရိသူဌေးအိမ်ကိုလည်း



တုတု ကံကုန်ခဲ့တဲ့အိမ်



သီပေါဗျူးဂြိုင့်

သမီးနှင့် ချွေးမ၊ မြေးနှစ်ယောက်ဖြစ်သည်။ သားဖြစ်သူက ဖန်းစည်းနှင့် သမ္မတကြီးကို ကြိုဆိုနေပါသည်။ ဒေါ်တုတုကမူ အသက် ၉၅ နှစ်အရွယ် ၂၄.၁၀.၂၀၀၂ နေ့က ကံကုန်သွားပြီဟု သိရသည်။

သမ္မတကြီးက တုတု၏သားနှင့် သမီးနှစ်ယောက်တို့၏ အသက်ကို မေးသည်။ ဘာလုပ်ကိုင်စားနေကြသလဲဟုလည်း မေးသည်။ တုတု၏

အဖြစ်လုပ်ရကြောင်း ပြောပြကြသည်။ သမ္မတကြီးက မြန်မာပြည်သို့ အလည်မလိုက်လိုကြဘူးလားဟု မေးရာ သူတို့က 'လိုက်မယ်၊ လိုက်မယ်' ဟု ခေါင်းခါ၍ ပြောကြသည်။ လိုက်မယ်၊ လိုက်မယ်ဟူသော သူတို့စကားကို သမ္မတကြီးက မသိဘဲ ခေါင်းခါပြသည်ကိုသာ မြင်၍၊ စာရေးသူက-

'သမ္မတကြီးခင်ဗျား၊ ကုလားလို



စံအိမ်တော်ကြီးရှေ့တွင် နိုင်ငံတော်သမ္မတကြီးနှင့်အဖွဲ့ အမှတ်တရ

နေခဲ့ပါသည်။ သမ္မတကြီး၏ စိတ်ထဲ၌ ကုလားများဖြစ်နေသည့် မြန်မာဘုရင့်အနွယ်တော်များကိုကြည့်ပြီး ကြေကွဲ၍ရင်နာနေပုံရသည်။ သူတို့အားလုံးသည် မြန်မာလိုလည်း စကားတစ်လုံးမှ မတတ်ကြပါ။ သို့သော် သူတို့သည် မြန်မာဘုရင်သီပေါမင်းတရားမှ ဆင်းသက်လာသူများဖြစ်သည်ကိုမူသိကြပါသည်။ သမ္မတကြီးက ဒေါ်လာ တစ်ရာစီပါသော စာ

များချီ၍ စိတ်မကောင်း ဖြစ်နေပုံရသည်။ သမ္မတကြီးလည်း ထိုနည်းနှင့်နှင်ပင်ဖြစ်နေသည်ဟု ထင်ရပါသည်။

သမ္မတကြီးက ပြည်နယ်ဝန်ကြီးကို လက်ဆောင် ပေးသေးသည်။ သီပေါမင်းတရား၏ စံအိမ်တော်ပေါ်မှ ပေးသော မန္တလေးနန်းမြို့ရိုးနှင့် ကျုံးကျောက်စိပ်နန်းချီကားမှာ ပြတိုက်တွင် ပြထားရန်ဖြစ်ပြီး ယခုပေးခဲ့

လိုက်ပြချင်ပါသည်။ ထိုသူဌေးမရှိတော့သော်လည်း ထိုအိမ်တွင် သူဌေးကြီး၏ ဓာတ်ပုံ ရှိသည်။ သူတို့လက်ထဲတွင် ကျန်သေးသည့် အရှင်နှစ်ပါး၏ အသုံးအဆောင်ကိုလည်း သမ္မတကြီးအား ပြချင်သေးသည်။ သီပေါမင်းတရားသည် အင်္ဂလိပ်အစိုးရအား စာတင်ရသောအခါများတွင် ရတနာဂီရိမှ ရှေ့နေတစ်ဦးနှင့် ဆက်သွယ်ဆောင် စာမျက်နှာ(၄)သို့...

ကမ္ဘာ့ဖလား ဘောလုံးပွဲစဉ်များကို Sky Net ရုပ်သံလိုင်းမှ တိုက်ရိုက်ထုတ်လွှင့်ပြသမယ်


၂၀၁၄ ခုနှစ် ၁ ဘရာဇီးနိုင်ငံမှာ ကျင်းပမည့် ကမ္ဘာ့ဖလားဘောလုံး ပြိုင်ပွဲများကို Sky Net ရုပ်သံလိုင်းမှ တိုက်ရိုက်ထုတ်လွှင့်ပြသနိုင်ဖို့ အတွက် ကမ္ဘာ့ဘောလုံးအဖွဲ့ချုပ် (FIFA) နှ့် မြန်မာနိုင်ငံမှ အစပေးရုပ်သံလိုင်းတစ်ခုဖြစ်တဲ့ Sky Net ရုပ်သံလိုင်းတို့သဘောတူစာချုပ် ချုပ်ဆိုခဲ့ကြတယ်လို့ သိရပါတယ်။

အဲဒီလို နှစ်ဦးနှစ်ဖက်နားလည်မှုနဲ့ သဘောတူညီမှုရယူ လက်တွဲမဲ့ အကြောင်းကို ဖေဖော်ဝါရီ ၁၉ ရက်၊ နံနက် ၁၀ နာရီက Strand Hotel မှာ စာနယ်ဇင်းများကို အသိပေးပြောကြားပါတယ်။

ကမ္ဘာတစ်လွှားမှာ ကျင်းပနေတဲ့ဘောလုံးပွဲများကို အချိန်နဲ့ တစ်ပြေးညီ တိုက်ရိုက်ထုတ်လွှင့်

ပြသနေတဲ့ Sky Net ရုပ်သံလိုင်း၊ Sports 1, Sports 2, Sports 3 channel များမှ ၂၀၁၄ ခုနှစ်၊ ဘရာဇီးနိုင်ငံမှာ ကျင်းပမည့် ကမ္ဘာ့ဖလားဘောလုံးပြိုင်ပွဲစဉ်ပွဲ၊ ပီတီပွဲနဲ့ ပွဲစဉ် ၆၄ ပွဲစလုံးကို အချိန်နဲ့တစ်ပြေးညီ တိုက်ရိုက်ထုတ်လွှင့်ပြသသွားမှာ ဖြစ်တယ်လို့ သိရပါတယ်။ ပွဲစဉ် ၆၄ ပွဲထဲက အနည်းဆုံး ၂၂ ပွဲကို free to air (အခမဲ့) ထုတ်လွှင့်ပြသသွားမယ်လို့လည်း Sky Net မှ အထွေထွေမန်နေဂျာ ဦးဝင်းနိုင်က ပြောပါတယ်။

Sky Net ရုပ်သံလိုင်းမှ ဘောလုံးဝါသနာရှင်ပရိသတ်များအတွက် ဥရောပလိဂ်၊ ဘရာဇီးလိဂ်၊ အာရှလိဂ်စတဲ့ပြိုင်ပွဲများ တိုက်ရိုက်ထုတ်လွှင့်ပြသနေတာဖြစ်ပြီး ကမ္ဘာ့ဘောလုံးအဖွဲ့ချုပ်(FIFA) နှ့် သဘောတူညီမှု၊



Sky Net မှ အထွေထွေမန်နေဂျာ ဦးဝင်းနိုင်နဲ့ ကမ္ဘာ့ဘောလုံးအဖွဲ့ချုပ်(FIFA) မှ Niels Erikson တို့က ရင်းလင်းပြောကြားခဲ့ပါတယ်

ပူးပေါင်းဆောင်ရွက်မှုတွေ ရရှိအပြီးမှာ ၂၀၁၄ ခုနှစ်၊ ဘရာဇီးနိုင်ငံမှာ ကျင်းပမည့် ကမ္ဘာ့ဖလားဘောလုံးပြိုင်ပွဲအပါအဝင် ကမ္ဘာ့ဘောလုံးအဖွဲ့ချုပ်(FIFA) က ကျင်းပမည့်ဘောလုံးပွဲစဉ်များကိုလည်း Sky Net ရုပ်သံလိုင်းမှ တိုက်ရိုက်ထုတ်လွှင့်ပြသသွားတော့မှာ ဖြစ်တယ်လို့ သိရပါတယ်။



ဖြူဖြူကျော်သိန်းနဲ့ ကြယ်ပွင့်ကလေးများ အမှတ်တရ...

စာမျက်နှာ(၁)မှ...က ဆိုပါတယ်။

ဖြူဖြူနဲ့ ကြယ်ပွင့်ကလေးများ ဗီစီဒီရိုက်ကူးမှုမှာ ဖြူဖြူကျော်သိန်းက Jade Dragon အဖွဲ့ရဲ့အကန့် ကြမ်းလှချည်လား သီချင်းကို သီဆိုရိုက်ကူးတာ ဖြစ်ပါတယ်။ ဒီသီချင်းကို တေးရေး အောင်နိုင်စန်း ရေးသားထားတာဖြစ်ပြီး တင်စာမော်ဆိုထားတဲ့သီချင်းကို ဖြူဖြူကျော်သိန်းက ပြန်လည်သီဆိုတာ ဖြစ်ပါတယ်။ ကြမ်းလှချည်လား သီချင်းက အကပုံစံနဲ့ လိုက်ဖက်မယ်ထင်တာကြောင့် Jade Dragon အဖွဲ့ရဲ့ အကအဖွဲ့နဲ့ တွဲဖက်ခဲ့တာ ဖြစ်ပါတယ်။ ကလေးအဆိုရှင်တွေပဲ ပါဝင်တဲ့ ဗီစီဒီရီးမှာ ပါဝင်ဖြစ်တာနဲ့ ပတ်သက်ပြီး ဖြူဖြူကျော်သိန်းက 'အခြားအတွဲတွေမှာလည်း ဖြူဖြူ ဆိုဖူးပါတယ်။ ဒီအခွေမှာဆိုတာ ဖြူဖြူ ဖျော်တယ်။ ဒါပေမဲ့ ကိုယ် ဒိုင်လုပ်တဲ့ပွဲကနေ သူတို့ရဲ့အရည်အသွေးလေးတွေကို ကိုယ်ဆုံးဖြတ်ပြီး တင်ပေးလိုက်တဲ့ ကလေးတွေလို့ ပြောရင်လည်း ပြောလို့ရတယ်။ အရမ်းကြီးကြီး ကျယ်ကျယ်ကြီး ပြောတာမဟုတ်ပါဘူး။ ကိုယ့်မျက်စိနဲ့ရှာဖွေတွေ့ရှိလာခဲ့တဲ့ ဖြူဖြူတို့၊ ဦးအောင်နိုင်

စန်းတို့၊ အန်တီမေသော်တို့၊ အန်တီခင်မြတ်မွန်တို့ စတွေ့လာခဲ့တဲ့ ကလေးလေးတွေ၊ သူတို့ရဲ့အရည်အသွေးလေးတွေကို ရှာဖွေတွေ့ရှိလာခဲ့တာဆိုတော့ သူတို့လေးတွေနဲ့တွဲပြီး ဆိုရတာ အရမ်းပီတိဖြစ်ပါတယ်။ သူတို့ရဲ့ ဆိုပုံဆိုပေါက်၊ သူတို့ရဲ့အရည်အသွေးတွေကို တကယ်သဘောကျတယ်။ သူတို့အရွယ်ငယ်ပေမဲ့ ကိုယ်လေးစားရတဲ့ အရည်အသွေးတွေ သူတို့မှာ ရှိတယ်။ တစ်နေ့ ဖြူဖြူ အရွယ်ရောက်တဲ့အခါကျရင် ဖြူဖြူထက် အများကြီးပိုတော်တဲ့ ကလေးတွေဖြစ်မယ်ဆိုတာ ယုံကြည်တယ်။ ကိုယ့်အတွက် အမှတ်တရလည်း ဖြစ်တယ်။ ဒါမှတ်တိုင်လေးလည်း ဖြစ်တယ်။ အဲဒါကြောင့် ဖြူဖြူဆိုဖြစ်တာပါ' လို့ ဆိုပါတယ်။ ဖြူဖြူနဲ့ ကြယ်ပွင့်ကလေးများ ဆိုပြီး စီးရီးနာမည်ပေးထားတဲ့အတွက်လည်း ဖြူဖြူကျော်သိန်းက ကျေနပ်ပါတယ်။

ဖြူဖြူကျော်သိန်းက သင်္ကြန်သီချင်းအနေနဲ့ တစ်ပုဒ်ပဲ ဆိုထားဖူးပါတယ်။ ဖြူဖြူကျော်သိန်းက သီချင်းဆိုတဲ့အခါ အသံနဲ့လိုက်ဖက်တဲ့သီချင်း၊ ကြိုက်တဲ့သီချင်းစာသား၊ ပါးစပ်ကထွက်ပြီးဆိုနိုင်တဲ့သီချင်း

စာသားတွေဖြစ်ဖို့တွေကိုပဲ ရွေးဆိုတာ ဖြစ်ပါတယ်။

'သင်္ကြန်သီချင်းဆိုရင် အမြူးသီချင်း၊ Beat နဲ့ ကလို့ရတဲ့ သီချင်းမျိုးဆိုရင် ပိုကောင်းတယ်။ ဖြူဖြူရဲ့ အဆိုတော်သက်တမ်းတစ်လျှောက်မှာ ဆိုဖြစ်တဲ့ သင်္ကြန်သီချင်းက လန်းသွားတယ် သင်္ကြန်စီးရီးထဲက စောင့်နေတဲ့ရာသီ သီချင်းပါ။ အဲဒီသီချင်းကို ပရိသတ်တွေက ဆက်စောင့်နေမယ်လို့ သိကြတယ်။ အခုဆိုတဲ့ သီချင်းကလည်း ကော်ပီပါ။ နှစ်ပုဒ်စလုံးကော်ပီတွေပဲ ဖြစ်ပါတယ်' လို့ ဖြူဖြူကျော်သိန်းက ဆိုပါတယ်။

ဖြူဖြူနဲ့ ကြယ်ပွင့်ကလေး များ စီးရီးအတွက် ဗီစီဒီရိုက်ကူးမှုကို တေးရေး အောင်နိုင်စန်းက Live Show ပုံစံရော၊ MTV ပုံစံပါ ရိုက်ကူးထားပါတယ်။ ၂၀၁၃ မတ်လမှာ ထွက်နိုင်ဖို့ စီစဉ်ထားပြီး ဖြူဖြူကျော်သိန်း၊ မေသက်ထားဆွေ၊ ခင်ပြည့်စုံသွေး၊ အိသက်ထားမွန်၊ ပြည့်မျိုးသဒ္ဒါ၊ ဖြိုးသီဟ၊ ဝိုင်းလမင်းအောင်၊ အိဝေဖူးချို၊ ဖြူနုနုပွင့်ခိုင်တို့က ပါဝင်သီဆိုထားကြတာ ဖြစ်ပါတယ်။

ခင်လေးမြင့်



ဖြူဖြူကျော်သိန်းနဲ့ Jade Dragon အဖွဲ့တို့ရဲ့ဖျော်ဖြေတင်ဆက်မှု



မံဆိမ်တော်ကြီးရှေ့တွင် နိုင်ငံတော် သမ္မတကြီးနှင့် ဦးစိုးဝင်း



ပထမသမီးတော်ကြီး ကံကုန်တော်မူသည့် အိမ်

စာမျက်နှာ(၃)မှ... ရွက်ရသည်။ ထိုရှေ့နေအား ရှေ့နေခအဖြစ် ရှုပီးငွေပေးရမရ မသိရသော်လည်း ထိုရှေ့နေ၏အိမ်တွင် အရှင်နှစ်ပါးပေးခဲ့သည့် လက်ဆောင်ပစ္စည်းများ ရှိသေးသည်။ စာရေးသူမြင်ရသည်မှာ ငွေဒေါင်းရပ် (၂)ရပ်၊ ပတ္တမြားနှင့် ကျောက်စီထားသော ရွှေထုံးဘူး (၁)ဘူး၊ မြလက်စွပ် (၁)ကွင်းဖြစ်ပါသည်။

ရတနာဂီရိမှ စာရေးသူနှင့် တွေ့ရသော ကောလိပ်တော်အရာရှိ ပြောပြအရ အရှင်နှစ်ပါးတွင် ပါသော အဖိုးတန် ရွှေငွေပစ္စည်းနှင့်

စွန့်ကြဲရန်ဖြစ်သည်' ဟု ပြောဆိုခဲ့ကြောင်းကို မိလိုက်သောသူများထံမှ ကြားသိခဲ့ရသည်ဟု ဆိုသည်။

ဤကိစ္စမှာ များစွာဖြစ်နိုင်သည်။ မန္တလေးရွှေနန်းတော်တွင် စံနေကြစဉ် ကလည်း အရှင်နှစ်ပါး ပေးသနားတော်မူခဲ့သည့် ပစ္စည်းများမှာ တော်ရုံတန်ရုံမဟုတ်ကြောင်း သိခဲ့ရပါသည်။



သီပေါမင်းတရားအား ငွေချေးသည့် ရတနာဂီရိဌေးကြီး

မိဖုရားခေါင်ကြီး မဖြစ်မီ မြတောင်မင်းသမီးဘဝက ပင် ထိုစဉ်က သူနှင့် သီပေါမင်းသားတို့ကြား စာလွှာအလဲအလှယ် ပြုခြင်းကိုကြားမှ အကျိုးဆောင်ပေးခဲ့ရသည့် မင်းသမီး၏အထိန်းတော်

ကျောက်မျက်ရတနာ၊ လက်ဝတ်လက်စားများသည် ငွေမရှိ၍ (သို့မဟုတ်) ပေးသည့်ငွေနှင့်မလောက်၍ ရောင်းချသဖြင့် ကုန်ခြင်းမဟုတ်ပါ။ သူတို့သဒ္ဒါသောသူများကို ပေးကမ်းစွန့်ကြဲနေ၍ ကုန်ခြင်းဖြစ်ပါသည်ဟု ဆိုသည်။ ကောလိပ်တော်အရာရှိက သူသိရသလောက် အရှင်နှစ်ပါးက 'သူတို့သည် သူတစ်ပါးထံမှ တောင်းရမ်းရန်မဟုတ်၊ သူတစ်ပါးကိုသာ

ကြီး 'ခင်ဖွားသစ်' ဆိုသူကို စိန်ဆဲထိုးတော်ကြီးတစ်ချောင်း သူဆဲထိုးတော်မှ ချွတ်၍ ပေးသနားတော်မူသည်ဟု စာရေးဆရာမကြီး ဒဂုန်ခင်ခင်လေးက စာရေးသူအားပြောကြားခဲ့ဖူးသည်ကို မှတ်မိနေပါသေးသည်။

(ဆက်လက်ဖော်ပြပါမည်)

မောင်သန်းဆွေထားဝယ်၊



အော်ထရန်ဟောလ်

ဆရာတော်အရှင်ဆန္ဒာမိကရဲ့ ချင်းပြည်နယ်ပညာရေးအလှူ



ဆရာတော် အရှင်ဆန္ဒာမိကရဲ့လက်ဆောင် သိန်း ၅၂၀ ကျပ်ကို ဒေါ်အောင်ဆန်းစုကြည်က ချင်းတိုင်းရင်းသား သွတ်တော်ကိုယ်စားလှယ်တစ်ဦးကို ငွေပြောင်းအပ်ခဲ့ပါသည်။

၆၅ နှစ်မြောက် ချင်းအမျိုးသား နေကျရောက်တဲ့ ဖေဖော်ဝါရီလ ၂၀ ရက်နေ့က နေပြည်တော် ပြည်သူ့ လွှတ်တော် တရားဥပဒေစိုးမိုးရေးနဲ့ တည်ငြိမ်အေးချမ်းရေးကော်မတီ ရုံးခန်းမှာ ရွှေပါရမီဆရာတော် အရှင် ဆန္ဒာမိကရဲ့ ချင်းပြည်နယ်ပညာရေး အတွက် ပညာရေးအလှူ ကျပ်သိန်း ၅၂၀ လှူဒါန်းပေးခဲ့ပါတယ်။ ပညာ ရေးအတွက် အလှူငွေပေးအပ်ပွဲ အခမ်းအနားကို ပြည်ထောင်စုလွှတ် တော် နာယက၊ အမျိုးသားလွှတ် တော်ဥက္ကဋ္ဌ ဦးခင်အောင်မြင့်၊ တရား ဥပဒေစိုးမိုးရေးနဲ့ တည်ငြိမ်အေးချမ်း ရေးကော်မတီဥက္ကဋ္ဌ ဒေါ်အောင် ဆန်းစုကြည်နဲ့ တပ်မတော်သား လွှတ်တော်ကိုယ်စားလှယ်များ၊ ချင်း တိုင်းရင်းသား လွှတ်တော်ကိုယ်စား လှယ်များနဲ့စိတ်ပါဝင်စားသူ လွှတ် တော်ကိုယ်စားလှယ်များ စုံညီစွာ တက်ရောက်ခဲ့ကြတယ်လို့ သိရပါ တယ်။

ဆရာတော်က လူတစ်ဦးချင်း ရဲ့ ဘဝတိုးတက်မှုအတွက် ရော၊ တိုင်းပြည်တစ်ခုလုံးရဲ့အဆင့်အတန်း မြင့်မားဖို့အတွက်ပါ ကျန်းမာရေးနဲ့ ပညာရေးက အရေးကြီးဆုံးဖြစ် တယ်ဆိုတာ အားလုံးသိရှိကြပြီဖြစ် ပါတယ်။ ကျန်းမာရေးက ဘယ် ခြေဆိုရင် ပညာရေးက ညာခြေလို့ သတ်မှတ်ရမှာဖြစ်ပြီး ခြေကျင် ခရီးတစ်ခုလျှောက်လှမ်းတဲ့နေရာမှာ ဘယ်ခြေရော၊ ညာခြေပါ သန့်စွမ်းမှ လိုရာပန်းတိုင်ကို မြန်မြန်ဆန်ဆန် ရောက်ရှိနိုင်မှာဖြစ်လို့ ဘဝခရီးလမ်း၊ တိုင်းပြည်ခရီးလမ်း လျှောက်လှမ်း တဲ့နေရာမှာ လိုရာပန်းတိုင်ကို မြန် မြန်ဆန်ဆန်မှန်မှန်ကန်ကန်ရောက် ရှိဖို့ ဒီနေ့အလှူက သန့်စွမ်းသည် ထက်သန်စွမ်းအောင်၊ အားရှိသည် ထက် အားရှိအောင် စွမ်းနိုင်သ လောက် အုတ်တစ်ချပ် သဲတစ်ပွင့်

ကူညီအားဖြည့်တဲ့အနေနဲ့ လှူဒါန်း ရတာဖြစ်ကြောင်း ဆရာတော်အရှင် ဆန္ဒာမိကရဲ့ မိန့်ကြားခဲ့ပါတယ်။

ဒေါ်အောင်ဆန်းစုကြည် ဦး ဆောင်တဲ့ပညာရေးကွန်ရက်ရဲ့ အမေ့ အိမ်ပညာဒါနကျောင်းတစ်ခုအတွက် ဆရာတော် အရှင်ဆန္ဒာမိကရဲ့ လှူ ဒါန်းချင်တဲ့အကြောင်းပြောဖြစ်တဲ့ အခါ ဒေါ်အောင်ဆန်းစုကြည်က 'ဆရာတော်ရဲ့အလှူကို တိုင်းရင်း သားများအတွက် ဒေသများမှာ လှူဒါန်းပေးလိုက်ရင် ပိုပြီးအကျိုး များလိမ့်မယ်လို့ ပြောလာတဲ့အတွက် အခုချိန်မှာ အလိုအပ်ဆုံးဒေသဖြစ်တဲ့ ချင်းပြည်နယ်အတွက် လှူဒါန်းလိုက် ရတာဖြစ်တယ်လို့ ဆရာတော်က မိန့် ကြားခဲ့ပါတယ်။ အခုလှူလိုက်တဲ့ အလှူက ပညာရေးကွန်ရက်ရဲ့ ခေါင်း စဉ်အောက်က မဟုတ်တော့သလို အမေ့အိမ်ဆိုတဲ့ခေါင်းစဉ်အောက်က မသွားတော့ဘဲ အလှူကသာ အဓိက ဖြစ်တယ်လို့ ဆိုပါတယ်။ ဆရာ တော်က ကိုယ့်ဆီကို ရောက်ရှိလာတဲ့ လာဘ်လာဘကို သူတစ်ပါးလက် ထဲလွှဲပြောင်းပေးနိုင်ဖို့ဆိုတာ လူတိုင်း လုပ်နိုင်တဲ့အလုပ် မဟုတ်ဘဲ စွန့် လွှတ်ရဲတဲ့ စိတ်ဓာတ်၊ သူတော် ကောင်းစိတ်ဓာတ်အားကောင်းမှ လုပ် နိုင်တာဖြစ်တယ်'လို့ လှူဒါန်းပေး လိုက်တဲ့ ဆရာတော်ကို ချီးကျူးဂုဏ် ပြုစကားပြောကြားခဲ့ပါတယ်။

ဆရာတော်က ယခုအလှူကို ပညာရေးအလှူလို့ နာမည်တပ်ပေးမဲ့ အလှူတစ်ခုလို့ သဘောထားဘဲ မေတ္တာလက်ဆောင် တစ်ခုပေးအပ် လိုက်တယ်လို့ပဲ သဘောထားပါ တယ်လို့ ဆရာတော်က မိန့်ကြားခဲ့ပါ တယ်။ ဒါကြောင့် ချင်းတိုင်းရင်းသား ညီအစ်ကိုမောင်နှမများအတွက် ဆရာ တော်ရဲ့မေတ္တာလက်ဆောင်ဖြစ်တယ် လို့ ရှင်းပြခဲ့ပါတယ်။ ကုသိုလ်ရချင် လို့၊ ပါရမီဖြည့်ချင်လို့ လှူဒါန်းတာ

မျိုးမဟုတ်ဘဲ လိုအပ်နေတဲ့နေရာမှာ လိုအပ်ချက်ကို ဖြည့်ဆည်းပေးလိုက် တာဖြစ်တယ်လို့ မိန့်ကြားခဲ့ပါတယ်။

အလှူပြုမှာ ဒေါ်အောင်ဆန်း စုကြည်က အခုလို ဗုဒ္ဓဘာသာ ရဟန်းတော်တစ်ပါးအနေနဲ့ ခရစ် ယာန်ဘာသာဝင်တွေ အများစုနေ ထိုင်ကြတဲ့ချင်းပြည်နယ်ကို ပညာ ရေးမေတ္တာလက်ဆောင်ပေးလိုက် တဲ့အတွက် ဘာသာအချင်းချင်း ချစ် ကြည်ရင်းနှီးရေးနဲ့ တိုင်းရင်းသား အချင်းချင်းစည်းလုံးညီညွတ်ရေး ကိုလည်း အများကြီး အထောက် အကူပြုပါတယ်'လို့ အလှူအခမ်း အနားမှာပြောကြားခဲ့ပါတယ်။ ဒါ့ အပြင် လွှတ်တော်နာယကကြီး ဦး ခင်အောင်မြင့်ကလည်း ကိုယ့် အတွက်ဘာကုသိုလ်၊ ဘာအကျိုးမှ မမျှော်ကိုးဘဲ တိုင်းပြည်အကျိုး သက်သက်ပဲ ရည်ရွယ်ပြီး စွမ်း နိုင်သမျှ ကူညီအားပေးတဲ့ဆရာ တော်လို ပရဟိတသန့်သန့်ထားရှိ တဲ့ပုဂ္ဂိုလ်တွေအများကြီး ပေါ် ပေါက်လာမယ်ဆိုရင် မြန်မာပြည် ကြီး အမြန်ဆုံးဖွံ့ဖြိုးတိုးတက်လာမှာ သေချာပါတယ်လို့ ဝမ်းမြောက် စကားပြောကြားခဲ့ပါတယ်။

ဆရာတော်ရဲ့ ပညာရေးအလှူ ကျပ် သိန်း ၅၂၀ ကို ဆရာတော် ကိုယ်စား ဒေါ်အောင်ဆန်းစုကြည် ကလှူဒါန်းပေးရာ ချင်းတိုင်းရင်း သားကိုယ်စားလှယ်တစ်ဦးက လက် ခံရယူပေးခဲ့ပါတယ်။ ဒီအလှူငွေ များကို ချင်းပြည်နယ် တီးတိန်မြို့ နယ်၊ ဇုံနွမ်းဇန်ကျေးရွာ၊ အခြေခံ ပညာမူလတန်းလွန်ကျောင်း ဆောက် လုပ်ရန်အတွက် အသုံးပြုသွားမှာ ဖြစ်ပြီး အလျား ၁၆၂ ပေ၊ အနံ ၂၅ ပေရှိကျောင်းဆောင်သစ် ဆောက်လုပ်ရာမှာ အသုံးပြုသွား မယ်လို့ သိရပါတယ်။

လင်းနိုင်ဦး

ကောင်းကင်ကြီး အောက်က ဆက်အောင်တီတိ

ဆက်အောင်တီတိရဲ့ Underneath Sky တစ်ကိုယ်တော်ပန်းချီပြ ပွဲကို ၂၀၁၃ ဖေဖော်ဝါရီ ၁၆ ရက်မှ ၂၀ ရက်အထိ ဒဂုံမြို့နယ်၊ အလံပြ ဘုရားလမ်းရှိ အမှတ် ၂၀၂ United ကွန်ဒိုမှာ ပြုလုပ်ခဲ့ပါတယ်။ Un- derneath Sky မှာ ဆက်အောင်တီတိရဲ့ပန်းချီကား ၂၀ ကို ပြသခဲ့တာ ဖြစ်ပါတယ်။ ဆက်အောင်တီတိက ကောင်းကင်ကြီးအောက်မှာ ဆိုတဲ့ သီချင်းကိုသီဆိုခဲ့ဖူးတာကြောင့် ဒီပန်းချီပြပွဲကိုလည်း Underneath Sky လို့ ပေးထားတာဖြစ်ပြီး ကောင်းကင်ကြီးအောက်က လူတစ်ယောက်အနေ နဲ့ လုပ်ဖူးတဲ့အရာ၊ လုပ်ဆောင်တဲ့အရာနဲ့ သက်ဆိုင်လို့ပေးဖြစ်တာလို့ သိရပါတယ်။ ဆက်အောင်တီတိက သီချင်းရေး၊ ဆိုရတာနဲ့ ပန်းချီဆွဲတဲ့ ခံစားမှုကွာခြားချက်နဲ့ပတ်သက်ပြီး 'ငယ်ငယ်တုန်းက ဂစ်တာအရမ်းတီး ပြီး ဂီတကို ပိုမြတ်နိုးတယ်။ စစ်ကိုင်းဘက်၊ နယ်ဘက်မှာနေတော့



ဆက်အောင်တီတိရဲ့ ရုပ်ပြပွဲ ပန်းချီကား

ပန်းချီတွေဘာတွေလဲ မထွန်းကားတော့ ရန်ကုန်ရောက်မှ အခွေလုပ်ရင်း လုပ်ဖြစ်တယ်။ နောက်ပိုင်းမှာ အသက်အရွယ်ရလာတော့ ပန်းချီဘက်ကို ပိုအားသန်လာတယ်။ ပိုပြီးဆွဲဖြစ်လာတယ်'လို့ ပြောပြပါတယ်။

ဆက်အောင်တီတိက အနုပညာလောကကို ဂီတနဲ့ စတင်ဝင်ရောက် ခဲ့ပြီး တေးရေး၊ တေးဆို၊ တီးဝိုင်းအဖွဲ့ဝင်အဖြစ် လုပ်ကိုင်ခဲ့တာ ဖြစ်ပါ တယ်။ ပန်းတို့ရဲ့ ခွင့်လွှတ်မှု၊ ဆောင်းတေးပန်းချီ စီးရီးတို့အတွက် သီချင်းများရေးသားခဲ့ပြီး တူနီးမီ ရုပ်ရှင်ဇာတ်ကားနဲ့ မြန်မာကရုဏာမောင် ဒေးရှင်းအမှတ်တရအထိမ်းအမှတ် တေးသီချင်းပြိုင်ပွဲတို့မှာလည်း ရွေး ချယ်ခံခဲ့ရပါတယ်။ ၂၀၀၃ မှာ ကောင်းကင်ကြီးအောက်မှာ စီးရီးအတွက် သီချင်းရေးခဲ့သလို ကိုယ်တိုင်လည်း သီဆိုခဲ့ပြီး ၂၀၀၅ မှာ ကလေးများ အတွက် သင်ကြားရေးအထောက်အကူပုံစံမျိုးဖြစ်တဲ့ ပန်းချီခြယ်စရာ



ဆက်အောင်တီတိရဲ့ ချင်းလူမျိုး ပန်းချီကား

တို့ကမ္ဘာ့ ဗီစီဒီ၊ မိုင်တိုင်များရဲ့ ဒိုင်ယာရီ မှတ် တမ်းတင်ဗီစီဒီ တို့ကို ဒါရိုက် တာအဖြစ် ရိုက် ကူးခဲ့ပါတယ်။ ၂၀၀၈ ခုနှစ်မှာ New Zero Art Space ကပြလုပ် တဲ့ New Zero Fire Art Show ကအပြည့် ပန်း ချီလောက ထဲ စတင်ဝင်ရောက် ခဲ့ပါတယ်။ ■

ခင်လေးမြင့်

မြင့်မာလာက စင်တင်မဲ့ ဖြိုးရည်မျိုး

မန္တလေးမြို့က နာမည်ကြီး ရုပ်ရှင်ထုတ်လုပ်ရေးတစ်ခုဖြစ်တဲ့ မြင့် မာလာရုပ်ရှင်ထုတ်လုပ်ရေးပိုင်ရှင် ဦးမျိုးသိန်းက သမီးဖြစ်သူ ဖြိုးရည်မျိုး ကို သူ့ရဲ့ဝါသနာအလျောက် ဗီစီဒီဇာတ်ကားများမှာ သရုပ်ဆောင်စေပြီး စင်တင်ပွဲထုတ်သွားမယ်လို့ သိရပါတယ်။ ဖြိုးရည်မျိုးအနေနဲ့လည်း အနုပညာ ကိုငယ်စဉ်ကတည်းက ဝါသနာပါတဲ့အတွက် ဖခင်ထုတ်လုပ်ရိုက်ကူးတဲ့ ကိုးဆယ်ဆယ့်လိမ့်မယ် ရုပ်ရှင်ဇာတ်ကားများ ရိုက်ကူးစဉ်ကတည်းက ရိုက်ကွင်းတွေကို အားကျစိတ်နဲ့လေ့လာဖြစ်ခဲ့ပြီး အခုအခါမှာတော့ တက္ကသိုလ်

ဝင်တန်းကို အောင်မြင်ခဲ့ပြီဖြစ်လို့ ဗီစီဒီများရိုက်ကူးကာ ဗီစီဒီဇာတ်ကား တစ်ကားလည်း ရိုက်ကူးပြီးစီးထားပြီလို့ သိရပါတယ်။ ဗီစီဒီဇာတ်ကားမှာ ဖြိုးရည်မျိုးက အောင်ရဲလင်း၊ မိုးဟောကိုတို့ နဲ့အတူ ပါဝင်သရုပ်ဆောင်ထားပြီး ဒါရိုက်တာအဖြစ် ဇော်မျိုး(ခရေပုံပြင်)က ရိုက်ကူးပေးထားတယ်လို့ ဖြိုး ရည်မျိုးက ပြောပြခဲ့ပါတယ်။ အဲဒီဗီစီဒီကားမှာတော့ တက္ကသိုလ်ကျောင်း သူအဖြစ်သရုပ်ဆောင်ပြီး အောင်ရဲလင်းက မိုးဟောကိုနဲ့ ချစ်သူတွေဖြစ်ပြီးမှ ဖြိုးရည်မျိုးနဲ့ထပ်တွေ့တဲ့ဇာတ်ရုပ်ကို အကောင်းဆုံးသရုပ်ဆောင်ထားတယ်လို့ သိရပါတယ်။ နောက်ထပ်လည်း ဇာတ်ကားတွေ ဆက်ရိုက်နိုင်ဖို့ ရန်ကုန်မြို့ မှာပဲ ပြောင်းရွှေ့နေထိုင်နေပြီဖြစ်တယ်လို့ သိရပါတယ်။ ■ လင်းနိုင်ဦး



ဖြိုးရည်မျိုး

ရုပ်ရှင်နဲ့ ဗီဒီယို လောကသားများရဲ့ သဘောထားကို ရှင်းလင်းပြောကြား

မြန်မာနိုင်ငံရုပ်ရှင်အစည်းအရုံးက ဖေဖော်ဝါရီလ ၁၅ ရက်၊ ည ၆ နာရီ၊ မြန်မာနိုင်ငံရုပ်ရှင်အစည်းအရုံးမှာ စာနယ်ဇင်းရှင်းလင်းပွဲ ပြုလုပ်ခဲ့ပါတယ်။ အဲဒီစာနယ်ဇင်းရှင်းလင်းပွဲမှာ မြန်မာနိုင်ငံရုပ်ရှင်အစည်းအရုံးမှ တာဝန်ရှိသူများ၊ ရုပ်ရှင်နဲ့ ဗီဒီယိုလောကသားများ တက်ရောက်ပြီး အဖြစ်အပျက်၊ အကြောင်းအရာများ ရှင်းလင်းတင်ပြကြသလို ဆန္ဒသဘောထားများဖော်ထုတ်ကြတာလည်း တွေ့ရပါတယ်။

အဲဒီစာနယ်ဇင်းရှင်းလင်းပွဲမှာ မြန်မာနိုင်ငံရုပ်ရှင်အစည်းအရုံး နာယကတစ်ဦးဖြစ်တဲ့ အကယ်ဒမီ ပန်းချီစိုးမိုးက အတိုက်အခိုက်များကို စကားနည်းရန်စဲ သဘောမျိုးဖြစ်စေရန် တုံ့ပြန်မှုမပြုခဲ့ကြခြင်းဖြစ်ကြောင်း၊ အမှန်တရားကို တိကျစွာ ရှင်းလင်းပြလိုသောကြောင့်သာ စာနယ်ဇင်းရှင်းလင်းပွဲ ပြုလုပ်ရခြင်းဖြစ်ကြောင်း ရှေးဦးစွာပြောကြားပါတယ်။ အဲဒီနောက်မှာတော့ မြန်မာနိုင်ငံရုပ်ရှင် အစည်းအရုံး ဥက္ကဋ္ဌ ဦးစင်ဝိုင်းက ဦးစင်းကို ဦးဆောင်တဲ့ ထုတ်လုပ်သူအဖွဲ့အနေနဲ့ ထုတ်လုပ်သူအချို့ကို လိမ်ညာလှည့်ဖြား လက်မှတ်ရေးထိုးစေပြီး ဖန်တီးထားတဲ့ ပစ်စာ၊ တိုင်စာအမျိုးမျိုးကို နိုင်ငံတော်သမ္မတအထိ ပေးပို့ခဲ့ပြီး လက်မှတ်ရေးထိုးထားသူအချို့က ၎င်းတို့၏ဆန္ဒ မပါဝင်ဘဲ ရေးထိုးခဲ့ရခြင်းဖြစ်တယ်လို့ ဝန်ခံကြကြောင်း၊ ဗီဒီယိုအခြေခံအဖွဲ့ (ဗဟို)ကို ပြန်လည်ပြင်ဆင်ဖွဲ့စည်းပေးဖို့ အကြိမ်ကြိမ်တောင်းဆိုခဲ့ပြီး၊ ၎င်းတို့ဆန္ဒအတိုင်း ပြန်လည်ဖွဲ့စည်းပေးခဲ့သော်လည်း တရားမျှတမှု မရှိဟု စွပ်စွဲပြောဆိုခဲ့ကြောင်း၊ ဂျာနယ်စာမျက်နှာများထက်တွင်လည်း ရုပ်ရှင်အစည်းအရုံးရဲ့ လုပ်ဆောင်မှုများအပေါ် အထင်အမြင်လွဲမှားစေတဲ့ တစ်ဖက်သတ် ပြောဆိုဝေဖန်မှုများ ပြုလုပ်ခဲ့ကြောင်းများ ပြောသွားပါတယ်။



မြန်မာနိုင်ငံ ရုပ်ရှင်အစည်းအရုံး ဥက္ကဋ္ဌ ဦးစင်ဝိုင်း



မြန်မာနိုင်ငံ ရုပ်ရှင်အစည်းအရုံး နာယက ပန်းချီစိုးမိုး



မြန်မာနိုင်ငံ ရုပ်ရှင်အစည်းအရုံး ဒုတိယဥက္ကဋ္ဌ ဦးညီညီထွန်းလွင်



မြန်မာနိုင်ငံ ရုပ်ရှင်အစည်းအရုံး ဒုတိယဥက္ကဋ္ဌ ဦးလူမင်း



ဒါရိုက်တာ ဦးစိုး



ဒါရိုက်တာ မောင်မျိုးမင်း(ရင်တွင်းခြံ)

မြန်မာနိုင်ငံရုပ်ရှင် အစည်းအရုံး ဒုတိယဥက္ကဋ္ဌဖြစ်သူ အကယ်ဒမီ ဒါရိုက်တာ ညီညီထွန်းလွင်ကတော့ မြန်မာနိုင်ငံရုပ်ရှင်အစည်းအရုံးကို နည်းမျိုးစုံနည်းနက်ပြီး နိုင်ငံတော်သမ္မတအထိ တိုင်စာတွေအမျိုးမျိုး ပို့နေတဲ့လူတစ်စုကို ဦးဆောင်နေသူများအကြောင်းကို မှတ်တမ်းမှတ်ရာ၊ တိုင်ကြားစာတွေထဲက ကောက်နုတ်ပြီး တင်ပြသွားတာ

ဖြစ်ပါတယ်။ မြန်မာနိုင်ငံရုပ်ရှင်အစည်းအရုံး ဒုတိယဥက္ကဋ္ဌတစ်ဦးဖြစ်တဲ့ အကယ်ဒမီ လူမင်းကတော့ 'ကျွန်တော့်အနေနဲ့ကတော့ အများကြီး ပြောစရာမရှိသလို စာနဲ့ ပေနဲ့လည်း မပြောပါဘူး။ ကျွန်တော်ပြောချင်တာက တိုင်းပြည်မှာ တစ်ယောက်နဲ့တစ်ယောက် သေနတ်တွေနဲ့ပစ်ပြီး အသေသတ်နေကြတဲ့သူတွေတောင် ညှိနှိုင်းဆွေးနွေးနေကြသေးတာပဲဗျာ။ ကျွန်တော်တို့တွေရော ဘာလို့ ညှိနှိုင်းဆွေးနွေးလို့ မရမှာလဲ။ ပြီးတော့ ဂျာနယ်တွေပေါ်မှာ ဟိုပါဒီပါဖြစ်လာတဲ့အခါ ကျွန်တော် တစ်ခါကပြောခဲ့ဖူးတဲ့ ကျွန်တော်တို့လောကမှာ တစ်ခါမှ မရခဲ့ဖူးတဲ့ စည်းလုံးညီညွတ်မှုတွေရနေပါပြီဆိုတဲ့ စကားအပေါ် ရုတ်မိပါတယ်'လို့ပြောပါတယ်။

တက်ရောက်လာကြတဲ့ ရုပ်ရှင်လောကသားတွေထဲမှာတစ်ဦးအပါအဝင်ဖြစ်တဲ့ ဒါရိုက်တာ ဝိုင်းက 'ကျွန်တော်တို့ အခု အရှေ့ကိုသွားဖို့လုပ်နေပါတယ်။ နောက်ကနေလိုက်ဆွဲနေမယ်ဆိုရင် ကျွန်တော်တို့ ရှေ့ကိုသွားလို့ မရတော့ပါဘူး'လို့ပြောပြီး အကယ်ဒမီ ဒါရိုက်တာ မောင်မျိုးမင်း(ရင်တွင်းခြံ)ကတော့ 'စည်းကမ်းဖောက်ဖျက်တဲ့သူတွေကို အပြစ်ပေးသင့်ပါတယ်။ ပြတ်ပြတ်သားသား အရေးယူသင့်ပါတယ်။ ကျွန်တော်ကိုယ်တိုင်လည်း အစည်းအရုံးက အပြစ်ပေးတာ ခံခဲ့ရဖူးပါတယ်။ အဲဒီလိုပဲ ရဲရဲရင့်ရင့် အပြစ်ပေးသင့်ပါတယ်'လို့ပြောသွားပါတယ်။

ဖေဖော်ဝါရီလ ၁၅ ရက်မှာ စာနယ်ဇင်းရှင်းလင်းပွဲလုပ်ပြီး ရုပ်ရှင်လောကသားတွေရဲ့သဘောထားကို ထုတ်ဖော်ပြောကြားခဲ့တဲ့ မြန်မာနိုင်ငံရုပ်ရှင်အစည်းအရုံးက ဖေဖော်ဝါရီလ ၁၈ ရက်မှာတော့ မာန်ထက်ချီထုတ်လုပ်ရေးမှ ဦးစင်းကိုနဲ့ ဇမ္ဗူတလူထုထုတ်လုပ်ရေးမှ ဦးခင်ဌေးတို့ကို အရေးယူအပြစ်ပေးတဲ့စာ ပေးပို့ခဲ့တယ်လို့ သိရပါတယ်။ ■ နေလွင်

တစ်ရက်တစ်လုံး ၂၀ ရက် i Phone 5 ချီးမြှင့်ပေးတဲ့ HBT

HBT ကုမ္ပဏီရဲ့တရုတ်နှစ်သစ်ကူးအရောင်းမြှင့်တင်ရေးအစီအစဉ်အဖြစ် HBTကုမ္ပဏီက ဈေးဝယ်သူများအတွက် KMT Mobile မှာ အာမခံနဲ့ဝယ်ယူထားတဲ့ i Phone 5 32 G ၂၈ လုံးနဲ့ ငွေသားဆုများကို ဖေဖော်ဝါရီလ ၁ ရက်နေ့မှ ၂၈ ရက်နေ့အထိ တစ်ရက်တစ်လုံးနဲ့ တစ်လလုံးအတွက် ၂၈ လုံးကံစမ်းမဲနှိုက်ထုတ်ပေးခဲ့ပါတယ်။

HAZAED, CHEQ, GQ, GIFFINI, BEVERLY HILLS POLO CLUB, GARBANG, FRATELLO, MC JEANS, PULCINELLA, CLAUDIA KIEID, MILLA, LIGNE, ANGEY, BEGINS, BRIDGES, SABINA, FIDO DIDO, LEE KIDS, HUSH PUPPIES & HEAVY စတဲ့ Branded Fashion အဝတ်အထည်များကို ကျပ် ၁ သိန်းမိုးဝယ်ယူပါက i phone 5 ရရှိနိုင်မဲ ကံစမ်းမဲနံပါတ်ပါတဲ့ ကူပွန်တစ်စောင်ရရှိမှာဖြစ်ပြီး ဒီနေ့ဝယ်ယူလိုက်တဲ့ Customer ရဲ့ကံစမ်းမဲကိုနောက်တစ်နေ့နောက် ၁၁ နာရီမှာ ပဏာမဆန်ခါတင် ၁၀ ဦးကိုရွေးချယ်ပြီး ညနေ ၅ နာရီတိုင်း ၁၀ ဦးကိုလည်း ကံစမ်းမဲဖွင့်ဖောက်မဲ အစီအစဉ်သို့ဖိတ်ကြားကာ တစ်ပြိုင်တည်းမဲနှိုက်စေပြီးအတူတူ ကံစမ်းမဲလိပ်ကိဖွင့်ကာ i phone 5 ဒါမှမဟုတ်



ကံစမ်းမဲရသူတစ်ဦးက ကံထူးရင်ကို ဆုချီးမြှင့်ပေးခဲ့ပါတယ်

၁ သောင်း၊ ၂ သောင်း၊ ၃ သောင်း ဈေးဝယ်ခွင့်ကတ် ကံထူးသူ ၁၀ ဦးစလုံးကို ချက်ချင်းဆုချီးမြှင့်ပေးတာ ဖြစ်ပါတယ်။ အထူးအစီအစဉ်အနေနဲ့ ကံစမ်းမဲဖွင့်လှစ်ပွဲကို ဖေဖော်ဝါရီ ၁၅ ရက်နေ့နဲ့ ၁၆ ရက်နေ့များက ရန်ကုန်မြို့၊ ပြည်လမ်း စိန်ဂေဟာရီ HBT ကောင်တာမှာ ကံစမ်းမဲနှိုက်ပေးခဲ့သလို ဖေဖော်ဝါရီလ ၂၂ ရက်နဲ့ ၂၇ ရက်များမှာလည်း Junction Square Promotion Area မှာ ကံစမ်းမဲ ဖွင့်ဖောက်ပေးခဲ့ပါတယ်။ ■ လင်းနိုင်ဦး

သယံဇာတကျိန်စာ

သယံဇာတကျိန်စာ အမည်နဲ့ ဓာတ်ပုံ၊ ကာတွန်း၊ ပုံစံတစ်မျိုးပြပွဲကို ၂၀၁၃ ဖေဖော်ဝါရီလ ၂၀ ရက်မှ ၂၂ ရက်အထိ ရန်ကုန်မြို့၊ ရွှေပုံတိုင်ရှိ တော်ဝင်နှင်းဆီ၊ သီရိခန်းမမှာ ပြုလုပ်ခဲ့ပါတယ်။ ဒီပြပွဲမှာ ဓာတ်ပုံဆရာ ဖိုးဝင်းငြိမ်း၊ ဇင်မောင်၊ ကိုထက် (မုံရွာ)၊ ကာတွန်းဆရာ အော်ပီကျယ်၊ မောင်မောင်အောင်၊ စောမင်းဝေ၊ အောင်မော်၊ ကျော်သူရိန်၊ ဒီဇိုင်းဆရာ ဇော်မောင်၊ ထွန်းဝင်းငြိမ်းတို့ရဲ့လက်ရာများပါဝင်ပြီး လက်ပံတောင်းတောင်စီမံကိန်းနဲ့ပတ်သက်တဲ့ လှုပ်ရှားမှုပုံရိပ်၊ တောင်းဆိုမှုများကို တင်ဆက်ထားတာ ဖြစ်ပါတယ်။ သယံဇာတကျိန်စာမှာ ပါဝင်တဲ့ ပန်းချီ၊ ကာတွန်း၊ ဒီဇိုင်းဆရာ ဇော်မောင်က မြန်မာနိုင်ငံက မြေအောက်သယံဇာတ ပေါကြွယ်ဝတယ်ဆိုတာ ဂုဏ်ယူစရာလားလို့ စိတ်ထဲမှာ အောက်မေ့မိကြောင်း၊ မြေပေါ်သယံဇာတများဖြစ်တဲ့ သိပ္ပံပညာရှင်၊ အတတ်ပညာရှင်၊ အသိပညာရှင်များ၊ ကျွမ်းကျင်ပညာရှင်များပေါ်တဲ့ မြန်မာနိုင်ငံဆိုရင် ပိုပြီးကောင်းတယ်လို့ မထင်ဘူးတော့မိကြောင်း၊ ဘိုးဘွားလက်ထက်ကတည်းက ပိုင်ဆိုင်တဲ့ရတနာများကို ဖင်ဆုလိုထားပြီး ဘာအတတ်ပညာမှမတတ်တဲ့



သယံဇာတကျိန်စာ
Resource Curse

အတွက် ဒါတွေကို စနစ်တကျမသုံးတတ်၊ ဆက်လက်မထိန်းသိမ်းတတ်၊ ပညာမတတ်၊ ဓနုဥစ္စာမရှိတဲ့အခါ အိမ်နီးချင်းက အတတ်ပညာနဲ့ ဓနုဥစ္စာအလုံအလောက်ရှိတဲ့အတွက် ဒါတွေကို လိုချင်တပ်မက်ကြကြောင်း၊ မြန်မာတို့အတွက် ကိစ္စစာစတာဖြစ်ကြောင်း၊ လေနဲ့ကမ္ဘာမြေကို ဖန်တီးတာကမ္ဘာပေါ်က ဘယ်သတ္တဝါမှ ဖန်တီးတာမဟုတ်ကြောင်း၊ ယေဘုယျအားဖြင့် လူတိုင်းကမ္ဘာမြေကို ပိုင်ဆိုင်ပြီး လေကို လွတ်လပ်စွာရှုခွင့်ရှိကြောင်း၊ တကယ်တော့ ကိုယ်ပိုင်တဲ့နေရာလေးကနေ ကမ္ဘာမြေကို ဖျက်ဆီးထိုးဖောက်ပြီး မြေအောက်သယံဇာတတွေကိုယူတာ နည်းလမ်းမကျဘူးလို့ ထင်ကြောင်း၊ မြေပေါ်မှာသာ သူ့ဟာကိုယ်ဟာလိုပိုင်းခြားပေမဲ့ မြေအောက်ကတော့ တစ်ဆက်တည်းဖြစ်ကြောင်း၊ မြေအောက်ကနေ သူ့ဟာကိုယ်ဟာ ဆိုပြီး အပြိုင်ခွဲထုတ်နေကြတာဟာ မြေအောက်မှာ ရှိသင့်ရှိထိုက်တဲ့ အရာတွေ မရှိတော့ဘူးလားလို့ တွေးမိကြောင်း၊ အရည်ကလည်း အရည်အလျောက်၊ အစိုင်အခဲကလည်း အစိုင်အခဲအလျောက် ကမ္ဘာမြေကို ခိုင်ခံ့အောင်ထောက်ပံ့ထားတာတွေ မရှိတော့ဘူးလို့ စဉ်းစားမိကြောင်း၊ သယံဇာတ ဆိုတဲ့အရာတွေက ကမ္ဘာမြေကြီးအတွက် လိုအပ်တဲ့သဘောတရား အထောက်အပံ့ဖြစ်တဲ့အရာတွေပဲဖြစ်ကြောင်း၊ သဘာဝတရားက ဘာမှ မလိုအပ်ဘဲနဲ့မစိမ့်ထားကြောင်း၊ ဒီနေ့ လူတွေဟာ နောင်လာမဲ့မျိုးဆက်အတွက် ပညာပေးဖို့အကြွေးရှိသလို ကမ္ဘာမြေကို နောင်လာမဲ့မျိုးဆက်အတွက် စောင့်ရှောက်ဖို့ အကြွေးရှိတယ်လို့ ယုံကြည်ကြောင်းပြောကြားခဲ့ပါတယ်။ မြန်မာပြည်မှာနေတဲ့အတွက် မြန်မာပြည်မှာရှိတဲ့ သယံဇာတများ မပျက်သင့်တာ မပျက်အောင်ထိန်းသိမ်းဖို့ အထိုက်အလျောက်တော့ တာဝန်ရှိတယ်လို့ ခံယူကြောင်း၊ အဲဒီစိတ်နဲ့ပဲ ဒီပြပွဲမှာပါဝင်ဖြစ်ပြီး လုပ်ရမဲ့အလုပ်လို့ ခံယူကြောင်း၊ ကာတွန်း၊ ပန်းချီမောင်မောင်အောင်က ဆိုပါသေးတယ်။

သယံဇာတကျိန်စာပြပွဲနဲ့အတူ သယံဇာတကျိန်စာ စာအုပ်ကို ပြုစုထားပြီး ဖိုးဝင်းငြိမ်း၊ ဝင်းမျိုးသူနဲ့ ထွန်းဝင်းငြိမ်းတို့က ပြုစုရေးသားထားတာဖြစ်ပါတယ်။ သယံဇာတဆိုတာက တိုင်းသူပြည်သားအားလုံးပိုင်ဆိုင်တဲ့ပစ္စည်းဖြစ်ကြောင်း၊ အဲဒီပစ္စည်းကို အုပ်ချုပ်တဲ့အစိုးရတွေက သူတို့အာဏာတည်မြဲရေးအတွက် အသုံးချပြီး အာဏာကို ဆက်လက်ထိန်းချုပ်ထားကြောင်း၊ အဲဒီအခြေအနေမှာ ပြည်သူလူထုက ဘာမှခံစားခွင့်မရှိဘဲနဲ့ သယံဇာတများရှိနေလို့ သူတို့က ဒုက္ခရောက်နေရသယောင် ဖြစ်ရတဲ့ အခြေအနေမျိုးတွေကို သယံဇာတကျိန်စာလို့ ခေါ်ဆိုခဲ့ကြောင်း၊ သယံဇာတကျိန်စာဆိုတဲ့ စကားလုံးကို သဘာဝပတ်ဝန်းကျင်ဆိုင်ရာ အဘိဓာန်များ ဖွင့်ဆိုထားတာများနဲ့ ပတ်သက်ပြီး ထွန်းဝင်းငြိမ်းက ဆိုပါသေးတယ်။ ပြပွဲရက်များမှာ လက်ပံတောင်းတောင်အရေးနဲ့ ပတ်သက်တဲ့ ကဗျာရွတ်ဆိုမှုများကိုလည်း တင်ဆက်ခဲ့ပါတယ်။ ■ ခင်လေးမြင့်

ကျန်းမာစွာနဲ့ ပြန်လည်ရောက်ရှိလာတဲ့ ဆရာဦးဝင်းငြိမ်း



ထိုင်းနိုင်ငံ ဘန်ကောက်မြို့၊ ဘာမင်ဂရက်ဆေးရုံမှာ အေးစိုက်ကုသမှုခံယူပြီး ပြန်လာတဲ့ ဆရာ ဦးဝင်းငြိမ်းကို ဦးမြတ်စိန်နဲ့ ဦးစောဝိရီ(ကြောင်နှစ်ဦးကောင်)တို့က ရန်ကုန်အပြည်ပြည်ဆိုင်ရာ လေဆိပ်မှာ ကြိုဆိုခဲ့ကြပါတယ်။

ဖေဖော်ဝါရီလ ၁၈ ရက်နေ့က ထိုင်းနိုင်ငံ ဘန်ကောက်မြို့၊ ဘာမင်ဂရက်ဆေးရုံမှာ သွားရောက်ဆေးဝါးကုသမှု ခံယူခဲ့တဲ့ ဆရာ ဦးဝင်းငြိမ်းက တူဖြစ်သူ ဘိုမျိုးမြင့်ညိုနဲ့အတူ ဖေဖော်ဝါရီလ ၂၂ ရက်နေ့၊ ညနေ ၆ နာရီ ၄၅ မိနစ်အချိန်က TGလေကြောင်းလိုင်းနဲ့ ကျန်းမာစွာဖြင့် ပြန်လည်ရောက်ရှိလာပြီ ဖြစ်ပါတယ်။

ဆရာဦးဝင်းငြိမ်းက နောက်နှစ်ပတ်အကြာမှာ ထိုင်းနိုင်ငံ၊ ဘန်ကောက်မြို့ကို သွားရောက်ဆေးဝါးကုသမှု ခံယူရဦးမှာဖြစ်ပြီး နှလုံးစစ်ဆေးမှုခံယူဖို့ နှစ်ပတ်အချိန်ပေးလိုက်တာဖြစ်တယ်လို့ သိရပါတယ်။ ■

စာပေနဲ့ အနုပညာ ယဉ်ကျေးမှုတွေကို လူငယ်တွေကို ပြောပြချင်တဲ့ နေဝင်းမြင့်

မန္တလေးမြို့မှာ အခြေချပြီး နေထိုင်တဲ့ အမျိုးသားစာပေဆရာ စာရေးဆရာ နေဝင်းမြင့်က အခုချိန်မှာ စာပေရေးသားခြင်းသာမက စာပေဟောပြောပွဲတွေကိုလည်း ဆက်တိုက်ဆဲသလို ဟောပြောပေးနေရတယ်လို့ပြောပြခဲ့ပါတယ်။ လောလောဆယ်မှာ ဆရာနေဝင်းမြင့်က အိန္ဒိယစာရေးဆရာမတစ်ယောက် ရေးသားထားတဲ့ သီပေါဘုရင် နန်းစည်းစိမ်တော်ရွှေလျှော့တဲ့ ရတနာဂီရိရောက်သွားတဲ့ ဘဝကို ရေးထားတဲ့ စာအုပ်ကိုဘာသာပြန်ရေးသားနေတယ်လို့ သိရပါတယ်။ ဒီစာအုပ်ကို လုံးချင်းအဖြစ် ထွက်ရှိနိုင်ဖို့ကိစ္စစားနေသလို သရုပ်မဂ္ဂဇင်းမှာ ရေးသားနေတဲ့ ခြောက်သွယ်ညွန့် ကိုလည်း လက်စသတ်ရေးသားနေပြီလို့ ဆရာနေဝင်းမြင့်က ပြောပြခဲ့ပါတယ်။ ခြောက်သွယ်ညွန့်က စာမျက်နှာ ၅၀၀ လောက်ရှိမဲ့ လုံးချင်းအဖြစ် ထွက်ရှိလာဦးမယ်လို့ သိရပါတယ်။

စာပေဟောပြောပွဲတွေ ဆက်တိုက်ဆဲသလို သွားရောက်ဟောပြောပေးနေတာက ကိုယ်သိတဲ့ စာပေနဲ့ အနုပညာယဉ်ကျေးမှုကို ကြားစေချင်၊ နားစေချင်လို့ စာပေဟောပြောပွဲတွေကို အနီးနားတွင်သာ မက ဝေးလံတဲ့ဒေသအထိ အပင်ပန်းခံ လိုက်လံဟောပြောဖြစ်နေတယ်လို့သိရပါတယ်။ ယဉ်ကျေးမှုနဲ့ပတ်သက်ပြီး ဒီဘက်ခေတ်မှာ ဟောကြ၊ ပြောကြတာ နည်းတဲ့အတွက် သိတဲ့အကြောင်းအရာလေးတွေကို ဝေငှပေးချင်တဲ့အတွက် စာရေးဆရာများက ကိုယ်သန်တဲ့ ကဏ္ဍနဲ့အားလုံး စာပေဗဟုသုတ ရစေဖို့ ဟောပြောဖြစ်နေတာ ဖြစ်

တယ်လို့ သိရပါတယ်။ ယဉ်ကျေးမှုကို ဟောပြောဖြစ်တဲ့အခါ ခေတ်ဟောင်းနဲ့ မဟာဂီတသီချင်းတစ်ချို့ကိုလည်း လိုက်လျောညီထွေမှုရှိတဲ့အခါ ဆိုပေးဖြစ်ပြီး တို့ဆီမှာလည်း တို့ကိုယ်ပိုင်ဂီတ၊ တို့ယဉ်ကျေးမှုတွေ၊ တို့ကဗျာတွေ၊ တို့စာတွေ ရှိတယ်ဆိုတာကိုသိစေချင်လို့ အကြောင်းအရာ ဆီလျော်ခဲ့ရင်ပတ်သက်တဲ့သီချင်းလေးတွေ ဆိုပေးဖြစ်တာ ဖြစ်တယ်လို့ စာရေးဆရာနေဝင်းမြင့်က ပြောပြခဲ့ပါတယ်။ အလျဉ်းသင့်လို့ ဆိုဖြစ်ခဲ့ရင်လည်း စင်မြင့်ထက်ကို တူရိယာဂီတတင်တာမျိုး မဟုတ်ဘဲ လက်တန်းသီဆိုပြီး စာပေစင်မြင့်ဟာ



တူရိယာစင်မြင့်မဟုတ်လို့ တူရိယာလည်း အတင်မခံနိုင်ဘူးလို့ သူ့ရဲ့ခံယူချက်ကို ပြောပြခဲ့ပါတယ်။

လောလောဆယ် ဖေဖော်ဝါရီလ ၂၄ ရက်နေ့ ကျိုင်းတုံ၊ တာချီလိတ်တို့ကို သွားရောက်ဟောပြောရာရှိသလို ပြီးခဲ့တဲ့ရက်ကပဲ ရန်ကုန်မှာ ဟောပြောပြန်လာသလို တကောင်းမှာလည်း ဟောပြောဖြစ်ခဲ့တယ်လို့ ပြောပြခဲ့ပါတယ်။ တချို့ပွဲတွေမှာတော့ ဇနီးသည်ဖြစ်တဲ့ စာရေးဆရာမ ခင်ခင်ထူးလည်း လိုက်လံဟောပြောဖြစ်သလို တချို့ပွဲများကျတော့ သမီးငယ်ဝေယျာဝစ္စတွေ ရှိသေးတဲ့အတွက် ဆရာနေဝင်းမြင့်တစ်ယောက်တည်း အခြားစာရေးဆရာ၊ ဆရာမများနဲ့ သွားရောက်ဟောပြောဖြစ်တယ်လို့ ဆရာနေဝင်းမြင့်က ပြောပြခဲ့ပါတယ်။ ■ လင်းနိုင်ဦး

၁။ မိမိတို့ငယ်စဉ် မူလတန်းကျောင်းသားအရွယ်က ချောင်းဦးမြို့လေးတွင် နဂါးရုပ်ရှင်ရုံနှင့် မြို့လယ်ရုပ်ရှင်ရုံတို့အပြင်ပြသနေကြသည်။ ရုံတင်ကားများ၏ လက်ကမ်းကြောငြာများလည်း မိမိတို့ငါးလုံးတင်ရွာသို့ နည်းအမျိုးမျိုးဖြင့် ရောက်ရှိလေ့ရှိရာမှ မန္တလေးရုပ်ရှင်နှင့် မန္တလေးရုပ်ရှင်မှ ရိုက်ကူးရုံတင်သော ဘဝသံသရာ မြတ်ပန်းဝတ်ရည် နှင့် ဤလူ့ဘောင်တွင် ရုပ်ရှင်ကားတို့ကို သိရှိကျွမ်းဝင်ခဲ့ရသည်။ ထို့ပြင် ရွာအလှူပွဲများသို့ ချောင်းဦးမြို့မှ စိန်ကျင်မောင်၊ စိန်တင်အောင်နှင့် မင်္ဂလာအောင်သိန်း ဆိုင်းအဖွဲ့များလာရောက် တီးခတ်ဖျော်ဖြေရာ၌ ဘဝသံသရာ၊ မြတ်ပန်းဝတ်ရည် နှင့် ဤလူ့ဘောင်တွင်မှ ရွှေမန်းဆီသို့ သီချင်းများကို နားထောင်ရပြီး ဇာတ်ဝင်သီချင်းများဖြင့် ကျွမ်းဝင်ခဲ့ရသည်။ အထက်တန်းကျောင်းတက်ရောက်ရန် ချောင်းဦးတွင် နေထိုင်စဉ် အလယ်တန်းကျောင်းသားဘဝ၌ ကိုယ်ပိုင်မေတ္တာ၊ ရေမြေဆုံးတိုင်၊ ပတ္တမြားမယ်ကံ၊ မောင်တို့ချယ်ရီမြေ တို့ကို ကြည့်ရသည်။ ထို့ပြင် ကားဟောင်းထပ်မံရုံတင်မှုအဖြစ် ဘဝသံသရာ၊ မြတ်ပန်းဝတ်ရည် နှင့် ဤလူ့ဘောင်တွင် တို့ကို ကြည့်ရှုဖြစ်ခဲ့သည်။ ရုပ်ရှင်ကြိုက်သည့် မိသားစုတွင် မှီခိုနေထိုင်ရသဖြင့် ရုပ်ရှင်ကားများစွာကို ကလေးဘဝတွင် ကြည့်ခဲ့သည့်အနက် မန္တလေးရုပ်ရှင်မှကားအားလုံးကို ကြည့်ခဲ့ရပြီး အကြိုက်တွေ့နှစ်သက်စွာလမ်းခဲ့သည်။ ငယ်စဉ်ကပင် ရုပ်ရှင်ဝါသနာအဖြစ် ခွဲပြီး မန္တလေးရုပ်ရှင်မှ ရုပ်ရှင်ကားများကို နှစ်သက်စွာလမ်းခဲ့သည့် အလျောက် အင်းစိန်စက်မှုသိပ္ပံတွင် ပညာဆက်လက်ဆည်းပူးစဉ် နှင့် ဝန်ထမ်းအဖြစ် တာဝန်ထမ်းဆောင်စဉ်၌လည်း မန္တလေးရုပ်ရှင်မှ ထုတ်

လုပ်လျှင် ကားကောင်းကားသန့်ဖြစ်သည်ဟူသည့် ယုံကြည်ချက်ဖြင့် မောင့်မူပိုင်ရှင်၊ ကျောက်ဘီလူးနှင့်ပပဝင်း၊ ဘုရားမှာတစ်ခါဆိုတယ်၊ သည်သောင်ယံက မခွာရက်တယ်၊ လမ်းပေါ်က ချစ်သူ၊ ချစ်တဲ့စိတ်ဟာ ဆန်းကြယ်၊ အပျံသင်စ၊ သစ္စာမိုးဦးနှင့် ဘဝလက်ဆောင် တို့ကိုကြည့်ဖြစ်ခဲ့သည်။ ရုပ်ရှင်ကြည့် ပရိသတ်ယုံကြည်ထားသည့်အတိုင်း မန္တလေးရုပ်ရှင်မှ ထုတ်လုပ်သမျှ ရုပ်ရှင်ကားတိုင်းသည် လူကြိုက်များ အောင်မြင်ခဲ့သည်။ ၁၉၅၆ ခုနှစ်တွင် ဘဝ

အေယူခဲ့သည်။ မန္တလေးရုပ်ရှင်ကို ၁၉၅၃ ခုနှစ်တွင် ဒါးတန်းဦးသန့်က ဦးဆောင်၍ ကာယဗလ ဦးဆောင်၊ ဦးကျော်ဝင်း၊ ဦးကျော်မင်း၊ ဦးစိန်ဝင်း၊ ရေချိုးအေးမောင်(ဒါးတန်း)၊ ဦးအေးမောင်(ရတနာပုံဆီစက်)၊ ရွှေမန်းဦးတင်မောင်၊ ဦးမောင်ကိုနှင့် ဦးဆန်းရွှေတို့က စုပေါင်းတည်ထောင်ခဲ့ကြသည်။ မန္တလေးနှင့်ဆီခြံ၌ ကျယ်ဝန်းသောခြံဝင်း၊ ကြီးမားသော စတူဒီယိုနှင့် မြန်မာနိုင်ငံတွင် အသုံးမပြုဖူးသေးသည့် ကင်မရာ၊ အသံဖမ်းစက်၊ ကူး

အထက်မြန်မာနိုင်ငံဓာတ်ပုံအသင်းဦးစီးနာယက အဖြစ်လည်းကောင်း၊ မန္တလေးရုပ်ရှင် ဦးဆောင်သူအဖြစ်လည်းကောင်း ထင်ရှားခဲ့သည်။

၂။ မန္တလေးရုပ်ရှင်မှ ထုတ်လုပ်သမျှ ရုပ်ရှင်ကားတိုင်းကို ကြည့်ရှုနှစ်သက်ခဲ့သည့်အနက် အထပ်ထပ်ကြည့်ဖြစ်ခဲ့သည့် ရုပ်ရှင်ကားများတွင် ဘဝသံသရာ၊ မြတ်ပန်းဝတ်ရည်၊ ဤလူ့ဘောင်တွင်၊ ကံ၊ ကိုယ်ပိုင်မေတ္တာ၊ ရေမြေဆုံးတိုင်၊ မောင်တို့ချယ်ရီမြေ၊ မောင့်မူပိုင်ရှင်၊ ကျောက်ဘီလူးနဲ့ ယဝင်းနှင့်လမ်းပေါ်ကချစ်သူ တို့ပါဝင်ပြီး အကြိုက်တွေ့ စွဲလမ်းခဲ့သည်။ မန္တလေးရုပ်ရှင် ရပ်နားသွားပြီးနောက် ကျန်ထုတ်လုပ်ရေးများက ကားကောင်းကားသန့်ဖြစ်ရန် ကြိုးပမ်းရိုက်ကူးမှုများ ရှိခဲ့သော်လည်း မန္တလေးရုပ်ရှင်နှယ် ကြည့်ရသမျှ အကြိုက်မတွေ့ဘဲ မန္တလေးရုပ်ရှင်မှ ရုပ်ရှင်ကားများကိုသာ သတိရနေခဲ့သည်။ ထိုစဉ် ရွာသစ်ကြီး(စစ်ကိုင်း) ချည်မျှင်နှင့် အထည်စက်ရုံ စီမံကိန်းတွင် တာဝန်ထမ်းဆောင်ရာ၌ စက်ရုံပိုင်ရှင်ရုပ်ရှင်ပြစက်ဖြင့် ပိတ်ရက်များတွင် ရုပ်ရှင်ပြသဖျော်ဖြေရန် စီစဉ်ကြသည်။ ရုပ်ရှင်ကားများ ရွေးချယ်ပြသရန် မိမိအား တာဝန်ပေးအပ်လာသဖြင့် မန္တလေးမြို့ရှိ အထက်မြန်မာနိုင်ငံရုပ်ရှင်ဖြန့်ချိရေးလုပ်ငန်းများသို့ ဆက်သွယ်ဝင်ထွက်ရာမှ ရီမြင့်ရုပ်ရှင် ဖြန့်ချိရေးသို့ ရောက်ရှိဖြစ်ခဲ့သည်။ စက်ရုံမျှား(ဦးလှကြည်)နှင့် ရီမြင့်ရုပ်ရှင်ဖြန့်ချိရေးဦးစီးသူ ဦးတင်မြင့်(ဦးချို)တို့မှာ ငယ်ပေါင်းများဖြစ်၍ အခါအားလျော်စွာ စက်ရုံမျှားနှင့်အတူလိုက်ပါတွေ့ဆုံကြရာမှ ရင်းနှီးခဲ့ပြီး ရုပ်ရှင်ဖြန့်ချိရေးနှင့် ထုတ်လုပ်ရေးလုပ်ငန်းကို တစ်စွန်းတစ်စ သိခွင့်ရခဲ့သည်။

မြန်မာရုပ်ရှင် ထုတ်လုပ်သူအများစုသည် ထုတ်လုပ်သည့်ရုပ်ရှင်ကားပြသခွင့်ရသည်နှင့် နိုင်ငံတစ်ဝှမ်းလုံးရုံတင်ပြသရန် စီစဉ်ကြပြီး မဟာရန်ကုန်၊ အောက်မြန်မာနိုင်ငံ၊ အထက်မြန်မာနိုင်ငံနှင့် တနင်္သာရီဟူ၍ ၄ ပိုင်းခွဲဖြန့်ချိလေ့ရှိသည်။ နှစ်စဉ် မြန်မာရုပ်ရှင်ကား ၇၀ မှ ၉၀ ခန့်အထိ ထုတ်လုပ်ရုံတင်စဉ်က မန္တလေးမြို့ကို အခြေစိုက်၍ ရုပ်ရှင်ဖြန့်ချိရေး ၂၀ ခန့်က အထက်မြန်မာနိုင်ငံတစ်ဝှမ်းလုံးရှိ ရုံများတွင်ပြသခဲ့ကြသည်။ ဦးတင်မြင့်နှင့် ဒေါ်ရီရီတို့က ၁၉၇၄ ခုနှစ်၌ ရီမြင့်ရုပ်ရှင်ဖြန့်ချိရေးကို တည်ထောင်၍ ၁၉၇၅ ခုနှစ်တွင် မော်လမြိုင်ရုပ်ရှင်မှ ဝတ္ထုမောင်သာရ(ထမီကျွတ်၍ လွတ်လိုက်သည်) နှင့် ဇာတ်ညွှန်းရွှေခုံးထွန်းလွင်နှင့် ဒါရိုက်တာ တင်အောင်မြင်ဦးတို့၏ ချစ်လိုက်ရတာမသည်းအူရယ် ကို စတင်ဖြန့်ချိခဲ့သည်။ ထွန်းထွန်းဝင်း၊ မြင့်နိုင်၊ ခင်သန်းနုနှင့် အေးအေးသင်းတို့ပါဝင်ပြီး ရန်ကုန်မြို့လယ်တွင် ရတနာပုံ၊ ဘဝသံသရာ၊ ဤလူ့ဘောင်တွင်၊ ခြောက်မိန်းမ၊ ဆောင်း၊ ငယ်ကျွမ်းဆွေနှင့် အဖေတစ်ခု သားတစ်ခု တို့နှယ်ဝင်ငွေစံချိန်တင် လူကြည့်များခဲ့သည်။ ချစ်လိုက်ရတာ မသည်းအူရယ် အောင်မြင်ပြီးနောက် ရီမြင့်ရုပ်ရှင်ဖြန့်ချိရေးမှ တို့နှစ်ယောက်နှင့် မိငြိမ်းချမ်း၊ ပုပ္ပားဖူးစာ၊ ငယ်ကျွမ်းဆွေ၊ အိပ်မက်တံတား၊ ချစ်သူများရဲ့ ချစ်သူ၊ ကိုကိုမောင် တော်တော်ဆိုး၊ ခရမ်းရောင်လွင်ပြင် စသည့်ရုပ်ရှင်ကားများစွာကို ဆက်တိုက်ဖြန့်ချိအောင်မြင်ခဲ့သည်။ ရီမြင့် ရုပ်ရှင်ဖြန့်ချိရေးအဖြစ် အောင်မြင်နေသော်လည်း ထုတ်လုပ်ရေးအဖြစ်တိုးချဲ့ဆောင်ရွက်ခွင့် မရသဖြင့် အခြားထုတ်လုပ်သူများနှင့် ပူးပေါင်းထုတ်လုပ်ခြင်းနှင့် အခြားကုမ္ပဏီနှင့် ထုတ်လုပ်ရေး၏ မှတ်ပုံတင်ဖြင့်

မန္တလေးရုပ်ရှင်၏ စတုတ္ထမျိုးဆက်နှင့် ရီမြင့်ရုပ်ရှင်၏ တတိယမျိုးဆက် နောင်နောင်

သံသရာ ဖြင့် အကောင်းဆုံးဇာတ်ကားဆု၊ ဒါရိုက်တာ ထူးချွန်ဆု(ဦးသုခ)၊ အမျိုးသားဇာတ်ဆောင်ဆု (ဇေယျ) တို့ကိုလည်းကောင်း၊ ၁၉၅၇ ခုနှစ်တွင် မြတ်ပန်းဝတ်ရည် ဖြင့် ဓာတ်ပုံထူးချွန်ဆု(ဦးထွန်းလှိုင်)ကိုလည်းကောင်း၊ ၁၉၆၀ ပြည့်နှစ်တွင် ရေမြေဆုံးတိုင်ဖြင့် အကောင်းဆုံးဇာတ်ကားဆု၊ အမျိုးသားဇာတ်ဆောင်ဆု(မောင်သင်)တို့ကိုလည်းကောင်း၊ ၁၉၆၁ ခုနှစ်တွင် ကိုယ်ပိုင်မေတ္တာဖြင့် အကောင်းဆုံး ဇာတ်ကားဆု၊ အမျိုးသမီးဇာတ်ဆောင်ဆု(ခင်ယုမေ)နှင့် ဓာတ်ပုံထူးချွန်ဆု (ဦးမောင်လေးနှင့် ဦးပေါ)တို့ကိုလည်းကောင်း ချီးမြှင့်ခဲ့သည်။ မန္တလေးမြို့မှ အနုပညာနှင့် အတတ်ပညာမြောက်စွာ အဆင့်အတန်းမီ ရုပ်ရှင်ကားများကို ထုတ်လုပ်ပြီး ပရိသတ်အားပေးမှုကို အပြည့်

ဆေးစက် စသည့် ရုပ်ရှင်လုပ်ငန်းသုံးစက်ပစ္စည်းကိရိယာများကို စီစဉ်ထားရှိခဲ့သည်။ ဘဝသံသရာ (၁၉၅၆) မှ ဘဝလက်ဆောင် (၁၉၇၁)ထိ ရုပ်ရှင် ၂၀ ခန့်ကို ထုတ်ခဲ့ပြီး အခြားထုတ်လုပ်ရေးများမှ ကားအချို့ကိုလည်း တာဝန်ခံရိုက်ကူးပေးခဲ့သည်။ အခုရှင်အားလုံးသည် စီးပွားရေးထက် အနုပညာနှင့် မန္တလေးချစ်မြတ်နိုးစိတ်ဖြင့် ရုပ်ရှင်လုပ်ငန်းကို လုပ်ကိုင်ခဲ့ကြပြီး ရုပ်ရှင်လုပ်ငန်းများ ကျဆင်းလာမှ လုပ်ငန်းရပ်ဆိုင်းခဲ့ကြသည်။ ဒါးတန်းဦးသန့်(၁၉၀၆-၁၉၈၈)သည် အနုပညာလောကလိုက်စားသူဖြစ်ရာ တေးဂီတနှင့်ဓာတ်ပုံတွင် အထူးကျွမ်းဝင်ခဲ့သည်။ မြို့မတူရိယာအသင်းကိုတည်ထောင်ပြီး တိုးတက်ဖွံ့ဖြိုးရေး ဦးဆောင်သူတစ်ဦးအဖြစ်လည်းကောင်း၊ ဓာတ်ပုံပညာရှင်နှင့်

ဆိုလိုက်ကြစို့ Season 2 တနယ်ငင်းမိတ်ဆက်

မြန်မာ့ရုပ်သံအစီအစဉ်မှာ အပတ်စဉ်တင်ဆက်နေတဲ့ ဆိုလိုက်ကြစို့လို့ အမည်ပေးထားတဲ့ သီချင်းဆိုပြိုင်ပွဲ Season 2 အစီအစဉ်ပြိုင်ပွဲများမှာ ဆုရရှိခဲ့ကြတဲ့ ပြိုင်ပွဲဝင်များကို အဲဒီအစီအစဉ်တင်ဆက်တဲ့ မိုးထက်ယံလင်းမီဒီယာက မူပိုင်ထုတ်လုပ်ပြီး ချိုကြည်သာ တေးသံသွင်းက မတ်လ ၂ ရက်နေ့မှာ Audio CD, DVD အဖြစ် ဖြန့်ချိပေးသွားမဲ့ တေးစီးရီးနဲ့ပတ်သက်ပြီး စာနယ်ဇင်းမိတ်ဆက်တဲ့ပွဲကို ဖေဖော်ဝါရီလ ၂ ရက်နေ့၊ မွန်းလွဲ ၁ နာရီက ရန်ကုန်မြို့၊ မဟာဗန္ဓုလပန်းခြံလမ်းမှာ ဖွင့်လှစ်ထားတဲ့ ORCHID CITY HOTEL မှာ ကျင်းပခဲ့ပါတယ်။


ဆိုလိုက်ကြစို့ Season 2 တေးစီးရီးမှာတော့ တေးရေးမောင်သစ်မင်း၊ ဖိုးခွား၊ နောင်နောင်(SF)، ကောင်းဆက်၊ ကိုအောင်၊ ဖိုးကာ၊ စံပီ၊ လင်းလင်း၊ အစိုင်းတို့က တေးသီချင်းများ ရေးသားပေးထားပြီး



ပြိုင်ပွဲအစီအစဉ်မှာ တီးခတ်ပေးခဲ့တဲ့ THE TREE တေးဂီတအဖွဲ့ကပဲ တီးခတ်ပေးထားပါတယ်။ အဆိုရှင်များကတော့ ပြိုင်ပွဲပွဲစဉ်များဖြစ်တဲ့ ၅ ပွဲလုံးမှာ ဆုများရပြီး ဖိုင်နယ်ပွဲစဉ်မှာလည်း ဆုရတဲ့ပြိုင်ပွဲဝင်များဖြစ်တဲ့ အောင်ကိုဦး၊ အောင်ထက်၊ L နန်းအောင်၊ မေစုစံ၊ ဟေသာမိုးမြင့်နဲ့ ဂျူလိုင်မိုးတို့က သီချင်းများ သီဆိုပေးထားကြတာဖြစ်ပါတယ်။ ၂၀၀၇-၂၀၀၈ ခုနှစ်လောက်က စတင်ပြီး မြန်မာရုပ်မြင်သံကြားအစီအစဉ်မှာ ကျင်းပပြုလုပ်ပေးခဲ့တဲ့ ဆိုလိုက်ကြစို့ သီချင်းဆိုပြိုင်ပွဲဟာ ဒီနေ့အထိ ဆက်လက်ရိုက်ကူးထုတ်လွှင့်ပေးနေပြီး အောင်မြင်ခဲ့တဲ့ပြိုင်ပွဲဖြစ်တာနဲ့အမျှ နိုင်ငံအဝှမ်း၊ ကြည့်ရှုအားပေး

ကြတဲ့ ပရိသတ်များရဲ့အားပေးမှု ရရှိခဲ့ပါတယ်။ အဲဒီလို ကျင်းပပေးနေရင်း အရည်အချင်းရှိတဲ့လူငယ်ဂီတသမားများကို မြေတောင်မြှောက်ပေးလိုတဲ့ စေတနာနဲ့ ဒီအစီအစဉ်ကို ရိုက်ကူးထုတ်လုပ်တဲ့ မိုးထက်ယံလင်း မီဒီယာက အဆိုရှင်သစ်များ မိမိတို့ကိုယ်ပိုင်သီချင်းများနဲ့ ရပ်တည်နိုင်ဖို့ ပံ့ပိုးပေးတာဖြစ်ပါတယ်။ ဒီတေးစီးရီးကို ဒီမီဒီကာရာအိုကေအဖြစ် ဖြန့်ချိပေးသွားမှာဖြစ်လို့ မီဒီဒီရိုက်ကူးမှုကို စီစဉ်တင်ဆက်တဲ့ တာဝန်ယူထားတဲ့ ဒါရိုက်တာမိုးဇော်ကို ကိုယ်တိုင် ချောင်းသာကမ်းခြေမှာ Beach Live Show အဖြစ် ရိုက်ကူးပေးထားတယ်လို့ သိရပါတယ်။

■ လင်းနိုင်ဦး



၂၀၁၁ ခုနှစ် မြန်မာ့ရုပ်ရှင် ထူးချွန်ဆု အမျိုးသားဇာတ်ဆောင်ဆုရ အကယ်ဒမီ နောင်နောင်

နောင်နောင်သည် သရုပ်ဆောင်အဖြစ် ရုပ်ရှင်နယ်သို့ ခြေချလာပြီးနောက် ဖခင်၊ အဘိုးနှင့်အဘေး တို့နည်းတူ မြန်မာ့ရုပ်ရှင် ကားကောင်းကားသန့် များကို ထုတ်လုပ်ဖြန့်ချိသူနှင့် မန္တလေးမြို့၏ အနုပညာဂုဏ်ကို မြှင့်တင်သူအဖြစ်လည်း ဆောင်ရွက်သွားမည်ဟု ယုံကြည် မျှော်လင့်မိပါသည်။

ထုတ်လုပ်ခြင်းတို့လုပ်ခဲ့ရသည်။ ၁၉၈၃ ခုနှစ်တွင် ဒါရိုက်တာ ဝင်း ဖေ၏ တတိယအရွယ်၏ ဒုတိယ ဝေဒနာ မှ စတင်၍ နှလုံးသားမြို့တော်၊ လွမ်းရတဲ့အဖြစ်ကလေးတွေ၊ မိလာ ရှိကာစိုင်းဗေဒါ၊ ဒဿဂီရိအသည်း စသည်ဖြင့် အဖြူအမည်းရုပ်ရှင်ကား များစွာကို ဆက်လက်ထုတ်လုပ်ခဲ့ သည်။ ရီမြင့်ရုပ်ရှင်မှ ဦးတင်မြင့် မင်းသားဦးညွန့်ဝင်းနှင့် လုပ်ငန်းဆိုင် င်ထားသော်လည်း တည်ရှိနေဆဲ မန္တလေးရုပ်ရှင်၏ အစုဝင်များသည် မန္တလေးရုပ်ရှင် ပြန်လည်ရှင်သန်ရေး နှင့် မန္တလေးရုပ်ရှင်မှ ထုတ်လုပ်ခဲ့သည့် ရုပ်ရှင်ကားများကို ပြန်လည်စုဆောင်း ကူးယူပြသရေး စီစဉ်ကြသည့် ၁၉၈၁ ခုနှစ်၊ ဇွန်လ ၈ ရက်နေ့တွင် မန္တလေး မြို့၊ မီးလောင်ရာ၌ မန္တလေးရုပ်ရှင် စတူဒီယိုနှင့် အဆောက်အအုံများ

ပါဝင်သွားမှုနှင့် ဦးတင်မြင့်ရုပ်ရှင်က ရွယ်လွန်သွားမှုတို့ကြောင့် မန္တလေး ရုပ်ရှင်ရှင်သန်ရေး ရပ်နားသွားရသည်။ ကူးယူရန်စုဆောင်းထားသော ဂန္ထဝင် ရုပ်ရှင်ကားများ မီးလောင်ပျက်စီးသွား ၍ မြန်မာ့ရုပ်ရှင်လောက၌ ကြီးမား သောဆုံးရှုံးမှုဖြစ်ရင်ဆိုလိုက်ရသည်။

၃။ ၁၉၈၃ ခုနှစ်တွင် ရီမြင့်ရုပ်ရှင် ဖြန့်ချိရေးကို ဦးစော်မြင့်က ဆက်ခံဦး စီးခဲ့ပြီး ထိုစဉ်က မြန်မာ့ရုပ်ရှင်လုပ် ငန်းတွင် ထုတ်လုပ်ရေး ပြသရေး ဖလင်နှင့် ရုပ်ရှင်လုပ်ငန်းသုံးပစ္စည်း ကိရိယာများ တင်သွင်းရေးတွင် အကန့်အသတ်များစွာရှိကာ အဖြူ အမည်းမှ ဆေးရောင်စုံကားများပြောင်း လဲထုတ်လုပ်ရန် စိုင်းပြင်းချိန်ဖြစ် သည်။ ရီမြင့်ရုပ်ရှင်ဖြန့်ချိရေးသည်

ရီမြင့်ရုပ်ရှင်ထုတ်လုပ်ရေး မှတ်ပုံတင် မရရှိသေးမီကာလဖြစ်၍ အခြားထုတ် လုပ်ရေး မှတ်ပုံတင် သုံးစွဲ၍ ဆေး ရောင်စုံကားများ ထုတ်လုပ်ရန် ကြိုး ပမ်းခဲ့သည်။ ၁၉၈၅ ခုနှစ်တွင် ဆေး ရောင်စုံကား ပထမဦးဆုံးအသုတ်၌ သင်္ကြန်မိုး ကို စတင်ထုတ်လုပ်နိုင်ခဲ့ သည်။ သင်္ကြန်မိုးသည် မြန်မာ့ယဉ် ကျေးမှုနှင့် မန္တလေးသင်္ကြန်ကို နောက်ခံထားသည့် အနုပညာရော၊ အတတ်ပညာပါမြောက်သည့် ဂန္ထဝင် ရုပ်ရှင်ကားအဖြစ် ရပ်တည်နိုင်ခဲ့သည်။ ဆက်လက်၍ မမစိမ်း၊ ဒဏ္ဍာရီ၊ အလင်းမျှော်ကောင်းကင်၊ သားသမီး ဇနီးကြင်ယာ၊ မောင်မြစွာညို စသည် တို့ကို ဆက်လက်ထုတ်လုပ်ခဲ့ရာ ကားကောင်းကားသန့်အဖြစ် ထင်ရှား ခဲ့သည်။ ထို့နောက် ရီမြင့်ရုပ်ရှင်ထုတ် လုပ်ရေးကို လုပ်ကိုင်ခွင့်ရခဲ့ရာ ပန်း

ဒဏ္ဍာရီ၊ ပန်းပျိုးသူတို့အလင်္ကာ နှင့် ထာဝရအလင်းတန်းများ ကို ထုတ် လုပ်နိုင်ခဲ့သည်။ ရီမြင့်ရုပ်ရှင်ထုတ်လုပ် ဖြန့်ချိရေးမှ ရုပ်ရှင်ကားများမှာ မြန်မာ့ ယဉ်ကျေးမှုနှင့် မန္တလေးနှင့် အထက် မြန်မာနိုင်ငံမှ ထူးခြားသည့်အဆောက် အအုံ သဘာဝမြင်ကွင်းနှင့် ရှုခင်းများ ကို နောက်ခံထားပြီး မြန်မာမှုကို အခြေခံဇာတ်အိမ်ဖွဲ့မှုတွင် ထူးခြားနေ သည်။ ထို့ပြင် တတိယအရွယ်၏ ဒုတိယဝေဒနာ ဖြင့် ဇာတ်ဆောင်ဆု (ညွန့်ဝင်း)နှင့် ဇာတ်ပို့ဆု(ထွန်းဝေ)၊ မိလာရှိကာစိုင်းဗေဒါ ဖြင့် ဇာတ်ပို့ဆု (နေအောင်)နှင့် ဇာတ်ပို့ဆု(အောင်မြင့် ဦး)၊ နှလုံးသားမြို့တော် ဖြင့် ဇာတ်ပို့ ဆု (မိုးမိုးမြင့်အောင်)နှင့် ဇာတ်ပို့ဆု (ချစ်မင်းလှ)၊ သင်္ကြန်မိုး ဖြင့် ဇာတ် ကားဆု(သုရိယပညာရုပ်ရှင်)၊ ဒါရိုက် တာဆု(မောင်တင်ဦး)နှင့် ဇာတ်ပို့ဆု (ချစ်မင်းလှ)၊ ဒဏ္ဍာရီ ဖြင့် ဇာတ်ပို့ ဆု(ဦးပန်းအေး)၊ အလင်းမျှော်ကောင်း ကင် ဖြင့် ဇာတ်ဆောင်ဆု(ရန်အောင် နှင့်မေသန်းနု)၊ သားသမီးဇနီးကြင် ယာ ဖြင့် ဇာတ်ဆောင်ဆု(ကျော်ရဲ အောင်)၊ ပန်းဒဏ္ဍာရီ ဖြင့် ဂီတထူး ချွန်ဆု(စိန်မွတ္တား)၊ ပန်းပျိုးသူတို့ အလင်္ကာ ဖြင့် ဇာတ်ပို့ဆု(မေသဉ္ဇာဦး)၊ ဇာတ်ပို့ဆု(ဦးသန်းညွန့်)နှင့်ဂီတထူးချွန် ဆု(ကိုသော်ဇင်)၊ ထာဝရအလင်း တန်းများ ဖြင့် ဇာတ်ကားဆု(ရီမြင့် ရုပ်ရှင်)၊ ဒါရိုက်တာဆု(ထွန်းအောင် ဇော်)၊ ဇာတ်ညွှန်းဆု(မြင့်ဆောင်နှင့် စိုးကျော်ဆန်း)၊ဇာတ်ဆောင်ဆု(နောင် နောင်နှင့် မယ်လိုဒီ)၊ ဇာတ်ပို့ဆု (မောင်စံ)၊ ဂီတထူးချွန်ဆု(ဇော်မျိုးထွဋ်) နှင့် တည်းဖြတ်ဆု(ဟိန်းထက်)တို့ ချီးမြှင့်ခံရပြီး ကားကောင်းကားသန့် ထုတ်လုပ်မှုနှင့် ထူးချွန်ဆုရရှိမှုတွင် ထင်ရှားခဲ့သည်။ ရီမြင့်ရုပ်ရှင်သည် မန္တလေးရုပ်ရှင်နည်းတူ မန္တလေးမှ အနုပညာရှင်များစွာကို အနုပညာစွမ်း

ပြသခွင့်ရရှိရန် ဖန်တီးပေးလေ့ရှိသည်။
၄။ ၂၀၁၁ ခုနှစ်တွင် နိုင်ငံတော်မှ လျာထားသည့် ရုပ်ရှင်ထူးချွန်ဆု အားလုံး ၁၁ ဆုချီးမြှင့်ခဲ့သည့်အနက် ထာဝရအလင်းတန်း တစ်ကားတည်း မှ ၈ ဆုအထိ ဆွတ်ခူးနိုင်ခဲ့ရာ ထူး ချွန်ဆုသမိုင်း(၁၉၈၂-၂၀၁၁)တွင် ဆု အများဆုံးရရှိသည့် ဇာတ်ကားအဖြစ် မော်ကွန်းဝင်ခဲ့သည်။ ထာဝရအလင်း တန်းများ မှာ သရုပ်ဆောင်နောင်နောင် ၏ ပထမဦးဆုံး ပါဝင်ရသည့် ရုပ်ရှင် ကားနှင့် ဟိန်းထက်(လယ်ဝေး)၏ ပထမဦးဆုံး တည်းဖြတ်ရသည့် ရုပ် ရှင်ကားလည်းဖြစ်ရာ ထူးခြားမှုဖြစ် သည်။ ယခင်နှစ်များက အမျိုးသား ဇာတ်ဆောင်ဆုနှင့် တည်းဖြတ်ထူးချွန် ဆု ဆွတ်ခူးနိုင်ကြသည့် အနုပညာရှင် များသည် တစ်ကားတည်းဖြင့် ဆုရရှိ ခဲ့ကြခြင်း မဟုတ်ဘဲ ရုပ်ရှင်ကားများ စွာတွင် ပါဝင်လုပ်ဆောင်ပြီးမှ ဆုချီး မြှင့်ခံကြရခြင်းဖြစ်သည်။ မင်းသား နောင်နောင်မှာ ရီမြင့်ရုပ်ရှင်ဖြန့်ချိရေးနှင့် ရီမြင့်ရုပ်ရှင် ထုတ်လုပ်ရေးကို ဦးစီး လုပ်ကိုင်နေသူ ဦးစော်မြင့်၏ တစ်ဦး တည်းသောသားဖြစ်သည်။ ဦးစော်မြင့် ၏ ဖခင် ရီမြင့်ရုပ်ရှင်ဖြန့်ချိရေးနှင့် ရီမြင့်ရုပ်ရှင်ထုတ်လုပ်ရေး တည် ထောင်သူ ဦးတင်မြင့်(ဦးချို)မှလည်း မန္တလေးရုပ်ရှင် တည်ထောင်သူ(အစု ရှင်)တစ်ဦးဖြစ်သူ ဦးမောင်ကို၏ သား ဖြစ်သည်။ နောင်နောင်သည် သရုပ် ဆောင်အဖြစ် ရုပ်ရှင်နယ်သို့ ခြေချ လာပြီးနောက် ဖခင်၊ အဘိုးနှင့်အဘေး တို့နည်းတူ မြန်မာ့ရုပ်ရှင်ကားကောင်း ကားသန့်များကို ထုတ်လုပ်ဖြန့်ချိသူ နှင့် မန္တလေးမြို့၏ အနုပညာဂုဏ်ကို မြှင့်တင်သူအဖြစ်လည်း ဆောင်ရွက် သွားမည်ဟု ယုံကြည်မျှော်လင့်မိပါ သည်။ ■ ကေမြူး

မန္တလေးကာတွန်းပညာရှင်များ ကျန်းမာရေးနှင့်နာမူကူညီရေးအဖွဲ့ ဖွဲ့စည်း

မန္တလေးခရိုင်မြို့နယ် ၇ မြို့ နယ်က ကာတွန်းရေးဆရာတွေရဲ့ လူမှုရေးနဲ့ ကျန်းမာရေးကဏ္ဍတွေမှာ တစ်ဖက်တစ်လမ်းက အကူအညီ ပေးနိုင်ဖို့ဆိုတဲ့ရည်ရွယ်ချက်နဲ့ ဖွဲ့ စည်းဖို့ ကြံရွယ်ထားတဲ့ မန္တလေး ကာတွန်းဆရာများ ကျန်းမာရေးနဲ့ နာမူကူညီရေးအဖွဲ့ကို ပြီးခဲ့တဲ့ဖေ ဖော်ဝါရီ ၁၈ ရက် နံနက်ပိုင်းက မန္တလေးခရိုင် မဟာအောင်မြေမြို့ နယ် ၃၈ လမ်းမပေါ်(သံလမ်းအနီး) က ရွှေပြည်သာကမ်းမှာ နာယက အပါအဝင်ကော်မတီရှစ်ဦးနဲ့ အောင် မြင်စွာ ဖွဲ့စည်းခဲ့ကြပါတယ်။

မန္တလေးမြို့က အထင်ကရ ကာတွန်းဆရာတွေ ဖွဲ့စည်းထားတဲ့ ဒီလူမှုကူညီရေးအဖွဲ့အစည်းဟာ ဘယ်လိုနိုင်ရေးမျိုးကိုမှ လုပ်ဆောင် မှာမဟုတ်ဘဲ အသင်းသားတွေရဲ့ သာရေးနာရေး အခက်အခဲတွေကို သာ လူမှုရေးသန့်သန့်လုပ်ကြံမှုအဖွဲ့ အစည်းတစ်ခုဖြစ်တယ်လို့လည်း

သိရပါတယ်။ ငွေကြေးအခက်အခဲနဲ့ ပတ်သက်သမျှတွေအတွက်ကိုလည်း အသင်းသားတွေရဲ့ တစ်လတစ်ခါ ထည့်ဝင်ငွေတွေနဲ့ အသင်းသားတွေ ထဲကမှ ငွေကြေးတတ်နိုင်သူတွေရဲ့ အထူးထည့်ဝင်လှူဒါန်းငွေတွေရယ် ပြင်ပဆက်သွယ်လှူဒါန်းငွေတွေ အပါအဝင် ကာတွန်းပြပွဲလေးတွေ လုပ်ပြီး ဘဏ္ဍာငွေရှာဖွေရတည်သွား မှာဖြစ်တယ်လို့ အသင်းသစ်ရဲ့ ပူပူ နွေးနွေး ဥက္ကဋ္ဌဖြစ်သူ ကာတွန်းရေး ဆရာ ကိုလေးရူးက ဆိုပါတယ်။

နိုင်ငံရေးမပါဘဲ လူမှုရေးသီးသန့် လုပ်ဆောင်ကြမဲ့ မန္တလေးကာတွန်း ဆရာတွေရဲ့ ကျန်းမာရေးနဲ့နာမူကူညီ ရေးအဖွဲ့မှာ အများသဘောတူဆန္ဒ အရ ဝါရင့်ဆရာကြီးတစ်ဦးဖြစ်တဲ့ ဆရာ ဦးတွတ်တွတ်ကို ဂုဏ်ထူး ဆောင် နာယကကြီးအဖြစ် တင် မြှောက်ခဲ့ကြပြီး ဆရာ လေးရူးက ဥက္ကဋ္ဌအဖြစ် တာဝန်ယူကာ ဘဏ္ဍာ ရေးမျိုးအဖြစ် ဆရာ ပံသုအောင်က

တာဝန်ယူဆောင်ရွက်မယ်လို့ သိရပါ တယ်။

ဒါ့အပြင် အသင်းရဲ့လုပ်ငန်း ဆောင်တာတွေကို ကျယ်ကျယ်ပြန့် ပြန့် ဆောင်ရွက်နိုင်ဖို့အတွက်ကိုလည်း အတွင်းရေးမှူး ငါးဦးခန့်အပ်ထားရှိရာ မှာ အဆိုပါအတွင်းရေးမှူးတာဝန် တွေကို ဆရာ မှတ်ကြီး၊ ဆရာ အောင်မော်၊ ဆရာ ဝေယံ၊ ဆရာ ငယ်လေး(မန်း)နဲ့ ဆရာရှပ်ရှပ်တို့က အသီးသီးတာဝန်ယူဆောင်ရွက်ကြ မယ်လို့ သိရပါသေးတယ်။

အသင်းသားတွေနဲ့ သက်ဆိုင်တဲ့ လူမှုရေးကူညီမှုတွေအနေနဲ့ ကျန်းမာ ရေးကူညီစောင့်ရှောက်မှုအတွက် သုံး သောင်းကျပ်တစ်ကြိမ် ပေးလှူမှာဖြစ် ပြီး ငွေကြေးအခြေအနေပေါ် မူတည် ပြီး လိုအပ်သလို ပံ့ပိုးပေးသွားမှာဖြစ် ပါတယ်။ ဒါ့အပြင် နာမူကူညီရေး အတွက်ကိုလည်း အသင်းသားတွေရဲ့ နာရေးကိစ္စအတွက် ငါးသောင်းကျပ် ကူညီလှူဒါန်းမှာဖြစ်တယ်လို့ အသင်း



မန္တလေးကာတွန်းဆရာများ စုံစုံလင်လင် တက်ရောက်ခဲ့ပါတယ်။

ဥက္ကဋ္ဌက ပြောပါတယ်။ အသင်းစတင်တည်ထောင်ဖြစ်တဲ့နေ့မှာပဲ အသင်း သားတွေထဲက လတ်တလော ငွေကြေးတတ်နိုင်သူတချို့တို့က အလှူငွေများ ထည့်ဝင်လှူဒါန်းခဲ့ကြပြီး ရေရှည်ကြိုတွေ့ရမဲ့ ငွေကြေးအခက်အခဲများ အတွက်ကိုတော့ အသင်းသားတွေဘက်က တစ်ဦးချင်းဒါမှမဟုတ် အစုအဖွဲ့ အလိုက်ကာတွန်းပြပွဲလေးတွေနဲ့ ဘဏ္ဍာငွေရှာဖွေကြမှာဖြစ်ပြီး လူမှုရေး ကဏ္ဍတွေမှာ ပရဟိတစိတ်အပြည့်နဲ့ ပါဝင်လှူဒါန်းနေသူတွေအနေနဲ့လည်း အသင်းတာဝန်ရှိသူတွေထံ ဆက်သွယ်လှူဒါန်းနိုင်တယ်လို့ သိရပါတယ်။ ■ နန္ဒ၊မန္တလေး။

သင်္ကြန်မတိုင်ခင် ထွက်မဲ့ နှုံးပျံ့ ဗီစီဒီ



လွမ်းပိုင်နဲ့ Bobby Soxer

လွမ်းပိုင်နဲ့ Bobby Soxerတို့ သီဆိုထားတဲ့ နှုံးပျံ့ စီးရီးအတွက် ဗီစီဒီရိုက်ကူးမှုပြီးတော့မယ်လို့ သိရပါတယ်။ ရိုက်ကူးမှုကုန်သေးတဲ့ ဒီလိုမျိုးချစ်သူတွေ၊ မဝေးဘူး၊ အာရုံ၊ စွာတေးလန် သီချင်းတွေကို ၂၀၁၃ ခုနှစ်၊ ဖေဖော်ဝါရီလမှာ ပြီးအောင်ရိုက်ကူးသွားဖို့ စီစဉ်ထားပါတယ်။ *ဖေဖော်ဝါရီလကုန် ပြီးအောင်ရိုက်မယ်၊ Editလုပ်တာနဲ့ဆို မတ်လကုန်ဆိုရင် ထွက်လို့ရနိုင်ပါပြီ။ ထက်ထက်တို့ကတော့ သင်္ကြန်မတိုင်ခင်ကို မှန်းတာ၊ သင်္ကြန်မတိုင်ခင် ဖြစ်နိုင်ရင် ထွက်ချင်တယ်။ ဘာဖြစ်လို့လဲဆိုတော့ ပြီးခဲ့တဲ့နှစ်က စီဒီထွက်တော့ သင်္ကြန်မှာဖွင့်တာကြားရတယ်။ အဲဒီတော့ ဘာပဲပြောပြောထွက်ချင်တယ်လို့ Bobby Soxer ကဆိုပါတယ်။ Bobby Soxer က ၂၀၁၃ သင်္ကြန်အတွက် စီးရီးတွေမှာ ပါဝင်သီဆိုထားတာ မရှိပါဘူး။ နှုံးပျံ့ စီးရီးဗီစီဒီအတွက် အာရုံစိုက်နေတာကြောင့် သင်္ကြန်စီးရီးတွေမှာ မဆိုတာဖြစ်တယ်လို့ သိရပါတယ်။ နှုံးပျံ့ ဗီစီဒီမှာ အဆိုပုံစံတွေနဲ့ သီချင်းတိုင်းလိုလို ပါဝင်သရုပ်ဆောင်ထားပါတယ်။ အဆိုပုံစံရိုက်ထားတာတွေလည်းရှိတယ်။ သရုပ်ဆောင်တာလည်း ရှိတယ်။ Storyနဲ့ ထူထူထဲထဲကြီး သရုပ်ဆောင် ရတာတော့ နည်းပါတယ်။ ယုံကြည်လှိုက် သီချင်းမှာပဲ သရုပ်ဆောင်ထားတာပါလို့ Bobby Soxer က သရုပ်ဆောင် မှုနဲ့ပတ်သက်ပြီး ပြောပြပါတယ်။ နှုံးပျံ့ ဗီစီဒီကို ဒါရိုက်တာ အောင်မြတ်၊ ဝင်းလွင်ထက်၊ စိုင်းလုံးကျောက်တို့က ရိုက်ကူးထားတာဖြစ်ပါတယ်။ လွမ်းပိုင်နဲ့ Bobby Soxerတို့ သီဆိုထားတဲ့ နှုံးပျံ့ စီးရီးကို CMP တေးထုတ် လုပ်ရေးကနေ ဖြန့်ချိပေးထားတာဖြစ်ပါတယ်။ လွမ်းပိုင်ကလည်း သူဆိုထားတဲ့ သီချင်းတွေအတွက် အကောင်းဆုံး ပုံဖော်ရိုက်ကူးထားတာပါ။ ပရိသတ်တွေ သဘောကျတဲ့ ဘိုကော သီချင်းမှာ လွမ်းပိုင်ကယ်တိုင် သရုပ်ဆောင်ထားပြီး ပရိသတ်တွေ သတိမထားမိနိုင်တဲ့ပုံစံမျိုးနဲ့ သရုပ်ဆောင်ထားတယ်လို့ သိရပါတယ်။ ■ ခင်လေးမြင့်

ဘန်ကောက်မှာ ကြော်ငြာရိုက်မဲ့ အလင်းရောင်



အလင်းရောင်

မဟော်ဂနီ ဗီဒီယိုထုတ်လုပ်ရေးရဲ့ စင်တင်မင်းသားတစ်လက်ဖြစ်တဲ့ အလင်းရောင်က သူရိယ၊ ဝတ်မှုရွှေရည်တို့နဲ့ အသည်းကြီးဝတ်ရည် ဇာတ်ကားမှာ ပါဝင်သရုပ်ဆောင်ထားပါတယ်။ ဗီဒီယိုဇာတ်ကားရိုက်ကူးမှုထက် ကြော်ငြာရိုက်ကူးရေးတွေ ပိုရိုက်ဖြစ်နေတဲ့ အလင်းရောင်က ၂၀၁၃ ခုနှစ်၊ ဇွန်လ ဘန်ကောက်မှာ J'donuts ကြော်ငြာသွားရောက် ရိုက်ကူးမှာဖြစ်ပါတယ်။ ဘန်ကောက်မှာ ရိုက်မဲ့ကြော်ငြာအတွက် အဝတ်အစားပိုင်းနဲ့ အခြားလိုအပ်ချက်များကို စီစဉ်သူများဘက်က စီစဉ်ပေးမှာဖြစ်ပါတယ်။ သရုပ်ဆောင်မှုအပိုင်းကိုပဲ အလင်းရောင်က ပြင်ဆင်ရမှာဖြစ်ပြီး ထွေထွေ ထူးထူးပြင်ဆင်စရာတော့ မလိုဘူးလို့ အလင်းရောင်က ဆိုပါတယ်။

အလင်းရောင်က မဟော်ဂနီ ဗီဒီယိုထုတ်လုပ်ရေးနဲ့ရော Stars & Models INT'Lနဲ့ပါ ချိတ်ဆက်ထားတာကြောင့် ကြော်ငြာရော၊ ဗီဒီယိုဇာတ်ကားများပါ ရိုက်ကူးဖြစ်တာပါ။ ၂၀၁၂ ခုနှစ်၊ ဇူလိုင်လကစပြီး မဟော်ဂနီနဲ့ စာချုပ်ချုပ်ထားတာကြောင့် ဒီကာလအတွင်းမှာ ဗီဒီယိုဇာတ်ကားနှစ်ကားကို အလင်းရောင်က ရိုက်ကူးပြီးထားပါတယ်။ အလင်းရောင်က J'donuts ကြော်ငြာကို ပြည်ပမှာ ပထမဆုံးအကြိမ်စာမျက်နှာ(၁၂)သို့...

သင်္ကြန်ခွေ မထွက်ဖြစ်တဲ့ ဖိုးသောကြာ



အောင်စံရှင် ဖိုးသောကြာ

ဖိုးသောကြာက ဖခင်ဖြစ်သူ သုမောင် သီဆိုတဲ့ သီချင်းတော်တော်များများကို ပြန်လည်သီဆိုထားပါတယ်။ ဖခင်ဖြစ်သူ သုမောင်ရဲ့သီချင်းတွေ သီဆိုတဲ့အခါ အကောင်းဆုံးဖြစ်အောင် သီဆိုသလို ဆရာမ ဖြစ်သူ တေးသံရှင် ရီရီသန့်ရဲ့ ဆုံးဖြတ်၊ သုံးသပ်မှုများနဲ့ သီဆိုတာဖြစ်ပါတယ်။ အဖေ အသံတွေကို နားထဲမှစွဲထားတာကြောင့် အဖေရဲ့သီချင်းတွေကို ပြန်ဆိုတဲ့အခါ အဖေရဲ့ပရိသတ်တစ်ယောက်အနေနဲ့ ကိုယ့်ဘာသာ အားမလိုအားမရဖြစ်မိတယ်လို့ ဖိုးသောကြာက ဆိုပါတယ်။

ဖိုးသောကြာက မြန်မာသံစဉ် သီချင်းတွေအပြင် သင်္ကြန်သီချင်းတွေလည်း သီဆိုထားပါတယ်။ ၂၀၁၃ အတွက် သင်္ကြန်စီးရီးထွက်ဖို့ မစီစဉ်တော့တဲ့ ဖိုးသောကြာက သင်္ကြန်စီးရီး အနေနဲ့ ၂၀၁၀ နဲ့ ၂၀၁၂ မှာ တစ်ခွေစီထွက်ထားတာပါ။ ကျွန်တော် ဒီနှစ်အတွက်တော့ သင်္ကြန်ခွေ မထွက်တော့ပါဘူး။ ၂၀၁၂ တုန်းက သင်္ကြန်ခွေက အားလုံးပေါင်းအခွေ ၄ ထောင်ရောင်းရတယ်။ စာရင်းအတိအကျရှိပါတယ်။ မြန်မာငွေ ၈၀၀ ကျပ်ပြန်ရပါတယ်။ ကျွန်တော့်ရဲ့အနုပညာကြေး၊ ကျွန်တော့်ရဲ့အချိန်ရှိသမျှ ရှုံးပါတယ်။ အဲဒီတော့ ဒီနှစ်ကျွန်တော် မလုပ်နိုင်တော့ပါဘူးလို့ ဖိုးသောကြာက သင်္ကြန်စီးရီးထွက်ဖို့ မစီစဉ်ဖြစ်တာနဲ့ပတ်သက်ပြီး ပြောပြပါတယ်။

ဖိုးသောကြာက စီးရီးသစ်နှစ်ခွေထွက်ဖို့ အဆင်သင့်အနေအထားရှိနေပေမဲ့ မထွက်ဖြစ်သေးပါဘူး။ အခွေက အခုဖြန့်မယ်ဆိုရင် ဖြန့်လိုရတယ်။ ကျွန်တော်ရဲ့အနုပညာကြေးကို ဖယ်လိုက်ပါဦး။ စတူဒီယိုကြေး၊ တေးရေး၊ အခွေလက်ရှိရှုံးနေပြီပေါ့။ ဒါက ပွင့်ပွင့်လင်းလင်းပြောတာပါ။ ကျန်တဲ့ တီးဝိုင်းက ထမင်းကျွေးစရိတ်ပါသေးတယ်။ အဲဒီရှုံးနေတာက သိန်း ၃၀ ရှိတယ်ဆိုရင် အခွေထွက်မယ်ဆိုရင် သိန်း ၄၀ ထပ်ရှုံးမယ်။ အဲဒါဆိုရင် အားလုံးပေါင်း ၇၀ လောက် ရှုံးသွားမယ်။ အရှုံးအမြတ်ကို ပြောတာ မဟုတ်ပါဘူး။ နှစ်ခွေဆိုရင် သိန်း ၁၄၀။ အဲဒီတော့ ကျွန်တော့်မိသားစု ထမင်းစားဖို့ ရှိသေးတယ်။ အခွေလက်ရှိ ဒီအတိုင်း နေနေရင် သိန်း ၆၀ ရှုံးမယ်။ အခွေထွက်လိုက်ရင် သိန်း ၁၄၀ ရှုံးမယ်။ အဲဒီတော့ မထွက်ဘဲ ငြိမ်နေတာကောင်းပါတယ်လို့ ဖိုးသောကြာက စီးရီးစာမျက်နှာ(၁၂)...

စပွန်ဆာအတွက် ပရိသတ်နဲ့တွေ့တဲ့ ရီတ

အဆိုရှင် ရီတက စပွန်ဆာ စီးရီး VCD, DVD ဖြန့်ချိတဲ့အနေနဲ့ ဖေဖော်ဝါရီလ ၁၄ရက်မှာ မန္တလေးမြို့နဲ့ ၁၅ ရက်မှာ မြင်းခြံမြို့များသို့သွားပြီး ပရိသတ်တွေကိုအမှတ်တရလက်မှတ်ရေးထိုး ဖျော်ဖြေခဲ့ပါတယ်။ အဆိုရှင် ရီတရဲ့ မန္တလေးနဲ့ မြင်းခြံခရီးစဉ်မှာ မျိုးသီရိကျော်၊ ခိုင်ပွင့်၊ တွယ်တာနဲ့ သက်မှူးခင်တို့လည်းလိုက်ပါပြီး ပရိသတ်တွေကို အမှတ်တရ လက်မှတ်ရေးထိုးဖျော်ဖြေပေးခဲ့ပါတယ်။

အဆိုရှင် ရီတက မတ်လ ၉ ရက်မှာလည်း ပဲခူးမြို့မှာရှိတဲ့ Happy World မှာ ပရိသတ်တွေကို အမှတ်တရလက်မှတ်ရေးထိုး ဖျော်ဖြေဦးမှာဖြစ်တယ်လို့ သိရပါတယ်။

ဩဂုတ်လမှာ Audio CD အနေနဲ့ ပရိသတ်တွေဆီပို့ပေးထားပြီး ဖေဖော်ဝါရီလမှာ(၁၂)သို့...



ဖရိုသတ်များကို အမှတ်တရ လက်မှတ်ရေးထိုးပေးနေတဲ့ ရီတ

Hiruscar®

အမာရွတ်

ကင်းတဲ့ လှပခြင်းအတွက်...

ယုံကြည်ခြင်းအပြည့်နဲ့

ဟီရူစကား

မျက်နှာပေါ်ရှိအမာရွတ်များအား

- နူးညံ့ချောမွေ့သွားစေခြင်း
- မူလအသားအရောင်နှင့် တစ်သားတည်းဖြစ်စေခြင်း
- သိသာမြင်သာစွာ ဖြစ်ပေါ်နေသော အမာရွတ်များအား လျော့ချပေးနိုင်ခြင်း
- စသည့် အကျိုးများ ရရှိစေပါသည်။

သိသာထင်ရှားတဲ့ရလဒ်



Market Expansion Services by www.dksh.com



မျက်နှာပေါ်ရှိ

အမာရွတ်အမျိုးမျိုးကို အထူးသက်သာပျောက်ကင်းစေသည်။

ဟီရူစကား အမာရွတ်ပျောက်လိမ်းဆေးအား မော်လီကျူး(၆)မျိုးပေါင်းစပ်ထားသည့် ဆွစ်ဇာလန်နိုင်ငံမှ ဖော်မြူလာကို အသုံးပြု၍ ထုတ်လုပ်ထားခြင်းဖြစ်ပါသည်။

ပုံမှန်လိမ်းပေးခြင်းဖြင့် သီတင်းပတ်အနည်းငယ်အတွင်း အမာရွတ်အမျိုးမျိုးအား တဖြည်းဖြည်း လျော့ပါးပျောက်ကွယ်သွားစေပါသည်။ ဂူယံလ် ပုံစံဖြစ်သောကြောင့် စေးကပ်ခြင်း၊ မျက်နှာအမဲပြန်ခြင်း မဖြစ်စေဘဲ အရေပြားအတွင်းသို့ အလွယ်တကူ စိမ့်ဝင် ပြန့်နှံ့စေပါသည်။

အမာရွတ်တွေလျော့ပါးပြီး ထပ်မံဖြစ်စေရန်၊ မိမိကိုယ်ကို ယုံကြည်ခြင်းနဲ့ လှပခြင်းတို့ကို ဖြန့်လည်ဆောင်ကျဉ်းပေးမဲ့... "ဟီရူစကား"

ဟီရူစကားဂူယံလ်အား မိတ်ကပ်မလိမ်းမီ နေ့စဉ် ပုံမှန် လိမ်းသွားမည်ဆိုပါက အသားအရေချောမွေ့လှပပြီး နုပျိုစေပါသည်။

medinova SWITZERLAND

မနောအလှတေးဂီတ ရန်ပုံငွေဖျော်ဖြေပွဲ ကျင်းပမယ်



ရှင်းလင်းပြောကြားနေတဲ့ လေးသံရှင် အယ်လီဒွန်းရီ

ကချင်ပြည်နယ်ရှိ ရှမ်းပြည်နယ်မြောက်ပိုင်းမှာရှိတဲ့ စစ်ဘေးသင့်ဒေသခံများကို ကူညီပံ့ပိုးပေးနိုင်ဖို့ဆိုတဲ့ရည်ရွယ်ချက်နဲ့ မနောအလှ တေးဂီတ ဖျော်ဖြေပွဲ ကျင်းပမယ်ဆိုတဲ့အကြောင်း စာနယ်ဇင်းရှင်းလင်းပွဲကို ဖေဖော်ဝါရီလ ၁၈ ရက်၊ နေ့လယ် ၁ နာရီက My Garden Restaurant မှာ ကျင်းပပါတယ်။

မနောအလှတေးဂီတဖျော်ဖြေပွဲကို ဒုတိယအကြိမ်ကျင်းပ ဖြစ်တာနဲ့ ပတ်သက်ပြီး အဆိုတော် ခွန်းရီက 'ကျွန်မတို့ မနောအလှတေးဂီတအဖွဲ့ အနေနဲ့ ပထမအကြိမ် ရန်ပုံငွေတေးဂီတဖျော်ဖြေပွဲကျင်းပပြီးတဲ့အချိန်မှာ စစ်ဘေးသင့်ဒေသခံများဆီ ကိုယ်တိုင်ကိုယ်ကျသွားပြီး ကူညီထောက်ပံ့

ပေးခဲ့ကြပါတယ်။ အဲဒီနောက်ပိုင်းမှာ နယ်မြေဒေသလုံခြုံရေးကြောင့် မကြာခဏမရောက်ဖြစ်ကြတော့ပေမဲ့ ပွဲပြီး မီးသေသဘောမျိုးမဟုတ်ဘဲနဲ့ ကြုံရင်ကြုံသလို လိုအပ်သမျှလေးတွေ ဖြည့်ဆည်းပေးခဲ့ကြပါတယ်။ ကျွန်မတို့အဖွဲ့ရဲ့လှူဒါန်းမှုတွေက တစ်နှစ်လုံးပြတ်တယ်လို့ မရှိခဲ့ပါဘူး။ ကျန်းမာရေးအတွက် ဆေးဝါးကုသစရာ မရှိလို့ တစ်နေ့ကို လူလေး၊ ငါးယောက် သေဆုံးနေရတဲ့အတွက် ကျွန်မတို့မနောအလှအဖွဲ့က ကူညီပေးဖို့ အားကိုးတကြီးလှမ်းပြီး အကူအညီတောင်းလာတုန်းကလည်း အလှူငွေသိန်းတစ်ရာကို ချက်ချင်းပေးပို့ လှူဒါန်းခဲ့ပါတယ်။ အားကိုးတကြီး အကူအညီတောင်းသမျှ လှူလိုက်ကြလို့ ကျွန်မတို့အဖွဲ့မှာ ရန်ပုံငွေလက်ကျန်နည်းသွားတဲ့အတွက် စိုးရိမ်နေကြတဲ့အချိန်မှာ အကယ်ဒမီထွန်းအိန္ဒြာဗိုက ဒုက္ခသည်တွေကို လှူဒါန်းပေးဖို့ ကျွန်မတို့အဖွဲ့ကို ငွေသိန်းတစ်ရာလှူဒါန်းပါတယ်။ အဲဒီလှူဒါန်းမှုအတွက် ကျွန်မတို့အဖွဲ့က ကျေးဇူးအများကြီးတင်တယ်လို့လည်း ပြောချင်ပါတယ်။ အလှူရှင်

တွေရဲ့ ပံ့ပိုးကူညီမှုတွေကြောင့်သာ ကျွန်မတို့အဖွဲ့အနေနဲ့ လိုအပ်တဲ့ နေရာတွေမှာ လိုအပ်သလို ဖြည့်ဆည်းပေးနိုင်တာဖြစ်ပါတယ်။ ပြောရမယ်ဆိုရင် ၂၀၁၁ ခုနှစ်၊ ဇွန်လ ၉ ရက်က စခဲ့တဲ့စစ်ပွဲက ဘာလိုလိုနဲ့ နှစ်နှစ်နီးပါးကြာခဲ့ပြီဖြစ်ပါတယ်။ အဲဒီနှစ်နှစ်နီးပါး အချိန်အတွင်းမှာ ဘယ်လိုများ နေထိုင် လုပ်ကိုင်စားသောက်နေကြပါလိမ့်လို့ တွေးမိကြတဲ့သူတွေလည်း ရှိကောင်းရှိနိုင်ပါတယ်။ အဲဒါကြောင့် ကျွန်မတို့အဖွဲ့က ဒုက္ခသည်ပြည်သူတွေကို အားပေးကူညီနိုင်ဖို့အတွက် အလှူငွေရရှိရေးဆက်လက်ဆောင်ရွက်မှ ဖြစ်တော့မယ်ဆိုတဲ့ ဆုံးဖြတ်ချက် တစ်ခုချလိုက်ပါတယ်။ ကျွန်မတို့အဖွဲ့ ရန်ပုံငွေဖျော်ဖြေပွဲကျင်းပရတဲ့ ရည်ရွယ်ချက်က စစ်ဘေးသင့်ဒေသခံတွေကို ကူညီပံ့ပိုးပေးဖို့အတွက်ဖြစ်ပါတယ်။ နယ်မြေဒေသ မငြိမ်းချမ်းသေးလို့ ဒေသခံပြည်သူတွေအားလုံး ဆင်းရဲတွင်းကနေ လွတ်စေဖို့ဖြစ်ပါတယ်။ ထာဝရငြိမ်းချမ်းရေးဆိုတာ ပြည်သူတွေအားလုံးရင်ထဲမှာ အလိုလားအတောင့်တဆုံးဆန္ဒလည်း ဖြစ်ပါ

တယ်။ ငြိမ်းချမ်းသွားရင်တောင်မှ ကိုယ့်ဒေသမှာ အိုးအိမ်အတည်တကျ အခြေချနေထိုင်လုပ်ကိုင် စားသောက်ဖို့ ပြန်လည်ထူထောင်ရေးအတွက် ငွေကြေးများစွာ လိုအပ်နေဦးမှာဖြစ်ပါတယ်။ အဲဒါကြောင့် ထာဝရငြိမ်းချမ်းရေး အမြန်ဆုံးရရှိပါစေလို့ ကျွန်မ ဆုတောင်းပါတယ်'လို့ ပြောသွားတာ ဖြစ်ပါတယ်။

မနောအလှတေးဂီတ ရန်ပုံငွေ ဖျော်ဖြေပွဲကို မတ်လ ၃ ရက်၊ ညနေ ၆ နာရီ ပြည်သူရင်ပြင်မှာ ကျင်းပမှာဖြစ်ပါတယ်။ အဲဒီရန်ပုံငွေ ဖျော်ဖြေပွဲမှာ ကချင်လှူဖွဲ့ဖြူလေးများရဲ့ရိုးရာ ဝတ်စားဆင်ယင်မှုများ၊ ကချင်ရိုးရာအကအလှများနဲ့ ဖျော်ဖြေတင်ဆက်သွားမှာဖြစ်ပြီး နာမည်ကြီးအဆိုတော်များလည်း ပါဝင်အားဖြည့်သီဆိုဖျော်ဖြေပေးသွားမှာ ဖြစ်ပါတယ်။

လက်မှတ်ဈေးနှုန်းတွေကို တော့ ငါးထောင်၊ ခုနစ်ထောင်နဲ့ တစ်သောင်းကျပ် သတ်မှတ်ထားတယ်လို့ သိရပါတယ်။

■ နေလွင်

စာမျက်နှာ(၁၀)မှ... သွားရောက်ရိုက်ကူးမှာဖြစ်ပြီး J'donuts ကြော်ငြာမှာ သရုပ်ဆောင်တဲ့သူတွေကို ပရိသတ်များ သတိထားမိတာကြောင့် အဲဒီလူတွေလိုပဲ ပရိသတ်များ သတိထားမိ၊ နှစ်သက်လိမ့်မယ်လို့ မျှော်လင့်ထားပါတယ်။ အလင်းရောင်က ကြော်ငြာရိုက်ကူးမှုအတွက် ကုန်ပစ္စည်းရွေးချယ်မှု မရှိပေမဲ့ အင်္ကျီကြော်ငြာတော့ ရိုက်ခွင့် မရှိပါဘူး။ Unique အင်္ကျီက Brand Ambassador အဖြစ် ခန့်ထားတာကြောင့် အင်္ကျီကြော်ငြာမှန်သမျှ ရိုက်ခွင့် မရှိတာဖြစ်ပါတယ်။ ■ ခင်လေးမြင့်

စာမျက်နှာ(၁၁)မှ... ဝါရီလမှာ VCD, DVD အနေနဲ့ပရိသတ်ဆီပို့ပေးဖြစ်တဲ့ စပွန်ဆာ စီးရီး စတင်သန္ဓေတည်လာတဲ့အကြောင်းနဲ့ စီးရီးခေါင်းစဉ်ပေးဖြစ်တဲ့ အကြောင်းကိုတော့ အဆိုရှင် ရီတက 'ကျွန်တော်စီးရီးခေါင်းစဉ်ကိုကြည့်ပြီး တော်တော်များများက ရီတ စပွန်ဆာ ရနေပြီလို့ထင်ကြတယ်ဗျ။ အမှန်တော့ ဖျော်ဖြေပွဲတွေ လိုက်ဆိုရာကရလာတဲ့ အနုပညာကြေးလေးတွေစုပြီး စပွန်ဆာ စီးရီးလုပ်ရတာပါ။ အဲဒါကြောင့် ပရိသတ်တွေက ကျွန်တော်ရဲ့စပွန်ဆာပါ။ စီးရီးခေါင်းစဉ်ပေးဖို့ စဉ်းစားတဲ့အချိန်မှာလည်း အခုခေတ်အခြေအနေနဲ့ လိုက်ဖက်ညီမှုရှိတဲ့ စပွန်ဆာဆိုတဲ့ သီချင်းလေးကို ရွေးဖြစ်သွားတယ်' လို့ ပြောပါတယ်။ စပွန်ဆာ VCD, DVD မှာ ရတနာမိုင်က Featuring ဆိုပေးထားပြီး အကယ်ဒမီမေသန်းနု၊ ဆုပန်ထွာ၊ နန်းဆုရတီစိုး၊ မျိုးသီရိကျော်၊ ဂန္ထဝင်၊ မေသက်ခိုင်၊ ခိုင်နှင်းဝေ၊ ခိုင်ပွင့်၊ ရွှေစင်၊ ဆုလာဘ်ရွှေစင်နဲ့ ရတနာမိုင်တို့က မေတ္တာနဲ့သရုပ်ဆောင်ပေးထားကြတာဖြစ်ပါတယ်။ အတီးပိုင်းကိုတော့ ဂစ်တာနိုင်ဇော် (Lazy Club) နဲ့ သူငယ်ချင်းများက တာဝန်ယူပေးထားကြပြီး Pro Studio မှာ အသံသွင်းယူထားတာဖြစ်ပါတယ်။ စပွန်ဆာ VCD, DVD အတွက် ဒါရိုက်တာလွင်က အစအဆုံးတာဝန်ယူရိုက်ကူးပေးထားတယ်လို့လည်းသိရပါတယ်။ ရီတကစစ်ကိုင်းအိုး ဆိုတဲ့ အတွဲစီးရီးထဲမှာပါဝင်ခဲ့တဲ့ ချက်တင်ထဲက ကောင်မလေး သီချင်းကို စပွန်ဆာ စီးရီးမှာ အမှတ်တရအနေနဲ့ပြန်ထည့်ပေးထားပါတယ်။ ဖျော်ဖြေပွဲတွေ သွားတိုင်းမှာ ပရိသတ်တွေက အဲဒီသီချင်းကို တောင်းဆိုလေ့ရှိကြတာမို့ ရီတနဲ့ ချက်တင်ထဲက ကောင်မလေးက ဘယ်လိုမှခွဲလို့မရဘူးလို့လည်း ဆိုပါတယ်။ ■ နေလွင်

စာမျက်နှာ(၁၁)မှ... သစ်မထွက်တဲ့အကြောင်းကို ပြောပြပါတယ်။ မိုးသောကြာက နယ်ဖျော်ဖြေပွဲတွေမှာလည်း သွားရောက်သီဆိုနေသူလည်းဖြစ်ပါတယ်။ မြန်မာသံတေးသီချင်းတွေကို ပရိသတ်တွေများစွာ အားပေးမှုရရှိလာစေနိုင်ဖို့နဲ့ ပတ်သက်ပြီး 'အဓိကက ကျွန်တော်တို့မြန်မာသံတေးမှာ အားနည်းနေတာက နယ်ပွဲတွေ သွားရင် စက်တွေက အရမ်းအားနည်းတယ်။ အသံထွက်ရင် ပြီးတာပဲဆိုတဲ့လူတွေက များတယ်။ အဲဒီလိုဟာတွေနဲ့ အမြဲတမ်းကြုံလာသမျှ မြန်မာသံက တဖြည်းဖြည်းနိမ့်ပါးသွားမှာပဲ။ အဲဒါတွေကြောင့် နယ်တွေသွားရင် စက်တွေကိုကောင်းကောင်းငှားပါလို့ အဓိကထားပြီး ပြောကြပါတယ်။ စက်အသံထွက်မကောင်းတဲ့အတွက် နားထောင်တဲ့သူက မကောင်းဘူးဆိုတာကြီး ဖြစ်သွားရော၊ စက်တွေအသံထွက်ကောင်းတဲ့အခါကောင်းတယ်ဟာဆိုပြီးဖြစ်လာတယ်။ မကောင်းဘူး၊ မကောင်းဘူးဆိုပြီး ပြောလာတဲ့အခါ မကောင်းဘူးဖြစ်သွားတယ်။ ကောင်းတယ်၊ ကောင်းတယ်လို့ပြောပါများလာရင် ကောင်းလာမှာပါ။ အဲဒီတော့ စက်ပိုင်းဆိုင်ရာတွေ အဓိကလိုအပ်ပါတယ်' လို့ မိုးသောကြာက ဆိုပါတယ်။ ■ ခင်လေးမြင့်

မင်္ဂလာညွှန့်ပွဲ လုပ်ဖြစ်တော့မှာ မဟုတ်ဘဲ အထိမ်းအမှတ်ပွဲပဲ ကျင်းပမဲ့ မျိုးစန္ဒီကျော်

မော်ကွန်းတင်လက်မှတ်ရေးထိုးခဲ့တာ ၂ နှစ်ကျော် ၃ နှစ်တာ ကာလအတွင်း ရောက်ရှိတော့မှာ ဖြစ်ပေမဲ့ မိဘများရဲ့အဆင်မပြေမှုများကြောင့် အခုအချိန်မှာတော့ မင်္ဂလာဧည့်ခံပွဲမျိုး ကျင်းပသွားတော့မှာမဟုတ်ဘဲ အထိမ်းအမှတ်ပွဲလေးသာ ကျင်းပဖြစ်တော့မယ်လို့ မျိုးစန္ဒီကျော်က ပြောပြခဲ့ပါတယ်။ မျိုးစန္ဒီကျော်ဘက်က မိဘများက မျိုးစန္ဒီကျော် မင်္ဂလာလက်မှတ်ရေးထိုးချိန်မှာ အဆင်မပြေဖြစ် သွားတဲ့အတွက် နှစ်ဖက်မိဘများ စုံစုံလင်လင်နဲ့ အဆင်ပြေပြေ ဖျော်ရွှင်စွာပွဲတစ်ပွဲသာ ကျင်းပချင်ကြတဲ့အတွက် မင်္ဂလာဧည့်ခံပွဲလုပ်နိုင်ဖို့ အဆင်ပြေအောင် ညှိရင်းညှိရင်းနဲ့ အခုလို ကြာသွားခဲ့တာဖြစ်တယ်လို့ ပြောပြခဲ့ပါတယ်။

သရုပ်ဆောင် မျိုးစန္ဒီကျော်ရဲ့ ခင်ပွန်းက အဆိုတော် ဖြိုးကျော်ကျော်မြတ်ဖြစ်ပြီး အခုအချိန်မှာတော့ မျိုးစန္ဒီကျော်က နယ်တွေမှာ သီချင်းများ သွားရောက်သီဆိုဖြစ်နေသလို ဗီဒီယိုဇာတ်ကားများလည်း ရိုက်ဖြစ်နေပါတယ်လို့ ပြောပြခဲ့ပါတယ်။ ဖြိုးကျော်ကျော်မြတ်ကလည်း တစ်ကိုယ်တော်အတွက် သီချင်းမဆိုဖြစ်ပေမဲ့ အမှတ်တရအနေနဲ့တော့ ဇနီးသည် မျိုးစန္ဒီကျော်နဲ့ အတွဲခွေတစ်ခွေ အမှတ်တရလုပ်ဖြစ်သွားမယ်လို့ ပြောပြခဲ့ပါတယ်။



အဆိုတော် ဖြိုးကျော်ကျော်မြတ်နဲ့ သရုပ်ဆောင် မျိုးစန္ဒီကျော်

ဖြိုးကျော်ကျော်မြတ်က စီးပွားရေးဘက်ကို လုပ်နေရပေမဲ့ အနုပညာကို ချစ်တဲ့စိတ်ကြောင့် သီချင်းတွေလည်း ဆိုဖြစ်သွားဦးမယ်လို့ ပြောပြခဲ့ပါတယ်။ ■ လင်းနိုင်ဦး

NO U TURNရဲ့ တတိယစီးရီး သင်္ကြန်အပြေးမှာ ပရိသတ်ဆီ ရောက်မယ်

အစ်ကိုဖြစ်သူ ဖြိုးဌေးစိုးလို သရုပ်ဆောင်အလုပ်ကို မရွေးချယ်ဘဲ ဝါသနာပါရာ ဂီတအလုပ်တွေ စောက်ချလုပ်ဖြစ်နေတဲ့ ရဲဌေးစိုးက NO U TURNရဲ့ တတိယစီးရီးကို သင်္ကြန်အပြေးမှာ ပရိသတ်တွေဆီပို့ပေးနိုင်ဖို့ ကြိုးစားနေပါတယ်။ ဂီတလုပ်ရားမှတော့ မှန်သမျှကို NO U TURNအနေနဲ့ သာလုပ်ဖြစ်ခဲ့တဲ့ ရဲဌေးစိုးက တတိယစီးရီးမှာ ပါဝင်မဲ့သီချင်းတွေ အားလုံး ကိုလည်း ရှေ့မှာ ထွက်ခဲ့ပြီးတဲ့စီးရီးတွေတုန်းကလိုပဲ တစ်ကိုယ်တော် ရေးသားထားတာဖြစ်ပါတယ်။

* Punk Rock ဂီတက ကျွန်တော့်ကို စိတ်အားထက်သန်မှုတွေ ဖြစ်ပေါ်လာအောင် တွန်းပို့ပေးတယ်။ ပြီးတော့ လွတ်လပ်တယ်။ တော်လှန်ရေးဆန်တယ်။ အဲဒါကြောင့် Punk Rock ဂီတကို ကျွန်တော် Crazy ဖြစ်တယ် ဆိုတဲ့ ရဲဌေးစိုးက Punk Rock ဂီတ ကိုနှစ်သက်တာကြောင့် တတိယစီးရီးမှာ ပါဝင်မဲ့သီချင်းတွေအားလုံးကို Punk Rock ဂီတရဲ့ခေါင်းစဉ်အောက်မှာသာ ဖန်တီးထားတယ်လို့ ပြောပါတယ်။

NO U TURN ရဲ့ တတိယစီးရီးမှာ ပါဝင်မဲ့အကြောင်းအရာတွေနဲ့



အဆိုတော် ရဲဌေးစိုး

ပတ်သက်လို့တော့ ရဲဌေးစိုးက 'အဓိကကတော့ တခြားလူတွေနဲ့ အမြင်မတူတာမျိုးတွေပါမယ်။ မြင်နေကျအကြောင်းအရာတွေမဟုတ်ဘဲနဲ့ တခြားရှုထောင့်တွေ အများကြီးကနေ ကြိုးစားပြီးရေးထားတယ်' လို့ပြောပါတယ်။ ရဲဌေးစိုးက သူရဲ့အမာခံပရိသတ်တွေအတွက် သူဆိုနေကျသီချင်းပုံစံလေးတွေလည်း တတိယစီးရီးထဲမှာ ထည့်ပေးထားတယ်လို့ပြောပါသေးတယ်။

NO U TURN ရဲ့ တတိယစီးရီးကို သင်္ကြန်အပြေးမှာ ပရိသတ်ဆီပို့ပေးဖို့ ကြိုးစားနေသလို အနည်းဆုံးတီးဝိုင်းငါးဝိုင်းလောက် ပါဝင်မဲ့ အတွဲစီးရီးအတွက်လည်း ရဲဌေးစိုးက ပြင်ဆင်နေတာဖြစ်ပါတယ်။ ■ နေလွင်

၁။ 'ဘယ်လိုလဲ ခင်ဗျား ကျုပ်ဆီ မလာတာ ကြာပါပကောလား' တဲ့။ စာကြည့်တိုက်ကြီးက မေးနေသည်။

* ဟုတ်ပါ့ဗျာ၊ ခင်ဗျားဆီ ကျွန်တော်မျိုး မရောက်တာကြာပါပြီ။

၁၉၅၉-၆၀ ရန်ကုန်တက္ကသိုလ် တက်စဉ်က ကျွန်တော် မကြာမကြာ ရောက်ခဲ့ပါသည်။ ရောက်ရသည့် အကြောင်းကလည်း ကွယ်လွန်သူ မြန်မာစာဆရာ ဦးထွန်းမြင့် (ခေါ်) ကဗျာဆရာ တက္ကသိုလ်မင်းမော်၏ စေ့ဆော်မှုကြောင့် ပင်မတက္ကသိုလ် စာကြည့်တိုက်မှူး ဆရာ ဇော်ဂျီဆီ ရောက်ခဲ့ပါသည်။ အခေါက်ရေ အရေပြောရလျှင် လေးငါးခြောက် ခေါက်မကဘူးပေါ့။ စစ်မှန်သူကဗျာ၊ ပိတောက်လမ်းကဗျာ၊ အောင်ကျော်နေ ကဗျာစာအုပ်တွေ လက်ဆောင်ပေး တုန်းကလည်း ရောက်ခဲ့ပါသည်။

ယခုလို ဒီဇင်ဘာ ဆောင်းလ စာမေးပွဲရက်ကလည်းနီးလာ၊ အင်းဝ ဆောင်ရွှေ စားသောက်တန်းမှာ လက် ဖက်ရည်မှန်စားသောက်ပြီး၊ လက်ထဲ မှာ စာအုပ်တွေ ကိုယ်စီကိုင်လို့ သူငယ် ချင်းတစ်စု စာကြည့်တိုက်သို့ မြန်းကြ သည်။ သည်အထဲမှာ ကျွန်တော် မပါပါဘူး။ ဘာကြောင့်ဆို ကျွန်တော် ကမူ သူတို့နှင့်မတူ တစ်မူထူးခြားပြီး သူတို့၏ အခန်းသို့ပြန်ပြီး စာကြည့် လေ့ရှိသည်။ အဆောင်နေသူမဟုတ် တော့ သူတို့မရှိခိုက် သူတို့၏ အခန်း မှာ စတည်းချသည်။

မြင်းခြံသား မောင်ကျောက် (ခေါ်) လှဖေက စစ်ကိုင်းဆောင်၊ အဲဒီစစ်ကိုင်းဆောင်မှာပဲ မန္တလေးသား ဒေါ်အမာသား ကိုစိုးဝင်း(တောတွင်း အသတ်ခံ) နှင့် ရင်းနှီးတွေ့ဆုံခဲ့သည်။ ရေစကြိုသား မိတ္ထီလာကြီး အောင်မျိုး ကတော့ အင်းဝဆောင်။ ရခိုင် မြောင်း ဂွေသား ကျော်ခင်(ခေါ်) ဘိုးသာ (သူလည်းတောတွင်းသတ်ခံရ) က အမရဆောင်။ ဟင်္သာတသား မြင့် သိမ် (ခေါ်) တင့်ဇော်ကတော့ ပထမ ပြည်ဆောင်၊ နောက် သထုံဆောင်၊ ဖျာပုံသားကိုကိုအောင်(ကဗျာဆရာ မောင်လွမ်းသိမ်) က ဒဂုန်ဆောင်မှာ (ယခုရဟန်းဝတ်နေသည်)။ အင်းဝ ဆောင်နှင့် စစ်ကိုင်းဆောင်အခန်းမှာ အနေများခဲ့သည့် သူတို့တစ်တွေ စာကြည့်တိုက်မှာ နေရာကိုယ်စီနှင့် တစုတဝေးကြီး စာကြည့်နေခိုက်မှာ ကျွန်တော်ကတော့ တစ်ယောက် တည်း အခန်းအောင်းပြီး စာကြည့်နေ သည်။

၂။ ဒီဇင်ဘာ နတ်တော်လဆိုတော့ တက္ကသိုလ်ဝန်းကျင်မှာ မြူနှင်းတွေ

ဆိုင်းလို့ မှိုင်းလို့ပေါ့။ အင်းလျားကန် ရေပြင်မှ ဖြတ်ကျော်တိုက်ခတ်လာ သော လေက အေးမြမြသင်း။

နံနက်စောစော ကျောင်းပရိဝုဏ် အတွင်း လမ်းလျှောက်ထွက်ကြသူ များလည်း ရှိသည်။ တစ်ဦးတစ် ယောက်ချင်း လမ်းလျှောက်ကြသလို ဒွိယံဒွိယံစုံတွဲကလည်း မရူး၊ ကျောင်းဝင်း ပတ်ပြေးသူလည်းရှိ။ အဓိပတိလမ်း၊ စစ်ကိုင်းလမ်း၊ ပုဂံ လမ်း၊ စာကြည့်တိုက်ဝန်းကျင်၊ အင်း လျားလမ်း။

အင်းဝဆောင်ရွှေ ကံကော်ပင် အောက်မှာ ချောနုမနုစံယောက်။ သံဆူးကြိုးပတ်ထားသော ကံကော် ပင်ထက်မှာတော့ လှလင်ပျိုတစ် ယောက်။ ပန်းခူးဖို့ တိုက်ဆိုင်သည်ပဲ ဆိုရမလားမသိ။ အဲသည်အချိန်မှာ တုတ်ကောက်ကြီးနှင့် လမ်းလျှောက်

အောက်မှာ ဘယ်သူဘယ်ဝါရောက် နေသည်ကို သိပုံမပေါ်။ ကံကော်ပန်း ခူးဖို့သာ စိတ်စောနေသည်။ အပင် အောက်ရှိ အဖော်နှင့် မိန်းကလေးက တော့ မျက်နှာကလေး ရှုံ့မဲ့မဲ့နှင့် ငို တော့မလိုလို။

* ဟဲ့ ငါပြောနေတယ်၊ အပင် ပေါ်က ဆင်းခဲ့။

ပါမောက္ခချုပ်၏ နောက်ထပ်ဆို သံ။ အသံမှာ စိုးမိုးသံ။ အပင်ထက် က သူသည် အပင်အောက်သို့ ဆင်းခဲ့ လေပြီ။ အောက်ရောက်တော့ ခုန ဆင်းခိုင်းသူမှာ ပါမောက္ခချုပ်ဖြစ် ကြောင်း သိရသည်။

* ငါ ဒီကံကော်ပန်းကို နှမြောလို့ ပြောတာမဟုတ်ဘူး။ သူ တစ်ခုခု ဖြစ်သွားရင် ဘယ်သူ တာဝန်ယူမှာ တုံး။

ပါမောက္ခချုပ်၏ အသံသည်

စာကြည့်တိုက်ကြီးက မေးနေတယ် မောင်ကြည်မွန်

အင်းဝဆောင်ရွှေ
ကံကော်ပင်အောက်မှာ
ချောနုမနုစံယောက်
သံဆူးကြိုး
ပတ်ထားသော
ကံကော်ပင်ထက်
မှာတော့
လှလင်ပျိုတစ်ယောက်
ပန်းခူးဖို့
တိုက်ဆိုင်သည်ပဲ
ဆိုရမလားမသိ
အဲသည်အချိန်မှာ
တုတ်ကောက်ကြီးနှင့်
လမ်းလျှောက်
ထွက်သော
ပါမောက္ခချုပ်သည်
ထိုကံကော်ပင်အောက်
ရောက်လာလေပြီ

ထွက်သော ပါမောက္ခချုပ်သည် ထို ကံကော်ပင်အောက်ရောက်လာလေပြီ။

ဟော တွေ့ကြလေပြီ။

* ဟေ့ အပင်ပေါ်က ငနဲဆင်းခဲ့ အောင်မြင်သော ပါမောက္ခချုပ် ၏ အသံ။

* ဘာလို့ဆင်းရမှာလဲ ကံကော်ပင်ထက်မှ တုံ့ပြန်သံ။

ပတ်ဝန်းကျင်သို့ ဟိန်းပျံ့ သွား၏။ စိုးမိုးသွား၏။ ကံကော်ပန်း ချစ်သူ နှစ်ယောက်သည် မျက်နှာကလေး ငုံ့ငုံ့နှင့် ရှုံ့မဲ့မဲ့တော့မယောင်။

* ကဲ ဘယ်အဆောင်ကလဲ ပါမောက္ခချုပ်ဆက်မေး၏။

* အင်းလျားဆောင်ကပါရှင် ကဲ ဒီကံကော်ပန်းကို မင်းတို့ အဆောင်မှူးကို ငါက ပေးလိုက် တယ်ပြော ပါမောက္ခချုပ်၏စကားသံ သည် ပျံ့လွင့်လာသည်။

စောစောက မျက်နှာကလေး ရှုံ့ မဲ့မဲ့တော့မယောင်ရှိသော မျက်နှာ ထားသည် ပြန်လည်၍ လန်းဆန်း ဖူးပွင့်လာတော့သည်။

အင်းလျားအဆောင်မှူးဆိုသူ မှာ အဖော်မမှီး တစ်ကိုယ်တည်းနေ သော ရူပဗေဒကထိကဆရာမကြီး ဖြစ်သည်။

သည်အဖြစ်မျိုးကို နံနက်စော စော အင်းဝဆောင်မှ လမ်းလျှောက် ထွက်ခဲ့ကြသော ကျွန်တော်တို့တစ်စု ကြုံတွေ့မြင်ဖူးလိုက်ကြပါသည်။

စာကြည့်တိုက်ကြီးနှင့် မလှမ်း မကမ်းနေရာမှ ဖြစ်သည်။

စာကြည့်တိုက်ကြီး သိလိုက် ဟန် မတူပါ။

ဒါကြောင့်ထင်ပါရဲ့ ဘယ်လိုလဲ ခင်ဗျား ကျုပ်ဆီ မလာတာကြာပြီလို့ စာကြည့်တိုက်ကြီး အမေးထူနေခြင်း ဖြစ်ပါလိမ့်မည်။

မောင်ကြည်မွန်

Web Development Foundation သင်တန်းဖွင့်လှစ်မည်

Web Development Foundation သင်တန်းကို မတ်(၄)ရက်တွင် ရန်ကုန်တိုင်းဒေသကြီး ကွန်ပျူတာပညာရှင်အသင်းမှ ကြီးမှူး၍ ဖွင့်လှစ် မည်ဖြစ်ကြောင်းသိရသည်။ Web Developerတစ်ဦးအနေဖြင့် အသက် မွေးလိုသူများ၊ နိုင်ငံခြားတွင် ပညာဆက်လက်သင်ယူလိုသူများနှင့် လုပ်ငန်း ခွင်ဝင်မည့်သူများအနေဖြင့် အဆိုပါသင်တန်းကို တက်ရောက်နိုင်ကြောင်း သိရသည်။ ထို့အပြင်သင်တန်းတွင် ဝက်ဘ်နည်းပညာအကြောင်း၊ HTML, CSS, Basic Photoshop, HTML5 နှင့် PHP တို့ကို သင်ကြားပေးမည်ဖြစ် ကြောင်းသိရသည်။ သင်တန်းကာလမှာ မတ်(၄)ရက်မှမေ(၈)ရက်အထိ ဖြစ်ကြောင်း၊ သင်တန်းကြေး တစ်သိန်းနှစ်သောင်းဖြစ်ပြီး ကွန်ပျူတာ ပညာရှင်အသင်းဝင်များအနေဖြင့် သင်တန်းကြေးတစ်သိန်းဖြင့် တက်ရောက် နိုင်ကြောင်းနှင့်သင်တန်းသားဦးရေ ၁၅ ဦးသာ လက်ခံသွားမည်ဖြစ်ကြောင်း သိရသည်။ သင်တန်းတက်ရောက်လိုသူများသည် မေ(၃)ရက်၊ ညနေ(၅) နာရီကိုနောက်ဆုံးထား၍ ကွန်ပျူတာပညာရှင်အသင်းရုံး၊ အဆောင်(၄)၊ အခန်း(၄)သို့ဆက်သွယ်ရမည် ဖြစ်ကြောင်းသိရသည်။ ■ ဟန်ဇော်

နာရေးကူညီမှုအသင်း(ရန်ကုန်) သို့ ဆက်သွယ်လိုပါလျှင်
ဖုန်း - ၀၁-၇၀၉၂၇၇၊ ၀၁-၇၂၈၀၈၉၊ ၀၁-၇၀၄၇၈၄
၀၉၈၆၄၀၂၁၉ - (ရေဝေးရုံးခွဲ)

မြန်မာနိုင်ငံရပ်ရှင်အစည်းအရုံးက ပေးပို့တဲ့ အရေးယူအပြစ်ပေးစာနဲ့ ပတ်သက်ပြီး မာန်ထက်ချီမှ ဦးဝင်းကိုရဲစကားများ

မြန်မာနိုင်ငံရပ်ရှင်အစည်းအရုံးက အဖွဲ့အစည်း၏ စည်းမျဉ်းစည်းကမ်းများအရ အရေးယူအပြစ်ပေးခြင်း ဆိုတဲ့အကြောင်းအရာနဲ့ မာန်ထက်ချီထုတ်လုပ်ရေးမှ ဦးဝင်းကိုနဲ့ ဇမ္ဗူတလူထုထုတ်လုပ်ရေးမှ ဦးခင်ဌေးတို့ကို ဖေဖော်ဝါရီလ ၁၈ရက်က အကြောင်းကြားစာ ပေးပို့ခဲ့တယ်လို့ သိရပါတယ်။

အဲဒီအကြောင်းကြားစာမှာ -

၁။ ဦးဝင်းကို(မာန်ထက်ချီဗီဒီယိုထုတ်လုပ်ရေး)၊ ဦးခင်ဌေး (ဇမ္ဗူတလူ ဗီဒီယိုထုတ်လုပ်ရေး)တို့သည် ယင်းတို့၏ ပုဂ္ဂိုလ်ရေးမကျေနပ်မှုများကို အခြေခံ၍ ရုပ်ရှင်နှင့် ဗီဒီယိုလောကပြိုကွဲရေးနှင့် အဖွဲ့အစည်း၏သိက္ခာကျဆင်းစေရန်အတွက် ပစ်ခတ်၊ တိုင်စာ၊ လှုံ့ဆော်စာများကို ဗီဒီယိုထုတ်လုပ်သူများ၏လက်မှတ်များ လိမ်ညာလှည့်ဖြားရေးထိုးစေလျက် အာဏာပိုင်အဖွဲ့အစည်းအသီးသီးသို့ တိုင်ကြားနေကြသူများဖြစ်ပါသည်။

၂။ ယင်းလုပ်ရပ်များနှင့်ပတ်သက်၍ မြန်မာနိုင်ငံရပ်ရှင် အစည်းအရုံးမှ(၂၇.၁၀.၂၀၁၂) နေ့စွဲပါ စာအမှတ် မရအ/စီမံ/၂၀၁၂(၄၆၈)ဖြင့် ယင်းပုဂ္ဂိုလ်များထံပေးပို့ခဲ့ရာတွင် နောင်တွင်အလားတူလုပ်ရပ်များ ဆက်လက်လုပ်ကိုင်ဆောင်ရွက်နေပါက လိုအပ်သလို အရေးယူဆောင်ရွက်တော့မည်ဖြစ်ကြောင်း အသိပေးခဲ့ပြီး ဖြစ်ပါသည်။

၃။ ယင်းနောက်ပိုင်းတွင်လည်း ရုပ်ရှင်အစည်းအရုံး နာယကကြီးများမှလည်းကောင်း၊ အမှုဆောင်အဖွဲ့မှလည်းကောင်း ယင်းပုဂ္ဂိုလ်များနှင့်အကြိမ်ကြိမ်တွေ့ဆုံ၍ ညှိနှိုင်းပျောင်းဖျခံပြီးဖြစ်ပါသည်။

၄။ သို့သော် ယင်းပုဂ္ဂိုလ်များအနေဖြင့် ၎င်းတို့၏လုပ်ရပ်များကို ရုပ်တန်ခြင်း မရှိဘဲ ပစ်ခတ်၊ တိုင်စာအမျိုးမျိုးကို ဆက်လက်လုပ်ကြံပေးပို့နေရုံမျှမက စာနယ်ဇင်းအချို့မှနေ၍ ရုပ်ရှင်အစည်းအရုံး၏ သိက္ခာကို ကျဆင်းစေရန် နည်းပေါင်းစုံဖြင့် စော်ကားတိုက်ခိုက်ခြင်း၊ နယ်မှ ၎င်းတို့၏ အမာခံများကို ခေါ်ယူညှိနှိုင်း၍ ရုပ်ရှင်အစည်းအရုံး၏ ဗီဒီယိုလောကကောင်းမွန်လာရေး လုပ်ငန်းရပ်များကို စုဖွဲ့ဆန့်ကျင်စေခြင်း စသည်ဖြင့် ရုပ်ရှင်နှင့်ဗီဒီယိုလောက

ကြီးတစ်ခုလုံး ရပ်ဆိုင်းပြိုကွဲသွားနိုင်သည်အထိ အတင်ရဲစွာတိုက်ခိုက်လာပါသည်။

၅။ သို့ပါ၍(၁၀.၂.၂၀၁၃) ရက်နေ့တွင်ပြုလုပ်သော ရုပ်ရှင်နာယကကြီးများအဖွဲ့၊ ရုပ်ရှင်အစည်းအရုံးအမှုဆောင်အဖွဲ့၊ ဗီဒီယိုအခြေခံအဖွဲ့ (ဗဟို)၊ ဗီဒီယိုအကြံပေးအဖွဲ့၊ ဗီဒီယိုထုတ်လုပ်ဖြန့်ချိဆပ်ကော်မတီတို့မှ ကိုယ်စားလှယ်များနှင့် အခြေခံအလွှာ(၁၀)လွှာမှ ကိုယ်စားလှယ်များ

-ရိုက်ကူးရက်ချပေးခြင်း
-နယ်ထွက်ရိုက်ကူးခွင့်ထောက်ခံခြင်း
-ဆင်ဆာကြည့်ရှုခွင့်ထောက်ခံခြင်း
-ဖြန့်ချိရက်ချိတ်ခြင်း
-ရိုက်ကူးချိတ်ခြင်းတို့အားတာဝန်ယူဆောင်ရွက်ပေးခြင်း၊ ထောက်ခံပေးခြင်းကို (၁)နှစ်တိတိ ရပ်ဆိုင်းမည်ဖြစ်သည်။

(ဃ) (၁၈.၂.၂၀၁၃)နေ့မတိုင်မီ ယင်းကုမ္ပဏီများမှ ရိုက်ကူးခွင့်ကျထားသော ရုပ်ရှင်၊ ဗီဒီယိုဇာတ် ကား



မာန်ထက်ချီဗီဒီယိုထုတ်လုပ်ရေးမှ ဦးဝင်းကို

စုစုပေါင်း(၅၈)ဦးတက်ရောက်သော စုံညီအစည်းအဝေးမှ မြန်မာနိုင်ငံရပ်ရှင်အစည်းအရုံး၏ အစဉ်အဆက် ကိုင်စွဲကျင့်သုံးလာသော တည်ဆဲဖွဲ့စည်းပုံအခြေခံစည်းမျဉ်းများအရ ယင်းပုဂ္ဂိုလ်(၂)ဦးအပေါ် အောက်ပါပြစ်ဒဏ်များကို တည်တညွတ်တည်းချမှတ်လိုက်သည်။

(က) ဦးဝင်းကို(မာန်ထက်ချီဗီဒီယိုထုတ်လုပ်ရေး)၊ ဦးခင်ဌေး(ဇမ္ဗူတလူ ဗီဒီယိုထုတ်လုပ်ရေး)တို့ကို မြန်မာနိုင်ငံရပ်ရှင်အစည်းအရုံးဝင်အဖြစ်မှ ထုတ်ပယ်လိုက်သည်။

(ခ) ဦးခင်ဌေးအား ဗီဒီယိုထုတ်လုပ်ဖြန့်ချိဆပ်ကော်မတီ ဥက္ကဋ္ဌအဖြစ်မှလည်း ထုတ်ပယ်လိုက်သည်။

(ဂ) ဤအမိန့်စာထုတ်ပြန်သည့် (၁၈.၂.၂၀၁၃)နေ့မှစ၍ ဦးဝင်းကိုပိုင် (မာန်ထက်ချီ ဗီဒီယိုထုတ်လုပ်ရေး)နှင့် ဦးခင်ဌေးပိုင် (ဇမ္ဗူတလူဗီဒီယိုထုတ်လုပ်ရေး)တို့မှ ထုတ်လုပ်ဖြန့်ချိသော ရုပ်ရှင်ဗီဒီယိုဇာတ်ကားများနှင့်ပတ်သက်၍ မြန်မာနိုင်ငံရပ်ရှင်အစည်းအရုံးမှ-

များကိုမူ ရုပ်ရှင်အစည်းအရုံးမှ ခွင့်ပြုထောက်ခံပေးသွားမည်ဖြစ်သည်။

(င) ယင်းပုဂ္ဂိုလ်(၂)ဦးအနေဖြင့် မြန်မာနိုင်ငံရပ်ရှင်အစည်းအရုံးမှ ကြီးမှူးကျင်းပသော အစည်းအဝေး၊ ဆွေးနွေးပွဲ၊ သင်တန်းနှင့်အခြားအခမ်းအနားများသို့လည်း တက်ရောက်ခွင့်မရှိကြောင်း သိစေအပ်ပါသည်။

(စ) ဗီဒီယိုအခြေခံ(ဗဟို)အမှုဆောင်အဖွဲ့ဟောင်းတွင် ယင်းပုဂ္ဂိုလ်များတာဝန်ယူစဉ်ကာလက ဖြစ်ပေါ်ခဲ့သော ငွေကြေးနှင့်အခြားသောပြဿနာအမှုအခင်းများဖြေရှင်းရန်အတွက် မြန်မာနိုင်ငံရပ်ရှင်အစည်းအရုံးမှ လိုအပ်၍ ဆင့်ခေါ်ပါက လာရောက်ဖြေရှင်းကြရမည်ဖြစ်ပြီး လာရောက်ဖြေရှင်းခြင်းမရှိပါက ဥပဒေကြောင်းအတိုင်း ဆက်လက်လုပ်ဆောင်သွားမည်ဖြစ်သည်။

(ဆ) ဦးဝင်းကို၊ ဦးခင်ဌေးတို့အနေဖြင့် ဤပြစ်ဒဏ်အပေါ်ကျေနပ်ခြင်းမရှိပါက မြန်မာနိုင်ငံရပ်ရှင်အစည်းအရုံးနာယကအဖွဲ့သို့ ၇ ရက်အတွင်း အယူခံပိုင်ခွင့် ရှိသည် လို့ ရေးသား

ဖော်ပြထားတာ တွေရပါတယ်။

အဲဒီအကြောင်းကြားစာကို ပြည်သူလွှတ်တော် ဥက္ကဋ္ဌ၊ နိုင်ငံတော်သမ္မတရုံး၊ ပြန်ကြားရေးဝန်ကြီးဌာန ပြည်ထောင်စုဝန်ကြီး၊ ပြည်သူ့လွှတ်တော်၊ အားကစား၊ ယဉ်ကျေးမှုနှင့် ပြည်သူ့ဆက်ဆံရေး ဖွံ့ဖြိုးတိုးတက်မှု ကော်မတီဥက္ကဋ္ဌ၊ မြန်မာနိုင်ငံရပ်ရှင်အစည်းအရုံး နာယကကြီးများ၊ မြန်မာရုပ်ရှင်လုပ်ငန်း ဦးဆောင်ညွှန်ကြားရေးမှူး၊ ရုပ်ရှင်ဆင်ဆာအဖွဲ့ဥက္ကဋ္ဌ၊ ဗီဒီယိုဆင်ဆာအဖွဲ့ဥက္ကဋ္ဌ၊ ဗီဒီယိုအခြေခံအဖွဲ့(ဗဟို)၊ ဗီဒီယိုအကြံပေးအဖွဲ့နဲ့ ဗီဒီယိုထုတ်လုပ်ဖြန့်ချိဆပ်ကော်မတီသို့လည်း ပေးပို့ထားတယ်လို့ သိရပါတယ်။

မြန်မာနိုင်ငံရပ်ရှင်အစည်းအရုံးကပေးပို့လာတဲ့ အကြောင်းကြားစာနဲ့ပတ်သက်ပြီး မာန်ထက်ချီ ထုတ်လုပ်ရေးမှ ဦးဝင်းကိုက 'ခက်ခဲကြမ်းတမ်းတဲ့ခရီးကို အတူတူ သွားကြည့်လိုက်တဲ့အချိန်မှာ လူတစ်ယောက်ရဲ့ စိတ်ဓာတ်နှုန်းတွေ ပေါ်လာတတ်သလိုပဲ အဖွဲ့စည်းတစ်ခုရဲ့ ပင်ကိုစိတ်အနေအထားဆိုတာ ထိပ်တိုက်ဆုံလိုက်တဲ့အချိန်မှာပေါ်လာတယ်။ ကိုဇင်ဝိုင်းတို့အဖွဲ့တက်လာတဲ့အချိန်မှာ အော်ခဲ့တာက အရင်အဖွဲ့က ဗဟိုဦးစီးစနစ်ဖြစ်တယ်။ လောကသားတွေကို ဖိနှိပ်ချုပ်ချယ်တယ်။ ဒါရိုက်တာတွေ၊ ထုတ်လုပ်သူတွေကို ပိတ်တယ်။ ဆင်ဆာတွေဖြတ်တယ်။ လောကသားတွေ နစ်နာတာတွေရှိတဲ့အတွက် လောကသားတွေ အကျိုးအတွက် အရှေ့ကနေ အသေခံပါမယ်။ အဲဒီလိုမျိုးတွေ အော်ခဲ့တယ်လေ။ ဒါပေမဲ့ အခုအနေအထားက အပြောနဲ့ အလုပ်တက်တက်စင်အောင် လွဲသွားပြီ။ ထိပ်တိုက်ရင်ဆိုင်လိုက်တော့မှ အခြေအနေကို အတိအကျသိရမှာ ဖြစ်တဲ့အတွက် ကျွန်တော်တို့ ထိပ်တိုက်ရင်ဆိုင်လိုက်တာပါ။ ထိပ်တိုက်ရင်ဆိုင်လိုက်တဲ့အချိန်မှာ သူ့ရဲ့အနေအထားပေါ်လာပြီလေ။ ဒီလိုမျိုးလုပ်တယ်ဆိုတာ ရှိမှ မရှိခဲ့ဖူးတာ။ ကျွန်တော်ကတော့ တော်တော်လေးအုံ့သြပါတယ်။ ကျွန်တော်တို့ကို အရေးယူအပြစ်ပေးတဲ့စာထဲမှာ ရုပ်ရှင်နှင့် ဗီဒီယိုလောကပြိုကွဲစေရေးဆိုတဲ့ စကားလုံးမျိုး သုံးထားတယ်။ အဲဒါကနိုင်ငံတော်နဲ့ဆိုင်မှ သုံးလို့ရတဲ့ စကားလုံးမျိုးပါ။ နိုင်ငံတော်အတွင်းမှာ ဆူပူမှုဖြစ်အောင်ဖန်တီးတာတို့၊ ပဋိပက္ခဖြစ်အောင် ဖန်တီးတာတို့၊ တည်ငြိမ်မှုဖွံ့ဖြိုးတာတို့ မဟုတ်ဘူးဆိုရင် နိုင်ငံသားတိုင်းမှာ လွတ်လပ်စွာထုတ်ဖော်ပြောဆိုခွင့်၊ ရေးသားခွင့်၊ ဖြန့်ဝေခွင့်ရှိတယ်။ လွတ်လပ်စွာအဖွဲ့အစည်း ဖွဲ့စည်းခွင့်ရှိတယ်။ ရုပ်ရှင်အစည်းအရုံးအတွင်းမှာဖြစ်ပျက်နေတာတွေကို ကျွန်တော်တို့ကအပြင်ကနေ ထောက်ပြနေကြတယ်ဆိုတာ လောကကောင်းဖို့အတွက်ပါ။ ပျက်စီးနေတာတွေကို ခေါင်းဆောင်တွေ မသိဘူးဆိုရင် လောကကြီးက မကောင်းနိုင်ဘူးလေ။ အဲဒါကြောင့် ထောက်ပြဝေဖန်တဲ့သဘောပါ။ အဲဒီစာထဲမှာ ရေးထားတာ ပစ်ခတ်တာလည်းပါတယ်။ အဲဒီလို ပစ်ခတ်မှုမျိုးကို ကျွန်တော်တို့လုပ်စရာ အကြောင်းလုံးဝမရှိဘူး။ ကျွန်တော်တို့က သတ္တိရှိရှိနဲ့ ယောက်ျားပီပီသသ လုပ်နေကြတဲ့သူတွေ၊ ပစ်ခတ်တာမျိုးကို ယောက်ျားပီပီသတဲ့သူတွေ လုံးဝမလုပ်ဘူး။ နောက်တစ်ချက် ကျွန်တော်တို့ကို စော်ကားထားတာက ဗီဒီယိုထုတ်လုပ်သူတွေရဲ့လက်မှတ်ကို လိမ်ညာရေးထိုးစေတယ်တဲ့။ အပိုဒ်သုံးမှာ ဖော်ပြထားသလို နာယကကြီးတွေက အကြိမ်ကြိမ်တွေ့ဆုံ ပျောင်းဖျတယ်ဆိုတာလည်း လုံးဝမဟုတ်ဘူး။ နာယကြီးတွေကို တွေ့ခွင့်တောင်းပေမဲ့ တွေ့ခွင့်မရလို့တစ်ကြိမ်မှ နာယကကြီးတွေနဲ့ မဆုံခဲ့ရဘူး။ ကျွန်တော်အနေနဲ့ ပြောရမယ်ဆိုရင် NGO အဖွဲ့အစည်းဆိုတာ အစိုးရမဟုတ်တဲ့ အဖွဲ့အစည်းတစ်ခုဖြစ်ပါတယ်။ လူမှုရေးအသင်းသဘောမျိုးပါပဲ။ အဲဒီလိုအသင်းအဖွဲ့တစ်ခုမှာ စေတနာ့ဝန်ထမ်းလုပ်နေကြတဲ့ သူတွေက လုပ်ငန်းရှင်တွေကို အရေးယူတယ်ဆိုတာ ကျွန်တော် ကြားဖူးသမျှထဲမှာတော့ ပထမဦးဆုံးပါပဲ။ အုံ့သြစရာလည်း တော်တော်လေးကောင်းပါတယ်။ အဲဒီအကြောင်းကြားစာနဲ့ပတ်သက်ပြီး ကျွန်တော်တို့တက်ကလည်း သက်ဆိုင်ရာတာဝန်ရှိသူ အဆင့်ဆင့်ကို တင်ပြပြီး ကျွန်တော်တို့ရဲ့နစ်နာမှုတွေကို တောင်းဆိုသွားမယ် လို့ ပြောပါတယ်။

နေလွင်

နောင်နောင်မင်္ဂလာပွဲကို ကင်မရာသုံးလုံးနဲ့ မှတ်တမ်းတင်ပေးခဲ့တဲ့ စင်ရော်မောင်မောင်

မန္တလေးမြို့မှာ ဖေဖော်ဝါရီလ ၁၈ ရက်နေ့ မနက်ပိုင်းနံနက်ပိုင်းမှာ စည်ကားသိုက်မြိုက်စွာ ကျင်းပပေးခဲ့တဲ့ အကယ်ဒမီနောင်နောင်နဲ့ ယုယုအောင်တို့ရဲ့မင်္ဂလာခဏ္ဍာပွဲကို အကယ်ဒမီဒါရိုက်တာ စင်ရော်မောင်မောင်က ရန်ကုန်မြို့ကနေ တကူးတကသွားရောက်ပြီး မှတ်တမ်းအတွက် ဗီဒီယိုကင်မရာသုံးလုံးနဲ့ ကင်မရာအဖွဲ့များခေါ်ဆောင်ပြီး သွားရောက်မှတ်တမ်းတင်ပေးခဲ့ပါတယ်။

ရီမြင့်ရုပ်ရှင်ဆိုတာ သင်္ကြန်မိုး နဲ့အတူ မွေးဖွားအောင်မြင်လာတာဖြစ်လို့ အဲဒီ သင်္ကြန်မိုးနဲ့ပဲ ဇင်ရော်မောင်မောင်၊ ဇင်ဝိုင်း၊ မေသန်းနုတို့ဖြစ်ထွန်းလာကြသလို ကိုအောင်မင်းသိမ်း၊ မီးပွားတို့လည်းပါတာဖြစ်လို့ ကိုဇော်မြင့်ရဲ့သား နောင်နောင်ရဲ့မင်္ဂလာပွဲက ဆွေမျိုးလည်းတော်စပ်တဲ့ ဒါရိုက်တာစင်ရော်မောင်မောင်အတွက် အရေးပါတဲ့မင်္ဂလာပွဲတစ်ခုဖြစ်တယ်လို့ ဒါရိုက်တာစင်ရော်မောင်မောင်က ပြောပြခဲ့ပါတယ်။

အဲဒီအတွက် ဒါရိုက်တာ စင်ရော်မောင်မောင်က နိုင်ငံခြားကိုရောက်နေရင်တောင် ပြန်လာမှာဖြစ်တယ်လို့ ပြောပြခဲ့ပြီး မဟာနန္ဒာရုံကျောင်းတိုက်မှာ မင်္ဂလာဆွမ်းကျွေးပွဲကျင်းပတုန်းကလည်း ကင်မရာနဲ့မှတ်တမ်းတင်ပေးခဲ့သလို ကိုယ်တိုင်ကိုယ်ကျလည်း ဧည့်ခံပေးနေတယ်လို့ သိရပါတယ်။

အဲဒီအတွက် မင်္ဂလာပွဲရက်မှာရှိနေတဲ့ ရိုက်ကူးရေးအစီအစဉ်ကိုဖျက်ပြီး ရန်ကုန်မှာကြော်ငြာရိုက်၊ ပြီးတာနဲ့ မန္တလေးကိုလာ၊ နောက်နေ့မနက်ပြန်ပြီး ကြော်ငြာရိုက်ရဦးမယ်လို့ ပြောပြခဲ့ပါတယ်။ ဒါပြီးရင် အာဆီယံအိုလံပစ်အတွက် ညှိနှိုင်းဖို့ တရုတ်နိုင်ငံကိုသွားရဦးမှာဖြစ်တယ်လို့ ပြောပြခဲ့ပါတယ်။

မင်္ဂလာပွဲမှာ သင်္ကြန်မိုး အင်အားစုတွေ အများကြီးတွေ့ရသလို ဒီမင်္ဂလာပွဲမှာ မြို့မရဲ့တီးခတ်မှုတွေက ဒီနေ့မှာမှ ပိုပြီးမြိုင်နေသလို ပိုပြီးအသက်ဝင်နေတယ်လို့ပြောပြပါတယ်။

သင်္ကြန်မိုး ထဲမှာပါတဲ့ မင်းသမီးတွေလည်း ကကြသလို၊ ကိုဇော်မြင့်ကိုယ်တိုင်လက်ခုပ်တီးပြီးတော့ အားပေးရတဲ့အဖြစ်ရောက်ခဲ့ရတဲ့အတွက် တစ်ရေး နိုး၊ ဒါမှမဟုတ် အိပ်နေရင်တောင် သင်္ကြန်မိုး ဟာ ရင်ထဲမှာရှိနေမယ်ဆိုတာ ညွှန်းဆိုလိုက်သလိုပါပဲလို့ စင်ရော်မောင်မောင်က ပြောပြခဲ့ပါတယ်။

လင်းနိုင်ဦး

ပြည်သူ့ရင်ပြင်မှာ ပြုလုပ်မဲ့ ပြည်သူ့အငြိမ့်သဘင်

၂၀၁၃ ခုနှစ်၊ မတ်လ ၂၇ ရက်နေ့ ပြည်သူ့ရင်ပြင်မှာ ဇာဂနာ စုစည်းတဲ့ 'ပြည်သူ့အငြိမ့်သဘင်' ဖျော်ဖြေပွဲနဲ့ပတ်သက်တဲ့ စာနယ်ဇင်းပွဲကို ၂၀၁၃ ဖေဖော်ဝါရီ ၁၉ ရက်၊ နေ့လယ် ၁၂ နာရီက ရန်ကုန်မြို့၊ ဗိုလ်ချုပ်အောင်ဆန်းလမ်းရှိ စင်ထရယ်ဟိုတယ်မှာ ပြုလုပ်ခဲ့ပါတယ်။ ပြည်သူ့အငြိမ့်သဘင်မှာ မြပုဏ္ဏမာ၊ သီးလေးသီးနဲ့ စုဗူးလူရွှင်တော်အဖွဲ့များရဲ့တင်ဆက်မှုများ

အငြိမ့်သဘင်နဲ့ပတ်သက်ပြီး ဆိုပါတယ်။ ဇာဂနာက ပွဲနာမည်ကို ပြည်သူ့အငြိမ့်သဘင်လို့ ပေးဖြစ်တာလည်း မြပုဏ္ဏမာအဖွဲ့က 'ပြည်သူများနှင့် တစ်သားတည်းဖြစ်သည်ဆိုတာနဲ့ ကိုက်ညီအောင် ပေးထားတာလည်း ဖြစ်ပါတယ်။ ပြည်သူ့အငြိမ့်သဘင်က ပြည်သူ့အသံ၊ ပြည်သူ့အငြိမ့်၊ ပြည်သူ့တပ်မတော်ဖြစ်စေချင်တဲ့ဆန္ဒများ ရှိပါတယ်။ ပြည်သူ့အငြိမ့်သဘင်မှာ ဗီရာမိုရ်ရဲ့ ဩဂတ်စတြာတီးဝိုင်းရဲ့

နိုင်ငံတကာမှာ မြန်မာအကက ဒါပဲဆိုတာကို ရင်ပေါင်တန်းပြီး ပြလိုရတယ်။ အဲဒါမျိုးမြင်ချင်တဲ့အတွက် ဩဂတ်စတြာတီးဝိုင်းတို့ကို ထည့်တာပါ။ ဒါ့အပြင် Accapellaပါ ထည့်ဦးမယ်။ အငြိမ့်မှာ တီးဝိုင်းလုံးဝ မပါဘဲ Accapellaနဲ့ ကကြမယ်၊ ဆိုကြမယ်။ ဒါကိုလုပ်လို့ မရဘူးလား၊ လုပ်လို့ရတယ်' လို့ ဇာဂနာက အတီးဝိုင်းတင်ဆက်မှုများနဲ့ ပတ်သက်ပြီး ပြောပြပါတယ်။



ဇေယျာလင်း၊ ရှင်းလင်းပြေရာ၊ လေ့ရလဲ့ ဗိုလ်ရုံး၊ အရိုင်း၊ ဇေယျာ၊ ဖိုးဖြူနဲ့ ရန်ပိုင်ရိုး

ပါဝင်မှာဖြစ်ပြီး ဘိုဘိုအင်တာတီးနီးမန်စ်က စီစဉ်တာ ဖြစ်ပါတယ်။ ဘိုဘိုအင်တာတီးနီးမန်စ်က ဂီတဖျော်ဖြေပွဲများစွာနဲ့ စီးရီးများကို စီစဉ်ထုတ်လုပ်တာဖြစ်ပေမဲ့ ငယ်စဉ်ကတည်းက အားကျလေးစားခဲ့တဲ့ ဇာဂနာရဲ့ဖျော်ဖြေတင်ဆက်မှုများကို သဘောကျတာကြောင့် ပြည်သူ့အငြိမ့်သဘင်ကို စီစဉ်တာလို့ ဘိုစန်းက ဆိုပါတယ်။ မြပုဏ္ဏမာအဖွဲ့ရဲ့ ဖျော်ဖြေမှုက ၁၉၈၈ မတ်လ ၂၇ ရက်နေ့ မြန်မာ့ရုပ်မြင်သံကြား ဖျော်ဖြေမှုအစီအစဉ်ကစပြီး ရပ်နားခဲ့ရတာကြောင့် ၂၀၁၃ မတ်လ ၂၇ ရက်၊ ၂၅ နှစ်ပြည့်မြောက်တဲ့နေ့မှာ တစ်နိုင်ငံလုံးကို ပြည်သူ့ရင်ပြင်ကနေ ပြန်လည်ဖျော်ဖြေမှာ ဖြစ်ပါတယ်။ 'ဒါဟာ ငွေရတုလို့ ပြောလို့ရပါတယ်။ ၂၅ နှစ်အကြာမှာ မြပုဏ္ဏမာက ပြည်သူ့ရှေ့ကို ပြန်လည်ရောက်ရှိလာမှာ ဖြစ်ပါတယ်။ မြပုဏ္ဏမာအဖွဲ့က ခေါင်းစီးတင်ထားတဲ့စာက ပြည်သူများနှင့် တစ်သားတည်းဖြစ်သည်ဆိုတာပါ။ အဲဒါကို ၁၉၈၆ ခုနှစ်ကတည်းက တင်ထားတာ။ ပြည်သူတွေနဲ့ တစ်သားတည်းဖြစ်တယ်လို့ ကျွန်တော်တို့ကိုယ် ကျွန်တော်တို့ခံယူထားတဲ့အတွက် ပြည်သူချစ်ရင် ကျွန်တော်တို့လည်း ချစ်ပါတယ်။ ပြည်သူ့မုန်းရင် ကျွန်တော်တို့လည်း မုန်းပါတယ်။ ပြည်သူတွေရဲ့ရှေ့မှာ ခံဖို့အတွက် ကျွန်တော်တို့တွေ အမြဲရှိနေပါတယ်။ အဲဒီအတွက် မြပုဏ္ဏမာရဲ့ မူအတိုင်း ပရိသတ်ရှေ့ကို ပြန်ရောက်မှာပါ။ လူစုံတက်စုံလို့ ပြောလို့ရသလို မြပုဏ္ဏမာရဲ့ ဒုတိယမျိုးဆက်သီးလေးသီးအဖွဲ့၊ တတိယမျိုးဆက်ဖြစ်တဲ့ စုဗူးလည်း ပါလာပါတယ်' လို့ ဇာဂနာက ပြည်သူ့

တီးခတ်မှု၊ Lazy Clubမှ နိုင်ဇော်ရဲ့ တီးခတ်မှု မြန်မာပြည်ကျောက်စိမ်းဆိုင်ဝိုင်းရဲ့ တီးခတ်မှုများ ပါဝင်မှာ ဖြစ်ပါတယ်။ 'ကျွန်တော် ကိုယ်တိုင်က ဂီတနဲ့ ပတ်သက်လို့ ရူးတယ်။ လွတ်လပ်ခြင်းအနုပညာပွဲတော်မှာလည်း ဂီတပွဲတော်ကို ထည့်သွင်းကျင်းပခဲ့တယ်။ ၂၀၀၂-၂၀၀၃ မှာ သီးလေးသီးကို စတင်ကတည်းက ဩဂတ်စတြာနဲ့ အငြိမ့်ကချင်တဲ့စိတ် ဖြစ်တယ်။ ဖြစ်ရတဲ့အကြောင်းက ဆိုင်းဝိုင်းနဲ့ တီးတဲ့ဖျော်ဖြေမှုကို အားလုံးကြည့်ခဲ့ကြတာ တော်တော်ကြာခဲ့ပြီ။ နှစ်ပေါင်း ၈၀ လောက် ဒါပဲ ကြည့်လာတဲ့သူတွေ ပျင်းရောပေါ့။ ကျွန်တော် ပရိသတ်ကို ကြည့်ရမှာလေ၊ ဆိုင်းဝိုင်းနဲ့ တီးတဲ့ဟာပြဿနာရှိတယ်။ စင်ပေါ်မှာ ဆိုင်းနဲ့တီးတဲ့ Music ပုံစံ၊ Key အရ (C) ရယ်၊ (F)ရယ် နှစ်မျိုးကလွဲလို့ ဘာမှတီးလို့ မရတော့ဘူး။ အဲဒီတော့ ဂီတဝိုင်းတွေက ၁၂ သံ တီးနေတယ်။ ကျွန်တော်တို့ မြန်မာဆိုင်းဝိုင်းနဲ့ တီးတဲ့သူတွေက နှစ်သံထက် ပိုပြီးတီးမရဘူးဖြစ်နေတယ်။ သီချင်းပုံစံတွေကလည်း ဒီလိုပဲ ဖြစ်နေတယ်။ အဲဒီတော့ ပရိသတ်က ပျင်းလာပြီ။ အဲဒီအချိန်မှာ ဂီတကလည်း ပြောင်းလာပြီ။ ဂီတရေစီးကြောင်း ပြောင်းလဲမှုက အများကြီးပဲ။ ခေတ်ကြီးတစ်ခုလုံး ကိုယ့်နားက ဖြတ်သွားတာကို မမြင်လိုက်ကြဘူးဆိုရင်တော့ ကျွန်တော်တို့ တာဝန်မကျေရာကျတယ်လို့ ယူဆတယ်။ အဲဒီမှာ ကျွန်တော်တို့ Music ပုံစံပြောင်းချင်ပြီ။ အငြိမ့်ဆိုတာ ဘယ်လိုဖြစ်ဖြစ် ကလို့ရတယ်ဆိုတာမျိုးကိုလည်း မှတ်ကျောက်တင်ခံချင်တယ်။ အဲဒါကြောင့် ဂစ်တာ၊ တယော၊ လေမှုတ်တူရိယာတွေနဲ့ မြန်မာအကကိုကတတ်တယ်။ ကပြလို့ရတယ်ဆိုရင်

ဇာဂနာက ထောင်ကျစဉ် လေးနှစ်အတွင်းမှာ ဒါတွေကို စဉ်းစားကြစည်ခဲ့တာ ဖြစ်ပါတယ်။ ပြည်သူ့အငြိမ့်သဘင် ဖျော်ဖြေမှုမှာ ပါဝင်မဲ့သီချင်းများကို ဇာဂနာကိုယ်တိုင် ရေးသားထားပါတယ်။ ဩဂတ်စတြာတီးဝိုင်းနဲ့ ဖန်တီးထားတဲ့ သီချင်း ၆ ပုဒ်၊ အင်္ဂလိပ်လိုဆိုပြီး ကမဲ့သီချင်း၊ မြန်မာဆိုင်းဝိုင်းနဲ့တီးမဲ့သီချင်း ၂ ပုဒ်နဲ့ Accapellaပုံစံ ၁ ပုဒ် ပါဝင်မှာ ဖြစ်ပါတယ်။ ပြည်သူ့အငြိမ့်သဘင်မှာ ရှေ့ထွက်မင်းသမီး၊ ခေါင်းဆောင်မင်းသမီးရယ်လို့ ကတာ မျိုးမရှိတဲ့ ပါဝင်မဲ့ မင်းသမီး ၅ ယောက်စလုံးက ကပြကြမှာ ဖြစ်ပါတယ်။ 'အပုဒ်တိုင်းမှာ နှစ်ယောက် ဖြစ်ချင်ဖြစ်မယ်၊ သုံးယောက်ဖြစ်ချင်ဖြစ်မယ်၊ တစ်ယောက်တည်း ကနေတာမျိုး မရှိဘူး။ ယူရေနီယမ်အက အဖွဲ့တို့လို အဖွဲ့တွေနဲ့ ကနေကြတာ မဟုတ်လား။ အဲဒီလိုပဲ ကျွန်တော်တို့ Patternတွေနဲ့ ကကြမယ်။ မြန်မာအကကို Patternနဲ့ ကလို့မရဘူးလားဆိုတာတွေကို မတ်လ ၂၇ ရက်ညမှာ ပြချင်တယ်။ အဲဒီမှာ အကုန်လုံး သဘောပေါက်ကြမှာပါ' လို့ ဇာဂနာက ပြည်သူ့အငြိမ့်သဘင်အတွက် ဖန်တီးထားမှုများနဲ့ ပတ်သက်ပြီး ပြောပြပါတယ်။ ပြည်သူ့အငြိမ့်သဘင်ဖျော်ဖြေမှုမှာ ဇာဂနာ၊ အရိုင်း၊ ကင်းကောင်၊ ငှက်ပျောကြော်၊ ဖိုးဖြူ၊ ဂေါ်ဇီလာ၊ ဆီးသီး၊ ဖန်းသီး၊ ကြယ်သီး၊ စိန်သီး၊ သားချို၊ ဗူးခါး၊ ဝါဝါး၊ ကျေးကျေး၊ ဆူးဆူး၊ ဝင်းသီဂီ၊ မြစ်ပယ်ငုံ၊ ချောစုမျိုး၊ သစ်သစ်လွင်၊ ပန်းနုပျိုမေတို့ ပါဝင်တင်ဆက်ကြမှာဖြစ်ပါတယ်။

ခင်လေးမြင့်

၉၄ နှစ်ရှိပြီဖြစ်သော စာရေးဆရာ ဒဂုန်တာရာ

ကျွန်တော့်တွင် ပုံတူ ပန်းချီကားချပ်တစ်ချပ် ရောက်နေခဲ့သည်။ ရေးဆွဲသူပန်းချီဆရာမှာ M.P.P ရဲမြင့်ဖြစ်ပြီး ပုံတူရှင်မှာ ဆရာကြီး ဒဂုန်တာရာ ဖြစ်ပါသည်။ တော်ဝင်နှင်းဆီခြံတွင် M.P.Pရဲမြင့်၏တစ်ကိုယ်တော်ပန်းချီ ပြပွဲပြသခဲ့ရာတွင် ပညာရှင်ကြီးများ၏ပုံတူများကို ရေးဆွဲကာ သက်ဆိုင်သူသို့ပေးလှူခြင်းကဏ္ဍလည်းပါရှိခဲ့ရာ ဆရာကြီးဒဂုန်တာရာ၏ ပုံတူပန်းချီကားအား ကျွန်တော်မှတစ်ဆင့် ပေးပို့ရန်အတွက် ပေးအပ်ထားခဲ့ခြင်းဖြစ်ပါသည်။ ဆရာသည် အောင်ပန်းမှ ရန်ကုန်အိမ်သို့ ဆောင်းရှောင်ကာလဟုဆိုသော အအေးရှောင်ကာလတွင် ပေးအပ်ရန် ဖြစ်ပါသည်။ M.P.Pရဲမြင့်မှာ ဗိုလ်ချုပ်အောင်ဆန်း၏သမဂ္ဂတွင် ထိုင်သောခုံနှင့်



M.P.P ရဲမြင့်ရေးဆွဲခဲ့တဲ့ စာရေးဆရာကြီး ဒဂုန်တာရာရဲ့ ပုံတူပန်းချီပန်း

ပတ်သက်၍ ဆရာ ဒဂုန်တာရာထံမှ သိလိုသည်များရှိရာ ဆရာထံ အတူသွားရောက်နိုင်ချိန်ကို ကျွန်တော်က ဆိုင်းငံ့နေခဲ့ခြင်းလည်း ဖြစ်ပါသည်။ ၁၇.၂.၂၀၁၃ နေ့ ဆရာ အောင်ပန်းပြန်မည့် နံနက် ၈ နာရီမှ ၉ နာရီအထိ ဆရာ၏ ၉၄ နှစ် မွေးနေ့အကြိုအဖြစ် တောင်ဥက္ကလာပနေအိမ်တွင် ပြုလုပ်မည်ဟု သိရှိရသောအခါတွင်မူ ရဲမြင့် ပုဂံမှဆင်းလာချိန်အား မစောင့်တော့ပါ။ ကျွန်တော်လည်း ဆရာရှိရာ တောင်ဥက္ကလာပနေအိမ်သို့ ၁၆.၂.၂၀၁၃ နေ့ ညနေ သွားရောက်ခဲ့ပါသည်။ ပူပြင်းသောအပူရှိန်ကြောင့် ဆရာ အိပ်မောကျနေ၍ ပန်းချီကားနှင့်စားဖွယ်များ ပေးပို့ကာပြန်လာခဲ့သည်။ နောက်နေ့ ၁၇.၂.၂၀၁၃ ရက်နေ့တွင်မူ နံနက် ၈ နာရီအရောက်သွားခဲ့ရာ ဆရာအား ထိုင်ခုံတွင် ထိုင်နေသည်ကို တွေ့ရပါသည်။ ခဏကြာလျှင် ဆရာ၏တူမများက ဆရာ၏ ငွေရောင်ဆံပင်များအား ဖြီးကာမျက်မှန်တပ်ဆင်ပေးကြပါသည်။ ဆရာသည် အိမ်ထောင်ရှင်တစ်ဦးမဟုတ်၍ တူမများ၊ မြေးများဖြင့် မြင်ရသည်မှာ ကြည်နူးစရာကောင်းလှပါသည်။ စာရေးဆရာမ သင်းမြစန္ဒီမှာလည်း ဆရာ၏တူမဖြစ်ပါသည်။ ဆရာသည် 'ဖြစ်ချင်သည်က စန္ဒရားဆရာ၊ ဖြစ်လာသည်က စာရေးဆရာ' ဟု အမြဲပြောလေ့ရှိပြီး ဂီတအား နှစ်ခြိုက်သူတစ်ဦးလည်း ဖြစ်ပါသည်။ ဂီတဆိုရာတွင် စန္ဒရားတီးခြင်းပင် ဖြစ်၏။ ၎င်းအကြောင်းအား ကျွန်တော်သည် ၂၀၁၀ ပြည့်နှစ်၊ အောက်တိုဘာလထုတ် ရွှေအမြုတေ မဂ္ဂဇင်းတွင် ဆရာ ဒဂုန်တာရာ၏ ဂီတရေစီးခရီးမှတ်တမ်းအမည်ဖြင့် ဆောင်းပါးရှည်ကြီး ရေးသားဖော်ပြခဲ့ဖူးပါသည်။ နံနက် ၈ နာရီကျော်လာသောအခါတွင်မူ ဆရာ၏မိတ်ဆွေနှင့် တပည့်များ တဖွဲဖွဲရောက်ရှိလာကြပါသည်။ ခဏကြာသောအခါ မှိန်းလျက်နေသောဆရာအား တပည့်တစ်ဦးက တယောဖြင့် သီချင်းတီးပြရာ ဆရာသည် လက်ကလေး အသာအယာထောင်၍ နားထောင်နေတော့သည်။ ဪ ဆရာ၊ ဂီတချစ်သော ဒဂုန်တာရာ ၉၄ နှစ်ရှိပြီပြီကော...

■ အုံးခိုင်၊ရွှေပုပ္ဖား၊

အမှတ် ၂၂၄၊
အောက်ကြည့်မြင်တိုင်လမ်း၊
ကြည့်မြင်တိုင်မြို့နယ်၊ ရန်ကုန်မြို့။
တေးထုတ်လုပ်ရေး ဖုန်း - ၀၁- ၂၁၂၄၄၃

ပြည်ပသတင်း

လက်ပတ်နာရီ တစ်ဖက်တစ်လုံးပတ်ပြီး ညလုံးပေါက်ပါတီပေးတဲ့ Justin Bieber

Cannabis ခေါ် မူးယစ်ဆေး ဝါးတစ်မျိုးပါဝင်တဲ့ ဆေးလိပ် သောက်နေတဲ့ပုံ ထွက်ပေါ်လာပြီး နောက် သတင်းစာစောင်တွေရဲ့ ဝေဖန်ရေးသားမှုခံနေရတဲ့ အသက် ၁၈ နှစ်အရွယ်ရှိ ကနေဒါသား အဆိုတော်လေး Justin Bieberဟာ လန်ဒန်မြို့က ညကလပ်တွေမှာ ညလုံးပေါက်ပါတီပွဲတွေ ဆင်နွှဲလာ ခဲ့ပြန်ပါတယ်။

Justin Bieberဟာ ဖေဖော်ဝါရီလ ၁၉ ရက်နေ့ညက Haymarket အရပ်ရှိ Mint Leaf အိမ်နီးပါး သောက်ဆိုင်မှာ သူ့ရဲ့ပါတီပွဲကို စတင်ခဲ့ပါတယ်။ အဲဒီကနေ တည်း ခိုရာဟိုတယ်ကို တစ်ခေါက်ပြန်ကာ ပန်းရောင်တောက်တောက် ဘွတ် ဖန်တစ်စုံလဲ၊ အဝတ်အစားတစ်စုံ လဲပြီး မြို့ထဲကို ပြန်ထွက်လာခဲ့ပြန် ပါတယ်။

အဲဒီကနေ Mayfairအရပ်က BLC ညကလပ်မှာ အမျိုးသမီး အဖော်နှစ်ယောက်နဲ့အတူ ပါတီပေး လိုက်တာ မနက်လေးနာရီအထိ တိုင်အောင်ပဲဖြစ်ပါတယ်။ Justin Bieberကိုပါတီပွဲမှာ အဖော်လာပြု ပေးသူကတော့ မိတ်ဆွေအဆိုတော်



အဆိုတော် Justin Bieber

Will.i.am ပဲဖြစ်ပါတယ်။ ညလုံးပေါက်ပါတီပွဲနဲ့အတူ Justin Bieber ရဲ့ လက်တစ်ဖက်တစ်ချက်မှာလည်း ရွှေရောင်တောက်ပနေတဲ့လက်ပတ်နာရီ တစ်လုံးစီပတ်ထားတာလည်း တွေ့ကြရပါတယ်။ □ 20.02.2013, The Sun

Argo ရဲ့ ထပ်ဆင့်အောင်မြင်မှု



ဇာတ်ညွှန်းရေးသားသူ Chris Terrio

အမေရိကန်ပြည်ထောင်စု၊ စာရေးဆရာများအဖွဲ့ (Writers Guild)က ချီးမြှင့်တဲ့ အကောင်းဆုံး ရုပ်ရှင်ဇာတ်ညွှန်းဆုတွေကို နာမည်ကျော် Argo ဇာတ်ကားနဲ့ Zero Dark Thirty ဇာတ်ကားတွေက ဆွတ်ခူး ရရှိသွားခဲ့ကြပါတယ်။

ဒါရိုက်တာ Ben Affleck ရဲ့ Argo ဇာတ်ကားအတွက် ဇာတ်ညွှန်းရေးသားသူ Chris Terrioက အကောင်းဆုံးမိုဗီဇာတ်ညွှန်းဆုကို ရရှိခဲ့ပြီး ဒါရိုက်တာ Kathryn Bigelow ရဲ့ Zero Dark Thirty ဇာတ်ကားအတွက် ဇာတ်ညွှန်းရေး

သားသူ Mark Boal က အကောင်းဆုံးမူရင်းဇာတ်ညွှန်းဆုကို ဆွတ်ခူးရရှိခဲ့တာ ဖြစ်ပါတယ်။

မှတ်တမ်းရုပ်ရှင်အတွက် ဇာတ်ညွှန်းဆုကိုတော့ ၁၉၇၀ ပြည့်နှစ်များအတွင်းက ကျော်ကြားခဲ့တဲ့ ဂီတပညာရှင် Rodriguezအကြောင်း ရိုက်ကူးတင်ပြထားတဲ့ Searching for Sugar Manအမည်ရမှတ်တမ်းရုပ်ရှင်ဇာတ်ညွှန်းရေးသားသူ Malik Bendjelloul က ရရှိသွားခဲ့ပါတယ်။

Writers Guild က ပေးအပ်တဲ့ ဆုတွေဟာ လာမဲ့ဖေဖော်ဝါရီ ၂၄ ရက်နေ့မှာ ကျင်းပမဲ့ အော်စကာဆု

ပေးပွဲမတိုင်မီ နောက်ဆုံးပေးအပ်တဲ့ ထူးချွန်ဆုတွေလည်း ဖြစ်ပါတယ်။

Argo ဇာတ်ကားဟာ အော်စကာဆုပေးပွဲမှာ အကောင်းဆုံးဇာတ်ကားဆုရဖို့ တစ်ပြေးနေပါတယ်။ အော်စကာဆုအရင်ပေးအပ်တဲ့ ရုပ်ရှင်ထူးချွန်ဆုတွေဖြစ်တဲ့ Golden Globes Baftas, Directors Guild of America, The Screen Actors Guild of America, The Producers Guild of America အစရှိတဲ့ဆုအသီးသီးကိုလည်း ဆွတ်ခူးရရှိထားတဲ့ဇာတ်ကားဖြစ်ပါတယ်။

□ 18.02.2013, News Beat

Adele ကို စကားဆုံးအောင် ပြောခွင့်ပေးမဲ့ ဂီတထူးချွန်ဆုပေးပွဲ

ဗြိတိသျှဂီတထူးချွန်ဆု(Brit Awards)ပေးပွဲ စီစဉ်တင်ဆက်သူတွေက မနုဇ္ဈာန် စင်မြင့်ထက်မှာ ကျေးဇူးတင်စကားပြန်ကြားနေတဲ့ Adele ရဲ့စကားမဆုံးခင် အခမ်းအနားတင်ဆက်သူ James Corden က စကားဝင်ဖြတ်ပြီး အတိုချုံးပစ်လိုက်တာမျိုး ဒီနှစ်မှာ မဖြစ်စေရပါဘူးလို့ ပြောကြားလာခဲ့ပါတယ်။

မနုဇ္ဈာန် Brit Awards ဆုပေးပွဲမှာ အကောင်းဆုံးအယ်လ်ဘမ်ဆုရရှိခဲ့တဲ့ Adele ဟာ ဒီနှစ်မှာလည်း Skyfall အမည်ရသီချင်းနဲ့ British Single ဆုရရှိဖို့ တစ်ပြေးနေပါတယ်။ ဒါပေမဲ့ ဖေဖော်ဝါရီလ ၂၄ ရက်နေ့



Adele နဲ့ အခမ်းအနားတင်ဆက်သူ James Corden

မှာ ကျင်းပမဲ့ အော်စကာဆုပေးပွဲမျှော်လင့်ချက်အစီအစဉ်အတွက် ဇာတ်တိုက်လေ့ကျင့်နေရတာကြောင့် Brit Awards ဆုပေးပွဲကို Adele တက်ရောက်နိုင်လိမ့်မယ်မဟုတ်ကြောင်း သတင်းစကားတွေလည်း ပေါ်ထွက်နေပါတယ်။

Brit Awards ဆုပေးပွဲမှာ One Direction, Justin Timberlake, Taylor Swift, Mumford and Sons, Emeli Sande နဲ့ Robbie Williams တို့မျှော်လင့်တင်ဆက်ပေးကြဖို့ သေချာပြီးသားပါ။ Emeli Sande ဟာ ဖေဖော်ဝါရီလ ၂၀ ရက်နေ့ညမှာ ကျင်းပမဲ့ Brit Award ဆုပေးပွဲမှာ အကောင်းဆုံးအမျိုးသမီးအဆိုတော်ဆုနဲ့ အကောင်းဆုံးအယ်လ်ဘမ်ဆုအပါအဝင် ဆုလေးဆုအတွက် ဆန်ခါတင်စာရင်းဝင်ထားသူ ဖြစ်ပါတယ်။

Mumford and Sons နဲ့ Mercury Prize ဆုရ Alt-J တို့က ဆန်ခါတင်သုံးဆုစီ စာရင်းဝင်ထားကြပါတယ်။ ပေါ့ပဲစကား Rihanna ကလည်း အကောင်းဆုံးနိုင်ငံတကာ အမျိုးသမီးအဆိုတော်ဆုကို တတိယအကြိမ်မြောက် ဆက်လက်ရရှိဖို့ တစ်ပြေးနေသလို ကွယ်လွန်သူအဆိုတော် Amy Winehouse ကလည်း အကောင်းဆုံးဗြိတိသျှအမျိုးသမီးအဆိုတော်ဆုရရှိဖို့ ရေပန်းစားနေပါတယ်။

ဒီနှစ်မှာ ကဏ္ဍအသစ်အဖြစ် ဖွင့်လှစ်ပေးအပ်မဲ့ နိုင်ငံတကာအောင်မြင်မှု (Global Success) ဆုကိုတော့ Adele ကပဲ ရရှိဖို့ တစ်ပြေးနေပြန်ပါသေးတယ်။ ဒီဆုကို ရွေးချယ်ရာမှာ နိုင်ငံတကာဈေးကွက်က ဓာတ်ပြားရောင်းအားကို အခြေခံကြောင်း သိရှိရပါတယ်။

ဖေဖော်ဝါရီလအတွင်းမှာ ကျင်းပပြီးစီးသွားခဲ့တဲ့ ဂရမ်မီဆုပေးပွဲမှာတုန်းက ရုပ်/သံထုတ်လွှင့်ပေးတဲ့ CBS ရုပ်/သံက အမျိုးသမီးအနုပညာရှင်တွေအနေနဲ့ ထွင်းဖောက်မြင်ရလောက်အောင် ပါးလှတဲ့ဝတ်စုံတွေ မဝတ်ဆင်ဖို့ လုံလုံခြုံခြုံဝတ်ဆင်ကြဖို့ ပြောကြားခဲ့ပေမဲ့ Brit Awards ကော်မတီဥက္ကဋ္ဌ David Joseph ကတော့ အဲဒီလိုကန့်သတ်မှုတွေ ပြုလုပ်မှာ မဟုတ်ကြောင်း ကြိုတင်ပြောကြားခဲ့ပါတယ်။

လန်ဒန်မြို့ O₂ Arena မှာ ဖေဖော်ဝါရီလ ၂၀ ရက်နေ့ညမှာ ကျင်းပမဲ့ ဆုပေးပွဲအခမ်းအနားကို ဗြိတိသျှဟာသသရုပ်ဆောင် James Corden ကပဲ တာဝန်ယူတင်ဆက်ပေးမှာ ဖြစ်ပါတယ်။ Brit Awards ဆုရုပ်တုကိုတော့ Damien Hirst က ပုံစံထုတ် ထုလုပ်ပေးထားကြောင်း သိရှိရပါတယ်။ အခမ်းအနားအပြင်အဆင်တွေကို ဒီနှစ်မှာ အကြီးအကျယ်ပြင်ဆင်ဆောင်ရွက်နေပြီး စင်မြင့်ပတ်ချာလည်မှာ မီးမောင်းစင်မြင့်ကြီးတွေ ဆင်ထားတဲ့အပြင် ၃၅၀ စတုရန်းမီတာရှိတဲ့ ဗီဒီယိုဖန်သားပြင်နဲ့လည်း ထပ်ဆင့်ပြသပေးနေမှာ ဖြစ်ပါတယ်။ အခမ်းအနားအစီအစဉ်ကို ITV က ဖေဖော်ဝါရီလ ၂၀ ရက်နေ့ည ၈ နာရီ (ဂရင်းနစ်စံတော်ချိန်) မှာ တိုက်ရိုက်ထုတ်လွှင့်တင်ဆက်ပေးမှာ ဖြစ်ပါတယ်။ □ 19.02.2013, The Sun/BBC

Emma လို့ခေါ်တဲ့ ဘီးတပ်ကုလားထိုင်ကို ပရိသတ်နဲ့ မိတ်ဆက်ပေးတဲ့ Lady Gaga

အဆစ်အမြစ်တွေ ရောင်ရမ်းတဲ့ နာတာရှည်ဝေဒနာတစ်ရပ်ကြောင့် ပြီးခဲ့တဲ့သီတင်းပတ်အတွင်းမှာ Born This Way Ball Tour ရဲ့လက်ကျန် ပွဲစဉ်အမြောက်အမြားကို ဖျက်သိမ်းခဲ့ရတဲ့ အသက် ၂၆ နှစ်အရွယ်ရှိ အမေရိကန်အဆိုတော် Lady Gaga ဟာ တင်ပါးခွဲစိတ်ကုသမှု တစ်ရပ် အရေးပေါ်ခံယူပြီးနောက် အခုသီတင်းပတ်အတွင်းမှာ Chicago မြို့က Starbucks ကော်ဖီဆိုင်ဆီကို ဘီးတပ်ကုလားထိုင်တစ်စီးနဲ့ ရောက်လာ တာတွေကြုံရပါတယ်။

Lady Gaga က သူ့ရဲ့ဘီးတပ်ကုလားထိုင်ကို ပရိသတ်တွေနဲ့ မိတ်



Lady Gaga ရဲ့ဘီးတပ်ကုလားထိုင်

ဆက်ပေးပြီး သူ့ရဲ့ကုလားထိုင်ကို Emma လို့ နာမည်ပေးထားကြောင်းလည်း ပြောကြားခဲ့ပါတယ်။ Lady Gaga ဒဏ်ရာရရှိခဲ့တာဟာ ပွဲဆက်တွေများပြီး ဝန်ပိခဲ့တာကြောင့် အခုလိုပွဲစဉ်တွေ ဖျက်သိမ်းခဲ့ရတဲ့အထိ ဖြစ်ခဲ့တာဖြစ် ကြောင်း အာမခံကုမ္ပဏီက အကြောင်းပြောကြားနေလို့ Lady Gaga ဟာ သန်းနဲ့ချီပြီးရှိတဲ့ အာမခံလျော်ကြေးတွေကို လက်လွှတ်ဆုံးရှုံးရမလို ဖြစ်နေပါတယ်။

Lady Gaga ရဲ့ Born This Way Ball Tour ကို ၂၀၁၂ ခု၊ ဧပြီလ ၂၇ ရက်နေ့က တောင်ကိုရီးယားနိုင်ငံ၊ ဆိုးလ်မြို့မှာ စတင်ကျင်းပခဲ့တာဖြစ်ပြီး မူလအစီအစဉ်အရ ၂၀၁၃ ခု၊ မတ် လ ၂၀ ရက်နေ့မှာ အမေရိကန်ပြည် ထောင်စု၊ Oklahoma ပြည်နယ်၊ Tulsa မြို့မှာ နောက်ဆုံးပွဲစဉ်အဖြစ် တင်ဆက်ဖို့ ဖြစ်ပါတယ်။ ဖျက်သိမ်းခံရတဲ့ ပွဲစဉ်တွေအတွက် ပြန်လည် အစားထိုးတင်ဆက်ပေးနိုင်ဖို့ရှိ မရှိဆိုတာတော့ အသေအချာမသိရသေး ပါဘူး။

20.02.2013, The Sun

ဝေဖန်ရေးဆရာတွေရဲ့ မှတ်ချက်ကို အန်တုလိုက်တဲ့ Die Hard 5

မင်းသားကြီး Bruce Willis ရဲ့ပစ္စမမြောက် Die Hard ဇာတ် ကားတွဲဖြစ်တဲ့ A Good Day to Die Hard အမည်ရဇာတ်ကား ဟာ ပြီးခဲ့တဲ့သီတင်းပတ်အတွင်းမှာ ဝေဖန်ရေးဆရာတွေရဲ့ ဝေဖန်ရေး သားမှုတွေခံယူခဲ့ရပေမဲ့ UK နဲ့ အိုင် ယာလန်နိုင်ငံက ပရိသတ်တွေက တော့ ဝေဖန်ရေးဆရာတွေရဲ့မှတ် ချက်ကို လက်ခံကြပုံ မရပါဘူး။

ရက် ချစ်သူများနေ့က ပြသခဲ့တဲ့ အကြံပြုစဉ်က ဝင်ငွေကိုပါ ထည့် သွင်းတွက်ချက်မှ Disney ရုပ်ရှင်ရဲ့ Wreck-It Ralph အမည်ရအင်နီ မေးရှင်းဇာတ်ကားကို နံပါတ်တစ် နေရာက ဆွဲချနိုင်ခဲ့တာ ဖြစ်ပါတယ်။ ၁၄ ရက်နေ့ ဝင်ငွေမပါဘဲ နောက် ရက်သက်သက်နဲ့ဆိုရင် ဝင်ငွေစတာ လင် ပေါင် ၃.၂၇ သန်းပဲ ရရှိကာ ပြသရက်တူတဲ့ Ralph ဇာတ်ကား

နေ့ ၁၇ ရက်နေ့အတွင်း ဝင်ငွေ စတာလင်ပေါင် ၁.၂၂ သန်းနဲ့ ရရှိ သွားခဲ့ပါတယ်။

ရုံတင်ရက် သီတင်းခြောက် ပတ်ရှိနေပြီဖြစ်တဲ့ နာမည်ကျော် Les Miserables ဇာတ်ကားက တော့ သုံးရက်အတွင်း ဝင်ငွေစတာ လင်ပေါင် ၁.၁၂ သန်းနဲ့ စတုတ္ထ ဝင်ငွေအကောင်းဆုံးနေရာမှာ ပန်း ပန်လျက် ရှိနေဆဲ ဖြစ်ပါတယ်။



Die Hard 5 ဇာတ်ကားမှ မင်းသားကြီး Bruce Willis နဲ့ Jai Courtney

ဘာဖြစ်လို့လဲဆိုတော့ Die Hard 5 ဟာ ဖေဖော်ဝါရီလ ၁၄ ရက်နေ့ ကနေ ၁ ရက်နေ့အတွင်း ဝင် ငွေ စတာလင်ပေါင် ၄.၅၅ သန်းရရှိပြီး နှစ်နိုင်ငံစလုံးရဲ့ဝင်ငွေအကောင်းဆုံး ဇာတ်ကားငါးကားစာရင်းမှာ ထိပ် ဆုံးက ရပ်တည်နိုင်ခဲ့လို့ပဲ ဖြစ်ပါ တယ်။ ထိပ်ဆုံးမှာ ရပ်တည်နိုင် တယ်ဆိုပေမဲ့ ဖေဖော်ဝါရီလ ၁၄

ထက် စတာလင်ပေါင် ၁၆၈.၉၇၅ နည်းမှာ ဖြစ်ပါတယ်။ Ralph က ဖေဖော်ဝါရီ ၁၅ ရက်ကနေ ၁၇ ရက်နေ့အတွင်း ဝင်ငွေစတာလင်ပေါင် ၃.၄၃ သန်း ရရှိထားတာ ဖြစ်ပါ တယ်။ တတိယဝင်ငွေ အများဆုံး ဇာတ်ကားနေရာကိုတော့ Judd Apatow ရဲ့ဟာသဇာတ်ကား This Is 40 က ဖေဖော်ဝါရီ ၁၅ ရက်နေ့က

အချစ်ဇာတ်ကားတစ်ကားဖြစ်တဲ့ Beautiful Creatures ဇာတ်ကား က ငါးရက်အတွင်း ဝင်ငွေစတာ လင်ပေါင် ၁.၁သန်းနဲ့ ပစ္စမဝင်ငွေ အကောင်းဆုံးဇာတ်ကားအဖြစ် စာရင်းဝင်ခဲ့ကြောင်း သိရှိရပါတယ်။

20.02.2013, News Beat

Michael Jackson ရဲ့သားကြီး Prince ကို ရုပ်/သံတင်ဆက်သူအဖြစ် မြင်တွေ့ကြရတော့မယ်

ကွယ်လွန်သူအဆိုတော် Michael Jackson ရဲ့ အသက် ၁၆ နှစ်အရွယ်ရှိ သားကြီး Prince ဟာ အမေရိကန်ရုပ်/သံအစီအစဉ်တစ်ရပ် ဖြစ်တဲ့ Entertainment Tonight အစီအစဉ်မှာ စီစဉ်တင်ဆက်သူ သတင်းထောက်တစ်ဦး အဖြစ် ဆောင်ရွက်ပေးဖို့ သဘောတူလက်မှတ်ရေးထိုးခဲ့ပြီ ဖြစ်ပါတယ်။

နာမည်ရင်း Michael Joseph Jackson Jr. လို့ခေါ်တဲ့ Prince ဟာ Jackson ရဲ့သားသမီးသုံးဦးအနက် အကြီးဆုံးဖြစ်ပါတယ်။ Prince နဲ့ သူ့ရဲ့ အသက် ၁၅ နှစ်အရွယ်ရှိ ညီမ Paris တို့ကို Jackson ရဲ့ဇနီးသည် Debbie Rowe က မွေးဖွားပေးခဲ့တာဖြစ်ပါတယ်။ အခုသီတင်းပတ်အတွင်း အသက် ၁၁ နှစ်ပြည့်မဲ့ အငယ်ဆုံးသားလေး Blanket ကိုတော့ အငှားကိုယ်ဝန် ဆောင်အမျိုးသမီးတစ်ဦးက မွေးဖွားပေးခဲ့တာဖြစ်ပြီး မိခင်အရင်းကိုတော့ မသိ ရှိကြရပါဘူး။

Prince ဟာ ပွဲဦးထွက်အဖြစ် မင်းသား James Franco, Zach Braff နဲ့ ဒါရိုက်တာ Sam Raimi တို့ကို သူတို့ရဲ့ Oz the Great and Powerful အမည်ရဇာတ်ကားအတွက် တွေ့ဆုံမေးမြန်းရမှာ ဖြစ်ပါတယ်။

Prince က ထုတ်လုပ်သူ၊ ဒါရိုက်တာ၊ ဇာတ်ညွှန်းဆရာနဲ့ သရုပ် ဆောင်အဖြစ် စွယ်စုံရသူတစ်ဦးဖြစ်လို့ ကြောင်းလည်း ပြောကြားခဲ့ပါတယ်။

Prince ရဲ့ညီမဖြစ်သူ Paris က ၂၀၁၁ ခုနှစ်အတွင်းမှာ London's Bridge and the Three Keys အမည်ရ ဇာတ်ကားတစ်ကားမှာ ပါဝင် သရုပ်ဆောင်ပေးဖို့ သဘောတူစာချုပ် လက်မှတ်ရေးထိုးခဲ့ပါတယ်။ London's Bridge ဇာတ်ကားဟာ ရိုက်ကူးနေဆဲဖြစ်ပါတယ်။ ဖခင်ဖြစ်သူရဲ့



Michael Jackson သားသမီးများဖြစ်တဲ့ Prince, Blanket နဲ့ Paris

အနုပညာဗီဇပါတဲ့သွေးတွေက သူတို့လေးတွေရဲ့ခန္ဓာကိုယ်ထဲမှာ လှည့်ပတ်နေတာဆိုတော့ အနုပညာလောကထဲကို အနွေးနဲ့ အမြန်ရောက်ရှိလာကြမှာ မလွဲဘူးလို့ ဆိုရမှာ ဖြစ်ပါတယ်။

20.02.2013, News Beat

မန္တလေးအနုပညာရှင်များ စုံညီစွာဖြင့် အကယ်ဒမီ နောင်နောင်ရဲ့ မင်္ဂလာညဉ့်ခွဲ



ဦးစော်မြင့်၊ နောင်နောင်၊ ယုယုအောင်၊ ဒေါ်ယဉ်ယဉ်ထွေး၊ မီးဒီတို့အမှတ်တရ



ရွှေကြိုးတားနေတဲ့ သုငယ်ချင်းများကို ညှိနှိုင်းနေတဲ့ နောင်နောင်နဲ့ စင်ရော်မောင်မောင်



မင်္ဂလာညစာစားပွဲမှာ တွေ့ရတဲ့ နောင်နောင်နဲ့ ယုယုအောင်

၂၀၁၁ ခုနှစ်အတွက် နိုင်ငံတော်က ချီးမြှင့်ပေးတဲ့ အကယ်ဒမီ ထူးချွန် ဆုပေးပွဲမှာ ထာဝရအလင်းတန်းများ ရုပ်ရှင်ဇာတ်ကားနဲ့ အကောင်းဆုံး အမျိုးသားဇာတ်ဆောင်ဆု ရရှိခဲ့တဲ့ အကယ်ဒမီ နောင်နောင်နဲ့ သူ့ရဲ့ချစ်သူ ယုယုအောင်တို့ မင်္ဂလာညဉ့်ခွဲပွဲအခမ်းအနားကို ဖေဖော်ဝါရီလ ၁၈ ရက်နေ့၊ မနက် ၈ နာရီက မန္တလေးမြို့ Oriental Houseမှာ ကျင်းပခဲ့ပါတယ်။ မင်္ဂလာသတို့သမီးက မန္တလေးမြို့နေ ဦးစော်မြင့်၊ ဒေါ်ရင်ရင်ထွေး (ရီမြင့်ရုပ်ရှင်နှင့် D&G Food Centre) တို့ရဲ့သား အကယ်ဒမီနောင်နောင်(ခ) မောင်စော်မျိုးနောင် B.Sc (Maths) ဖြစ်ပြီး မင်္ဂလာသတို့သမီးက အမရပူရမြို့နေ ဦးနောင်၊ ဒေါ်မာလာဝင်း (ယဉ်ပျိုမေ ပိုးထည်ချည်ထည်)တို့ရဲ့သမီး မယုယုအောင် B.A(Russia) ဝဲ ဖြစ်ပါတယ်။

ရီမြင့်ရုပ်ရှင် ထုတ်လုပ်ရေးပိုင်ရှင် ဦးစော်မြင့်၊ ဒေါ်ယဉ်ယဉ်ထွေးတို့က မိတ်ဆွေသင်္ဂဟပေါများသလို အကယ်ဒမီနောင်နောင်ကို ချစ်ကြတဲ့ မိတ်ဆွေများကလည်း ပေါများတာကြောင့် မင်္ဂလာမိတ်စာကို စောင်ရေ ၁၅၀၀ လောက်ထိ ဖိတ်ကြားခဲ့ရပြီး ရန်ကုန်မြို့မှ ရီမြင့်ရုပ်ရှင်ထုတ်လုပ်ရေးနဲ့ အလွန်ရင်းနှီးကြတဲ့ ဒါရိုက်တာ ဦးဝင်းမေ၊ ဒါရိုက်တာ မောင်တင်ဦး၊ ဒါရိုက်တာ စင်ရော်မောင်မောင်၊ အကယ်ဒမီ မေသန်းနု၊ အကယ်ဒမီ မေသဉ္ဇာဦးစတဲ့ အနုပညာရှင်များကလည်းမန္တလေးစာမျက်နှာ(၂၀)သို့...



ဒါရိုက်တာ စင်ရော်မောင်မောင်၊ ဒါရိုက်တာ မောင်တင်ဦးတို့လည်း ဘက်ရောက် ချီးမြှင့်ပေးခဲ့ပါတယ်



ဒေါ်ယဉ်ယဉ်ထွေးနဲ့ ဒေါက်တာ ခင်မောင်အေး



မင်္ဂလာခန်းမထဲကို မေသန်းနုစင်ရောက်လာစဉ်



မြို့မရဲ့အဆိုမှာ မေသန်းနုက ကပြပြောပြပေးခဲ့ပါတယ်



ဦးဝင်းမေ၊ ညီဂုလေး၊ ဦးစိန်မြင့်တို့လည်း စာမိတ်ရောက် ချီးမြှင့်ခဲ့ပါတယ်

ချစ်ခြင်းမေတ္တာ

Emperorအဖွဲ့အတူ တစ်ပြိုင်တစ်တည်းထွက်က အခုဆိုရင် သူတို့ရဲ့ဂီတပါတယ်။ Rockဂီတများနဲ့အောင်မြင်ဖက်တွယ်လာတဲ့ ဇော်ဝင်းထွန်းက သူတို့ လူ လို့ အမည်ပေးပြီး သူ့ရဲ့ကျရောက်တဲ့ ဇန်နဝါရီလ ၂၄ ရက်နေ့ ဇော်ဝင်းထွန်းက သူ့ရဲ့ဂီတသစ်စီးရီးထွက်ရှိပြီးတိုင်း စီးရီးထွက်ရှိပြီးများ နောက်ပိုင်းမှာ ဆက်တိုက်ဆိုသလိုပရိသတ်များ အမှတ်တရအဖြစ် အကြိုက်တွေ့လာပြီးတဲ့နောက်ပိုင်းအခါ ဇော်ဝင်းထွန်းက သူ့ရဲ့တစ်ကိုယ်ထဲက Titleသီချင်းဖြစ်တဲ့ အသည်းများများမှာ ဒီသီချင်းနဲ့စတင်ဖွင့်လှစ်ပရိသတ်ကလည်း စုံလင်နေပြီး Emperorတီးတော့မယ်ဆိုရင် အားပေးတဲ့ ပရိသတ်တွေအနေနဲ့ ရေဒီယို ရေဒီယို လို့ အော်ဟစ်တောင်းထွန်းကလည်း အားမာန်အပြည့်အခါ အားလုံးသော ပရိသတ်များက သွားကြတာ ဖြစ်ပါတယ်။

လူ တေးစီးရီး စတင်ဖြန့်ချိခြင်းက တစ်ကိုယ်တော်ရိုးပွဲကိုတော့ ဖေဖော်ဝါရီလ ၂၀ ရက်နေ့ ဧည့်ခံပွဲကျင်းပ ဖြစ်ပါတယ်။ ည ၇ နာရီခွဲအကျော်အဖွင့်တီးလုံးနဲ့စတင် တီးခတ်လိုက်တဲ့ အားရပါးရ အော်ဟစ်အားပေး ကြိုဆိုဇော်ဝင်းထွန်းက ခွဲခွာသီချင်းနဲ့ စတင်မနေ့က၊ တစ်နေ့၊ အချစ်ဒဏ်ရာ၊ သူတို့ဟောင်းများနဲ့ည စတဲ့သီချင်းများတစ်ကိုယ်တော်ရိုးပွဲ မလုပ်ဖြစ်တာကြ



ဇော်ဝင်းထွန်းကို ပံ့ပိုးကူညီပေးတဲ့ ဟာမီနီအဖွဲ့

SKY NET ရဲ့

SKY NET DTHရဲ့ ၂ နှစ်ပြည့်အထိ ၁၇ ရက်နေ့၊ မနက် ၁၀ နာရီက ရန်ကုန်ခွဲပါတယ်။ SKY NETရုပ်သံလိုင်းကို ပြည့်ခဲ့တာဖြစ်ပါတယ်။ SKY NETက လမ္မစပြီး ၃ လ ဆက်တိုက်ကံစမ်းမဲ အောင် ကံထူးရှင် ၁၀၀ ဦးကို ရွေးချယ်ခဲ့ပေးခဲ့ပါတယ်။ ၂၀၁၃ ခုနှစ်၊ ဖေဖော်ဝါရီလ ၂၀ ရက်နေ့၊ နံနက် ၁၀ နာရီက Note II, Samsung Galaxy S III ၁၅ လုံးပေးခဲ့တာဖြစ်ပါတယ်။ SKY NETက စီပေးခဲ့တာဖြစ်ပါတယ်။ အနုပညာရှင်များနဲ့ပူးပေါင်းခဲ့ပါတယ်။ iPhone 5, iPad, Samsung စက်များကို နန်းမြတ်ဖြိုးသင်း၊ ဆုမြတ် Honda Fit ကားကိုတော့ စိုင်းစိုင်းခမ်းက 812040 2788153233 က ကံထူးသွား

တ္ထာများနဲ့ အားလုံးကို ဂီတနဲ့ပျော်စေတဲ့ ဇော်ဝင်းထွဋ် သမီး ချန်ချန်၊ သား အီတိုးတို့နဲ့အတူ မြရိပ်ညိုမှာ ဖျော်ဖြေ

သည်း အောင်မြင်လာတဲ့ Rockအဆိုတော် တစ်ယောက်တစ်ယောက်နဲ့ ၃၀ တိုင်တော့မှာဖြစ် လာခဲ့သလို Rockဂီတကိုပဲ ဆက်လက် ချစ်ရော့နောက်ဆုံးထွက်ရှိခဲ့တဲ့ တေးစီးရီးကို ၄၉ နှစ်ပြည့် မွေးနေ့အထိမ်းအမှတ် နှုတ်တစ်နှစ်အထိမ်းအမှတ်တော်တော် တေး နှစ်တစ်နှစ်ကိုယ်တော်တော် တေး နှစ်တစ်နှစ်ကိုယ်တော်တော်တော်တော် ပွဲ သလို ကျင်းပခဲ့ပါတယ်။

စိတ်ဆိုးကတော့ Rockဂီတများ ပရိသတ် အမျိုးသားဇာတ်ရုံမှာ ဖျော်ဖြေခွင့်ရတဲ့ သံတော်တေးစီးရီး အသည်းကွဲရေဒီယို ကွဲရေဒီယို သီချင်းနဲ့ဂီတပွဲတော်တော် တစ်ခုတော့ တော်တော်များပါတယ်။

errorတေးဂီတအဖွဲ့ကလည်း အဖွဲ့ဝင်တိုင်း သတ်ကာ သူတို့ရဲ့အဆိုတော်ကြီးကို ကြိုဆို ပြီးနှုတ်ဆက်ကြပါတယ်။ အဲဒီအချိန်မှာ နဲ့ အသည်းကွဲရေဒီယို နဲ့ ပွဲကိုစလိုက်တဲ့ ရော့ဂီတမှာ စီးမျောပြီး အပျော်တွေရ

အထိမ်းအမှတ် ဖျော်ဖြေတဲ့ဇော်ဝင်းထွဋ်ရဲ့ ဝါရီလ ၁၆ ရက်နေ့၊ ညပိုင်းက မြရိပ်ညို ပတ် မြက်ခင်းပြင်မှာ ကျင်းပပေးခဲ့တာ လောက်မှာ Emperorတေးဂီတအဖွဲ့ ကယ်ဆိုရင်ပဲ Rockသီချင်းချစ်သူများက ပြီး နှုတ်ဆက်ကြပါတယ်။ အဲဒီအချိန်မှာ င်ဖျော်ဖြေပေးခဲ့ပြီး အဖွဲ့အစည်းကို ကောင်းတို့ရဲ့ကမ္ဘာ၊ ဘာလို့လို့၊ ဒဏ်ရာ နဲ့ ဆက်တိုက်ဖျော်ဖြေပေးပါတယ်။

သို့လို့ ပရိသတ်များစာမျက်နှာ(၂၁)သို့...



တစ်ကိုယ်တော် ဖျော်ဖြေမှုမှာ အားဖြည့်ကြတဲ့ ချန်ချန်၊ အီတိုးတို့နဲ့အတူ ဇော်ဝင်းထွဋ်



ဇော်မျိုးထွဋ်နဲ့ ဂျန်အိုဟာရာ



ပက်ကာရင် တီးခတ်ပေးနေတဲ့ စိုင်းသာဌေး

၂၀၁၃ နှစ်ဦးအထူးလက်ဆောင် ကံစမ်းမဲဖွင့်ပွဲ

အထိမ်းအမှတ် ကျေးဇူးတုံ့ပြန်မှုကံထူးရှင်ရွေးချယ်ပွဲကို ၂၀၁၃ ခုနှစ်၊ ဖေဖော်ဝါရီ ၇နံ့မြို့၊ အလံပြဘုရားလမ်းရှိ PARKROYALဟိုတယ် ရတနာ ၁၊ ၂ မှာ ပြုလုပ် ၂၀၁၀ ဒီဇင်ဘာလမှာ စတင်ထုတ်လွှင့်ခဲ့တာကြောင့် ၂၀၁၂ ဒီဇင်ဘာလမှာ ၂ နှစ် ကြည့်ရှုအားပေးတဲ့ ပရိသတ်များကို ကျေးဇူးတုံ့ပြန်တဲ့အနေနဲ့ ၂၀၁၂ ဒီဇင်ဘာ အစီအစဉ်များပြုလုပ်ဖို့စီစဉ်ခဲ့ပါတယ်။ ၂၀၁၂ ဒီဇင်ဘာလမှာ ဗုဒ္ဓဂယာခရီးစဉ်အပါ သလို ဒီဇင်ဘာလမှာ ရွှေတစ်ဆယ်ကျပ်သားအပါအဝင် အခြားဆုများစွာကို ဖွင့်လှစ် ဝါရီလမှာတော့ Honda Fit ကားအပါအဝင် iPhone 5, iPad, Samsung Galaxy စီးစီး GSM Sim Card၊ SKY NET HDစက်အလုံး ၃၀ တို့ကို ဆုမဲများအဖြစ်ဖွင့်လှစ် ကြည့်ရှုသူများ တစ်လသက်တမ်းတိုးသူများကို ကံစမ်းမဲလက်မှတ်တစ်စောင် ရပ်ရပ်မှာ SKY NETကြည့်ရှုသူများစွာရှိတာကြောင့် ကံစမ်းမဲများကများစွာရှိနေ ng Galaxy Note II, Samsung Galaxy SIII, GSM Sim Cardနဲ့ SKY NET HD ဝန်းဦး၊ မြနင်းရည်လွင်၊ ခင်သဇင်၊ ဆန်းသစ်လတို့က ရွေးချယ်ပေးခဲ့ကြပါတယ်။

ပိုင်က ရွေးချယ်ပေးခဲ့ပြီး ရန်ကုန်မြို့ မင်္ဂလာဒုံမှာနေထိုင်သူ မအိမွန်သဲ စက်နံပါတ် ခွဲတာ ဖြစ်ပါတယ်။ ■ ခင်လေးမြင့်



စိုင်းစိုင်းခမ်းလှိုင်က ကံစမ်းမဲ ဖွင့်ဖောက်ပေးခဲ့ပါတယ်

စာမျက်နှာ(၁၈)မှ...မြို့ကို သွားရောက်ပြီး တကူးတက မင်္ဂလာပွဲကို သွားရောက်ချီးမြှင့်ပေးခဲ့ကြပါတယ်။

ဧည့်သည်တော်များ များပြားလှတဲ့အတွက် မန္တလေးထုံးစံအတိုင်း ပွဲထုတ်တဲ့အခမ်းအနားတွေ မပါတဲ့အတွက် ဧည့်သည်တော်များက ဝင်လာလိုက်၊ ပြန်သွားလိုက် ရှိကြပေမဲ့ ခန်းမကြီးမှာ အချိန်ပြည့်ဧည့်သည်တော်များနဲ့ ပြည့်လှုံလို့နေပါတယ်။ သတို့သား၊ သတို့သမီးများက မန္တလေးမြို့မှ ဒီဇိုင်နာ မျိုးမင်းစိုးချုပ်လုပ်ပေးထားတဲ့ မြန်မာထိုင်မသိမ်းရိုးရာဝတ်စုံများနဲ့ လှပနေပြီး ဧည့်သည်တော်များကို တစ်ဝိုင်းချင်း လိုက်လံနှုတ်ဆက်လိုက်၊ စင်မြင့်ထက်မှာ အမှတ်တရဓာတ်ပုံတွေ ရိုက်လိုက်နဲ့ အပျော်တွေ ရနေကြပါတယ်။ ရီမြင့်နဲ့ မြို့မတီးဝိုင်းက ခွဲလို့မရသလို နောင်နောင်ရဲ့မင်္ဂလာပွဲမှာလည်း မန္တလေးမြို့ ဂုဏ်ဆောင် မြို့မတေးဂီတအဖွဲ့က မင်္ဂလာဧည့်ခံတေးများနဲ့ ဖျော်ဖြေဧည့်ခံပေးတဲ့ အစီအစဉ်မှာ မန္တလေးမြို့မှ နာမည်ကြီး အဆိုတော်များ၊ မြို့မတေးဂီတအဖွဲ့မှ ပင်တိုင်အဆိုတော်များက သီဆိုဖျော်ဖြေပေးခဲ့ကြပါတယ်။ မြို့မတီးဝိုင်းက နောင်နောင်ရဲ့ မင်္ဂလာဆောင်အတွက် သီချင်းများနဲ့ဖျော်ဖြေပေးရမှာ မြို့မအဖွဲ့ရဲ့ ပင်တိုင်တေးရေးဆရာများ ဖြစ်ကြတဲ့ ဦးရွှန်းမြိုင်၊ မြို့မကိုပေါ၊ လွင်ဦးတို့က ဒီမင်္ဂလာပွဲအတွက် သီချင်းအသစ်များ ရေးစပ်ပြီး တကူးတက ဧည့်ခံဖျော်ဖြေပေးခဲ့ကြပါတယ်။ မြို့မအဖွဲ့က ရီမြင့်ရုပ်ရှင်ကိုဇော်မြင့်ရဲ့ အဒေါ်တော်စပ်သူ ဓားတန်း ဦးသန့်ရဲ့သမီး ဒေါ်ညွန့်ညွန့်ရဲ့မင်္ဂလာဧည့်ခံပွဲတုန်းကလည်း အခုလိုပဲ သီချင်းသစ်ရေးပြီး လက်ဖွဲ့ပေးခဲ့တာ အဲဒီတုန်းက မင်္ဂလာမောင်မယ် သီချင်းက အခုချိန်ထိ အောင်မြင်ကျော်ကြားနေဆဲ မင်္ဂလာတေးသီချင်း ဖြစ်ခဲ့ပါတယ်။

မန္တလေးမြို့မှ ခွဲမရသလို ရီမြင့်ရုပ်ရှင်နဲ့ မြို့မကလည်း သင်္ကြန်မိုးဇာတ်ကားကတည်းက အတွဲညီခဲ့တဲ့အတွက် မြို့မအဆိုတော်များရဲ့ သီဆိုဖျော်ဖြေမှုများမှာ ရန်ကုန်မြို့ကနေ တက်ရောက်ချီးမြှင့်တဲ့ မေသန်းနုနဲ့ မေသဉ္စာဦးတို့က မြန်မာဆန်ဆန် အကများနဲ့ ကပြဖျော်ဖြေပေးတဲ့အခါ အားလုံးသော မင်္ဂလာပရိသတ်များ သဘောကျ အကြိုက်တွေ့ခဲ့ကြပြီး တချို့စင်ပေါ်အထိတက်ပြီး ကကြသလို တချို့ကလည်း စင်ရှေ့မှာ လက်ခုပ်တီးပြီး လိုက်ပါသီဆိုပေးကြတာဟာဖြင့် အင်မတန်ပျော်စရာကောင်းခဲ့ပါတယ်။ သတို့သားဖခင်ဖြစ်တဲ့ ဦးဇော်မြင့်ကိုယ်တိုင်လည်း အဲဒီအဆိုအကတွေမှာ ကိုယ်တိုင် လက်ခုပ်တီးအားပေးခဲ့ပါတယ်။ မြိုင်မြိုင်ဆိုင်ဆိုင် တီးခတ်ဖျော်ဖြေပေးတဲ့ မြို့မတေးဂီတအဖွဲ့က မင်္ဂလာပွဲအပြီးမှာတော့ သူတို့အဖွဲ့အနေနဲ့ အနုပညာကြေးမယူဘဲ နောင်နောင်အတွက် လက်ဖွဲ့တာဖြစ်တယ်လို့ ဦးဇော်မြင့်ကို လာပြောတဲ့အခါ ဦးဇော်မြိုင်က အထူး



အတွား ဒေါ်ရီရီနဲ့ အမှတ်တရ...



မြို့မရဲ့ဒေသနာ၊ သရုပ်ဆောင်များရဲ့ အလယ်၊ သဘောကျကျေပျော်နေတဲ့ ဦးဇော်မြိုင်



ဦးရွှန်းမြိုင်၊ ဦးလွင်ဦး၊ ဦးဝင်းကျော်၊ ဦးစိုးတော်၊ ဒီရီခပ်

ကျေးဇူးတင်ပြီး ဒီလိုပီတိမျိုး ဘာနဲ့မှ မလဲနိုင်ဘူးလို့ ပြောပြခဲ့ပါတယ်။

မန္တလေးမြို့မှာ အစည်ကားဆုံး ဖြစ်ခဲ့တဲ့ နောင်နောင်နဲ့ ယုယုအောင်တို့ရဲ့ မင်္ဂလာပွဲအောင်မြင်ခြင်း အထိမ်းအမှတ်အဖြစ် ကျင်းပတဲ့ မင်္ဂလာညစာစားပွဲကိုတော့ မန္တလေးမြို့ကန်တော်ကြီးမှာဖွင့်လှစ်ထားတဲ့ Smart Garden စားသောက်ဆိုင်မှာ ကျင်းပတဲ့အခါ မင်္ဂလာမောင်မယ်တို့က အနောက်တိုင်း ညနေခင်းမင်္ဂလာဝတ်စုံများနဲ့ ဆိုင်အတွင်းကို ဝင်ရောက်လာတဲ့အခါ

အားလုံးသော ဆွေမျိုးမိတ်သင်္ဂဟများက လက်ခုပ်တီးကြိုဆိုခဲ့ကြပြီး ပြင်ဆင်ထားတဲ့ မင်္ဂလာနေရာမှာ အမှတ်တရဓာတ်ပုံရိုက်ကြတဲ့အခါ ဧည့်သည်တော်များက မင်္ဂလာမောင်မယ်တို့ကို အနမ်းတွေဖလှယ်ပေးဖို့ မေတ္တာရပ်ခံတဲ့အတွက် တစ်ဦးကိုတစ်ဦး ယုယုကြင်နာစွာနဲ့ အနမ်းတွေဖလှယ်ကြတဲ့အခါ အားလုံးက နောက်ထပ်တစ်ခါ လက်ခုပ်တီးအားပေးစရာ ဖြစ်ခဲ့ပါတယ်။

နောင်နောင်နဲ့ ယုယုအောင်တို့ရဲ့

မင်္ဂလာဧည့်ခံပွဲမှာ ဆွေမျိုးတော်တဲ့ ဒေါ်ရီရီတာ စင်ရော်မောင်မောင်က ဗီဒီယိုကင်မရာ သုံးလုံးနဲ့ မင်္ဂလာပွဲကို မေတ္တာနဲ့မှတ်တမ်းတင်ပေးခဲ့ပြီး အကယ်ဒမီ မေသန်းနုကလည်း သူ့ရဲ့ မိတ်ကပ်ပညာရှင် အေးဝင်းအောင်ရဲ့ လက်ရာနဲ့မင်္ဂလာသတို့သား၊ သတို့သမီးတို့ကို အလှများခြယ်မှုန်းဖို့ မင်္ဂလာလက်ဖွဲ့ခဲ့တယ်လို့ သိရပါတယ်။

နောင်နောင်နဲ့ ယုယုအောင်တို့က ဟန်နီးမွန်းခရီးကိုလကန်ပိုင်းလောက်မှာ ထွက်ကျဖို့စီစဉ်ထားပေမဲ့ မြန်မာ

ပြည်ကကမ်းခြေတစ်ခုခုပဲ ဖြစ်မလား၊ စင်ကာပူ၊ ဘန်ကောက်သွား ဖြစ်မလားဆိုတာတော့ စီစဉ်နေဆဲဖြစ်တယ်လို့ နောင်နောင်က ပြောပြခဲ့ပါတယ်။ ပြန်လာရင်တော့ နောင်နောင်က ရုပ်ရှင်ဗီဒီယိုဇာတ်ကားများ ဆက်တိုက်ရိုက်ကူးသွားမှာဖြစ်ပြီး ရိုက်ကူးပြီးစီးထားတဲ့ လော်မင်္ဂလာရုပ်ရှင်ဇာတ်ကားကိုလည်း အမြန်ဆုံး ရုံတင်ပြသနိုင်ဖို့ ကြိုးစားနေတယ်လို့ သိရပါတယ်။

လင်းနိုင်ဦး



မေသဉ္စာဦးလဲ့၊ ဖိသားစုနဲ့အလှူလေ့ရှိတဲ့ ပရိသားအသင်းနဲ့



ဦးမြတ်ကျော်(ဒေါက်တာမိုးမိုး)၊ ဒေါ်နီတာ၊ ဦးဝင်းကျော်၊ မင်္ဂလာမောင်မယ်တို့အမှတ်တရ



ဇော်ဝင်းထွဋ်ရဲ့ အားပါးတရဖျော်ဖြေဟန်



လက်စွမ်းပြတီးခတ်နေတဲ့ လီယိုနာဒိုမောင်မောင်လွင် လီယိုနာဒိုမောင်မောင်လွင်

စာမျက်နှာ(၁၉)မှ...အားပေးမှုနည်းသွားမလား၊ ဇော်ဝင်းထွဋ်ရော သီချင်းတွေ အများကြီး ဆိုနိုင်ဦးပါ့မလား ထင်ရပေမဲ့ ဟိုးအရင်ကအတိုင်း ပရိသတ်က လည်း ကွင်းအပြည့်နီးပါး အားပေးကြသလို ဇော်ဝင်းထွဋ်ကလည်း အရင်လိုပဲ အားမာန်အပြည့်နဲ့ဆိုနိုင်ဆဲဖြစ်တယ်ဆိုတာ တွေ့ရပါတယ်။

ဂီတပွဲကျင်းပရာ မြက်ခင်းပြင်အနီးမှာ ပုံပိုးကူညီကြတဲ့ စပွန်ဆာ ကုမ္ပဏီများရဲ့ ဈေးရောင်းပွဲအစီအစဉ်များကိုလည်း ထည့်သွင်းပေးထားပြီး ဇော်ဝင်းထွဋ်ကို ချစ်ခင်အားပေးဆဲ ပရိသတ်များ အများဆုံးတွေ့ရသလို အနုပညာရှင်များလည်း သူတို့အစီအစဉ်နဲ့ လာရောက်အားပေးကြတာတွေ တွေ့ရပါတယ်။

Rock အဆိုတော်တစ်ဦးဖြစ်ပေမဲ့ ဇော်ဝင်းထွဋ်က သူ့ရဲ့နာမည်ကြီး Rock သီချင်းများအပြင် အချစ်သီချင်း တော်တော်များများကိုလည်း ကဏ္ဍ အလိုက်သီဆိုပေးသွားတဲ့အတွက် အားပေးတဲ့ပရိသတ်များ အကြိုက်တွေ့ ကြသလို ဇော်ဝင်းထွဋ်ကိုလာရောက်အားပေးတဲ့ ပရိသတ်သီးသန့်ဖြစ်လို့ သီချင်းအားလုံးမှာလည်း လိုက်ပါသီဆိုပေးခဲ့ကြပါတယ်။ ဇော်ဝင်းထွဋ်က သူထွက်ရှိခဲ့တဲ့ တေးစီးရီးများစွာထဲက ပဲရစ်မြို့၊ ရာဇဝင်၊ ဂျစ်စပီမိုးတိမ်၊ အချစ်တစ်ခွက် အရက်တစ်ခွက် စတဲ့သီချင်းများနဲ့ အချစ်သီချင်းများထဲက ရည်းစားဦး ဇာတ်လမ်း၊ သူလေး၊ မင်းအတွက် စတဲ့သီချင်းများနဲ့ မပါမဖြစ် အချစ်များ သူ့ဆီမှာ သီချင်းကိုလည်း သီဆိုပေးခဲ့ပါတယ်။

ဇော်ဝင်းထွဋ်က တစ်ကိုယ်တော်ရိုးပွဲလို့ ကြေညာထားတဲ့အတိုင်း သီချင်းအပုဒ် ၄၀ လောက်ကို သူစီစဉ်ထားတဲ့အတိုင်းရော ပရိသတ် တောင်းဆိုကြတာတွေကိုပါ သီဆိုပေးခဲ့ပါတယ်။ ချစ်ကြတဲ့ပရိသတ်များ ကလည်း ဇော်ဝင်းထွဋ် ဂီတသက်တမ်းတစ်လျှောက်လုံး အားပေးလာကြ သူတွေလိုဖြစ်လို့ သီချင်းတွေမှာ လိုက်ပါသီဆိုလိုက် လက်ဆောင်ပန်းစည်း အမှတ်တရတွေပေးလိုက်နဲ့ စည်ကားတဲ့ ဂီတပွဲဖြစ်ခဲ့ပါတယ်။

ပဲကိုင်းရှင် သီချင်းကို သီဆိုတဲ့အခါမှာတော့ သားဖြစ်သူ အီတိုးက ဇော်ဝင်းထွဋ်နဲ့ တွဲဖက်သီဆိုပေးခဲ့ပြီး တောက်လျှောက်ဆိုသလို အင်ပါယာ တေးဂီတအဖွဲ့နဲ့ ဂစ်တာတီးခတ်ရင်း ဖခင်ဖြစ်သူအတွက် ပံ့ပိုးပေးခဲ့ပါတယ်။ ဘယ်သူတွေမှ မပါပေမဲ့ သမီးဖြစ်သူ ချန်ချန်ကတော့ အဖေနဲ့အတူ အဖေပရိသတ်ကို သီချင်းတစ်ပုဒ်လက်ဆောင် သီဆိုပေးခဲ့ပါတယ်။

အရင်ရိုးပွဲတွေမှာ အဖွင့်သီချင်းအဖြစ်သီဆိုအောင်မြင်ခဲ့တဲ့ အသည်းကွဲ ရေဒီယို သီချင်းကို ရိုးပွဲအလယ်လောက်မှာ ဆိုပေးတဲ့အခါ အားလုံးက လိုက်ပါသီဆိုပေးခဲ့ကြပြီး ဆေးဆိုးပန်းရှိက် သီချင်းမှာတော့ Emperor အဖွဲ့သားအားလုံးက ဇော်ဝင်းထွဋ်နဲ့ တစ်ပိုဒ်သီဆိုပေးခဲ့ကြသလို ပွဲအရှိန် လည်း အမြင့်ဆုံးနဲ့ ပရိသတ်အပျော်ဆုံး အစီအစဉ်ဖြစ်ခဲ့ပါတယ်။ Emperor အဖွဲ့တီးခတ်မှုမှာ စိုင်းသာဌေးကလည်း ပက်ကားရှင်း တီးခတ်ပေးခဲ့ပြီး အရင်တုန်းက ဇော်ဝင်းထွဋ်၊ အခုဇော်ဝင်းထွဋ် မပြောင်းလဲသေးဘဲ သီချင်းတွေ ဆိုနိုင်ဆဲဖြစ်တယ်ဆိုတာကို ပြသနိုင်ခဲ့တဲ့ပွဲလည်း ဖြစ်ခဲ့ပါတယ်။

တစ်ကိုယ်တော်ရိုးပွဲကို မန္တလေးတောင်ခြေမှာ ဖေဖော်ဝါရီလ ၂၃ ရက် နေ့ညမှာ ဆက်လက်ကျင်းပပေးသွား ဦးမယ်လို့လည်း သိရပါ တယ်။

လင်းနိုင်ဦး



စာအုပ်စင်

မြစ်မီးတောင်ဆရာတော် အရှင်စာနေယျ၊ ရေညပမာတရားတော်

မြစ်မီးတောင်ဆရာတော် အရှင်စာနေယျ ရေးသားပြုစုသည့် ရေညပမာတရားတော် စာအုပ်ကို ဝိမုတ္တိသုခစာပေမှ ထုတ်ဝေပြီး ကောင်းကျော်စာပေမှ ဖြန့်ချိသည်။ 'နေရမဲ့အချိန် တွေလည်း နည်းသွားပြီ။ သေဖို့ကလည်း တစ်နေ့ထက်တစ်နေ့ နီးနီးလာပြီဆိုတာ မမေ့ကြ နဲ့။ ရခဲတဲ့လူဘဝကို ရပြီးခါမှ စားဝတ်နေရေးအလုပ်တွေနဲ့ပဲ ဘဝတစ်ခုလုံးကို မကုန်လွယ်ပါ စေနဲ့။ ပညာရှိသူတော်ကောင်းတွေကို မှီဝဲဆည်းကပ်ကြပါ။ သတိပဋ္ဌာန်တရားတွေ၊ သမ္မာ တရားတွေကိုလည်း နာကြားကြပါ။ သံသရာက လွတ်မဲ့ ကျွတ်မဲ့ ဝိပဿနာအလုပ်ကို ဆင်ခြင်အမျိုးမျိုးပေးပြီး ရှောင်တိမ်းမနေဘဲ လုပ်ဖြစ်အောင်လုပ်ကြပါ။ ဒါမှ လူဖြစ်ရကျိုး နှစ်မယ်။ သာသနာနဲ့ ကြံ့ရကျိုးနှစ်မယ်' ဟူ၍ သတိပဋ္ဌာန်တရားများ ပွားများစေရေး၊ နာကြားစေရေး သတိပေးထားသည်ကို ဖတ်ရှုရသည်။



နန်းညွန့်ဆွေ၊ ကြည်ဦး

မြန်မာပြည် စာတတ်လမ်းရှုပ်သမျှ လောကဇာတ်နဲ့ အဖုံဖုံအလီလီ


မြန်မာစာရေးဆရာ ဇနီးမောင်နှံနှစ်ဦးဖြစ်သည့် စာရေးဆရာကြီး နန်းညွန့်ဆွေနှင့် ကြည်ဦး တို့၏ စာများကို စုစည်းထားခြင်း ဖြစ်သည်။ ဆရာ နန်းညွန့်ဆွေ၏ စာစု ၂၄ ခုနှင့် ဆရာမ ကြည်ဦး၏ စာစု ၁၁ ခုကို စုစည်းပြီး နှစ်ကာလများစာအုပ်တိုက်က ထုတ်ဝေသည်။ ဆရာ နန်းညွန့်ဆွေ၏ မြန်မာပြည် စာတတ်လမ်းရှုပ်သမျှ တွင် '၁၉၄၉ ခုနှစ် အာဇာနည်နေ့ တွင် ၉၅ ရာခိုင်နှုန်း ငြိမ်းချမ်းရေးရပြီဖြစ်ကြောင်း၊ ငြိမ်းချမ်းရေးမှ တည်တံ့ခိုင်မြဲရေးကို တည်ဆောက်ရမည်ဖြစ်ကြောင်း ပြောသည်။ ထို့နောက် ငြိမ်းချမ်းရေး ဖိတ်ခေါ်သံကို ကြေညာ သည်။ ရဲဘော် အချိန်မနှောင်းမီ အလင်းဝင်ခဲ့ပါ။ လက်နက်နှင့် ဒီမိုကရေစီကို လဲလှယ်ကြ ပါ။ အားလုံးကို လွတ်ငြိမ်းချမ်းသာခွင့် ပေးပါသည်။' ဗမာ့လွတ်လပ်ရေးနော်၊ အတူတကွ ယူလာကြတဲ့၊ တစ်ခါတုန်းက အိုရဲဘော်... အတွေးအခေါ်အယူအဆတွေ လွဲမှားလို့ နေကြပြန်သော်... လွတ်လပ်တဲ့ ပြည်ထောင်စုရဲ့ မြန်မာနိုင်ငံတော်... တည်တံ့ခိုင်မြဲ၊ မယိုင်မလဲဖို့ အရေး၊ အရေးကြီးပါတယ်နော်...၊ လူထုအပေါ် ချစ်မြတ်နိုးသော်၊ အေးမြကြည်လင်တဲ့၊ လူထုရဲ့ မေတ္တာရိပ်ကို ခိုလှုံပါနော်... ရဲဘော် ရဲဘော်... အဆိုကျော် မေလှမြိုင်၏အသံ ဖြစ်ပါသည်။ သခင်နု အစိုးရခေတ်တွင် ဘကြီးဘဇေ မပါပါ။ သခင်နုက သာသနာတော်ထွန်း ကားပြန်ပွားရေးကို ပြုလုပ်နေသည်။ ဘကြီးဘဇေက သာသနာသန့်ရှင်းရေးကို စိတ်ဝင်စားနေသည်။ သာသနာဝန်ထမ်း ရဟန်းတို့အထဲတွင် အလွန်တွေ ရောထွေးနေပါက သာသနာတော် ညှိနှိုင်းမည်။ ထို့ကြောင့် သာသနာတော်တွင် အလွန်တွေ မရှိအောင် ရှင်းပစ်ရမည်ကို စိတ်ဝင်စားသည်။ ဦးနုက ထိုအယူအဆကို မကြိုက်။ ထို့ကြောင့် ဘကြီးဘဇေ ကို ဖမ်း၍ ပုဒ်မ ၂၆ နှင့် ရန်ကုန်ထောင်သို့ ပို့ထားလိုက်သည်။ ထောင်ထဲတွင် A-Class, B-Class, C-Class ဟု သုံးမျိုးရှိသည်။ ဒေါက်တာဘမော်၊ ဘကြီးဘဇေတို့လို ပုဂ္ဂိုလ်ကြီးများကို A-Class မှာ ထားရသည်။ ပုဒ်မ ၂၆ နှင့် ဖမ်းခံရလျှင် ထိုပုဂ္ဂိုလ်၏ ပမာဏကို လိုက်၍ တရားရုံးချုပ်က ထောက်ပံ့ကြေးငွေ ပေးရသည်။ ဒေါက်တာဘမော် ကို ဖမ်းထားစဉ်က တစ်လလျှင် ငွေ ၅၀၀ ကို ဖမ်းမော်မြို့ငွေတိုက်မှ ထုတ်ပေးရသည်။ ဘကြီးဘဇေကိုလည်း ထို့ အတူ ပေးရသည်။ ဤစာရေးသူကိုယ်တိုင် ရန်ကုန်ထောင်ထဲမှာ သတင်းရှုပ်ရှင်ကား သွား၍ ပြစဉ်က ရဲဘော်သုံးကျိပ် ဝင် ဗိုလ်လရောင်၊ တက်ဘုန်းကြီး သိန်းဖေ(မြင့်)တို့ကို A-Class မှာ တွေ့ခဲ့ရသည်။ B-Class တွင် နတ်မောက်ဘုန်းကျော်၊ ဗိုလ်အေးဖေ(ပဲခူး)၊ ရှေ့ဆောင်သတင်းစာ အယ်ဒီတာ ကိုသိန်းညွန့်တို့ကို တွေ့ရပါသည်။ ဤတွင် ဒေါက်တာဘမော် က ထောင်ထဲဝင်၍ ဘကြီးဘဇေအား တွေ့သည်။ သခင်နုထံ စာတစ်ကြောင်းလောက်ဖြစ်ဖြစ် ရေးပေးပါ။ ကျွန်တော် သွားတွေပြီး ပြောပေးမယ်ဟု ဆိုသည်။ ဘကြီးဘဇေက သခင်နုကလည်း လူတစ်မျိုးဗျ၊ နေပါစေဗျာ၊ မရေးတော့ပါ ဘူးဟု ဆိုသည်။ သို့သော်လည်း ဒေါက်တာဘမော်က မနေနိုင်၊ သခင်နုကို သွားတွေပြီး ရှင်းပြလိုက်သည်။ မကြာမီ ဘကြီးဘဇေကို လွတ်ငြိမ်းချမ်းသာခွင့် ပေးလိုက်သည်' ဟု သမိုင်းဖြစ်စဉ်တစ်ခုကို ဖော်ပြထားသလို မထင်မရှား တိမ်မြုပ်နေသော သမိုင်းဆိုင်ရာအချက်အလက်များ ဖတ်ရှုရသည်။



တင်မိုး


အလွယ်ဆုံး မြန်မာ-အင်္ဂလိပ် စာစီစာကုံး

ကဗျာဆရာ တင်မိုး၏ စာစီစာကုံးများကို ကက်နက်ဘစ်နီက အင်္ဂလိပ်ဘာသာသို့ ပြန်ဆိုပြီး လင်းလွန်းခင်စာပေမှ ထုတ်ဝေသည်။ ဆရာ တင်မိုး၏ ဘုရားပွဲတော် စာစီစာကုံး တွင် 'တပေါင်းလတွင် ရိုးတံနီ ရွှေအင်ကြင်းတို့လည်း ပင်လုံးကျွတ်ပွင့်ကြပြီ။ ရွှေဘုံသာ ဘုရားကို ကန်တော့ကြဟန် တူပါသည်။ အင်ကြင်းနုတလှိုင်လှိုင်နှင့် စိတ်ကြည်နူးဖွယ် ကောင်းပါသည်။ ကျွန်တော်တို့သည် လှည်းယာဉ်များဖြင့် ဘုရားပွဲတော်သို့ သွားကြသည်။ လှည်းပေါ်တွင် ဖျာချောများ၊ သင်ဖြူးများ၊ ကော်စောများခင်း၍ ဝတ်ကောင်းစားလှ ဝတ် ဆင်ကာ သွားကြပါသည်။ တစ်ရွာလုံးကလေးရော ခွေးပါမကျန် စုစုရုံးရုံး တပျော်တပါး ထွက်ကြပါသည်။ ရွာပေါင်းစုံကလည်း ဆိုင်ခင်းသူခင်း၊ ဈေးဝယ်လာသူလာ၊ ပွဲကြည့်သူ ကြည့်နှင့် ကြက်ပျံမကျ စည်ပါဘိသည်။ အပျိုကလေးတို့မှာလည်း သနပ်ခါးဘဲကျားရိုက်၍ ပြင်ကြဆင်ကြသည်။ ကိုလူပျိုတစ်သင်းကလည်း ရွှေချောင်းပွကို တသသနှင့် ပြင်ကြသည်။ ပွဲတော်ဈေးတစ်ခုလုံး တိုးမပေါက်နိုင်။ ဈေးသည်များက တခေါ်ခေါ်၊ ပတ်မသံက တဆော်ဆော်၊ ကာလသားသမီးများက တပျော်ပျော်ပေတည်း' ဟူ၍ ရေးဖွဲ့သည်ကို ဖတ်ရှုရသည်။ စာစီစာကုံးရေးသားရမည့် ကျောင်းသားများ အတုယူဖွယ် စကားလုံးအသုံးအနှုန်း ရေးဟန်များကို လေ့လာနိုင်မည် ဖြစ်၏။ စာစီစာကုံးအပုဒ် ၂၀ ဖော်ပြပါရှိပြီး သရုပ်ဖော်ပုံများကို ဘဌေးကြည်က ရိုးရာဟန်ဖြင့် သရုပ်ဖော်သည်။



မာန်(တောင်လုံးပြန်)၊ ပဲကိုင်းရှင်

မျက်မှောက်ခေတ် မဂ္ဂဇင်းများမှ အယ်ဒီတာ ဝင်းငြိမ်း၊ မျိုးမြင့်ညိုမီး၊ မောင်ဝံသာ၊ ကိုရဲ၊ မောင်စိမ်းနီတို့ကို မာန်(တောင်လုံးပြန်) က တွေ့ဆုံမေးမြန်းပြီး ကုံကော်ဝတ်ရည်စာအုပ်တိုက်မှ ထုတ်ဝေသည်။ ဆရာ မောင်ဝံသာ၏ ပြောကြားချက်တစ်ခုကို 'ဗိုလ်ချုပ်အောင်ဆန်းဟာ တိုက် ကြီးတာကြီးတွေနဲ့ ကမ္ဘာမှာ အချစ်သာဆုံးစာရင်းဝင်သွားနိုင်တဲ့ ခေါင်းဆောင်ဆိုပြီး အားကျ စေတာ မဟုတ်ဘူး။ ဗိုလ်ချုပ်အောင်ဆန်းမှာ အဲဒါမျိုးလည်း မရှိဘူး။ ဗိုလ်ချုပ်အောင်ဆန်း ဘယ်လိုနေသွားတယ်၊ သေသွားတယ်။ တိုင်းပြည်က အကုန်သိတယ်။ ဖိလစ်ပိုင်က သမ္မတ မားကွီစ်တို့လည်း တိုင်းပြည်ခေါင်းဆောင်ဖြစ်တာပဲ။ သူကျတော့ တိုင်းပြည်ကို ဘယ်လောက် ဒုက္ခပေးသလဲ တိုင်းပြည်က ဒုက္ခရောက် သူတို့ကတော့ ကျိကျိတက် ချမ်းသာ။ အဲဒီလိုကျ တော့ အားကျစရာ မကောင်းဘူး။ ကျွန်တော်တို့က အဲဒီလိုမျိုး လူငယ်တွေကို ပြောချင်တာ။ ပြီးခဲ့တဲ့ မြန်မာပြည်ရဲ့ နိုင်ငံရေးသမိုင်းမှာ ပြန်ကြည့်ရင် ဘယ်ခေါင်းဆောင်တွေဟာ ကိုယ်ကျိုးကို ရှေ့တန်းမထားဘဲ ပြည်သူတွေ အကျိုးကို ရှေ့တန်းထားပြီးတော့ အလုပ်လုပ်ခဲ့တယ်။ ဘယ်လိုလူတွေကျတော့ သာမန်နိုင်ငံရေးသမားဘဝ တုန်းက အင်မတန် ဆင်းဆင်းရဲရဲ ချို့ချို့တဲ့တဲ့နေပြီးတော့ အစိုးရအဖွဲ့ဝင်ဝန်ကြီးတွေ၊ ဝန်ကလေးတွေလည်းဖြစ်ပြီးရော ဘယ်ကရတဲ့ပိုက်ဆံတွေလည်း မသိဘဲနဲ့ တိုက်ကြီးကားကြီးတွေနဲ့ အဲဒီလိုလူတွေလည်း ရှိတာပဲ။ အခုလည်း ရှိတာပဲ။ အဲဒါမျိုးတွေ ကျွန်တော် က ပြောချင်တာ' ဟု ဆိုသည်ကို ဖတ်ရှုရသည်။



ငြိမ်းချမ်းရေးသံစဉ်



စာပေလေ့လာရေး

* နေအရက်ဦး...
ဖူးစရာကောင်း၊ အရှေ့ဆီက
ဩကာသ၏။ လောကတစ်ခွင်
အလှဆင်ဖို့၊ ကြည်လင်သန့်ရှင်း
“ငြိမ်းချမ်းခြင်းလေပြေ၊ တိုးတက်ရေး...
ရွှေပြည်ထောင်စု၊ ထွေးထွေးနုကို
“ထုဆစ်ပုံလောင်း၊ ပန်းပုကောင်းမှ”...
အနုဂ္ဂထိုက်တန်၊ တို့နိုင်ငံသည်
ကမ္ဘာတည်အောင်လှလိမ့်မည်...။

* တို့သွေးသားချင်း၊ ရန်စစ်ခင်းသမျှ
သူကနိုင်နိုင်၊ ငါနိုင်နိုင်ပဲ
စစ်ပွဲမှန်လျှင်၊ တို့ဆန့်ကျင်၏...။
စစ်ပွဲအားလုံး၊ ငါတို့မှန်း၏...။

* တို့ရေတို့မြေ၊ တို့အမွေလျှင်
သင်လည်းမြန်မာ၊ တို့မြန်မာမို့
ငါတို့လည်းပိုင်၊ သင်လည်းပိုင်၏...။
ငါတို့မွေးမြေ၊ သင့်မွေးမြေတည့်...။

* မိသားစုထက်၊ အသက်ပေးချစ်
ဘယ်သူဖြစ်မလဲ၊ သွေးထဲသားထဲ
စီးမြစ်ဆင်း၊ ချစ်ခြင်းတရား
ဘယ်သူကြားက၊ ခွဲမရဘူး
အသည်းကကျောက်စာ၊ အလွန်ခိုင်မာ၏...။
မြန်မာသွေးက ညီပါ၏...။

* သူနိုင်ငါနိုင်၊ တရားပြိုင်ပြု
တရားမမှုအလုပ်၊ တို့မလုပ်တမ်း
ငြိမ်းချမ်းရေးသံစဉ်၊ သောတဆင်ဖို့
ကြားချင်လှပြီ၊ ချစ်ကြည်ရေးအထိမ်းအမှတ်
လောကနတ်သံ၊ စည်းချက်မှန်...
တစ်နိုင်ငံလုံးပျံ့စေသတည်း...။

(ကချင်ဒေသငြိမ်းချမ်းရေး ဆွေးနွေးပွဲများအဖြစ်ဆုံးအောင်မြင်ပါစေ)

■ ဟင်္သာတမြင့်ဌေး

ဒဂုန်တာရာရဲ့ ကျန်းမာရေး

အသက် ၉၄ နှစ်ရှိပြီဖြစ်တဲ့ ဆရာ ဒဂုန်တာရာရဲ့ ကျန်းမာရေး ချို့ယွင်းမှုကြောင့် အောင်ပန်းပြည့်သွေးရုံမှာ တက်ရောက် ဆေးကုသမှု ခံယူနေတယ်လို့ သိရပါတယ်။ ဆရာ ဒဂုန်တာရာက ရန်ကုန်မှာ ၃ လ ကြာ နေထိုင်ခဲ့သလို သန်လျင်ဘက်ကို ခရီးထွက်ခဲ့တာကြောင့် ခရီးပန်း၊ ပင်ပန်းသလို ဖြစ်သွားတဲ့အတွက် အောင်ပန်းရောက်ချိန်မှာ ဆေးရုံ တက်ရတာဖြစ်ကြောင်း၊ ချောင်းဆိုး၊ ဖျားတာမျိုးတွေဖြစ်တဲ့အတွက် ဆေးရုံမှာ ဆေးကုသမှုခံယူတာဖြစ်ကြောင်း၊ အခုအချိန်မှာတော့ ကျန်းမာရေး အခြေအနေ ကောင်းမွန်လာပြီဖြစ်ကြောင်း အောင်ပန်းဆေးရုံမှ ဒေါက်တာ ကောင်းမြတ်က ဆိုပါတယ်။

ဒေါက်တာ ကောင်းမြတ်က ဆရာ ဒဂုန်တာရာရဲ့ ကျန်းမာရေးအခြေ အနေကို ကုသဖို့အတွက် မန္တလေးမှ ပါမောက္ခ ဒေါက်တာ အောင်ကြီးနဲ့ မေးမြန်း ဆောင်ရွက်ကြောင်း သိရပါတယ်။



စာရေးဆရာကြီး ဒဂုန်တာရာ

■ ခင်လေးမြင့်

နောက်တစ်ကြိမ် တရားစခန်းဝင်ဦးမဲ့ သဇင်

အဆိုတော် သရုပ်ဆောင်တစ်ဦးဖြစ်တဲ့ သဇင်က သူ့ရဲ့ပထမဦးဆုံးတစ်ကိုယ်တော်တေးစီရီး ထိပ်ဆုံးရဲ့ ထိပ်ဆုံးမှာ ထွက်ရှိပြီးတဲ့နောက် ချစ်သူ သက်နိုင်အောင်ဇေယျနဲ့ လက်ထပ်ဖြစ်ခဲ့ပါတယ်။ လက်ထပ်ပြီးနောက်ပိုင်း သက်နိုင်အောင်ဇေယျနဲ့ထိုင်တဲ့ ဩစတြေးလျနိုင်ငံကို လိုက်သွားလိုက် မြန်မာပြည်ကို ပြန်လာလိုက်နဲ့ ရှိနေခဲ့ရာ အခုပြန်လာတဲ့အခေါ်မှာတော့ သက်နိုင်အောင်ဇေယျကလည်း သက်သေခံတဲ့အတွက် သဇင်လည်း သူလုပ်ချင်တဲ့ အလုပ်တစ်ခုဖြစ်တဲ့ တရားအေးထုတ်တဲ့အလုပ်ကို မှော်ဘီမှာ ၁၃ ရက် ကြာ တရားဘာဝနာပွားများခဲ့တယ်လို့ သိရပါတယ်။ တရားအေးထုတ်တဲ့အခါ တကယ်အေးချမ်းပြီးဆင်ခြင်မှုရရှိခဲ့တဲ့အတွက်လည်း နောက်တစ်ကြိမ် တရားစခန်းဝင်ဖို့ ကြိုးစားသွားဦးမယ်လို့ သဇင်က ပြောပြခဲ့ပါတယ်။ ပထမဦးဆုံးတစ်ကိုယ်တော် အခွေကို



သရုပ်ဆောင် သဇင်

ပရိသတ်များအားပေးကြတဲ့အတွက် ဒုတိယတစ်ကိုယ်တော်အခွေအတွက် လည်း သီချင်းများစုနေပြီလို့ ပြောပြ ခဲ့ပါတယ်။ ရုပ်ရှင်ဗီဒီယိုကားတွေ နောက်ထပ်ရိုက်ချင်ပေမဲ့လည်း ခရီး ထွက်ဖို့ အစီအစဉ်ရှိသေးတဲ့အတွက် ပြန်လာမှကားရိုက်ဖြစ်မယ်လို့ သဇင် ကပြောပြခဲ့ပါတယ်။ အနုပညာ အလုပ်တွေလုပ်လာခဲ့ရင်းက တရား စခန်းမှာသွားပြီး အေးထုတ်ဖြစ်တဲ့ အခါအခါအနေနဲ့ စိတ်တည်ငြိမ်မှု ရရှိလာတဲ့အတွက် ကိုယ်ဆုံးဖြတ် ရမဲ့ အနုပညာကိစ္စတွေကို မဝံ့မရဲနဲ့ ဆုံးဖြတ်တာတွေ မဖြစ်တော့ဘဲ စိတ် တည်တည်ငြိမ်ငြိမ်နဲ့ ဆုံးဖြတ်နိုင်ခွင့် ရခဲ့သလို မသိသေးတဲ့ အကြောင်း အရာတွေကိုလည်း နောက်ထပ် သိမြင်လိုက်ရတဲ့အတွက် ပိုပြီးသိ၊ ပိုပြီးအေးချမ်းမှု ရလာပြီလို့ သဇင်က ပြောပြပါတယ်။

လင်းနိုင်ဦး

လူ့လောကထဲ ရောက်လာတဲ့ စာရေးဆရာ မြေမှုန်လွင်ရဲ့ သားဦးလေး

စာရေးဆရာ မြေမှုန်လွင်ရဲ့ဇနီးဖြစ်သူ မသီရိနိုင်က ဖေဖော်ဝါရီလ ၂၂ ရက်၊ မနက် ၇ နာရီ၊ SSC Women Centerမှာ သားဦးလေးကို အောင်မြင်စွာ မွေးဖွားသန့်စင်ခဲ့ပါတယ်။ လွန်ခဲ့တဲ့ သုံးလလောက်ကတည်းက သားဦးလေး မွေးဖွားမယ်ဆိုတာ ကြိုပြီးသိနေခဲ့ပေမဲ့ သားလေးရဲ့မျက်နှာကို မမြင်ရမချင်း ခြေလက်အင်္ဂါစုံလင်ပါ့မလား၊ ကျန်းမာရေးကောင်းပါ့မလားလို့ ကြိုတင် တွေးပူ စိုးရိမ်နေခဲ့ရတယ်ဆိုတဲ့ စာရေးဆရာ မြေမှုန်လွင်က သားဦးလေးရဲ့ မျက်နှာကို မြင်လိုက်ရပြီးတဲ့အချိန်မှာ ဘယ်လိုအတွေးတွေ ခေါင်းထဲဝင် လာတယ်ဆိုတာနဲ့ ဘယ်လိုခံစားချက်တွေ ဖြစ်ပေါ်လာတယ်ဆိုတာကိုတော့ “သားလေးကို ခြေလက်အင်္ဂါစုံစုံလင်လင်နဲ့ ကျန်းမာရေးမှာ မွေးလာတာတွေ ရ တော့ ဝမ်းသာသွားတယ်။ မျက်နှာ မမြင်ရမချင်းက စိုးရိမ်ပူပန်နေရတာ ဆိုတော့ မျက်နှာမြင်ပြီးတဲ့အချိန်မှာ စိတ်ချမ်းသာသွားတယ်။ ပြီးတော့ ကျွန်တော် တွေးလိုက်မိတာတစ်ခုက သားလေးကြီးလာတဲ့အခါ ကျွန်တော်တို့ ဖြစ်စေချင်သလို ဘာလုပ်ရမလဲ၊ ညာလုပ်ရမယ်လို့ ဇွတ်အတင်းလုပ်ခိုင်း တာမျိုးထက် သူလုပ်ချင်တာလေးကို ဘေးကနေ တတ်နိုင်သလောက် ပံ့ပိုး ပေးမယ်။ အဲဒီအတွေးလေးတော့ ခေါင်းထဲဝင်လာတယ်။ ပြောရမယ်ဆိုရင် တာဝန်လည်း ပိုကြီးလာတယ်ပေါ့ဗျာ” လို့ စာရေးဆရာ မြေမှုန်လွင်က ပြောပါတယ်။ သားဦးလေးရဲ့နာမည်ပေးဖို့အတွက်ကိုတော့ နှစ်ဖက် မိဘတွေ



သဇင် ဖြစ်သွားတဲ့ စာရေးဆရာ မြေမှုန်လွင်



စာရေးဆရာ မြေမှုန်လွင်ရဲ့ သား လင်းနိုင်လေး

ရော၊ ဇနီးဖြစ်သူပါ သဘောတူတဲ့ နာမည်မျိုး ရွေးချယ်သွားမယ်ဆိုတဲ့ စာရေးဆရာ မြေမှုန်လွင်က “လော လောဆယ်မှာတော့ ကျွန်တော့်အမေ က သူ့မြေးကို ထန်းသီးလေးလို့ ချစ်စနိုးနာမည်ပေးထားတယ်။ သူ့ အစ်ကို(အဆိုတော် သားစိုးရဲ့ ကလေး)က ပန်းသီးလေးဆိုတော့ ကာရန်ညီအောင် ထန်းသီးလေးလို့ ခေါ်လိုက်တဲ့သဘောပေါ့” လို့ပြော ပြီး သားလေးရဲ့ ဝေယျာဝစ္စတွေနဲ့ ရှုပ်နေပေမဲ့ သားလေးငိုတိုင်းမှာ နေရာ၊ ညပါ စိုးရိမ်တကြီး သွား ကြည့်မိနေတတ်တယ်လို့လည်း စာရေးဆရာ မြေမှုန်လွင်က ပြောပါ တယ်။

နေလွင်

Zee Cine Awards 2013 ကျင်းပပြီပဲ

သူရဲမန္တလေး



BARFI ဇာတ်ကားမှ...



Ek Tha Tiger ဇာတ်ကားမှ...

အိန္ဒိယနိုင်ငံမှာ နာမည်ကြီးရုပ်သံလိုင်း Zee TV တည်ထောင်ခြင်း နှစ် ၂၀ ပြည့်ခဲ့ပါပြီ။ Zee TV က တစ်နှစ်တာအတွင်း ရုံတင်တဲ့ ဘောလိဂ်ဒီဇိုင်းကားတွေထဲကနေ အကောင်းဆုံးဆုတွေ နှစ်စဉ်ရွေးချယ်ဆုချီးမြှင့်ပေးလေ့ရှိပါတယ်။ ၂၀၁၂ အတွင်း ရုံတင်ဟောလိဂ်ဒီဇိုင်းရုပ်ရှင် ၁၆၅ ကားရှိတာမို့ အားရစရာကြီးပါ။ အချစ်၊ အကြမ်း၊ အလွမ်း၊ ဟာသ ရသစုံရုပ်ရှင်တွေထဲကနေ ဘယ်နည်းဘယ်ပုံဆုပေးမလဲဆိုတာ စိတ်ဝင်စားမဲ့ ပရိသတ်အတွက် မျှဝေတင်ဆက်ပေးလိုက်ပါတယ်။

အရေအတွက် များသလို အရည်အချင်းရှိ စံချိန်မီ ဘောလိဂ်ဒီဇိုင်းရုပ်ရှင်တွေရဲ့ဂုဏ်သတင်းက ရုပ်ရှင်ချစ်သူများကြား မွေးပွဲနေ့တာပါ။ ဒီအထဲကမှ ကောင်းနိုးရာရာ ထပ်မံ

ရွေးချယ်ဆုပေးနိုင်ဖို့ ပရိသတ်ရဲ့ ဆန္ဒမဲပေါင်း ၂ သိန်းကျော်ကိုလည်း ထည့်သွင်းတွက်ချက်ခဲ့ကြပါတယ်။ တစ်ဂူတည်း ခြင်္သေ့နှစ်ကောင် မအောင်းဘူးဆိုတဲ့ စကားပုံက ဒီမှာတော့ မမှန်ပါဘူး။ ဘောလိဂ်ဒီဇိုင်းမင်းသား၊ မင်းသမီးတွေဟာ သူထက်ငါ အားကြီးမာန်တက် အပြိုင်အဆိုင်ရှိကြတာမို့ အားလုံးဟာအရည်အသွေးကိုယ်စီနဲ့ တောက်ပလင်းလက်နေကြပါတယ်။ အလွန်အကျွံခြယ်သ၊ မလုံတလုံ တိန့်နုတ်ဆင်စတဲ့ အပေါ်ယံဗဟိဒ္ဓာကိစ္စတွေမှာ အချိန်ကုန်နေတာမျိုး မဟုတ်ပါဘူး။ ရုပ်ရှင်တစ်ကားထက်တစ်ကား ပိုကောင်းနေအောင် ကိုယ့်အနုပညာစွမ်းရည်ကို Up to Date မြှင့်တင်နေကြရပါတယ်။ မနေ့က ကိုယ့်ကို ဒီနေ့ကိုယ်က ပိုသာရမယ်ဆိုတဲ့ မှန်ကန်တဲ့ယှဉ်ပြိုင်မှုနဲ့ ခရီးဆက်နေကြပါတယ်။

ဒီလိုမှ မာန်မသွင်းရင်လည်း နောက်ကျတဲ့ခြေထောက် သစ္စာဖောက်ဖြစ် ကျန်ခဲ့မှာပါ။ ပြိုင်ဆိုင်မှုက ကြောက်ခမ်းလိလိ ပြင်းထန်လွန်းတာကြောင့် တော်တန်ရုံစိတ်ဓာတ်မျိုးနဲ့ ဘောလိဂ်ဒီဇိုင်းရုပ်ရှင်သရုပ်ဆောင် ဖြစ်လာမှာ မဟုတ်ပါဘူး။

အရည်အချင်းရှိသူတိုင်းကို ဂုဏ်ပြုပေးနိုင်ဖို့ Zee TV က ကဏ္ဍတွေခွဲခြားပြီး ရွေးချယ်ထားတာမို့ ဆုပေးပွဲက အကြိတ်အနယ်ရှိလှပါတယ်။ ပေါ်ပြူလာအဖြစ်ဆုံးဆုများ၊ အကဲဖြတ်အဖွဲ့ ရွေးချယ်တဲ့ဆုများ၊ နိုင်ငံတကာရုပ်ရှင်သင်္ကေတဆုများစသဖြင့် အမည်စုံပါတယ်။ ရုပ်ရှင်တစ်ကားတည်းကချည်း ဆုတွေ သိမ်းကျုံးယူသွားတာမျိုး မရှိတော့ဘဲ အနုပညာဝမ်းစာပြည့်ဝသူတွေ မျှမျှတတဆုရတဲ့အနေအထားပါ။ ဒါကြောင့် စူပါစူပါမင်းသားတွေဖြစ်တဲ့


ရှာရွတ်ခန့်၊ ဆာလ်မန်းခန့်၊ ရန်ဘီးကာပူးလ်၊ အဓိရက်ဘကျန်းတို့ အကောင်းဆုံးမင်းသားဆုကိုယ်စီ သိမ်းပိုက်နိုင်ပြီး မုဒိတာပွားစရာ ပွဲတစ်ခု ဖြစ်ခဲ့ပါတယ်။

ဇာတ်ကားဆုပေးရာမှာလည်း အငြင်းပွားဖွယ်မရှိဘဲ ပရိသတ်ဆန္ဒနဲ့ ကိုက်ညီတဲ့ကားအတော်များများ ဆုရသွားပါတယ်။ ပေါ်ပြူလာအဖြစ်ဆုံးရုပ်ရှင် BARFI, အကဲဖြတ်အဖွဲ့ အကြိုက်ဆုံးရုပ်ရှင် Kahaani, နိုင်ငံတကာရေးကွက်မှာ အပေါက်ဆုံးရုပ်ရှင် Ek Tha Tiger, ခေါင်းဆောင်မင်းသမီးဆုမှာလည်း ပေါ်ပြူလာအဖြစ်ဆုံးဆုကို BARFI ဇာတ်ကားနဲ့ ပရိရန်ကာချီပရာ၊ အကဲဖြတ်အဖွဲ့ အကြိုက်ဆုံးဆုကို Kahaani ဇာတ်ကားနဲ့ Vidya Balan, နိုင်ငံတကာရုပ်ရှင်သင်္ကေတဆုကို Jab Tak Hai Jaan ဇာတ်ကားနဲ့ ကြိတ်နာကိုဗီတို့

ဆွတ်ခူးသွားပါတယ်။ အကောင်းဆုံး အမျိုးသမီးဇာတ်ပို့ဆုကို Jab Tak Hai Jaan ရုပ်ရှင်နဲ့ မင်းသမီး Anushka Sharma တစ်ဦးတည်း ပြိုင်ဘက်မရှိ လွတ်လွတ်ကျွတ်ကျွတ် ရရှိသွားတာ ထိုက်တန်ပါတယ်။

လက် ၁၀ ချောင်းစာမပြည့်တဲ့ ဇာတ်ကားအနည်းငယ်ထဲက ရွေးရတာမဟုတ်ဘဲ ကားပေါင်းရာချီထဲက ထုတ်နုတ်ဆုပေးတဲ့ 'Zee Cine Awards 2013' က တစ်ကျောင်းတစ်ဂါထာ၊ တစ်ရွာတစ်ပုဒ်ဆန်းပါ။ ရောင်စုံအလှပန်းတို့ ဖွင့်လန်းရာ ဘောလိဂ်ဒီဇိုင်းမှ ရုပ်ရှင်လောကသားတို့ရဲ့ စည်းလုံးညီညွတ်မှု၊ အားမာန်ပြည့်ဝမှုကို လှစ်ဟပြသနိုင်တဲ့ပွဲဆိုရင်လည်း မမှားပါဘူး။

သူရဲမန္တလေး



Jab Tak Hai Jaan ဇာတ်ကားမှ...




Kahaani ဇာတ်ကားမှ...

လူငယ် (ရေကြောင်း) နှစ်ဆယ်နှစ်မြောက်ဆရာကန်တော့ပွဲ ဖိတ်ကြားသွား

လူငယ် (ရေကြောင်း) ကျောင်းသား/သူဟောင်းများ၏ နှစ်ဆယ်နှစ်မြောက် ဆရာကန်တော့ပွဲနှင့် ဖိတ်ဆွဲပွဲကို အောက်ဖော်ပြပါအစီအစဉ်အတိုင်း ကျင်းပမည်ဖြစ်ပါသဖြင့် မပျက်မကွက် တက်ရောက်ကြပါရန် ခင်မင်လေးစားစွာ ဖိတ်ကြားအပ်ပါသည်။

- နေ့ရက် ❖ ၂၀၁၃ ခုနှစ်၊ မတ်လ (၃) ရက်
- အချိန် ❖ နံနက် (၉:၀၀) နာရီ
- နေရာ ❖ ဓနဓမ္မာရုံ၊ ကြားတောရလမ်းမကြီး၊ ဗဟန်းမြို့နယ်၊ ရန်ကုန်မြို့ (ရွှေတိဂုံဘုရားအရှေ့ဘက်မုခ်၊ ကြေးသွန်းဘုရားကြီးနှင့်မျက်နှာချင်းဆိုင်)

“ငါ့ရဲ့ Tattoo” သီချင်းသီဆိုသူများအမည်မှန်ပြင်ဆင်ခြင်း



၁၄.၂.၂၀၁၃ နေ့တွင်ထွက်ရှိခဲ့သော PIN LEL Production မှ စီစဉ်ထုတ်လုပ်သည့် STUPID CUPID ALBUM (Audio CD + DVD) တွင်သီချင်းသီဆိုသူစာရင်း၌ “ငါ့ရဲ့ Tattoo” သီချင်းသီဆိုသူများ မှာ R စာနည် + သီရိဆွေ အစား R စာနည် + Bobby Soxer ဟု မှားယွင်းပုံနှိပ်စာပြခဲ့မိပါသည်။ “ငါ့ရဲ့ Tattoo” သီချင်းသီဆိုသူများ မှာ R စာနည် + သီရိဆွေ ဟု ပြင်ဆင်မှတ်သားပေးပါရန် ပရိသတ်များကို အသိပေးတောင်းပန်အပ်ပါသည်။

PIN LEL PRODUCTION



တေးသံရှင်ကြီး (ဒေါ်)မာမာအေး ဆင့်ပြော မေ့ချစ်သော မောင်မောင်...
 နောက်အပိုဒ်မှာ လေလွင့်ရွက် ဝါသဘော မေ့ချစ်သော မောင်မောင် မတည်မငြိမ်ပင့်ကူအိမ်ကြား လှုပ်ရှား ဟိုဟိုဒီဒီမြှားနှုတ်မောင် သူ စိတ်ကစား ရွှေရင်အုံကြားခိုက်နေ အောင် စိုက်နေသလား...
 အဲဒီစာသားတွေဖြစ်သည်။ ကျောင်းက (ညနေ) ၄ နာရီ ၂၀ မိနစ် မှာ ကျောင်းဆင်းသည်။ ကျောင်း၏

နောက်ဆုံးစာသင်ချိန်မှာ ဘောလုံး ကွင်းဆီကနေ သီချင်းဖွင့်သံကြားရ သည်။ မာမာအေး သီချင်းတော်တော် စောစောပိုင်းမှာ သစ္စာချစ် မယုံသခင် ဟူ သော သီချင်းရှိခဲ့သည်။ ဘယ်သူမှ ပြန်ဆိုသံ မကြားရသေး။
 မိန်းကလေးက စရမှာလားရှင် သီချင်းကတော့ နဘော လှပလှသည်။ ဆရာမောင်မောင်သီရေပွဲသည်။ မမ၏ အမျိုးသားဇာတ်ရုံညမှာ မမဆံပင်

ပေါ်နီးတေးလံလေးနှင့် ဖြူနီဖက်ရှင် လေးနှင့် ထိုသီချင်းကို ဆိုသွားသည်။
 ကာရန်နဘောက ကြောက်မနန်း လိလိ။ Moodကလည်း ကြောက်မ မနန်းလိလိ။
 ညာလိုရှင် ညာပါရှင် သကာ ကိုပင် တမာလိုထင် နောင် သံသရာ ကမ္ဘာ ကမ္ဘာတွင် မိန်းမ သားပင် မဖြစ်ပါချင် ပြုံးများပြုံးမလား ပျိုစိတ်တွင် မုန်းများ မုန်းမလား စိုးထိတ်ဘဝင် စိုးရီးသားသား သဘောလား သခင်၊ ဝိုးတိုးဝါးတား မပြောနဲ့ရှင်။ လားလားမုန်းမထား ပျို စိတ်တွင် စားစားသွားသွား အမြဲပဲ ရှင် ကွဲကွဲပြားပြား မေးလိုက်ချင် ခွဲ ခွဲခြားခြား တွေးစေချင်၊ မိန်းကလေး က စရမှာလားရှင်...
 ကဲ၊ ကိုရီးယားကားထဲက မိန်း ကလေးတွေထက် စောပါသည်။ သို့ သော် သတိချပ်သင့်သည်မှာ စရမှာ လားရှင်လို့ မေးခြင်းဖြစ်သည်။ စချစ် ရေးဆိုခြင်း မဟုတ်ပါ။ ထို့ပြင် ထို 'စရမှာလားရှင်' ကိုပင်ရှေ့မှာ စကား လုံး အလှအပတွေ စီခြယ်ပြီး၊ ကိုယ့် လူနေကို ကိုယ်ကာကွယ်ထားသည်။
 ကျွန်မ(The Ladies)အိမ်ရှင်မ ကျနယ်မိတ်ဆက်ပွဲမှာ မုဒိတာစကား ချီးမြှင့်ခဲ့စဉ်က ကျွန်မတို့ Generationက ခင်နှင်းယုဝတ္ထုတို့မာမာအေး သီချင်းတို့နှင့် ကြီးပြင်းခဲ့ရသဖြင့် မိန်းမ

တစ်ယောက်၏ ခံစားချက်နှင့်တကွ ဘယ်လိုနေ၊ ဘယ်လိုထိုင်ရမယ်ဆို သည်ကိုပါ ကောင်းစွာနားလည်ခဲ့ကြ သည်။ ခု Generationတွေ ဘာတွေ ဖတ်ပြီး၊ ဘာတွေနားထောင်နေကြပါ သလဲ ဤသို့ပြောခဲ့သည်။
 ထို ကာလက သောတရူင် မဂ္ဂဇင်းထဲမှာ သီချင်းတောင်းသော ကဏ္ဍပါသည်။
 ထိုမှ မေ့ကွက်ကိုရှာ စာသားကို ရခဲ့သည်။ ခုကာလမိန်းကလေးတွေ မေ့ကွက်ကိုရှာ ကို ခံစားမရဟူသော စကားသံတွေ ဟိုက ဒီက ကြားနေ ရသည်။
 မေ ဘယ်သူ့ကိုမှ အပြစ်လည်း မတင်ချင်ပေ (ဟုတ်သည်။ မိန်းမဘဝ ဆိုတာ သူတစ်ပါးကို အပြစ်တင် ကောင်းသော ဘဝမဟုတ်)
 ချစ်ပရိယာယ်ကို သိသလိုလို့နဲ့ ချစ်စရာ ကဗျာတစ်ပုဒ်အလား နှစ် သက်ယုံစားမိခဲ့လို့လေ (ကိုယ် အညာ ခံရတာကို မိန်းမပီပီ၊ လှလှပပ တွေး သွားပါသည်)
 မေ့အဖြစ်နဲ့ မေသာ ရှိပါစေတော့ မောင်ရေ (အပြစ်မဟုတ်ပါ။ အပြစ်ပါ။ ကိုယ့်အဖြစ်နဲ့ ကိုယ်ပဲ ရှိပါစေတော့၊ မိန်းမသားတို့ နှလုံးသွင်းထိုက်တာပါ) ခုကာလမှာတော့လည်း ဒီလိုစဉ်း စားရင်ပဲ ကိုယ်ရှုံးတယ် ထင်နေတတ် ကြသည်။ အရုံးပန်းကို လှလှပပ

ပန်ဆင်တတ်ခြင်းသည် မိန်းမလူနေ ခိုသည်ကို နားမလည်ကြ။
 (ဒီအတွက် ရှင်ကျွန်မကို တစ်နေ့မှာ ကြီးကြီးမားမား ပေးဆပ် ရလိမ့်မယ်၊ ဒီတော့မှ ရှင် နောင်တ မရပါနဲ့) တဲ့။ ဝတ္ထုထဲမှာပါ။ ဪ ဖြစ်ရလေ။ ဒီစကားပြောလိုက်မိပြီဆို ကတည်းက ကိုယ်ကပေးဆပ်လိုက် ရခြင်းပဲ ဟူသည်ကို နားမလည်ကြ။
 (ရှင်ကျွန်မကို မျှော်လင့်စိတ်နဲ့ ရှင်ဘဝ ကုန်လွန်သွားစေရမယ်)တဲ့။ အောင်မယ်၊ အဲဒါ ကိုယ်ထင်တာ။ ကိုယ်က ထင်နေတာ။ ဟိုက ယောက်ျား၊ မိန်းမတစ်ယောက်ကို မေ့ရတာကတစ်ပိုင်း၊ ဘယ်ယောက်ျား ကမှ ဘယ်မိန်းမကို တစ်ဘဝလုံးကုန် အောင် မမျှော်လင့်ဘူးဆိုတာ မစဉ်း စားမိကြ။ ကဲ မမရေ။ ကျွန်မ အဲဒီည က တကယ်လိပ်ပြာလွင့်သွားပါသည်။ ကျွန်မ မမသီချင်းဆိုနေတာကို ဘဝ ဖြင့် ခံစားလွှမ်းဆွတ်နေခဲ့ပါသည်။
 ကျွန်မ အခန်းထဲမှာ မိဘများ ကွယ်လွန်ပြီးသော် မြောင်းမြအိမ်ကို ရှင်းလင်းသယ်ယူလာခဲ့သော ပစ္စည်း တွေထဲမှာ မာမာအေး၏ တေးအတွဲ များ ခွေပေါင်းများစွာ ရှိနေပါသည်။
 ကျွန်မ မမကို ဟီတာချီ C-60 ထဲမှာ သိမ်းထားခဲ့တာ။ မမက ကျွန်မ ကို စင်မြင့်ဆီကနေ လိပ်ပြာနုတ်သွား ခဲ့ပါသည်။ ■ ညီမ... ခင်ပန်နှင်း

မန္တလေးကွန်ပျူတာ ပညာရှင်များရဲ့ နည်းပညာပြပွဲ ၁၁ ကြိမ်မြောက် ကျင်းပမယ်

နှစ်စဉ်ကျင်းပဖြစ်တဲ့ ကွန်ပျူ တာနဲ့သတင်းအချက်အလက် နည်း ပညာပြပွဲ(မန္တလေး)ကို လာမဲ့ ၂၀၁၃ ခုနှစ်၊ မတ်လ ၁ ရက်နေ့က စတင်ပြီး (၁၁)ကြိမ်မြောက်အဖြစ်နဲ့ မန္တလေးမြို့ မြို့တော်ခန်းမမှာ သုံး ရက်တိုင်တိုင် နေ့စဉ်ကျင်းပသွား မယ်လို့ ဖေဖော်ဝါရီ ၁၈ ရက်က မန္တလေးကွန်ပျူတာပညာရှင် အသင်း ဧည့်ခန်းမမှာ ပြုလုပ်တဲ့ စာနယ်ဇင်းရှင်းလင်းပွဲအရ သိရပါ တယ်။
 အခုလိုပြပွဲအကြို စာနယ်ဇင်း ရှင်းလင်းပွဲမှာ သတင်းမီဒီယာတွေ ကိုဖိတ်ကြားရတဲ့ အဓိကအကြောင်း ရင်းအနေနဲ့ကတော့ ၁၁ ကြိမ် မြောက်ကျင်းပမဲ့ အဆိုပါနည်း ပညာပြပွဲကို အခုနှစ်မှာ ထူးထူးခြား ခြားအစီအစဉ်လေးတွေ ရှိတာရယ် နောက်ပြီးတော့ မြန်မာပြည်အတွင်း Connection Centre တစ်ခုအထူး လိုအပ်နေတဲ့အကြောင်းကို စာနယ် ဇင်းမီဒီယာတွေကတစ်ဆင့် နိုင်ငံ တော်အဆင့်အထိ သိရှိစေအောင် ဖော်ပြပေးစေလိုတဲ့အတွက် တလေး တစားနဲ့ ဖိတ်ကြားရတာပါလို့ တာ ဝန်ရှိသူတစ်ဦးက ဆိုပါတယ်။
 ဒီလို Connection Centre တစ်ခုတည်ဆောက်တဲ့အခါမှာ လည်း မန္တလေးမြို့ဟာ တစ်ပြည် လုံးအတိုင်းအတာအရ အလယ် ဗဟိုအချက်အချာကျတဲ့အတွက် မန္တလေးမြို့မှာပဲ တည်ဆောက်ပေး



၁၁ ကြိမ်မြောက် နည်းပညာပြပွဲအတွက် အကြိုစာနယ်ဇင်းရှင်းလင်းပွဲကို ပြုလုပ်ခဲ့ပါသည်

စေလိုပါတယ်လို့ အဆိုပါတာဝန်ရှိ သူက ပြောပါသေးတယ်။
 ရှင်းလင်းပွဲမှာ လာမဲ့မတ်လ ၁ ရက်နေ့မှာ စတင်မဲ့ ၁၁ ကြိမ်မြောက် ကွန်ပျူတာနဲ့သတင်း အချက်အလက် နည်းပညာပြပွဲ (မန္တလေး)ကျင်းပရတဲ့ ရည်ရွယ်ချက်နဲ့ပတ်သက်ပြီး အခုတစ် ကြိမ်ပြုလုပ်ရတဲ့ ရည်ရွယ်ချက်ဟာ လည်း အရင်နှစ်များနည်းတူ အထက် မြန်မာပြည်လုပ်ငန်းရှင်များ၊ ကျောင်း သားကျောင်းသူများနဲ့ နည်းပညာလေ့ လာလိုသူများအတွက် အိုင်စီတီနည်း ပညာသစ်တွေ ပြန့်ပွားသိရှိစေဖို့ ရည်

ရွယ်တယ်လို့ သိရပါတယ်။
 ပြပွဲမှာ နောက်ဆုံးပေါ် ခေတ်မီ ကွန်ပျူတာနဲ့ဆက်စပ်ပစ္စည်းများ၊ Notebook များ၊ Tablet များ၊ Mo- bile Phone များနဲ့ Other Mobile Digital Device များ၊ Computer Related Electronic Device များ၊ အသုံးချ Software များ၊ နိုင်ငံ တကာအသိ အမှတ်ပြုသင်တန်းများ ကို ကဏ္ဍအမျိုးအစား စုံလင်လင်နဲ့ နောက်ဆုံးပေါ်ခေတ်မီနည်းပညာရပ် တွေကို အများပြည်သူကြည့်ရှုအား ပေးလေ့လာဖို့အတွက် ပြခန်းပေါင်း

၇၃ ခန်းနဲ့ ကုမ္ပဏီပေါင်း ၄၅ ခုကျော် ခင်းကျင်းပြသရောင်းချသွားမှာလို့ ဆို ပါတယ်။
 အထူးသဖြင့် အခုကျင်းပဖို့ စီ စဉ်ထားတဲ့ ၁၁ ကြိမ်မြောက်ပွဲမှာ MobilePhone နဲ့ဆက်စပ်တဲ့ပစ္စည်း တွေ၊ Mobile Phone နည်းပညာ တွေပါ ပါဝင်လာမှာဖြစ်ပြီး ထူးခြားတဲ့ အစီအစဉ်အနေနဲ့ ဒီနှစ်မှာမန္တလေး တိုင်းဒေသကြီးရဲ့ကွန်ပျူတာအသင်း ဝင်တွေကို ပြပွဲကာလတစ်လျှောက် လုံးအသင်းရုံးခန်းမှာ ဗလာမပါကံစမ်း မဲအစီအစဉ်တွေပြုလုပ်ပေးဖို့ စီစဉ်

ထားတယ်လို့ ပြောပါသေးတယ်။
 မန္တလေးတိုင်းဒေသကြီး ကွန်ပျူတာပညာရှင်အသင်းနဲ့ ကွန် ပျူတာ လုပ်ငန်းရှင်အသင်းတို့ ပူးပေါင်းပြုလုပ်မဲ့ အဆိုပါနည်း ပညာပြပွဲကို မတ်လ ၁ ရက်နေ့ ကနေ ၃ ရက်နေ့အထိ နေ့စဉ်နံနက် ၉ နာရီကနေ ညနေ ၆ နာရီအထိ သုံးရက်တိုင်တိုင် စည်ကားသိုက် မြိုက်စွာ ကျင်းပသွားမှာဖြစ်တယ် လို့ သိရပါတယ်။ ■

မြန်မာသံစဉ် တေးဂီတဖျော်ဖြေပွဲနှင့် ပဒေသာကပွဲကျင်းပ

အလင်္ကာဝတ်ရည် မြန်မာမှု တေးဂီတအဖွဲ့က တင်ဆက်တဲ့ မြန်မာသံတေးဂီတဖျော်ဖြေပွဲနှင့် ပဒေသာကပွဲကို ဖေဖော်ဝါရီလ ၁၆ ရက်၊ ညနေ ၆ နာရီက Junction Square (Out Door)မှာ ကျင်းပပါတယ်။

မြန်မာသံတေးဂီတ ဖျော်ဖြေပွဲ နှင့် ပဒေသာကပွဲအဖွဲ့ကို မြတ်စွာ ဘုရားကို ပူဇော်ကန်တော့တဲ့ ဆီမီး ခွက်အကန့်စတင်ခဲ့တာဖြစ်ပါတယ်။ အဲဒီနောက်ပိုင်း မြန်မာသံတေးဂီတ ဖျော်ဖြေမှုအစီအစဉ်ကိုတော့ တေးသံ ရှင် မျိုးမြင့်လေးရဲ့ ကြာလေလေ နိုင်မြဲလေလေ သီချင်းနဲ့ မောင့်ရင်ထဲ မှာ နေမလား သီချင်းတွေနဲ့စတင်ပါတယ်။ မြန်မာသံသီချင်းတွေရော၊ စတီရီယို သီချင်းတွေရော ပိုင်ပိုင်နိုင် နိုင် သီဆိုတတ်တဲ့ မေခလောက လည်း ချမ်းမြေ့ပါစေ သီချင်းနဲ့ တသိမ့်သိမ့်သူ သီချင်းတွေသီဆို သွားခဲ့ပါတယ်။ ဖေဖော်ဝါရီလ ၁၅ ရက်ကမှ တစ်ကိုယ်တော်ဖျော်ဖြေ ပွဲမှာ စိတ်ရောကိုယ်ပါ နှစ်မြှုပ်သီဆို ဖျော်ဖြေပေးခဲ့သေးတဲ့ မာမာအေးက လည်း စဉ်းစားရဦးမယ် နဲ့ မောင့် အချစ်မြားစူး သီချင်းတွေ သီဆိုဖျော် ဖြေပေးသွားပါတယ်။ အဲဒီနောက်မှာ တော့ မောင်မောင်အေး(အလင်္ကာ ဝတ်ရည်)က မောင့်ရွှေစင်ဦး၊ ခရေ လမ်းမှာ လွမ်းခဲ့တယ် သီချင်းတွေနဲ့ ဖျော်ဖြေပြီး ပိုးအိမ်က မမပုသိမ်သူ၊ အရိန္ဒမာ အသိဆုံးပါ၊ အကဲလေး သီချင်းများနဲ့ သီဆိုဖျော်ဖြေပါတယ်။ အကယ်ဒမီ ချိုပြုံးကတော့ ဘိုင် စကုပ်မင်းသမီးမချိန်နဲ့ ပန်းပိတောက် တို့ ကြွေရာမြေ သီချင်းတွေကို တစ် ကိုယ်တော် သီဆိုပြီး ပန်းပိတောက် ကို ချစ်တယ် သီချင်းကို မောင်မောင် အေး(အလင်္ကာဝတ်ရည်)နဲ့ တွဲဖက် သီဆိုခဲ့တာဖြစ်ပါတယ်။ တေးသံ ရှင်ထားကလည်း သံသရာတစ် ကွေ့ဝယ် နဲ့ စာမျက်နှာ(၂၈)သို့...



အလင်္ကာဝတ်ရည်တေးဂီတအဖွဲ့နဲ့ ဖျော်ဖြေတဲ့ တေးသံရှင် ထားနဲ့ မင်းဇောင်း



မောင်မောင်အေး(အလင်္ကာဝတ်ရည်)နဲ့ ချိုပြုံး



မျိုးမြင့်လေး



ဖိုးအိမ်



မေခလော

မင်္ဂလာမောင်နှံများအတွက် “သူငယ်ချင်းတို့ မင်္ဂလာပွဲ”

ဦးမြင့်သန်း(မြန်မာ့အသံ) စီစဉ် ပြီး ဗညားဟန်၊ ဖိုးသောကြာ၊ အိအိ ချွန်တို့ သီဆိုထားတဲ့ သူငယ်ချင်းတို့ မင်္ဂလာပွဲ ဒီဗီဒီကာရာအိုကေမိတ် ဆက်ပွဲကို ၂၀၁၃ ဖေဖော်ဝါရီ ၁၈ ရက် နေ့လယ် ၂ နာရီခွဲက ရန်ကုန် မြို့၊ ဗိုလ်ချုပ်အောင်ဆန်းလမ်းရှိ စင်ထရယ်ဟိုတယ်မှာ ပြုလုပ်ခဲ့ပါ တယ်။ သူငယ်ချင်းတို့မင်္ဂလာပွဲ စီးရီးမှာ တေးရေး ရွှေပြည်အေး၊ အေဝမ်းကြည်အေး၊ စန္ဒာရားချစ်ဆွေ၊ ဦးအောင်ကိုး၊ ကိုညွန့်ဝေ၊ တွံတေး သိန်းတန်၊ စိန်မောင်မြင့်၊ အကော် ဒီယံ အုန်းကျော်၊ ဂီတစာဆို မောင်ကြေးမုံ၊ ညွန့်လှိုင်လှိုင်တို့ရဲ့ သီချင်းများပါဝင်ပြီး စန္ဒာရားဇေယျာ မင်း၊ Natural တီးဝိုင်းတို့က တီး ခတ်ပေးထားတာ ဖြစ်ပါတယ်။



ဒါရိုက်တာ ညိုညို(လေခိုးဆစ်)၊ ဇေယျာမျိုး၊ ဖိုးသောကြာ၊ အိအိချွန်၊ ဗညားဟန်နဲ့ ဦးမြင့်သန်း(မြန်မာ့အသံ)

မြန်မာသံတွေကို မြတ်နိုးတာကြောင့် သားသမီးတွေကိုလည်း မြန်မာသံတွေကို ချစ်မြတ်နိုးစေခဲ့ပြီး စီးရီးများထုတ်လုပ်တဲ့အခါမှာလည်း မြန်မာသံတေး သီချင်းများကို စီစဉ်ထုတ်လုပ်ခဲ့တယ်လို့ ဦးမြင့်သန်း(မြန်မာ့အသံ)က ဆိုပါတယ်။ ဦးမြင့်သန်း(မြန်မာ့အသံ)က အိအိချွန်ရဲ့ဖခင် ဖြစ်ပါတယ်။ အိအိချွန်က မင်္ဂလာမောင်နှံတွေအတွက် ရည်ရွယ်ပြီး သူငယ်ချင်းတို့မင်္ဂလာပွဲ စီးရီးကို စီစဉ်တာဖြစ်ပြီး အချစ်သီချင်း၊ မင်္ဂလာပွဲသီချင်းများအဖြစ် ပထမဆုံးသီဆိုတာ ဖြစ်ပါတယ်။ အိအိချွန်က ပင်တိုင်စံ၊ လှည်းယာဉ်တော်၊ ဦးလေးကြီး ဆိုတဲ့ စီးရီးများ ထွက်ထားသူလည်း ဖြစ်ပါတယ်။ အိအိချွန်က မင်္ဂလာတေးသီချင်း တွေ သီဆိုထားမှုနဲ့ပတ်သက်ပြီး “သူငယ်ချင်းတို့ မင်္ဂလာပွဲ သီချင်းကို ရိုက်နေတဲ့အချိန်က မျက်စိထဲမှာ ကိုယ့်ရှေ့မှာ မင်္ဂလာဆောင်တဲ့စာမျက်နှာ(၂၉)သို့...

မိတ်ဆွေများနဲ့ တွေ့ဆုံပြီး အလှူငွေလှူဒါန်းတဲ့ မာမာအေး

တေးသံရှင် မာမာအေးက သူငယ်ချင်း၊ မိတ်ဆွေများနဲ့ တစုတစည်းတည်း တွေ့ဆုံပွဲကို ၂၀၁၃ ဖေဖော်ဝါရီ ၁၈ ရက်၊ နေ့လယ် ၂ နာရီက ရန်ကုန်မြို့၊ ဒဂုံမြို့နယ်၊ စံကားဝါလမ်းရှိ တိပိဋကကျောင်းတော်(ငွေရတုဆောင်)မှာ ပြုလုပ်ခဲ့ပါတယ်။ မာမာအေးကိုချစ်တဲ့ မာမာအေးကချစ်တဲ့ မိတ်ဆွေသူငယ်ချင်းများ စုံညီစွာတက်ရောက်ခဲ့ကြတာ ဖြစ်ပါတယ်။ အဲဒီနေ့မှာပဲ မာမာအေးက အနုပညာလှုပ်ရှားမှုများနဲ့ရရှိတဲ့ ငွေကြေးများကို သာသနာရေး၊ လူမှုရေး၊ ဂီတရေး စတဲ့ အဖွဲ့အစည်း အသီးသီးကို လှူဒါန်းခဲ့ပါတယ်။ မာမာအေးက ကံကောင်းတစ်ထောင် ဆရာတော်အတွက် နဝကမ္မအလှူငွေ ၅ သိန်းကျပ်၊ ရွှေညောင်ဆရာတော်အတွက် ၅ သိန်းကျပ်၊ မြန်မာနိုင်ငံဂီတအစည်းအရုံးအတွက် ၂ သိန်းကျပ်၊ စာပေအဖွဲ့အစည်းအတွက် ၄၂ သိန်းကျပ်၊ ဒေါ်ဖြူဖြူသင်းရဲ့ HIV ဂေဟာအတွက် ၄၂ သိန်းကျပ်၊ နာရေးကူညီမှုအသင်း(သုခကုသိုလ်ဖြစ်ဆေးခန်း)အတွက် ၄၂ သိန်းကျပ်၊ ဆည်းဆာရိပ်ဂီလာန ဘိုးဘွားစောင့်ရှောက်ရေးအတွက် ၂ သိန်း၊ ရွှေလက်ချောင်းသာရေးကူညီမှုအဖွဲ့အတွက် ၁ သိန်း၊ မရမ်းခြံ (အ-ထ-က-၁ ကမာရွတ်) အတွက် ၄၁ သိန်းကျပ်၊ ဆရာတော် ဦးပညာ(အမရပူရ)အတွက် ၄၁ သိန်းကျပ်၊ စည်သူဗိုလ်ကလေးတင့်အောင်နဲ့ ဇနီးအတွက် ၄၁ သိန်းကျပ်၊ တေးသံရှင် ကြည်ကြည်ဝင်းအတွက် ၄၁ သိန်းကျပ်၊ စိန်စတင်း(ဆိုင်)အတွက် ၄၁ သိန်းကျပ်၊ တေးသံရှင် မစိမ်းစိမ်းနဲ့ အမာစိန်တို့အတွက် ၄၅ သောင်းကျပ်စီတို့ကို လှူဒါန်းတာဖြစ်ပါတယ်။ မာမာအေးက အဲဒီနေ့က ကျွေးမွေးစဉ်ခံမှုများ၊ အဖွဲ့အစည်းအားလုံးကို လှူဒါန်းတဲ့ လှူဒါန်းမှုများအပါအဝင် စုစုပေါင်းငွေကျပ်သိန်း ၅၀ လှူဒါန်းခဲ့တာဖြစ်တဲ့အတွက် တက်ရောက်ကြသူများက သာဓုများခေါ်ဆိုပေးခဲ့ကြပါတယ်။

ချစ်သမီး မာမာအေးရဲ့ အလှူဒါနအတွက် ဖြစ်မြောက်အောင် ဝိုင်းဝန်းကူညီကြတဲ့ ပုဂ္ဂိုလ်တွေ၊ ကြွရောက်လာကြတဲ့ ပုဂ္ဂိုလ်တွေ၊ ဂီတမိသားစုတွေအားလုံး သာဓုခေါ်သံကြားရတော့ ကျွန်တော်ရင်ထဲမှာ အင်မတန်မှ ဝမ်းသာရပါတယ်။ သမီးလေး မာမာအေးရဲ့ ကုသိုလ်ကောင်းမှုတွေကို ကျွန်တော်ကိုယ်တိုင်လည်း နှစ်နှစ်ကာကာ မြတ်မြတ်နိုးနိုးနဲ့ သာဓုခေါ်ပါတယ်။ ပရိသတ်များအလှူရှင်မာမာအေး ကျန်းမာစေကြောင်း ဆုတောင်းပေးတဲ့အနေနဲ့ မာမာအေး သက်ရှည်ကျန်းမာပါစေဆိုပြီး ၃ ကြိမ် ဆုတောင်းပေးကြပါလို့ စည်သူဗိုလ်ကလေးတင့်အောင်က မာမာအေးရဲ့အလှူနဲ့ပတ်သက်ပြီး ပရိသတ်ကို ပန်ကြားပါတယ်။ တက်ရောက်လာတဲ့သူများက မာမာအေးအသက်ရှည်ကျန်းမာပါစေလို့ ဆုတောင်းပေးကြတာကြောင့် မာမာအေးက မျက်ရည်ဝဲပြီးပြုံးနေခဲ့တာ တွေ့ရပါတယ်။

မာမာအေးက ဖေဖော်ဝါရီ ၁၅ ရက်မှာ ဖျော်ဖြေခဲ့တဲ့ပွဲအတွက် အားရကျေနပ်မှုရှိခဲ့ပါတယ်။ ဒီပွဲအတွက် သီချင်းတွေကို စီစဉ်သူများနဲ့အတူ ရွေးချယ်ခဲ့တာ ဖြစ်ပါတယ်။ မာမာအေးက ဖေဖော်ဝါရီ ၂၆ ရက်၊ ကွမ်းခြံကုန်းရှိ ဂျားကျောင်းတိုက်မှာ နာဂစ်ဒဏ်ခံခဲ့ရတဲ့ ကလေးငယ်များစွာရှိတာကြောင့် ရန်ပုံငွေရရှိအောင် သီချင်းများ ဖျော်ဖြေပြီး စီစဉ်ပေးမှာဖြစ်ပါတယ်။

ဟိုတုန်းကဆိုခဲ့တဲ့ သန်းထွန်းလေးတို့လို ညီညီလေးတို့လို၊ ကလေးအဆိုတော်ကနေ လူကြီးအဆိုတော်တွေဖြစ်လာတဲ့သူတွေကို ခေါ်သွားမယ်။ မြန်မာသံနဲ့ နောက်တက်လာတဲ့ အဆိုတော်တွေလည်း ခေါ်သွားမယ်။ မာမာအေးနဲ့ သီချင်းအတူတူဆိုကြမယ် လို့ မာမာအေးက ဆိုပါတယ်။ မာမာအေးက ကျန်းမာရေး သိပ်မကောင်းတာကြောင့် မတ်လ ၁ ရက်နေ့မှာ အမေရိကားကိုပြန်မှာ ဖြစ်ပါတယ်။ ဒီမှာ အကြာကြီးမနေနိုင်တာက ကျန်းမာရေးအတွက်ကြောင့်ပါ။ မြန်မာပြည်မှာနေတဲ့ ၃ လအတွင်းမှာ ခရီးတစ်ခေါက်သွားကြည့်တယ်။ ခါတိုင်းဆိုရင် မြန်မာပြည်ကိုလှည့်နေတဲ့ မိန်းမ၊ အခုတစ်ခေါက်က အောင်လံလောက်ပဲသွားတဲ့ဟာ ဖြစ်တော့တာကြောင့် ချောင်းဆိုး၊ နှာစေးတွေ ဖြစ်သွားတယ်။ ဖျားတာနာတာ မဟုတ်ပေမဲ့ ၃ ပတ်လောက် ဒုက္ခရောက်သွားတယ်။ ဖျော်ဖြေပွဲရှိတော့ အဲဒီအတွက် ကျန်းမာရေးကိုလည်းစုထားရတယ် လို့ မာမာအေးက ဆိုပါသေးတယ်။ ■ ခင်လေးမြင့်



မာမာအေးနဲ့ ဗိုလ်ကလေးတင့်အောင်



စာရေးဆရာမ စမ်းစမ်းနွဲ့(သာယာဝတီ)၊ ချိုပြုံးနဲ့ မာမာအေး



မာမာအေးနဲ့ စာရေးဆရာမ စင်ဆွေဦး



ဇိုးသောကြာ၊ မာမာအေးနဲ့ မောင်သိန်းဝင်း



ရီဝေဇွန်နဲ့ မာမာအေး



ဖာသီအာ ထွန်းရင်နဲ့ အလွမ်းသီချင်းရေးတဲ့ မောင်ကျော်စော



မာမာအေး၊ ဇိုင်းလမင်းအောင်နဲ့ ဦးသိန်းလွင်



မာမာအေးနဲ့ ဂီတနက်သန် ဦးအုန်းလွင်

ကျွန်တော် ရွှေလက်ဝါပါ။ တော်ဝင်စင်တာ စာပေမြင့်တင် လှူဒါန်းအင် စာပေပြိုင်ပွဲက ပြိုင်ပွဲဝင် တစ်ဦးပါ။ 'ရွှေလက်ဝါ' ဆိုတာ ဒီပြိုင်ပွဲအတွက် ရည်ရွယ်ပြီး သက် သက်ပေးထားတဲ့ အမည်ပါ။ ဒီစာစု လေးကို စာပေမြင့်တင်၊ လှူဒါန်းအင် စာပေပြိုင်ပွဲကို ဂုဏ်ပြုသောအားဖြင့်၊ တခြားသော ပြိုင်ပွဲဝင်တွေကို အတွေ့ အကြုံဝေမျှသောအားဖြင့်၊ ပြိုင်ပွဲ ကျင်းပရေး ကော်မတီကို အကြံပေး သောအားဖြင့် ရေးသားလိုက်ပါတယ်။

ပြောရမယ်ဆို ကျွန်တော်က ပြိုင်ပွဲတွေကို သိပ်စိတ်မဝင်စားပါဘူး။ ပြိုင်ပွဲဆိုတာက စည်းမျဉ်း၊ စည်း ကမ်းတစ်ခုနဲ့ ကျွန်တော်တို့အရည် အချင်းကို သတ်မှတ်တယ်ထင်လို့ ပါ။ နောက်ပြီး ကျွန်တော့် Character ကိုက ပြိုင်ပွဲဝင်အမျိုးအစား မဟုတ်ပါဘူး၊ ဘောင်မဝင်ပါဘူး။ Independence ပါ။ ဒါဆို ဘာလို့ ပြိုင်ပွဲဝင်ပြိုင်လဲလို့ မေးရင် လူထုနဲ့ ဆက်သွယ်ရချင်လို့ပါ။ ကျွန်တော့်ရဲ့ ခံစားချက်၊ အသိပညာ၊ အတွေး အခေါ်တွေကို ပြည်သူလူထုနဲ့အတူ မျှဝေခံစားချင်လို့ပါ။ ကျွန်တော်တို့ ရေးသားယှဉ်ပြိုင်ခဲ့ရတဲ့ 'အတိတ်၊ ပစ္စုပ္ပန်၊ အနာဂတ်' ခေါင်းစဉ်လိုပါ ဝဲ။ ပစ္စုပ္ပန်ကို အကောင်းဆုံး အသုံး ချပြီး ကြိုးစားကြည့်နေတာပါ။

တိုက်နဲ့ လိုရင်းပြောရရင် သိန်း ၃၀ ပေးမည့် စာပေပြိုင်ပွဲရဲ့ နောက်မှာ ဘာတွေရှိမလဲ ကျွန်တော် စိတ်ဝင် စားသွားပါတယ်။ ဘယ်လိုပဲဖြစ်ဖြစ်

သိန်း ၃၀ ပေးပြီး စာပေကို စင်မြင့်ပေါ် တင်လိုက်တဲ့ တော်ဝင်မိသားစု ဆရာ ဦးကိုကိုထွေးနဲ့ ပြိုင်ပွဲကျင်းပရေး ကော်မတီ ဒိုင်လူကြီးမင်းများကို ကျွန်တော် ကျေးဇူးအရမ်းတင်ခဲ့ပါ တယ်။ ကျွန်တော်တို့စာပေ တစ် ခေတ်ပြောင်းပါပြီလို့။ ဒီစကားကို ကျွန်တော် ပထမအဆင့် Presenta- tion နဲ့ ဖြေဆိုရတဲ့နေ့ စင်ပေါ်မှာ လည်း ပြောခဲ့ပါတယ်။ ပွဲမပြီးသေး ခင် စင်ပေါ်တက်တက်ချင်းပဲ ပြော ခွင့်ရတုန်း ပြောခဲ့တာပါ။ ပြိုင်ပွဲ

တယ်။ ရသစာတမ်းကို ကျွန်တော် တို့က စာစီစာကုံးပုံစံနဲ့ ရေးကြပါ တယ်။ ဘာကြောင့်လဲဆိုတော့ (Es- say)ဆိုတဲ့ အသုံးကြောင့်ပါ။ နောက် ပြီး ရသစာတမ်းဆိုတဲ့ အရေးအသား မျိုးကို ကျွန်တော်တို့က အတွေ့ အမြင်နည်းပါတယ်။ ဖတ်ရတယ်ဆို ရင်တောင် ဒါ ရသစာတမ်းလို့ ခေါ် တာပဲလို့ သိတဲ့လူက ရှားပါတယ်။ ကျွန်တော်ကတော့ မိုက်ကယ်ဂျက် ဆင်၊ ဗိုလ်ချုပ်အောင်ဆန်း၊ ဗင်းဆင့် ဗန်ဂိုးနဲ့ ရာဇာဓိရာဇ်အကြောင်းတွေကို

ဝင်အားလုံးက ဒိုင်အားလုံးနဲ့တော့ မတွေ့ရပါဘူး။ တူညီတဲ့ မေးခွန်း တွေနဲ့ တူညီတဲ့ အမှတ်ပေးစည်းမျဉ်း တွေနဲ့ အတူအညီ မေးတယ်ဆိုပေမဲ့ မြန်တဲ့အခန်းက မြန်ပြီး ကြာတဲ့အခန်း က ကြာပါတယ်။ ကျွန်တော်က ဆရာ ချစ်ဦးညိုနဲ့ တွေ့ခွင့်ရတော့ ကံကောင်းတာပေါ့။ ကျွန်တော်က ဆရာစာတွေ ဖတ်ဖြစ်တယ်လေ။ တစ်ခုတော့ ရှိတယ်။ လူတွေစစ်ဆေး စောင့်ရတာ နည်းနည်းကြာတာ။ ဒါ လည်း ကောင်းပါတယ်။ ကျွန်တော် က နောက်ဆုံးနှစ်ယောက်ရဲ့ ရှေ့က ဆိုတော့ မဆိုးပါဘူး။

ကျွန်တော် လူတွေ စစ်ဆေး အောင်ပါတယ်။ ပထမအဆင့် ယှဉ် ပြိုင်ဖို့ ဂျာနယ်ကျော်မမလေးရဲ့ သူလိုလူ စာအုပ်ပေးပါတယ်။ စာအုပ် မပေးခင် ကျွန်တော်တို့ကို ပြိုင်ပွဲ အကြောင်းနဲ့ပတ်သက်ပြီး စာအုပ်နဲ့ ပတ်သက်ပြီး မေးကြမြန်းကြ ဖြေ ကြားပေးကြပါတယ်။ ဖတ်ဖို့အချိန် ၉ ရက်ရပါတယ်။ စာအုပ်တစ်အုပ် ကို ၉ ရက်တောင် ဖတ်ဖို့လိုသလား၊ သာမန်အချစ်ဝတ္ထုတစ်ပုဒ်ဆိုရင်တော့ မလိုပါဘူး။ ဒါပေမဲ့ ဖြစ်ရပ်မှန် စာအုပ်မျိုး၊ အတ္ထုပ္ပတ္တိလို စာအုပ်မျိုး နဲ့ဘာသာပြန်စာအုပ်မျိုး၊ သမိုင်း ကြောင်းဆိုင်ရာ စာအုပ်မျိုးဆိုရင် တော့ လိုပါတယ်။ ဘာလို့လဲဆို တော့ စကားပြေစာအုပ် တစ်အုပ်ကို ကျွန်တော်တို့က တစ်နှစ်စာ အချိန်ယူ ပြီး သင်ကြားခဲ့ရလို့ပါ။ ဂျာနယ် ကျော်မမလေးရဲ့ သူလိုလူ စာအုပ်က

ဦးချစ်မောင်နဲ့ ဒေါ်မမလေးတို့ စတင် တွေ့ဆုံချိန်ကစပြီး ပေးစာတွေ၊ ပျို့၊ ကဗျာတွေ၊ ခေတ်သမိုင်းကြောင်း နောက်ခံ စစ်ရေး၊ နိုင်ငံရေးတွေ၊ သတင်းစာပညာတွေ၊ ဂျာနယ်တိုက် စီးပွားရေး စတာတွေ စသည်ဖြင့် နှံစေ နေအောင်ပါတော့ အခြားသူတော့ မသိ ပါဘူး။ ကျွန်တော် ဖတ်ရတာတော့ စာအုပ်တစ်အုပ်လုံးရဲ့ Message ကျွန်တော့်ဆီ မရောက်ပါဘူး။ ကျွန်တော်ကိုယ်တိုင်က စာဖတ် ကြာတဲ့သူဖြစ်တာလည်း ပါမှာပါ။ နောက်ပြီး စာအုပ်တစ်အုပ်လုံးရဲ့ အချက်အလက်အားလုံးကို မယူ တတ်တာကြောင့်လည်း ပါမှာပါ။ ဥပမာ ပြိုင်ပွဲဝင်တွေက ဂျာနယ်ကျော် မမလေးကို လေးစားအားကျနေတဲ့ အချိန်မှာ ကျွန်တော်က ဦးချစ်မောင် ကို သဘောကျနေပါတယ်။ နောက် ပြီး တချို့တချို့နေရာတွေမှာဆိုရင် လည်း ဒေါ်မမလေးနဲ့ ကျွန်တော် သဘောထားတွေ အများကြီး ကွဲလွဲ ပါတယ်။ ဒီစာအုပ်မှာတော့ ဒိုင်တွေ က ပေးချင်တဲ့ Message ကို ကျွန်တော်က မရ၊ ကျွန်တော်ရတဲ့ Message က ဒိုင်တွေ လိုချင်တာ မဟုတ်နဲ့ အပေးအယူတွေ လွဲခဲ့ကြ ပါတယ်။ ဒီစာအုပ်ကို ဖတ်ခဲ့ပြီး 'မင်းဘာတွေ သိခဲ့လဲ၊ ဘယ်အခန်း ကို ကြိုက်လဲ၊ ဘာတွေ မကြိုက်ဘူး လဲ၊ ဘာလို့လဲ' ဆိုတာမျိုးလေး၊ လွတ် လပ်စွာ ဆွေးနွေးတင်ပြခွင့်ရမယ် ဆိုရင်တော့ သိပ်ကောင်းမယ်လို့ ကျွန်တော် ထင်ပါတယ်။ တွေးမိ

တွေးမိတာလေးတွေ ရေးချင်မိသည်

ရွှေလက်ဝါ

အဆုံးထိ လျှောက်နိုင်ခွင့်က မသေချာ လို့ပါ။ ပထမအဆင့်ထိပဲ ကျွန်တော် က ယှဉ်ပြိုင်ခွင့်ရခဲ့ပါတယ်။ ဒုတိယ အဆင့် အယောက် ၂၀ ထဲမှာ ကျွန်တော် မပါပါဘူး။ ဒါပေမဲ့ ကျွန်တော် ပျော်ပါတယ်။ ဘာပဲဖြစ် ဖြစ် ကျွန်တော်တို့ စာပေ စင်မြင့်ပေါ် ရောက်လာပြီလေ။

ကျွန်တော်တို့က ပထမဆုံးအနေ နဲ့ 4" x 6" Size မြန်မာ့ယဉ်ကျေးမှု ဝတ်စားဆင်ယင်မှု ဓာတ်ပုံတစ်ပုံနဲ့ အတူ အတိတ်၊ ပစ္စုပ္ပန်၊ အနာဂတ် ခေါင်းစဉ်နဲ့ ရသစာတမ်း တင်ရပါ

အတိတ်၊ ပစ္စုပ္ပန်၊ အနာဂတ်ကာလ တွေ ပိုင်းခြားပြရင်းနဲ့ စာစီစာကုံးပုံစံ မျိုးနဲ့ပဲ ရေးဖွဲ့ဖြစ်ပါတယ်။ ဒါပေမဲ့ ဒိုင်အဖွဲ့က ဖြည့် တွေးပြီး အမှတ်တွေ ပေးထားတယ်လို့ ပြောပါတယ်။ ကောင်းပါတယ်။ ဒီတော့ ကျွန်တော် လူတွေစစ်ဆေး ပါတာပေါ့။

လူတွေစစ်ဆေးတဲ့နေ့မှာ ဆရာ ချစ်ဦးညို၊ ဆရာ ဦးကိုကိုထွေး၊ ဆရာမ မစန္ဒာ၊ ဆရာ မျိုးမြင့်ညိုမိန်း နဲ့ ဆရာ လင်းသိုက်ညွန့်(မြန်မာ့မြေ) တို့က အခန်း ၅ ခန်းမှာ ပြိုင်ပွဲဝင် တစ်ဦးစီကို ခေါ်တွေ့ပါတယ်။ ပြိုင်ပွဲ



စာမျက်နှာ(၂၆)မှ...ကမ်းခြေ ဇေယျာဦးဝယ် သီချင်းတွေကို တစ်ကိုယ်တော် သီဆိုပြီး ကမ္ဘာ့ခြားလည်း ချစ်နေမယ် သီချင်းကိုတော့ တေးသံရှင် မင်းနောင်နဲ့ တွဲဖက်ပြီး သီဆိုခဲ့ပါတယ်။ တေးသံရှင် မင်းနောင်ကတော့ မုန်းရစ်လေဦး နဲ့ သူဌေးဝါဒ သီချင်းတွေ သီဆိုသွားခဲ့ပါတယ်။ မြန်မာသံတေးဂီတ ဖျော်ဖြေပွဲ နှင့် ပဒေသာကပွဲမှာ လူရွှင်တော် ဖိုက်စတားအဖွဲ့က အစီအစဉ်တင်ဆက် သူများအဖြစ် ဆောင်ရွက်ပေးခဲ့ကြပြီး အလင်္ကာဝတ်ရည်ယဉ်ကျေးမှုအက အဖွဲ့၊ အဆိုရှင်များဖြစ်တဲ့ မင်းနောင်၊ မျိုးမြင့်လေး၊ မောင်သိန်းဝင်း၊ သန်း မြတ်စိုး၊ ရာဇာဝင်းတင့်၊ မောင်မောင်အေး(အလင်္ကာဝတ်ရည်)၊ ဗညားဟန်၊ ရဲထိုက်၊ ထား၊ အကယ်ဒမီ ချိုမြိုး၊ မေခလော၊ မစပါယ်၊ ရွှေယမင်းဦးနဲ့ ရဲရင့်ဝေလွင်တို့က သီဆို ဖျော်ဖြေပေးခဲ့ကြတာ ဖြစ်ပါတယ်။

တာလေး ပြောကြည့်တာပါ။ ဒုတိယ အဆင့် စာဖတ်ခြင်းဖြင့် လူ့ဘောင်ကို မည်သို့ အကျိုးပြုသနည်း တဲ့။ ဒီခေါင်းစဉ်မှာတော့ ကျွန်တော်စင်ပေါ် မတက်ရတော့ပါဘူး။ ပြိုင်ပွဲရှိတဲ့ နေ့တိုင်းတော့ ကျွန်တော် သွားကြည့် ဖြစ်ပါတယ်။ တချို့ကလည်း ဘဝနဲ့ ရင်းပြော၊ တချို့ကလည်း စာအုပ် ထဲက ဖတ်လာပြီးပြော၊ တချို့က လည်း ကျပန်းစကားလိုပြော၊ တချို့ ကလည်း သရုပ်ပြလိုဟောနဲ့။ ပြိုင်ပွဲ ဝင် အများစုက စာဖတ်တာ ကောင်း တယ်။ လူ့ဘောင်ကို အကျိုးပြုတယ် ပဲ ပြောသွားကြပါတယ်။ တကယ် ရောဟုတ်လို့လား။ ကျွန်တော်တို့ ပြန် စဉ်းစားရပါမယ်။

ဒါကြောင့် ပြောတာ။ ကျွန်တော် က ခေါင်းစဉ်တွေအောက်က အမြဲ ခွဲထွက်နေမိပါတယ်ဆို။ နာဇီခေါင်း ဆောင် ဟစ်တလာ၊ ဒေါက်တာ ဘမော်၊ ဂဠုန်ဦးစော၊ သခင်စိုး၊ သခင် သန်းထွန်းတို့လည်း စာတွေဖတ်ခဲ့ ကြပေမဲ့ အယူမှား၍ လမ်းကလွဲခဲ့ တာပဲ မဟုတ်လား။ ပခုက္ကူ ဦးအုန်းဖေ စာပေဆုကို တည်ထောင် ခဲ့သူ ဆရာ ဦးအုန်းဖေနဲ့ အမျိုးသား ပညာဝန် ဦးဖိုးကျားရဲ့ ဈေးသည် မလေး မယ်မျှင်။ သူတို့က အတန်း စာအားဖြင့် မမြင့်မားလှပေမဲ့ စာဖတ် ပြီး ပညာတတ်ခဲ့ကြတာပါ။ ဉာဏ် ပညာမြင့်မားတဲ့အတွက် လောက အလယ် ဂုဏ်ဝင်ထည်ခဲ့ကြပါတယ်။ စာဖတ်ခြင်းက လူ့ဘောင်ကို အကျိုး ပြုသည်ဆိုရင် စာရေးခြင်းကရော။

ရေးထားတဲ့ စာတွေရဲ့ လိုသကဲ့ ကျွန်တော်တို့ စာဖတ်လိုခြင်းဖြစ်ပါ တယ်။ စာတွေဖတ်နိုင်လို့လည်း စာတွေရေးနိုင်ကြတာပါ။ ဒီကိစ္စတွေ ကို အကျယ်တဝင့် ကျွန်တော်ရေးလို့ ပြောလိုပါတယ်။ စာဖတ်ရုံဖြင့်ရော လူ့ဘောင်ကို အကျိုး ပြုနိုင်ပါ့မလား။ ဖတ်တဲ့စာကို မှတ်မိ ရုံနဲ့ပြီးပြီလား။ ဖတ်တဲ့စာနောက်မှာ သုံးသပ်ချက်ပါ လာတယ်။ အဲဒီနောက်မှာ လုပ်ဆောင် ချက်ပါ ပါလာမှ စာဖတ်ခြင်းရဲ့ အကျိုးကျေးဇူးကို ကျွန်တော်တို့ ရရှိမှာဖြစ်ပါတယ်။

တတိယအဆင့် ပြိုင်ပွဲခေါင်းစဉ် က လူ့အဖွဲ့အစည်းကို သုတစာပေက ပို၍ အကျိုးပြုသည်၊ ရသစာပေက ပို၍အကျိုးပြုသည် တဲ့။ တစ်ယောက် နဲ့ တစ်ယောက် Debate စကားရည် လုပ်ပြီး ပြိုင်ရမယ်ပေါ့။ ပြီး မဲကျရာ ယှဉ်ပြိုင်ရတော့ မိမိယုံကြည်ချက်ကို ချေဖျက်ပြီး ပြောရတာမျိုးဆိုတော့ ဒါက သိပ်တော့ မလွယ်ပါဘူး။ နောက်ပြီး သုတနဲ့ ရသဆိုတာမျိုးက ဆန့်ကျင်ဘက် Against ဖြစ်နေတာ မျိုး မဟုတ်ပါဘူး။ အတူယှဉ်တွဲနေ တဲ့အရာ နှစ်ခုပါ။ ဒါပေမဲ့ ပြိုင်ပွဲဝင် တွေအားလုံး တော်ကြပါတယ်။ မိမိကျရာ သုတ၊ ရသ နှစ်မျိုးလုံးကို အဆိုဘက်ရော၊ အချေဘက်ရော ပြောသွားနိုင်ကြပါတယ်။

ဒါပေမဲ့ တစ်ခုပေါ့လေ။ အဲဒါက ဘာလဲဆိုတော့ သူတို့က ခေါင်းစဉ်က 'ပို' ဆိုတဲ့ စကားလုံးလေးကို အပါ မခေါ်ခဲ့ကြပါဘူး။ သုတဘက်က

ဒိုင်တွေက ပေးချင်တဲ့ Message ကို ကျွန်တော်က မရ၊ ကျွန်တော် ရတဲ့ Message က ဒိုင်တွေ လိုချင်တာ မဟုတ်နဲ့ အပေးအယူတွေ လွဲခဲ့ကြပါတယ်။ ဒီစာအုပ်ကိုဖတ်ခဲ့ပြီး 'မင်း ဘာတွေ သိခဲ့လဲ၊ ဘယ်အခန်းကို ကြိုက်လဲ၊ ဘာတွေ မကြိုက်ဘူးလဲ ဘာလို့လဲ' ဆိုတာမျိုးလေး လွတ်လပ်စွာ ဆွေးနွေး တင်ပြခွင့်ရမယ် ဆိုရင်တော့ သိပ်ကောင်းမယ်လို့ ကျွန်တော် ထင်ပါတယ်

ယှဉ်ပြိုင်ရသူကလည်း ရသစာပေ သည်လည်း အကျိုးပြုသည့် အကြောင်း၊ ရသသမားကလည်း သုတ စာပေက အကျိုးပြုသည့် အကြောင်း လက်ခံထားရမှာပါ။ 'ပို' ပြီး အကျိုးပြုနိုင်တဲ့ အကြောင်းကို ဆွေးနွေးရမှာပါ။

အခုတော့ ပြိုင်ပွဲဝင်တွေက ကိုယ်ပြောရမဲ့ ခေါင်းစဉ်ကို ကာကွယ် မှုလွန်ကဲပြီး တစ်ဖက်က ခေါင်းစဉ် ကို အကျိုးမရှိသော၊ မကောင်းသော၊ ဆိုးရွားသော၊ ကြမ်းတမ်းသော သဘောမျိုးနဲ့ ပြစ်တင်ဝေဖန်ပြီး တင် ဆက် သွားကြပါတယ်။ တကယ့် တကယ်တမ်း သူတို့ရင် ထဲမှာလည်း သုတရော၊ ရသပါ အကျိုးရှိတယ်ဆိုတာ သဘောပေါက် ထားပြီးသားပါ။ ဒါပေမဲ့ တင်ဆက်ပုံ နည်းနည်းလွဲမှားတယ်လို့ ထင်ပါ တယ်။ ကျွန်တော်ကိုယ်တိုင်ဆိုရင် လည်း ဒီလောက်တောင် ပြောနိုင်မှာ မဟုတ်ပါဘူး။ ကျွန်တော့်အတွက် အခက်အခဲနဲ့ အားနည်းချက်က ကျွန်တော့်ယုံကြည်မှုက ဓွန့်လွှတ်ဖို့ပါ။

ဒီလိုမျိုး ခေါင်းစဉ် နှစ်ခုခွဲပြီး တစ်ဖက်စီ ပြောဆိုယှဉ်ပြိုင်တာထက် စာပေလောက တိုးတက်အောင် မည်သို့ပြုလုပ်မလဲ။ ဘာတွေလိုမလဲ။ စသည်ဖြင့် ခေါင်းစဉ်တစ်ခုတည်း အောက်မှာ ပြိုင်ပွဲဝင်နှစ်ဦးကို ဝင် ရောက်ဆွေးနွေးခိုင်းခြင်းမျိုးက ပိုလွတ် လပ်ပြီး ပိုကောင်းမယ်လို့ ထင်ပါ တယ်။ ဒီမှာလည်း သူ့အမြင်၊ ကိုယ့် အမြင်ကွဲပြားမှာမို့ ယူဆချက်တွေ

သဘောထားတွေလည်း ကွဲပြားလာ မှာပါ။ အဲဒီမှာမှ အချေအတင်နဲ့ ပိုပြီး ဆွေးနွေးလို့လည်းကောင်း၊ ပို၍အကျိုး ဖြစ်ထွန်းမယ်လို့လည်း ထင်ပါတယ်။

စာပေမြှင့်တင် လူ့စွမ်းအင် တဲ့။ ကျွန်တော်ကတော့ စာပေကိုလည်း မြှင့်စေချင်ပါတယ်။ စာပေလောကက လူတွေကိုလည်း တင့်စေချင်ပါတယ်။

စာပေလောကက စာရေးသူတွေ ဆီမှာရော၊ စာဖတ်တဲ့ စာပေချစ်မိတ် ဆွေတွေဆီမှာရော ရေးတဲ့၊ ဖတ်တဲ့ စာတွေကို အရေအတွက်ထက် အရည်အချင်း။ အရည်အချင်းထက် အရည်အသွေးကောင်း စာအုပ်တွေကို တွေ့ချင်ပါတယ်၊ မြင်ချင်ပါတယ်၊ ရှိစေချင်ပါတယ်။ ကျွန်တော်တို့ စာဖတ်တဲ့အခါ စာရေးတဲ့အခါ အချိန် လည်း ကုန်ပါတယ်၊ ငွေလည်းကုန် ပါတယ်၊ လူလည်းပန်းပါတယ်။ ကုန်တဲ့အချိန်၊ ကုန်တဲ့ငွေနဲ့ လူပန်း သလောက်တော့ အကျိုးတစ်ခုခု၊ အသိတစ်ခုခု၊ ခံစားချက်တစ်ခုခု တော့ ရရှိသွားစေချင်ပါတယ်။ စာအုပ် လည်းပြီးသွားရော ဘာမှလည်း မသိ လိုက်၊ ဘာမှလည်း မခံစားလိုက်ရရင် ရေးရတဲ့သူရော ဖတ်ရတဲ့သူရော နစ်နာပါတယ်။

သုတ၊ ရသ ပါသော စာပေများ နဲ့ လောကအကျိုးကို ထာဝရ ဆင် နိုင်ကြပါစေလို့ ဆုတောင်းရင်း စာပေ မြှင့်တင် လူ့စွမ်းအင် စာပေပြိုင်ပွဲကို ဂုဏ်ပြုလိုက်ရပါတယ်။

အားလုံးကို ကျေးဇူးတင်ပါ တယ်။ ■ ရွှေလက်ဝါ

စာမျက်နှာ(၂၆)မှ... ပုံ မြင်ပြီး ကြည့်နူးနေအောင် လုပ်ထားရတယ်။ သတို့သား၊ သတို့သမီးတွေအတွက် ပီတိတွေဖြစ်တဲ့ပုံစံမျိုးဖြစ်အောင် ဆို ထားတယ်။ ဒီအခွေက ထူးခြားမှုရှိ ပါတယ်။ ဒီအခွေမှာပါတဲ့ သီချင်း တွေကို လွန်ခဲ့တဲ့ တစ်နှစ်လောက်က တည်းက ရွေးထားတာပါ။ အကြိုက် ဆုံး၊ အကောင်းဆုံးနဲ့ ကိုယ်နဲ့လိုက် ဖက်မဲ့သီချင်းတွေကိုရွေးပြီး စီစဉ်ဖြစ် တာပါ လို့ ဆိုပါတယ်။ သူငယ်ချင်း တို့ မင်္ဂလာပွဲ စီးရီးမှာ ဗညားဟန်က

ပြန်ဆိုပြီဆိုကတည်းက ပုံစံဟောင်း အတိုင်း ပြန်ဆိုတာက ကိုယ်တိုင် လည်း ဖီလင်မလာဘူး။ သီချင်းတစ် ပုဒ်ကို ပြန်ဆိုမယ်ဆိုရင် အသစ်တစ်ခု ဖန်တီးပြနိုင်ဖို့ လိုအပ်တယ်။ ဒီနေ့ ခေတ်ကလည်း အသစ်အသစ်တွေ ပေါ်နေတဲ့ခေတ်ထဲဆိုတော့လေ အဲဒီ တော့ ပြောင်းလဲထားတဲ့အပေါ်မှာ ပြန်ဆိုရတာ ပရိသတ်ကလည်း အပြောင်းအလဲအနေနဲ့ ခံစားကြလိမ့် မယ်လို့ ယုံကြည်ပါတယ် လို့ ဆို ပါတယ်။



သူကိုယ်တိုင်ဆိုထားခဲ့တဲ့ ယန်းတံတား ပေါ်လျှောက်ပါ သီချင်းကို အိအိချွန် နဲ့တွဲပြီး ပြန်လည်သီဆိုထားပါသေး တယ်။ ပြန်လည်သီဆိုထားမှုများနဲ့ ပတ်သက်ပြီး ဗညားဟန်က 'ဂီတမျိုး ဖေယျာမင်းရဲ့ Arrangement နဲ့ ပြန်ဆို ထားတယ်။ အဆိုပိုင်းကို ထူးထူး ခြားခြား ပြောင်းထားတာ မရှိပါဘူး။ ဂီတပိုင်းဆိုင်ရာကိုတော့ ဖေယျာမင်းရဲ့ ပြောင်းလဲမှုနဲ့ သီဆိုထားတယ်။ ကျွန်တော်တို့က သီချင်းဟောင်းကို

သူငယ်ချင်းတို့ မင်္ဂလာပွဲ မှာ ဖြီးသောကြာက ဖခင် သုမောင်ဆိုထား တဲ့ သူငယ်ချင်းတို့ မင်္ဂလာပွဲ၊ နေချင် လှပြီ တို့နှစ်ဦး သီချင်းတွေကို အိအိ ချွန်နဲ့တွဲပြီး သီဆိုထားပါတယ်။ သူငယ်ချင်းတို့ မင်္ဂလာပွဲ ဒီဗီဒီကာရာ အိုကေကို ဒါရိုက်တာ ညီညီ(လဝန်း သစ်)က ရိုက်ကူးထားပြီး ရတနာ စိန်ဗီဒီယိုထုတ်လုပ်ဖြန့်ချိရေးမှ ၂၀၁၃ ဖေဖော်ဝါရီ ၂၀ ရက်ကစပြီး ဖြန့်ချိ ပေးထားပါတယ်။ ■ ခင်လေးမြင့်

ဇာတ်ကားရိုက်ကူးရေး ခေတ္တနားထားတဲ့ နေယံ

နေယံက မျက်ခြယ်ထုတ်လုပ် ရေးနဲ့ ဇာတ်ကားတွေရိုက်ကူး အပြီးမှာ ကျောက်စိမ်းနန်းတော် ဗီဒီယိုထုတ်လုပ်ရေးနဲ့ ဇာတ်ကား ၁၀ ကားရိုက်ကူးထားပါတယ်။ လောလောဆယ်မှာ ရိုက်ကူးပြီးသား ၁၀ ကားရှိတာကြောင့် ခေတ္တနား ထားပါတယ်။ သစ်ပင်နှင့် လက် ထပ်ခြင်း ဒီဗီဒီဇာတ်ကားရုံတင် ပြသနေပြီး ဒီဇာတ်ကားမှာ ပါဝင် သရုပ်ဆောင်ထားတဲ့ နေယံအပေါ် ပရိသတ်များက ဝေဖန်ပေးကြ ပါတယ်။ သစ်ပင်နှင့်လက်ထပ်ခြင်း ဇာတ်ကားမှာ သွက်သွက်လက် လက်နဲ့ အစ်မသုံးယောက်ကြား ညပ်နေတဲ့သူအဖြစ် နေယံက သရုပ် ဆောင်ထားတာကြောင့် ပရိသတ် တွေက နှစ်သက်ကြတယ်လို့ သိရ ပါတယ်။ ကျောက်စိမ်းနန်းတော် ထုတ်လုပ်ရေးနဲ့ဇာတ်ကားတွေ ရိုက် ထားတာရှိပေမဲ့ ဇာတ်ကားထွက် တာကျတာနဲ့ ပတ်သက်ပြီး နေယံ က 'အဲဒါစိတ်မကောင်းပါဘူး။ ကျွန်တော့်ကံပဲ ပြောရမလားဘဲ။ ကျွန်တော်လည်း ဆုတောင်းနေ တယ်။ မြန်မြန်ထွက်ချင်တယ်။ ဈေးကွက်အခြေအနေကလည်း တကယ့်ကို တန်းပေါ်မှာ မားမား မတ်မတ်ရပ်တည်နေနိုင်တဲ့သူတွေ လောက်ပဲ၊ ကျန်တဲ့သူတွေအတွက်



ဈေးကွက်မှာ အနှောင့်အယှက်ဖြစ်ကြတယ်လေ။ ကျွန်တော်တို့လည်း ပါတာပေါ့။ မိုးပြို အများဆိုသလိုပေါ့။ ဒါပေမဲ့ ကျွန်တော်အားမလျှော့ဘူး။ ကြိုးစားနေတယ်။ လုပ်နေတယ်။ ရွေးချယ်မှုတွေအများကြီးထဲက ဒီ အလုပ်ကို ရွေးပြီးလုပ်တာဖြစ်တဲ့အတွက် နောက်ကိုမဆုတ်ဘူး။ အားလဲ မလျှော့ဘူး။ ကျွန်တော့်ဘာသာ ပုံမှန်လုပ်နေပေမဲ့ လိုအပ်တာတွေတော့ ရှိမှာပါပဲ လို့ နေယံက ဆိုပါတယ်။ နေယံက ကျောက်စိမ်းနန်းတော် ဗီဒီ ယိုထုတ်လုပ်ရေးနဲ့ ရိုက်ကူးထားတဲ့ဇာတ်ကားတွေက ဖန်စီ၊ အချစ်၊ ဒရာမာ ဇာတ်လမ်းတွေများပါတယ်။ ကျောက်စိမ်းနန်းတော် ဗီဒီယိုထုတ်လုပ်ရေး ကနေ သုညနောက်ပိတ် ဗီဒီယိုဇာတ်ကားဖြန့်ချိဖို့စီစဉ်ထားပြီး နေယံက လောလောဆယ်မှာ ဗီဒီယိုအချို့ရိုက်ကူးဖို့ရှိသလို ကြော်ငြာတစ်ခုရိုက်ဖို့လည်း လက်ခံထားတယ်လို့ သိရပါတယ်။ ■ ခင်လေးမြင့်

ပြည်ပသတင်း

၂၀၁၃ ခုနှစ် အော်စကာရုပ်ရှင် ထူးချွန်ဆုပေးပွဲအတွက် အကောင်းဆုံးဇာတ်ကားစာရင်းမှာ အပြိုင်အဆိုင်ဖြစ်နေကြတဲ့ ဇာတ်ကားတွေအနက် ဇာတ်ကားနှစ်ကားက တကယ့်ဖြစ်ရပ်မှန်တွေကို ရိုက်ကူးတင်ပြလာတဲ့ကားတွေဖြစ်နေတာ တွေ့ကြရပါတယ်။ အော်စကာရာဇဝင်တစ်လျှောက် တစ်ဦးတည်းသော အော်စကာဆုရအမျိုးသမီးဒါရိုက်တာ Kathryn Bigelow ရိုက်ကူးတဲ့ **Zero Dark Thirty** အမည်ရဇာတ်ကားဟာ ကမ္ဘာကျော် al-Qaeda အကြမ်းဖက် အဖွဲ့ခေါင်းဆောင် Osama Bin Laden ကို ခြေရာခံဖော်ထုတ်ပေးတဲ့ CIA ဝန်ထမ်းအမျိုးသမီးတစ်ဦးရဲ့အတွေ့အကြုံတွေအပေါ် အခြေခံရိုက်ကူးထားတာ ဖြစ်ပါတယ်။

Zero Dark Thirty ဇာတ်ကားနဲ့ပတ်သက်ပြီး အမြင်ကွဲပြားမှုတွေလည်း ပေါ်ထွက်ခဲ့ပါတယ်။ ၉/၁၁ ဖြစ်ရပ်ဆိုးကြီးကို ခံစားခဲ့ကြရသူတွေရဲ့ မိသားစုဝင်တွေနဲ့ ဝေဖန်ရေးဆရာတွေက အမေရိကမှာ ဝင်ငွေအကောင်းဆုံးရဇာတ်ကားကို ချီးကျူးကြိုဆိုခဲ့ကြပေမဲ့ အကြမ်းဖက်အကျဉ်းသားတစ်ယောက်ကို မျက်နှာအဝတ်အုပ်၊ ရေလောင်းပြီး နှိပ်စက်စစ်ဆေးပုံတွေ ရိုက်ကူးပြသထားတာဟာ ညဉ့်ပန်းနှိပ်စက်တဲ့ရာဇာဝတ်မှုကို အားပေးအားမြှောက်လက်ခံရာ ကျတယ်ဆိုပြီး ဝေဖန်ခဲ့တဲ့ မင်းသား Martin Sheen လို လူတွေလည်း ရှိခဲ့ပါတယ်။ Martin Sheen က ဒီလိုအသိပညာပေးမှုမျိုး ပါဝင်တဲ့ ဇာတ်ကားကို အော်စကာရွေးချယ်ရေးမဲဆန္ဒရှင်တွေက မဲမပေးကြ

ဖို့အထိတောင် တိုက်တွန်းပြောကြားခဲ့ပါတယ်။

၂၀၁၀ ပြည့်နှစ်တုန်းက Hurt Locker အမည်ရ အီရတ်စစ်ပွဲဖြစ်ရပ်မှန်ဇာတ်ကားနဲ့ ဒါရိုက်တာ အော်စကာဆုရခဲ့တဲ့ အသက် ၆၁ နှစ်အရွယ်ရှိ Kathryn Bigelow ကတော့ ခပ်အေးအေးပဲ ဖြေပါတယ်။ သမိုင်းကို ငြင်းပယ်တာဟာ ဒါမျိုးလုပ်ရင် တွေ့ နောက်ထပ်လုပ်ဖြစ်အောင်လို့ ကိုယ့်ကိုယ်ကို အဆင့်နှိမ့်ချခြင်းဖြစ်တယ်လို့ Kathryn က ဆိုပါတယ်။ Kathryn က ဖြစ်ပျက်ခဲ့တာကိုသာ ရိုက်ပြခဲ့တာပဲဖြစ်ကြောင်း၊ ဒီလိုဖြစ်ရပ်မျိုးတွေကို မပြသဘဲ ချန်လှပ်ထားခဲ့မယ်ဆိုရင် သမိုင်းကို ဖြုတ်တင်အောင် တမင်တကာလုပ်ယူဖန်တီးတာမျိုးပင် ဖြစ်ကြောင်း၊ Bin Laden ကို နှိမ်နင်းဖို့ ကြိုးပမ်းခဲ့စဉ်မှာ ဝမ်းနည်းနောင်တရဖွယ်ရာ လုပ်ရပ်တချို့ရှိခဲ့တယ်ဆိုတာ အသေအချာပင်ဖြစ်ကြောင်း၊ ဒါမျိုးတွေ နောက်နောင်ဘယ်တော့မှ ထပ်မဖြစ်ဖို့ မျှော်လင့်ကြောင့် ရှင်းလင်းပြောကြားခဲ့ပါတယ်။

ဒီဇာတ်ကားကို အော်စကာဆုခံ ခါတင်စာရင်းဝင် သတင်းစာဆရာ Mark Boal က CIA အေးဂျင့်တွေနဲ့ ၂၀၁၁ ခုနှစ် မေလတုန်းက Bin Laden ရဲ့ နေအိမ်ကို ဝင်ရောက်စီးနင်းရာမှာ ပါဝင်ခဲ့တဲ့ စစ်သည်တွေကို တွေ့ဆုံမေးမြန်းပြီး ရေးသားခဲ့တာ ဖြစ်ပါတယ်။

Kathryn ဟာ Bin Laden ကို ရှာဖွေဖော်ထုတ်နိုင်ခြင်းမရှိသေးတဲ့ အကြောင်း ရုပ်ရှင်တစ်ကား ရိုက်ကူးဖို့ ပြင်ဆင်နေချိန်မှာ Bin Laden ကို ဖမ်းမိပြီဖြစ်ကြောင်း သတင်းထွက်ပေါ်လာခဲ့တာဖြစ်ကြောင်းလည်း ပြောကြားသွားခဲ့ပါတယ်။

အော်စကာပြေးလမ်းပေါ်က Argo နဲ့ Zero Dark Thirty



၂၀၁၃ ခုနှစ်ရဲ့ ရုပ်ရှင်ထူးချွန်ဆုပေးပွဲရာသီမှာ အောင်ပွဲအလီလီနေတဲ့ **Argo** အမည်ရဇာတ်ကားကိုတော့ မင်းသား Ben Affleck က ကိုယ်တိုင်သရုပ်ဆောင်၊ ကိုယ်တိုင်ရိုက်ကူးပြီး၊ ကိုယ်တိုင်ထုတ်လုပ်ပေးခဲ့တာဖြစ်ပါတယ်။ **Zero Dark Thirty** နဲ့ အပြိုင်ဖြစ်နေတဲ့ **Argo** ဇာတ်ကားက ၁၉၇၉ ခုနှစ်အတွင်း အီရန်နိုင်ငံ၊ တီဟီရန်မြို့ရှိ အမေရိကန်သံရုံးကို အီရန်စစ်သွေးကြွအဖွဲ့တစ်ဖွဲ့က ဝင်ရောက်စီးနင်းပြီး ဓားစာခံ ၅၂ ယောက် ဖမ်းဆီးထားခဲ့တဲ့ ဖြစ်ရပ်မှန်ဇာတ်လမ်းကိုရိုက်ကူးတင်ပြခဲ့တာပါ။

ဓားစာခံတွေအနက် ခြောက်ဦးက ထွက်ပြေးလွတ်မြောက်ခဲ့ပြီး၊ တခြားနိုင်ငံသံရုံးတွေမှာ ခိုအောင်းနေရပါတယ်။ တွေ့ရင်အသတ်ခံရမှာမို့လို့ ပုန်းနေကြရတာပါ။ အဲဒီမှာ Ben Affleck ကိုယ်တိုင်သရုပ်ဆောင်ပေးတဲ့ CIA အေးဂျင့်ဇာတ်ရုပ်ဖြစ်တဲ့ Tony Mendez က ဟောလိဝုဒ်စိတ်ကူးယဉ် သိပ္ပံရုပ်ရှင်ကား ရိုက်ကူး

ရေး အမည်ခံရောက်ရှိလာပြီး ပုန်းအောင်းခဲ့တဲ့ ဓားစာခံခြောက်ဦးကို ရုပ်ရှင်အဖွဲ့အပြန်မှာ အဖွဲ့သားတွေအဖြစ် ခေါ်ထုတ်ပေးသွားခဲ့တာ ဖြစ်ပါတယ်။

Ben Affleck က ဖြစ်ရပ်မှန်ထဲက စိတ်ကူးကို အရမ်းသဘောကျခဲ့ကြောင်း၊ စာအုပ်စာတမ်းအမြောက်အမြားရှာဖွေဖတ်ရှုပြီး တွေ့ဆုံမေးမြန်းမှုတွေလည်း အမြောက်အမြားပြုလုပ်ကာ **Argo** အတွက် ပြင်ဆင်ခဲ့ကြောင်း၊ အစိုးရဌာနနဲ့ CIA ကို တောင် သွားပြီး စာအုပ်စာတမ်းတွေ ဖတ်ရှုလေ့လာခဲ့ကြောင်း၊ CIA အေးဂျင့် Tony Mendez အစစ်နဲ့လည်း တွေ့ဆုံမေးမြန်းခဲ့သလို လွတ်မြောက်လာတဲ့ ဓားစာခံတွေနဲ့လည်း တွေ့ဆုံမေးမြန်းခဲ့ကြောင်း ဖော်ပြခဲ့ပါတယ်။

ဖြစ်ရပ်မှန်ဆိုပေမဲ့ ဟောလိဝုဒ်ရဲ့ ထုံးစံအတိုင်း ဇာတ်နာအောင် နဲ့ချင်လေတော့ ထွက်ပြေးလွတ်မြောက်လာတဲ့ ဓားစာခံခြောက်ယောက်ကို ဗြိတိန်နဲ့ နယူးဇီလန်သံရုံးတွေက လက်သင့်မခံခဲ့ဘဲ ကနေဒါသံရုံးကသာ လက်

ခံထားပေးခဲ့တာလို့ ပြင်ဆင်ဖော်ပြခဲ့ပါတယ်။ ဒီကိစ္စနဲ့ ပတ်သက်ပြီး အဲဒီအချိန်က ဗြိတိသျှသံရုံးမှာ သံအမတ်အဖြစ် တာဝန်ထမ်းဆောင်ခဲ့တဲ့ အသက် ၈၆ နှစ်အရွယ်ရှိ Sir John Graham က ဒေါသတကြီးနဲ့ ဟောလိဝုဒ်ရဲ့အမှားကို ထောက်ပြခဲ့သလို ယာယီသံမှူးအဖြစ် တာဝန်ထမ်းဆောင်ခဲ့တဲ့ အသက် ၈၃ နှစ် အရွယ်ရှိ Arthur Wyatt ကလည်း ထွက်ပြေးလွတ်မြောက်လာတဲ့ အမေရိကန်တွေဟာ တီဟီရန်မြို့မြောက်ပိုင်းက ဗြိတိသျှပိုင် နွေရာသီစခန်းမှာ တစ်ညတည်းခိုသွားပြီးမှ ကနေဒါသံရုံးကို ပြောင်းရွှေ့သွားခဲ့တာဖြစ်ကြောင်း ပြောကြားခဲ့ပါတယ်။

၂၀၁၃ ခုနှစ်ရဲ့ အကောင်းဆုံးဇာတ်ကားအော်စကာဆုကို **Argo** ကပဲ ရလေမလား၊ **Zero Dark Thirty** ကပဲရလေမလား စောင့်မျှော်ကြည့်ရှုကြပါဦးစို့။
22.02.2013, The Sun

၂၀၁၃ ခုနှစ် ဗြိတိသျှဂီတထူးချွန်ဆု (Brit Awards) ပေးပွဲ ကျင်းပပြီးစီး

ဗြိတိသျှ ဂီတလောကရဲ့ အထင်ကရ ဂီတထူးချွန်ဆုဖြစ်တဲ့ Brit Awards ဂီတထူးချွန်ဆုပေးပွဲကို လန်ဒန်မြို့၊ O₂ Arena အားကစားကွင်းမှာ ဖေဖော်ဝါရီလ ၂၀ ရက်နေ့ညက ကျင်းပခဲ့ရာ အဆိုတော် Emeli Sande နဲ့ Ben Howard တို့က ဆုကြီးနှစ်ခုစီ အသီးသီးသိမ်းပိုက်သွားနိုင်ခဲ့ကြပါတယ်။


ဗြိတိသျှအဆိုတော် Adele က အကောင်းဆုံးဗြိတိသျှဆင်ဂဲလ်ဇာတ်ပြားဆုကို ရရှိသွားခဲ့ပေမဲ့ အခမ်းအနားကို ကိုယ်တိုင်တက်ရောက်နိုင်ခြင်းမရှိဘဲ ဗီဒီယိုကနေတစ်ဆင့် လက်ခံရယူကာ ကျေးဇူးတင်စကားပြန်ကြားသွားခဲ့ပါတယ်။ Adele စကားပြောအပြီးမှာ အခမ်းအနားတင်ဆက်သူ ဗြိတိသျှဟာသသရုပ်ဆောင် James Corden က ဗီဒီယိုကနေ စကားပြောတာ တကယ်ပြီးမပြီး သေချာအောင် ပြန်စစ်ဆေးပုံကို လုပ်ပြခဲ့လို့ ပရိသတ် ပွဲကျစေခဲ့ပါတယ်။

မနှစ်က စင်မြင့်ပေါ်မှာ Adele ကျေးဇူးစကားပြန်ကြားနေတုန်း စကားမဆုံးခင်မှာ James Corden က ဝင်ဖြတ်လိုက်ခဲ့မိလို့ ဖြစ်ပါတယ်။


ဖျော်ဖြေရေးအစီအစဉ်ကိုတော့ Muse ရဲ့ အဆိုနဲ့ စတင်ဖွင့်လှစ်ခဲ့ပြီး နာမည်ကျော်အဆိုတော်တွေဖြစ်တဲ့ Robbie Williams, Mumford and Sons, Justin Timberlake, Taylor Swift, Ben Howard, One Direction နဲ့ Emeli Sande တို့ အပါအဝင် အဆိုတော်အမြောက်အမြား ဖျော်ဖြေတင်ဆက်ပေးခဲ့ပါတယ်။

One Direction အဖွဲ့က Comic Relief ဆင် ဂဲလ်သီချင်း *One Way Or Another* ကိုတင်ဆက်သွားသလို Emeli Sande က အပီတိ သီချင်း တင်ဆက်ပေးသွားခဲ့ပါတယ်။

၂၀၁၃ ခုနှစ် Brit Awards ဂီတထူးချွန်ဆုတွေထဲက တချို့ကို ရွေးချယ်ဖော်ပြပေးလိုက်ပါတယ်။ အကောင်းဆုံးဗြိတိသျှအမျိုးသမီးတစ်



ကိုယ်တော်အဆိုရှင် - Emeli Sande, အကောင်းဆုံးဗြိတိသျှအမျိုးသားတစ်ကိုယ်တော်အဆိုရှင် - Ben Howard, Master Card ၏ တစ်နှစ်တာ အကောင်းဆုံးဗြိတိသျှအယ်လ်တစ် - Our Version of Events (Emeli Sande), ဗြိတိသျှမျက်နှာသစ်အနုပညာရှင်ဆု - Ben Howard, အကောင်းဆုံး



ဗြိတိသျှဂီတအဖွဲ့ - Mumford and Sons, အကောင်းဆုံးဗြိတိသျှဆင်ဂဲလ် - Skyfall (Adele), အကောင်းဆုံးဗြိတိသျှဂီတတိုက်ရိုက်တင်ဆက်မှု - Cold Play - အကောင်းဆုံးနိုင်ငံတကာအမျိုးသမီးတစ်ကိုယ်တော်အဆိုရှင် - Lana Del Rey - အကောင်းဆုံးနိုင်ငံတကာအမျိုးသားတစ်ကိုယ်တော်အဆို

ရှင် - Frank Ocean, အကောင်းဆုံးနိုင်ငံတကာဂီတအဖွဲ့ - The Black Keys, နိုင်ငံတကာအောင်မြင်မှုဆု - One Direction, ဝေဖန်ရေးဆရာအကြိုက်ဆု - Tom Odell
21.02.2013, The Sun

ရာပြည့်

ဆုပေးပွဲတွေကို စိတ်နာနေတာလား
Justin Bieber



လန်ဒန်မြို့တစ်နေရာမှာ ဖြစ်ပေါ်နေတဲ့ ဂျပ်စ်တင်မင်တာ

ဗြိတိသျှဂီတလောကရဲ့အထင်ကရဂီတထူးချွန်ဆုဖြစ်တဲ့ Brit Awards ဂီတထူးချွန်ဆုပေးပွဲ ကျင်းပခဲ့ ဖေဖော်ဝါရီ ၂၀ ရက်နေ့မတိုင်ခင်ကပင် လန်ဒန်မြို့ကိုရောက်ရှိနေတဲ့ ကနေဒါသား ဆယ်ကျော်သက်အဆိုတော် ဂရိမ်မီရဲ့အပယ်ခံလေး Justin Bieber ဟာ လန်ဒန်ရဲ့ O₂ Arena အား ကစားကွင်းမှာ Justin Timberlake, Muse နဲ့ Emeli Sande တို့လို နာမည်ကျော်တွေ ဖျော်ဖြေတင်ဆက်နေချိန်မှာ Black Eyed Pea အဖွဲ့ရဲ့အဆိုတော် Will.i.am နဲ့အတူ လန်ဒန်တစ်နေရာမှာ ဖိနပ်အဝယ်ထွက်ကာ Brit Awards ကို မသိကျိုးကျွန်ပြခဲ့ပါတယ်။

Bieber နဲ့ Will.i.am တို့ဟာ ပရိသတ်တွေ တရုန်းရုန်းလိုက်နေတဲ့ ကြားက Knightsbridge ကုန်တိုက်မှာ ဖိနပ်ဝင်ဝယ်နေခဲ့ကြပါတယ်။ လန်ဒန်မှာ ရှိနေပါလျက်နဲ့ ဆုပေးပွဲစင်မြင့်မှာ သူ့ကိုမတွေ့ကြရလို့ စိတ်မကောင်းဖြစ်ကြရတဲ့ ပရိသတ်တွေက Bieber မပါဘဲ Brits 2013 ပွဲကို ကြည့်ဖို့တောင် စိတ်မပါတော့ကြောင်း၊ Justin Timberlake ကို ကြည့်ချင်တာမဟုတ်ဘဲ Justin Bieber ကိုသာကြည့်ချင်တာဖြစ်ကြောင်း Twitter ထက်မှာ ရေးသားခဲ့ကြပါတယ်။

Brit Awards ဆုပေးပွဲမှာ Justin Timberlake ရဲ့ တင်ဆက်မှုကို လာရောက်ကြည့်ရှုခြင်းမပြုခဲ့တဲ့ Justin Bieber ဟာ ပွဲအပြီးမှာ ကျင်းပခဲ့တဲ့ Kentish Town Forum အစီအစဉ်မှာ တင်ဆက်ဖျော်ဖြေတဲ့ Justin Timberlake ရဲ့ဖျော်ဖြေမှုကိုတော့ လာရောက်ကြည့်ရှုအားပေးသွားခဲ့ကြောင်း သိရှိရပါတယ်။ ဝယ်လာတဲ့ပစ္စည်းတွေ ဟိုတယ်မှာပြန်ထားပြီး Kentish Town Forum ပွဲကိုလာကြည့်ရာမှာတော့ Justin Bieber နဲ့အတူ ဆံပင်အနက်နဲ့ မိန်းကလေးတစ်ယောက်ပါလာတာတွေကြုံရကြောင်း The Sun သတင်းစာစောင်က ရေးသားဖော်ပြသွားခဲ့ပါတယ်။ □ 21.02.2013, The Sun

အင်တာနက်လမ်းညွှန်

<http://www.artwolfe.com>

ပန်းချီအနုပညာနှင့်ပတ်သက်သော အကြောင်းအရာများကို လွှင့်တင်ထားသောအင်တာနက်လိပ်စာဖြစ်သည်။ ယင်းတွင် အလုပ်ရုံဆွေးနွေးပွဲများ အကြောင်းနှင့် ပန်းချီအနုပညာလှုပ်ရှားမှုများအကြောင်းကို လေ့လာနိုင်မည်ဖြစ်သည်။

<http://www.artspan.com>

ခေတ်ပြိုင်အနုပညာနှင့်ပတ်သက်သောအကြောင်းအရာများကို လွှင့်တင်ထားသောအင်တာနက်လိပ်စာဖြစ်သည်။ ခေတ်ပြိုင်အနုပညာရှင်များနှင့်အနုပညာလက်ရာများကို စုစည်းထားသောအင်တာနက်လိပ်စာဖြစ်သည်။

<http://www.deviantart.com/>

အနုပညာလက်ရာများနှင့်ပတ်သက်သောအကြောင်းအရာများကို လွှင့်တင်ထားသောအင်တာနက်လိပ်စာဖြစ်သည်။ ယင်းသည် အောင်မြင်သော အနုပညာဆိုင်ရာဝက်ဘ်ဆိုက်တစ်ခုဖြစ်သည်။

<http://www.pixiq.com/>

ဓာတ်ပုံနှင့်ပတ်သက်သောအကြောင်းအရာများကို လေ့လာနိုင်သော အင်တာနက်လိပ်စာဖြစ်သည်။ ဓာတ်ပုံနည်းပညာဆိုင်ရာများကို အများဆုံးလေ့လာနိုင်မည့် အင်တာနက်လိပ်စာဖြစ်သည်။

<http://www.lumas.com/>

ဓာတ်ပုံ၊ အနုပညာနှင့် ဒီဇိုင်းများကိုလေ့လာနိုင်သောအင်တာနက်လိပ်စာဖြစ်သည်။ အနုပညာလက်ရာများကို လေ့လာနိုင်သကဲ့သို့ အနုပညာလှုပ်ရှားမှုများအကြောင်းကိုလည်း သိရှိနိုင်မည်ဖြစ်သည်။ ■ ဟန်ဇော်

မြန်မာနိုင်ငံမှာ ပထမဆုံး ဖွင့်လှစ်မဲ့ မြန်မာလေကြောင်း အကယ်ဒမီ

Myanmar Aviation Academy Limited (မြန်မာလေကြောင်း အကယ်ဒမီ) မိတ်ဆက်ပွဲကို ၂၀၁၃ ဖေဖော်ဝါရီ ၂၃ ရက်၊ မနက် ၉ နာရီက ရန်ကုန်မြို့၊ အလံပြဘုရားလမ်းရှိ PARKROYAL Hotel မှာ ပြုလုပ်ခဲ့ပါတယ်။ မြန်မာလေကြောင်း အကယ်ဒမီကို မြန်မာလူငယ်မောင်မယ်များ လေကြောင်းပညာရပ်များကို ထူးချွန်အောင်မြင်စွာ သင်ယူနိုင်ဖို့အတွက် အဓိကရည်ရွယ်ပြီး ဖွင့်လှစ်တာဖြစ်ပါတယ်။ မြန်မာလေကြောင်းအကယ်ဒမီမှ ဦးကြည်ဝင်းက ဥက္ကဋ္ဌအဖြစ် တာဝန်ယူထားပြီး သင်တန်းကျောင်းအုပ်ကြီးအဖြစ် ဦးထွန်းမြင့်၊

မှာ အမှုဆောင်အရာရှိချုပ်တာဝန်များကို ထမ်းဆောင်နေသူ ဖြစ်ပါတယ်။

မြန်မာနိုင်ငံမှာ အရှိန်မြင့်တိုးတက်ဖြစ်ထွန်းနေတဲ့ လေကြောင်းပို့ဆောင်ရေးကဏ္ဍအတွက် မြို့ပြလေကြောင်းလေယာဉ်မှူးများ၊ လေယာဉ်မောင်းမယ်များနဲ့ လေကြောင်းဆိုင်ရာ Technician များနဲ့ ကျွမ်းကျင်သူများ လိုအပ်လျက်ရှိနေကြောင်း၊ ဒါကြောင့် လေကြောင်းပျံသန်းမှုနဲ့ လေကြောင်းပညာရပ်များအပေါ် စိတ်ဝင်စားတဲ့ မြန်မာနိုင်ငံသားလူငယ်လူရွယ်များအနေနဲ့ လေကြောင်းပညာရပ်များကို ပြည်တွင်းမှာ လွယ်ကူစွာ သင်ကြားရယူနိုင်ရန်နဲ့ အိမ်နီးချင်းနဲ့ အရှေ့တောင်

ပေါင်းသို့နှိုင်းပြီး Aviation Industry နဲ့ ပတ်သက်တဲ့ ပညာရပ်များကို ရန်ကုန်မြို့မှာ ဖွင့်လှစ်သင်ကြားပေးနိုင်ရန် လိုအပ်တဲ့ခွင့်ပြုမိန့်များ တောင်းခံစီစဉ်ဆောင်ရွက်သွားမှာဖြစ်ကြောင်းများကို ဥက္ကဋ္ဌ ဦးကြည်ဝင်း၊ သင်တန်းကျောင်းအုပ်ကြီး ဦးထွန်းမြင့်၊ သင်တန်းနည်းပြချုပ် ကပ္ပတိန် ဦးသန့်ဇော်တို့က ရှင်းလင်းခဲ့ပါတယ်။

အပြည်ပြည်ဆိုင်ရာ မြို့ပြလေယာဉ်မှူးများအဖြစ် အသက် ၁၇ နှစ် ပြည့်ပြီးသူ (ကျား/မ) အခြေခံပညာအထက်တန်းကို သင်္ချာနဲ့ သိပ္ပံဘာသာရပ်တစ်ခုခုမှာ ဂုဏ်ထူးနဲ့ အောင်မြင်ထားသူ (သို့မဟုတ်) GCSE 'O' Level အောင်မြင်ထားသူ (သို့မဟုတ်) အိပ်ပညာရေးတွေနဲ့ ညီမျှတဲ့အရည်အချင်းနဲ့ ကိုက်ညီသူ၊ လေကြောင်းဆေးပညာဆိုင်ရာ ကျန်းမာရေးစစ်ဆေးမှုမှာ A1, G 1 အဆင့်ရှိသူ အင်္ဂလိပ်စာ 4-Skills Test အောင်မြင်သူများကို သင်တန်းဝင်ခွင့်အရည်အချင်းစစ်စာမေးပွဲများ ဖြေဆိုစေပြီး စိစစ်ရွေးချယ်သင်ကြားသွားမှာ ဖြစ်ပါတယ်။ ဝါသနာပါပြီး Talent ရှိသော်လည်း ဆင်းရဲနွမ်းပါးပြီး သင်တန်းတက်ရောက်ဖို့ အခက်အခဲရှိတဲ့ မြန်မာလူငယ်များအတွက် သက်သာခွင့်ရရှိမှု အစီအစဉ်များ၊ ပညာတော်သင် Scholarship အစီအစဉ်များ ထည့်သွင်းဆောင်ရွက်နိုင်ဖို့ စီစဉ်နေတယ်လို့သိရပါတယ်။

မြန်မာလေကြောင်း အကယ်ဒမီဖွင့်လှစ်နိုင်ဖို့ ၂၀၁၁ နိုဝင်ဘာမှစတင်ဆောင်ရွက်ခဲ့ပြီး ပုသိမ်လေဆိပ်ဝင်းအတွင်း မြေနေရာငှားရမ်းခွင့်ရရှိထားတာကြောင့် သင်တန်းကျောင်း၊ သင်တန်းဆောင်၊ လေယာဉ်ရုံနဲ့ Flight Line များ ဆောက်လုပ်နေပါတယ်။ သင်တန်းများကို ၂၀၁၃ ဇွန်လမှာ စတင်နိုင်ဖို့ ရည်မှန်းထားတယ်လို့လည်း သိရပါတယ်။

ခင်လေးမြင့်



မြန်မာလေကြောင်း အကယ်ဒမီမှ ဦးကြည်ဝင်းက ရှင်းလင်းပြောကြားခဲ့ပါတယ်။
သင်တန်း နည်းပြချုပ်ကပ္ပတိန် ဦးသန့်ဇော်တို့က တာဝန်ယူထားတာ ဖြစ်ပါတယ်။ ဦးကြည်ဝင်းက ၁၉၆၆ ခုနှစ်- ၁၉၇၀ ခုနှစ်ထိ စစ်တက္ကသိုလ်(ပြင်ဦးလွင်)၊ အမှတ်စဉ် ၁၂ ဗိုလ်လောင်းသင်တန်း တက်ရောက်ခဲ့ပြီး တပ်မတော်(လေ) မှာ ဒုတိယဗိုလ်အဆင့်မှ ဒုတိယဗိုလ်မှူးကြီးအဆင့်အထိ တိုက်ခိုက်ရေးလေသူရဲ၊ လေယာဉ်မောင်းသင်ကျောင်းအုပ်ကြီးအပါအဝင် တာဝန်အသီးသီးကို ၂၀၀၇၊ ဇန်နဝါရီလအထိ တာဝန်ထမ်းဆောင်ခဲ့သူ ဖြစ်ပါတယ်။ ၂၀၀၉ ဖေဖော်ဝါရီမှ ၂၀၁၁ ဇွန်လအထိ မလေးရှားနိုင်ငံ KL International Flying Academy မှာ Flying and Ground Instructor အဖြစ်လုပ်ကိုင်ခဲ့ပါတယ်။ အဲဒီနောက် မြန်မာနိုင်ငံကိုပြန်လာခဲ့ပြီး Asian Wings Airways Ltd

အာရှဒေသတွင်း နိုင်ငံများမှ သင်တန်းသားများကို လက်ခံသင်ကြားပေးနိုင်ဖို့ နိုင်ငံတကာအဆင့်မီ လေကြောင်းအကယ်ဒမီအဖြစ် ပေါ်ထွန်းလာရေးကို ကြိုးပမ်းဆောင်ရွက်လျက် ရှိကြောင်း၊ မြန်မာလေကြောင်း အကယ်ဒမီကို ဧရာဝတီတိုင်းဒေသကြီးမှာ ဖွင့်လှစ်မှာဖြစ်ပြီး ရုံးချုပ်ကိုတော့ ရန်ကုန်မြို့မှာ ဖွင့်လှစ်မှာဖြစ်ကြောင်း၊ လေယာဉ်မောင်းသင်တန်းကျောင်းအဖြစ် ပုသိမ်မှာ အခြေစိုက်ပြီး Private Pilot Licence Course, Commercial Pilot Licence with Instrument Rating, Airline Transport Pilot Licence Course (Frozen) နဲ့ Assitant Flight Instructor Course များကို ဖွင့်လှစ်သင်ကြားပေးသွားမှာဖြစ်ကြောင်း၊ ပို့ဆောင်ရေးဝန်ကြီးဌာနရဲ့ လက်အောက်မှာရှိတဲ့ Civil Aviation Training Institute နဲ့ ပူး

မြန်မာပြည်မှာ ဖျော်ဖြေပွဲ
Michael Learns to Rock

Pastel Communications နဲ့ Friendship Entertainment တို့ပူးပေါင်းပြီး Micheal Learns to Rock ဖျော်ဖြေပွဲကို ၂၀၁၃ ခုနှစ်၊ မတ်လ ၃၁ ရက် ပြည်သူ့ရင်ပြင်မှာ ပြုလုပ်မှာ ဖြစ်ပါတယ်။ Michael Learns to Rock က ကမ္ဘာမှာ နာမည်ကြီးတဲ့ Pop-Soft Rock ဂီတအဖွဲ့တစ်ဖွဲ့ဖြစ်ပါတယ်။ Michael Learns to Rock ရဲ့သီချင်းတွေထဲက Blue Night, Paint My Love, Sleeping Child, Wild Women စတဲ့သီချင်းများကို မြန်မာပရိသတ်များ နှစ်ခြိုက်ကြပြီး မြန်မာအဆိုရှင်များကလည်း ပြန်လည်သီဆိုမှုများ ပြုလုပ်ထားကြတာဖြစ်ပါတယ်။ Pastel နဲ့ Friendship တို့ ပထမဆုံး ပူးပေါင်းလုပ်ဆောင်တာဖြစ်ပြီး ဝင်ကြေးဈေးနှုန်းကိုတော့ ၂၀၁၃ မတ်လထဲမှာပဲ ထုတ်ပြန်ကြေညာသွားမှာဖြစ်ပါတယ်။ စင်မြင့်ဒီဇိုင်းများကို မြန်မာပြည်မှ ပညာရှင်များနဲ့ တည်ဆောက်သွားမှာဖြစ်ပြီး ဖျော်ဖြေပွဲကြည့်ရှုနိုင်ဖို့ ထိုင်ခုံများ စီစဉ်ထားမှာမဟုတ်ပါဘူး။ ပရိသတ်များ လွတ်လပ်စွာကြည့်ရှုခံစားနိုင်ဖို့ စီစဉ်ထားပြီး ပညာပေးမှုအစီအစဉ်များ မပါဝင်ဘဲ ဖျော်ဖြေရေးသီးသန့် တင်ဆက်သွားဖို့ စီစဉ်ထားတယ်လို့ Pastel Communications ရဲ့ Public Relationship မှ ရူပါက ဆိုပါတယ်။ Michael Learns တို့အဖွဲ့က မြန်မာပြည်ကို မတ်လထဲမှာပဲ ရောက်ရှိမှာ ဖြစ်ပါတယ်။ ■ ခင်လေးမြင့်

အုပ်ရေ တစ်ထောင် ထပ်မံပုံနှိပ်ရတဲ့အထိ အောင်မြင်ခဲ့တဲ့ အရှေ့က နေဝန်းထွက်သည့်ပမာ

အလင်္ကာစာအုပ်တိုက်နဲ့ ပိတောက်ရနံ့စာအုပ်တိုက်တို့ ပူးပေါင်းပြီး စာရေးဆရာကြီး သိန်းဖေမြင့်ရဲ့ အရှေ့ကနေဝန်းထွက်သည့်ပမာ စာအုပ်ကို နဝမအကြိမ်အနေနဲ့ ဇန်နဝါရီလ ၄ ရက်မှာ အုပ်ရေတစ်ထောင် ပုံနှိပ်ထုတ်ဝေဖြန့်ချိခဲ့ပါတယ်။ တစ်လအတွင်းမှာ အုပ်ရေတစ်ထောင်စလုံး ကုန်သွားတာကြောင့် နောက်ထပ်အုပ်ရေတစ်ထောင် ထပ်မံပုံနှိပ်ပြီး ဖေဖော်ဝါရီလ ၂၃ရက်မှာ ဈေးကွက်အတွင်းသို့ ပို့ခဲ့ရတဲ့အထိ အောင်မြင်မှုရခဲ့တဲ့ စာအုပ်လည်း ဖြစ်ပါတယ်။

အုပ်ရေတစ်ထောင် ထပ်မံပုံနှိပ်ခဲ့ရတဲ့ အရှေ့ကနေဝန်းထွက်သည့်ပမာ စီစဉ်သူ စာရေးဆရာ ဇော်နိုင်ဦးက 'အဲဒီစာအုပ်ရဲ့ဈေးနှုန်းက ၁၂၀၀၀ ဆိုတော့ စာဖတ်သူအနေနဲ့ ဝယ်မယ်ဆိုရင်တောင် နည်းနည်းခက်ခဲ့ပါတယ်။ ချက်ချင်းဝယ်ဖို့ မလွယ်ပါဘူး။ ဒါပေမဲ့ စာအုပ်ရဲ့ရောင်းအားက အရမ်းကောင်းတော့ အင်မတန်ဝမ်းသာပြီး အရမ်းအံ့အားသင့်ခဲ့ရတယ်။'



စာရေးဆရာ ဇော်နိုင်ဦး

မမျှော်လင့်လောက်အောင် အားပေးကြတဲ့ ပရိသတ်တွေထဲမှာ သံဃာတွေလည်း ပါတယ်။ တက္ကသိုလ်အသိုင်းအဝိုင်းမှာရှိတဲ့ ပါမောက္ခတွေ၊ ကထိကတွေ၊ ကျောင်းသားတွေလည်းပါတယ်။ အားလုံးက ကိုယ်တိုင်ဝယ်ဖတ်ကြသလို အချင်းချင်းလည်း လက်ဆောင်ပေးတယ်။ ဝယ်ဖတ်ဖို့လည်း လက်တိုက်ကြတယ်။ စာအုပ်တွေ အရောင်းအေးနေတယ်လို့ ပြောနေကြတဲ့အချိန်ကာလမှာ ရောင်းအားက မမျှော်လင့်လောက်အောင်ကောင်းတော့ ကျွန်တော်တို့လုပ်ရကျိုးနပ်တယ်လို့ ခံစားရပါတယ်။ နောက်တစ်ခု ကျွန်တော် ပြောချင်တာက စာရေးဆရာကြီး သိန်းဖေမြင့်ရဲ့မိသားစုကို ပထမအုပ်ရေ ၁ တစ်ထောင် ရိုက်ပြီးတဲ့အချိန်မှာ ၁၈ သိန်း ကန်တော့ခဲ့သလို ဒုတိယအုပ်ရေ တစ်ထောင်ရိုက်ပြီးတဲ့အချိန်မှာလည်း ၁၈ သိန်း ကန်တော့ခဲ့တယ်။ စာရေးဆရာ မိသားစု မသိအောင်ကျိတ်ပြီး ပုံနှိပ်လိုက်ရင်လည်းရတယ်ဆိုပေမဲ့ စီစဉ်သူတွေ ထုတ်ဝေသူတွေ လိုက်နာရမဲ့ကျင့်ဝတ်ကို ကျွန်တော်တို့လိုက်နာခဲ့တယ်။ မြန်မာနိုင်ငံမှာရှိတဲ့ စာအုပ်တိုက်တွေတော်တော်များများလည်း အဲဒီကျင့်ဝတ်ကို လိုက်နာစေချင်တယ်။ စာရေးသူမိသားစုတွေကို စာမူခများ မမေ့မလျော့ပေးစေချင်တယ်။ အဲဒီလိုစာရေးသူမိသားစုတွေကို အသိပေးပြီး ပေးသင့်ပေးထိုက်တာတွေ ပေးလိုက်ရတဲ့အတွက် ကိုယ်တိုင်လည်းလိပ်ပြာလုပ်ပြီး စိတ်ချမ်းသာမယ်လို့ ပြောပါတယ်။

အရှေ့က နေဝန်းထွက်သည့်ပမာ စာအုပ်ကို နဝမအကြိမ် ပူးပေါင်းထုတ်ဝေခဲ့ကြတဲ့ အလင်္ကာစာအုပ်တိုက်နဲ့ ပိတောက်ရနံ့စာအုပ်တိုက်တို့ တစ်ဦးနဲ့တစ်ဦးကြားမှာ နားလည်မှုကွဲလွဲမှုတွေ ရှိနေတယ်ဆိုတဲ့အသံလည်း ကြားနေရတာမို့ အရှေ့က နေဝန်းထွက်သည့်ပမာ စာအုပ်ကို ဒသမအကြိမ် ပုံနှိပ်ထုတ်ဝေဖြန့်ချိတဲ့အခါ ဘယ်လိုအနေအထားမျိုးတွေ ဖြစ်လာနိုင်လဲလို့ မေးတော့ စာရေးဆရာ ဇော်နိုင်ဦးက 'ဒသမအကြိမ်ရယ်လို့ ထုတ်ဝေဖြန့်ချိမယ်ဆိုတဲ့အခါမှာ အလင်္ကာစာအုပ်တိုက်နဲ့ ပိတောက်ရနံ့စာအုပ်တိုက် နှစ်တိုက်ထဲက တစ်တိုက်ဖြစ်မလား။ ဒါမှမဟုတ် နှစ်တိုက်စလုံးပေါင်းပြီး ထုတ်တာမျိုးပဲ ဖြစ်မလားဆိုတာကတော့ ကာယကံရှင်ဖြစ်တဲ့ စာရေးဆရာကြီး မိသားစုနဲ့ မျက်နှာဖုံးပန်းချီဆွဲတဲ့ ဆရာကြီး ပန်းချီမောင်ညိုဝင်းတို့ရဲ့သဘောတူ ခွင့်ပြုမှုအပေါ်မှာ မူတည်ပါတယ်။ ကျွန်တော့်အနေနဲ့ကတော့ နှစ်ဦးလုံးပဲရရ၊ တစ်ဦးပဲရရ အရှေ့က နေဝန်းထွက်သည့်ပမာ စာအုပ်ကို စီစဉ်သူအနေနဲ့ ဆက်ပြီးတာဝန်ယူချင်ပါတယ်' လို့ ပြောပြခဲ့ပါတယ်။

နေလွင်

ရုပ်ရှင်အတွက် သွားရောက်လေ့လာခဲ့တဲ့ နေတိုးနဲ့ ကျော်ကျော်မို



သရုပ်ဆောင် အကယ်ဒမီ နေတိုး



သရုပ်ဆောင် ကျော်ကျော်မို

မြန်မာနိုင်ငံရုပ်ရှင်အစည်းအရုံးမှ ဦးဆောင်မှုနဲ့ ထိုင်းနိုင်ငံ၊ ဘန်ကောက်မြို့မှာ ရုပ်ရှင်နဲ့ပတ်သက်တဲ့ အတွေ့အကြုံများ သွားရောက်လေ့ လာတဲ့အစီအစဉ်မှာ မြန်မာနိုင်ငံရုပ်ရှင် အစည်းအရုံးအတွင်းရေးမှူး သရုပ်ဆောင် လူမင်းနဲ့ အဖွဲ့ဝင်များလိုက်ပါ သွားကြသလို သရုပ်ဆောင်နေတိုးနဲ့ ကျော်ကျော်မိုတို့ကလည်း အဲဒီအဖွဲ့နဲ့ ပူးပေါင်းပြီး ဘန်ကောက်မြို့မှာရှိတဲ့ ဂီယာဟတ်ရုပ်ရှင် ကုမ္ပဏီကို အတူတူသွားရောက် လေ့လာခဲ့ကြောင်း နေတိုးက ပြောပြခဲ့ပါတယ်။ နေတိုးနဲ့ ကျော်ကျော်မိုတို့က ဖေဖော်ဝါရီလ ၂၀ ရက်နေ့က မြန်မာနိုင်ငံမှ ထွက်ခွာသွားကြတာ ဖြစ်ပြီး သူတို့ကုမ္ပဏီက ရှင်းလင်းတင်ပြပြီး အတွေ့အကြုံဖလှယ်ခဲ့ကြတာများကို လေ့လာခဲ့ပြီး သူတို့ ရိုက်ကူးနေတဲ့ ရုပ်ရှင်ရိုက်ကူးမှုများ၊ သူတို့အသုံးပြုတဲ့ ရုပ်ရှင်စက်ပစ္စည်းများကို လက်တွေ့အသုံးပြုသင်ခွင့်တာဖြစ်လို့ အကျိုးများခဲ့တဲ့ ခရီးစဉ်ဖြစ်တယ်လို့သိရပါတယ်။ ဒါ့အပြင် လိုအပ်တဲ့ရုပ်ရှင်ကင်မရာနဲ့ ပတ်သက်တဲ့ဆက်စပ်ပစ္စည်းများကို နေတိုးရော၊ ကျော်ကျော်မိုတို့က ဝယ်ယူဖြစ်ခဲ့ကြတယ်လို့ နေတိုးက ပြောပြခဲ့ပါတယ်။

နေတိုးက ရွှေစင်ဦးရုပ်ရှင်ထုတ်လုပ်ရေးက ရိုက်ကူးမဲ့ ရုပ်ရှင်ဇာတ်ကားကို ဖေဖော်ဝါရီလ ၂၇ ရက်နေ့က စတင်ပြီးလက်ခံရိုက်ကူးသွားတော့မယ်လို့ သိရပါတယ်။ အုတ်ကြားမြက်ပေါက် မှာ နေတိုးက သူဌေးသား တစ်ယောက်အဖြစ် သရုပ်ဆောင်သွားမှာဖြစ်ပြီး သူဌေးသားပေမဲ့ ချမ်းသာခြင်းကလည်းပြည့်စုံခြင်း မဟုတ်ဘူး။ ဆင်းရဲခြင်းကလည်း ပြည့်စုံခြင်း မဟုတ်ဘူးဆိုတဲ့ အရာတွေထဲမှာ ချမ်းသာပြီး မေတ္တာငုတ်နေသူအဖြစ် ပါဝင် သရုပ်ဆောင်ပေးသွားမယ်လို့ သိရပါတယ်။

■ လင်းနိုင်ဦး

ကိုယ်တွေ ဟာသလုပ်တာကို ပရိသတ်က သဘောကျတော့

ရုပ်ရှင်သရုပ်ဆောင်တစ်ယောက်အနေနဲ့ ဇာတ်ကားတစ်ကားရိုက်တဲ့အခါ စကားပြောရတာအပြင် အရုပ်နဲ့လည်း ပြရတာဖြစ်လို့ တင်ပြချင်တဲ့အကြောင်းအရာကို ပရိသတ်က ထိထိရောက်ရောက်ပိုပြီးနားလည် ခံစားသွားရတယ်လို့ သက်မွန်မြင့်က ပြောပြခဲ့ပါတယ်။ ဇာတ်ကားတစ်ကားရိုက်တဲ့အခါ သရုပ်ဆောင်တဲ့သူတွေ ရှက်ရတာ၊ မရှက်ရတာထက် ကိုယ်တွေသရုပ်ဆောင်နေတာကို ကြည့်ပြီး ပရိသတ်ကသဘောကျ ရယ်မောကြတယ်ဆိုရင် ပျော်ရတာပါပဲလို့ ပြောပြခဲ့ပါတယ်။ ကိုယ့်အတွက်ရှေ့ဆက် လုပ်တဲ့နေရာမှာလည်း ပရိသတ်တစ်ယောက်က ခဏလေးရယ်လိုက်ရတယ်ဆိုရင် စိတ်ဆင်းရဲစရာတွေ၊ စိတ်ညစ်စရာတွေ ရှိနေခဲ့ရင် သူရယ်လိုက်တဲ့ခဏမှာတော့ မေ့သွားမှာဖြစ်လို့ သူ့အတွက် အကျိုးရှိသလို သရုပ်ဆောင်ရတဲ့သူအတွက်လည်း သူ ခဏလေးစိတ်ချမ်းသာ ပျော်ရွှင်သွားတယ်ဆိုရင် လုပ်ရကျိုးနပ်တာပါပဲ။ ကြိုးစားခဲ့ရတာလည်း တန်တယ်လို့ သက်မွန်မြင့်က ပြောပြခဲ့ပါတယ်။

'အနုပညာသမားဆိုတာက ပရိသတ်က အားပေးမှ ရပ်တည်နေနိုင်တာဖြစ်တဲ့အတွက် ပရိသတ်အားပေးရကျိုးနပ်အောင်လည်း သရုပ်ဆောင်တွေဘက်က ဘယ်ဇာတ်ကောင်၊ ဘယ်နေရာဖြစ်ဖြစ် ကြိုးစားပြီးသရုပ်ဆောင်ရတာပါပဲ။ သက်မွန်မြင့် အိုက်တင်မကောင်းဘူး၊ မကြိုက်ဘူးပြောရင် ကိုယ်လည်း မခံစားနိုင်ဘူး။ အဲဒီလိုမျိုးသာဆိုလို့ရှိရင် သူတို့လည်းအားပေးတော့မှာ မဟုတ်ဘူး။ အဲဒါကြောင့် ဒရာမာပဲဖြစ်ဖြစ်၊ ဟာသပဲဖြစ်ဖြစ် ဘယ်ဇာတ်ကောင်ပဲလုပ်ရလုပ်ရ အိုက်တင်ပီပြင်အောင် ကြိုးစားပြီး သရုပ်ဆောင်ရတာပေါ့' လို့ သက်မွန်မြင့်က ပြောပြခဲ့ပါတယ်။ ဇာတ်ကားတော်တော်များများမှာ နေတိုး၊ သက်မွန်မြင့် အတွဲများနေတာ အတွဲညီလို့လား။ ဒါမှမဟုတ် ဘာကြောင့်လဲလို့မေးကြည့်တဲ့အခါ သက်မွန်မြင့်က 'ဒါကတော့ ထုတ်လုပ်သူတွေ လာငှားတဲ့အပေါ်မှာပဲ မူတည်တယ်။ သက်မွန်တို့ကတော့ ဘယ်သူနဲ့ပဲဖြစ်ဖြစ် ကိုယ်ရိုက်ရမဲ့ဇာတ်လမ်း၊ ကိုယ်လုပ်ရမဲ့ ဇာတ်ရုပ်ပေါ်မှာ တာဝန်ကျေပွဲပဲ ကြိုးစားပါတယ်' လို့ ပြောပြခဲ့ပါတယ်။ 'နေတိုးနဲ့လည်း အဆင်ပြေပါတယ်။ သူကလည်း အရမ်းတော်တဲ့၊ ကြိုးစားတဲ့ သရုပ်ဆောင်တစ်ယောက်ဖြစ်လို့ သူနဲ့တွဲခွင့်ရတဲ့အတွက် ဝမ်းသာပါတယ်' လို့ သက်မွန်မြင့်က ပြောပြခဲ့ပါတယ်။ နောက်ထပ်လည်း ဒါရိုက်တာ ညွန့်မြန်မာညီညီအောင်ရိုက်မဲ့ ရုပ်ရှင်ကားမှာ နေတိုးနဲ့ပဲ တွဲရဦးမှာဖြစ်သလို နေမင်း၊ ထွန်းထွန်းတို့လည်း ပါဝင်ကြမယ်လို့ သိရပါတယ်။

■ လင်းနိုင်ဦး



သရုပ်ဆောင် အကယ်ဒမီ သက်မွန်မြင့်

မွေးနေ့အတွက် ဆီမီးတစ်သောင်း ပူဇော်တဲ့ ကိုင်ဇာ

အဆိုတော် ကိုင်ဇာရဲ့ ၅၂ နှစ် ပြည့်မွေးနေ့အမှတ်တရပွဲကို ၂၀၁၃ ဖေဖော်ဝါရီ ၁၈ ရက်က ရွှေတိဂုံ စေတီတော်ရင်ပြင်မှာ ပြုလုပ်ခဲ့ပါတယ်။ ကိုင်ဇာက ရွှေတိဂုံစေတီတော်ရင်ပြင်မှာ ဆီမီးတစ်သောင်း ထွန်းညှိပူဇော်သလို ရင်ပြင်တော်မြောက်ဘက် အောင်မြေနားက ဓမ္မာရုံမှာ သက်သတ်လွတ်မြန်မာ ဒံပေါက်ကို ဘုရားဖူးလာသူများနဲ့ မိတ်ဆွေသူငယ်ချင်းများကို စည့်ခံကျွေးမွေးခဲ့ပါတယ်။ ကိုင်ဇာက မွေးနေ့တိုင်းမှာ ကောင်းမှုကုသိုလ်အဖြစ် အလှူဒါနတွေ ပြုလုပ်ပေးပေမဲ့ အခုလို အလှူမျိုးကိုတော့ ပထမဆုံး

လား။ ၇ ရက်သားသမီးကို ဖျော်ဖြေနေရတဲ့ ဂီတနဲ့အသက်မွေးဝမ်းကျောင်းရတဲ့သူတွေဆိုတော့ ဒီစိတ်ကူးဟာ ကျွန်တော်တို့လိုဘဝတွေနဲ့ ပိုပြီးသင့်တော်မယ်လို့ စိတ်ကူးဖြစ်ရင်း လုပ်ဖြစ်သွားတာ လို့ မွေးနေ့အလှူပတ်သက်ပြီး ကိုင်ဇာက ဆိုပါတယ်။ ကိုင်ဇာက မွေးနေ့ပွဲရယ်လို့ သီးသန့်ကျင်းပတာမျိုးမရှိဘဲ သူငယ်ချင်းမိတ်ဆွေများနဲ့သာ စားသောက်ကြတာမျိုး လုပ်ဖြစ်ခဲ့ပါတယ်။ ဒီနှစ်မှာ လှူဒါန်းတာမျိုး နောင်နှစ်တွေမှာလည်း လုပ်သွားချင်တဲ့စိတ်ရှိပြီး လုပ်နိုင်ပါစေနိုင်လို့လည်း ကိုင်ဇာက ဆုတောင်းခဲ့ပါတယ်။

လုပ်မယ်။ သီချင်းအသစ်နဲ့ ပရိသတ်ကို ပေးဆပ်ဖို့တာဝန်ရှိတယ်လို့ ခံယူပြီးထွက်မှာပါ။ လို့ ကိုင်ဇာက ဆိုပါတယ်။ ကိုင်ဇာက 'အရင်အချိန်မှာ ခိုးကူးကိစ္စ၊ အင်တာနက်ပေါ် သီချင်းရောက်တဲ့ကိစ္စများကြောင့် စီးရီးထုတ်ဖို့ စဉ်းစားမှုများစွာရှိနေခဲ့တာဖြစ်ပါတယ်။ စီးရီးတစ်ခွေအတွက် အခမဲ့ ရေး၊ ဆို၊ တီးလုပ်ပေမဲ့ အခွေထွက်ဖို့ ပိုက်ဆံထပ်လိုနေသေးတယ်။ အခွေထွက်ရင်လည်း အခွန်ဆောင်ရဦးမယ်။ နောက်ထပ် ကုန်ကျမှာရှိတယ်။ ကျွန်တော်ကလည်း သေချာတာကငါးပြားမှ ပြန်ရမှာမဟုတ်ဘူး။



လုပ်ဖြစ်တာပါ။ 'မိတ်ဆွေတစ်ယောက်ကဖိတ်တဲ့ ဆီမီးတစ်သောင်းလှူပွဲကို ရွှေတိဂုံကုလားရင်းနဲ့ ငါ့မွေးနေ့ကျရင်လည်း ဒီလိုလေးလှူချင်တယ်ဆိုတဲ့ စိတ်ကူးစိတ်သန်းလေးစဖြစ်တာ။ အဲဒီမှာ ထပ်ဖြည့်စွက်တာက ဘုရားမှာ ဆီမီးတစ်သောင်းလှူတဲ့အခါကျရင် ဘုရားဖူးလာတဲ့ ၇ ရက် သားသမီးတွေပါအကုန်လုံးပါဝင်တဲ့ ဆီမီးထွန်းပူဇော်တဲ့ပွဲလေးဖြစ်အောင်လုပ်မယ်။ ကျွေးရင်လည်း ခုနစ်ရက်သားသမီးကို သိသိ၊ မသိသိ အကုန်လုံးကို ကျွေးချင်တယ်။ အဲဒါကြောင့် ဗုဒ္ဓဘာသာဝင်တွေရဲ့ အထွတ်အမြတ်ထားတဲ့ ရွှေတိဂုံစေတီတော်မြတ်မှာ အဲဒီလိုအလှူတွေလုပ်မယ်ဆိုပြီး လုပ်ဖြစ်တာ။ ကျွန်တော်တို့ကလည်း ၇ ရက်သားသမီးတွေနဲ့ ဆိုင်တဲ့သူတွေပဲ မဟုတ်

ကိုင်ဇာက မွေးနေ့နဲ့ မသက်ဆိုင်တဲ့ ဖျော်ဖြေပွဲတစ်ပွဲလုပ်ဖို့ စီစဉ်ထားပြီး တစ်ကိုယ်တော် စီးရီးသစ်ကိုလည်း ၂၀၁၃ ထဲမှာ ထွက်ဖို့စီစဉ်ထားပါတယ်။ စီးရီးထွက်ရုံမျှ အဆက်ပြတ်နေတဲ့ ကိုင်ဇာက Show နှစ်ခွေ၊ ကိုယ်ပိုင်သံစဉ်သီချင်းတစ်ခွေစုစုပေါင်း ၃ ခွေ စီစဉ်ထားတာဖြစ်ပါတယ်။ 'ကိုယ်ပိုင်သံစဉ်ခွေက လွန်ခဲ့တဲ့ ၅ နှစ်လောက်ကတည်းက စီစဉ်ထားတာဆိုတော့ Music သဘောအရ နည်းနည်း မော်ဒန်အောက်သွားတာရှိတယ်။ အဲဒါလေးတွေကို အချောသတ်ပြင်ဆင် ပြီးရင် ထွက်တော့မယ်။ ရုံးတာမြတ်တာတွေ၊ ခိုးကူးတာတွေ၊ အင်တာနက်ပေါ်ရောက်တာ မရောက်တာတွေကို ဂရုမစိုက်တော့ဘူး။ ဘာဖြစ်လို့လဲဆိုတော့ ကိုယ့်ပရိသတ်အတွက်ပဲ

အဲဒီတော့ အဲဒီအလုပ်တစ်ခုကို ခေတ်ကာလအခြေအနေအတွက်လည်း ကျွန်တော်တို့ တစ်လောကလုံးက ဝိုင်းပြီးကြိုးစားနေတယ်။ ဒီအနေအထားတွေ ကောင်းလာလား၊ ကောင်းလာရင် ထုတ်ဖို့ပဲ။ အလုပ်ကတော့ လုပ်နေတာပဲ။ အဲဒီလိုစောင့်နေရင်းနဲ့ ကောင်းကောင်းမကောင်းကောင်းကွာ ထုတ်တော့မယ်ဆိုပြီးထုတ်မှာ လို့ ကိုင်ဇာက စီးရီးထွက်ဖို့ စီစဉ်ဖြစ်နေတာ နဲ့ ပတ်သက်ပြီး ပြောပြခဲ့ပါတယ်။ ကိုင်ဇာက မွေးနေ့မှာပြုသမျှ ကုသိုလ်တွေ အားလုံးကို ၇ ရက်သားသမီးအပေါင်းအတွက် အမျှပေးဝေပြီး ကုသိုလ်အတူတူရရှိကြပါစေလို့လည်း ဆိုပါတယ်။

ခင်လေးမြင့်



အိမ်ချစ်နဲ့အတူ...



မင်းမြတ်မြတ်သင်းနဲ့အတူ...

ရွှေပါရမီပညာရေး ဖောင်ဒေးရှင်းအလှူ မန္တလေးမှာ ကျင်းပ



မန်းဆေးတက္ကသိုလ်ပါမောက္ခချုပ်က အလှူငွေ ကျပ် ၁၀ သိန်းကို ဆရာတော် အရှင်ဆန္ဒာမိက(ရွှေပါရမီတောရ)ထံ လှူဒါန်းခဲ့ပါတယ်

ရွှေပါရမီတောရဆရာတော် အရှင်ဆန္ဒာမိကဦးစီးတည်ထောင်တော်မူထားတဲ့ ရွှေပါရမီပညာရေးဖောင်ဒေးရှင်းရဲ့ ပညာသင်ဆုချီးမြှင့်ပွဲ အခမ်းအနားကို ပြီးခဲ့တဲ့ ဖေဖော်ဝါရီ ၁၇ ရက် မွန်းလွဲတစ်နာရီက မန္တလေးမြို့ Utopia Hotel မှာ ဒေသခံ ငွေကြေးချမ်းသာ ကြွယ်ဝသူများ အပါအဝင် အရာရှိအရာခံ နိုင်ငံ့ဝန်ထမ်းများရဲ့ အလှူငွေပေးအပ်ပွဲအတူ ကျင်းပပြုလုပ်ခဲ့ပါတယ်။

အထူးသဖြင့် ဒီအခမ်းအနားဟာ ပညာရေးဘက်မှာ ထူးချွန်ပါလျက်နဲ့ တက္ကသိုလ်ပညာဆက်လက်သင်ယူဖို့အခက်အခဲဖြစ်နေကြတဲ့ ထူးချွန်ကျောင်းသားကျောင်းသူလေးတွေကို ဆရာတော်ရဲ့ဦးဆောင်မှုနဲ့တပည့်ဒါယကာ၊ ဒါယိကာမတွေ စုပေါင်းကူညီထောက်ပံ့လှူဒါန်းတဲ့ပွဲဖြစ်တယ်လို့ သိရပါတယ်။

အခုလိုပညာရေးဖောင်ဒေးရှင်းထူထောင်ရတဲ့ရည်ရွယ်ချက်နဲ့ပတ်သက်ပြီးဆရာတော်က ပညာထူးချွန်ပါလျက် တက္ကသိုလ်ဆက်တက်ဖို့ ခက်ခဲနေတဲ့ ကျောင်းသားကျောင်းသူရဲဆက်လက်ပညာသင်ကြားခွင့်ရနိုင်ဖို့နဲ့ လူ့အဖွဲ့အစည်းရဲ့ကောင်းကျိုးကို စွမ်းစွမ်းတစ်သပ်ပိုးဆောင်ရွက်မဲ့ ပရဟိတပုဂ္ဂိုလ်ကောင်းတွေ၊ နိုင်ငံ့ခေါင်းဆောင်ကောင်းတွေ ပေါ်ထွက်လာစေဖို့ ရည်ရွယ်တယ်လို့ မိန့်ပါတယ်။

ဒီအခမ်းအနားမှာ ဆရာတော်က လူတစ်ဦးချင်းရဲ့ဘဝတိုးတက်မှုအတွက်ရော တိုင်းပြည်တစ်ခုလုံးရဲ့အဆင့်အတန်းမြှင့်မားဖို့ အတွက်ပါ ပညာရေးက အခြေခံအကျဆုံးအရင်းအမြစ်ဖြစ်လို့ ပညာရေးပရဟိတကို လူတိုင်းလူတိုင်း ကိုယ်စွမ်းနိုင်သမျှ လုပ်ဆောင်သွားကြမယ်ဆိုရင် ကိုယ်ရှင်သန်ရာ လူ့လောကကြီး လှပဂုဏ်ထည် အသရေကြွယ်နေမှာ သေချာပါတယ်ဆိုတဲ့တရားတစ်ခုကို တက်ရောက်လာသူတိုင်းအတွက် ဆုံးမဩဝါဒအဖြစ်နဲ့လမ်းညွှန်ပေးတော်မူခဲ့ပါတယ်။

အထူးသဖြင့် ပညာသင်ထောက်ပံ့ကြေးရရှိသူကျောင်းသားကျောင်းသူများအတွက်ဩဝါဒစကားချီးမြှင့်တော်မူရာမှာလည်း ရွှေပါရမီပညာရေးဖောင်ဒေးရှင်းအနေနဲ့ မည်သည့်ခံဝန်ချက်နဲ့မှ ချုပ်နှောင်ထားခြင်းရှိမှာမဟုတ်တဲ့အကြောင်းအစချီပြီး ကတိစကားကြောင့် အများအကျိုးဆောင်တာထက် အသိတရားကြောင့် အများအကျိုးဆောင်တာက ပိုကောင်းပါတယ်ဆိုတဲ့ သမိုင်းတွင်ကျန်ရစ်စေမဲ့ စကားတစ်ခွန်းနဲ့ ထောက်ပံ့ကြေးရရှိကြတဲ့ ကျောင်းသားကျောင်းသူတွေအတွက် ဩဝါဒစကားမိန့်ကြားတော်မူခဲ့ပါသေးတယ်။

ပညာသင်ထောက်ပံ့ကြေးရရှိကြတဲ့ ကျောင်းသားကျောင်းသူလေးတွေအတွက်ထောက်ပံ့ကြေးပေးအပ်လှူဒါန်းတဲ့ ဒီအခမ်းအနားမှာ မန္တလေးမြို့ခံများသာမကဘဲ ရန်ကုန်မြို့က အလှူရှင်တွေကလည်း ဆရာတော်ထူထောင်ထားတဲ့ ပညာရေးဖောင်ဒေးရှင်းအတွက် ငွေပဒေသာပင်များ စိုက်ထူနိုင်ဖို့ဆိုပြီး တတ်အားသမျှနဲ့ ဆက်သွယ်လှူဒါန်းခဲ့ကြတာကို တွေ့ရပါတယ်။ ဒီအခမ်းအနားမှာ မန္တလေးဆေးတက္ကသိုလ်ပါမောက္ခချုပ် ဒေါက်တာသန်းဝင်းနဲ့ ဆရာမဝင်းဝင်းမြင့် (နောင်ကြီးမဲ့ ပရဟိတ) တို့က အမှတ်တရ အမှာစကားနဲ့ မုဒိတာစကားများလည်း ပြောကြားပေးခဲ့ပါသေးတယ်။

■ နန္ဒာမန္တလေး

အခန်း ၁၇
၁၅၈/၁၆၈(ပထမထပ်)
မဟာဗန္ဓုလပန်းခြံလမ်း
ကျောက်တံတားမြို့နယ်၊
ရန်ကုန်။
ဖုန်း-၀၁-၂၅၄၂၂၂
E-mail: nycinfamily@gmail.com

The Ray of Light Journal

ကျွန်တော် သူ့ကို လွန်ခဲ့တဲ့ ၅ နှစ်လောက်ကတည်းက အကျွမ်းတဝင် ရှိခဲ့တာပါ။ သူ့နာမည်က ကိုလှမြင့်။ နေတာက မင်္ဂလာဒုံမြို့နယ်ထဲက ကုန်းတလပေါင်းရွာ။ အဲဒီမှာသူက ရာအိမ်မှူးတာဝန်ကို ယူထားရတဲ့သူ။ ဟိန္ဒူလူမျိုး ဗုဒ္ဓဘာသာ။

ပွင့်လင်းလင်းလင်း ပြောရရင် သူဟာရုပ်ဆိုးသလောက် အသားလည်းမည်းပါတယ်။ ဒါပေမဲ့ သူ့နည်းသားဟာ အင်မတန် ဖြူစင်တယ်ဆိုတာ ကျွန်တော် သိသလို တစ်ရွာလုံးသိကြတယ်။ အထူးသဖြင့် ကိုယ်ကျိုးစွန့်မှု၊ အနစ်နာခံမှုတွေအပြင် လူမှုအကျိုး၊ ရွာအကျိုးနဲ့ ပရဟိတအလုပ်တွေကို စိတ်ရောကိုယ်ပါ နှစ်ပြီး အားကြိုးမာန်တက် လုပ်ဆောင်နေသူပါ။ စာတွေ အထိုက်အလျောက်ဖတ်သလို ဗဟုသုတလည်း ရသမျှ ရှာဖွေနေသူ။ သူ့အိမ်ကို ကြည့်ရင်း နားတင်းကုပ်သာသာ။

ပွင့်လင်းမြင်သာမှုတွေ ရှိလာတဲ့ နောက်ပိုင်း အနယ်နယ်အရပ်ရပ် အလွှာအသီးသီးက ပရဟိတလုပ်တဲ့ သတင်းတွေဖတ်ရတော့ သူ့စိတ်တွေ တက်ကြွနေတယ်။ ပထမဦးဆုံး ရွာကိုရောက်လာတဲ့ Good Neighbours (ကလေးသူငယ်စောင့်ရှောက်ရေး)အဖွဲ့မှာဆို သူက ဦးဆောင်ဦးရွက်လုပ်ပြီး အဖွဲ့အစည်းက ချမှတ်ပေးတဲ့ စည်းမျဉ်းစည်းကမ်းတွေ ကလေးတွေရဲ့ အခွင့်အရေးတွေကို စိတ်နှစ်ကိုယ်နှစ် လုပ်တယ်။ တိုတိုရှင်းရှင်းပြောရရင် သူ့လို အပင်ပန်းခံမှု၊ အားစိုက်မှု၊ လူမှုအကျိုးထမ်းပိုးမှုတွေဟာ တခြားသူတွေထက် အများကြီး သာလွန်

တယ်ဆိုတာတော့ ကျွန်တော် ရဲရဲကြီး ပြောရတယ်။

နောက်တစ်ချက် ပြောစရာရှိတာက ရွာမှာ တဖြည်းဖြည်းလျှောက်စားလာတဲ့ ငွေတိုးပေးစားသူတွေနဲ့ ဆင်းရဲသားတွေပါ။ တချို့ဆို ၁၀ ရက်တည်းနဲ့ အတိုး ၂၀ ရာခိုင်နှုန်း ယူနေကြတာ။ ဒါတောင် ခပ်တင်းတင်း။

ချေဖျက်တိုက်ခိုက်ချင်တယ်လို့ ကျွန်တော့်ကို မကြာမကြာ ပြောဖူးတယ်။ ဒါရိုက်တာ မီးပွား ရိုက်ပြတဲ့ သက်တံ့ရောင် နှလုံးသားထဲကလို သမဝါယမအသင်းရဲ့ ချေးငွေနဲ့ တချို့အဆင်ပြေသွားသူတွေလို ဖြစ်စေချင်တယ်။

မကြာသေးခင်ကတော့ ရွာကို မြောက်ပိုင်းခရိုင်သမဦးစီးကနေ ဆင်း



တချို့စားစရာမရှိတော့ လတ်တလော ဖြေရှင်းတဲ့နည်းနဲ့ မျက်စိစုံမှိတ်ယူ လိုက်ရတာမျိုးတွေ ရှိတယ်။ အချိန်တန်တော့ မဆပ်နိုင်။ မဆပ်နိုင်တော့ အတိုးပေါ် အတိုးဆင့်ပြီး ပရဟိတလုံးလို လုံးပါးပါးသွားကြတဲ့သူတွေတစ်ပုံကြီး။ အကုန်နဲ့နစ်နက်ကြရော။ ခြံသိမ်း၊ အိမ်သိမ်း၊ တွေ့ကရာအကုန်သိမ်းနဲ့ ချစ်တီးခေတ် ရောက်မှန်းမသိ ပြန်ရောက်သွားသလိုပါပဲ။

တချို့တိုင်းဒေသကြီးတွေထဲက မြို့နယ်တွေမှာ လုပ်ကိုင်စားသောက်နိုင်အောင် အတိုးသက်သက်သာသာနဲ့ ထုတ်ချေးတဲ့ အသင်းအဖွဲ့တွေကို ကျွန်တော် ကြားသလို ကိုလှမြင့်လည်း သိတယ်။ သူ့ရွာက ငွေရှင်တွေ အတိုးကြမ်းကြမ်းနဲ့ လုပ်စားနေကြတာတွေကိုလည်း ဖြစ်နိုင်ရင်

ရဲမွဲတော့လျှော့ချရေး အစီအစဉ်နဲ့ ငွေထုတ်ချေးဖို့ စာရင်းတွေ ကောက်သွားတယ်။ အကောင်အထည်တော့ မပေါ်သေးပါဘူး။ ချေးမဲ့သူက များနေတော့ စိစစ်စစ်လုပ်နေတဲ့သဘောမှာ ရှိတယ်။ ဘယ်လိုပဲဖြစ်ဖြစ် အဲဒီလိုအဖွဲ့အစည်းတွေရှိလာတော့ ထိုက်သင့်သလောက် အသက်ရှူချောင်တာပေါ့။ ထားပါ။

အခုပြောချင်တာက ကုန်းတလပေါင်းကို ရုပ်ရှင်သရုပ်ဆောင် ဒေါ်ဆွေဇင်ထိုက်တို့၊ ကာတွန်းဆရာ အော်ပီကျယ်တို့ နာမည်တွေသုံးပြီး လာလိမ်သွားတဲ့ လူတစ်ယောက် အကြောင်းပါ။

ပြီးခဲ့တဲ့နှစ် နိုဝင်ဘာလလယ် လောက်တုန်းက ဆိုင်ကယ်ကယ်ရီ

ငှားစီးလာတဲ့လူတစ်ယောက်ဟာ အပွဲမာဒဗျာပုံသီလရှင် စာသင်ကျောင်းကို ရောက်လာခဲ့တယ်။ သူဟာ One Plus Triple Zero(1+000) အဖွဲ့အစည်းကပါ။ ပညာရေး၊ ကျန်းမာရေး၊ သဘာဝဘေးဒုက္ခတွေအတွက် လတိုင်း ပထမအပတ်မှာ ကောက်ခံပြီး ဒုတိယအပတ်မှာ လိုအပ်တဲ့သူတွေကို လှူဒါန်းပါတယ်တဲ့။ အဖွဲ့ဝင်တွေထဲမှာ ဆရာ အော်ပီကျယ်တို့၊ ဒေါ်ဆွေဇင်ထိုက်တို့လည်း ပါဝင်ပါသတဲ့။ ခုဟာက ဆင်းရဲနွမ်းပါးတဲ့ ကလေးတွေကို ကူညီထောက်ပံ့ပေးဖို့ ကျောင်းအခြေအနေကို လာကြည့်တာလို့ ဆိုပါတယ်။

ဒီလူ့အသက်က ၄၈-၅၀ ဝန်းကျင်လောက်ရှိပြီဗျ။ အရပ်ရှည်ရှည် ဖိ ပေလောက်ရှိတယ်။ ထောင်ထောင်မောင်းမောင်း၊ အသားညိုညို၊ ထူးခြားချက်က ဗိုက်ပူတယ်။ သူက သူ့မှာပါလာတဲ့ အလှူခံကတ်ပြားတွေ ထုတ်ပြတယ်။ အဲဒီတုန်းက ကျွန်တော် သီလရှင်ကျောင်းကို ရောက်နေတဲ့အချိန်။

အပြန် ကျွန်တော် ကားဂိတ်လိုက်ပို့တော့ သူက ကျွန်တော်တို့ အဖွဲ့အစည်းမှာ ချေးငွေလုပ်ငန်းလည်း လုပ်ပါတယ်။ အတိုးက ၃ ကျပ်တိုးပဲ ယူတယ်။ ဒါဟာလည်း အလှူငွေအတွက်ပါ။ ဒါပေမဲ့ ချေးငွေရဲ့ ၁၀ ရာခိုင်နှုန်းကို ကြိုပေးထားရမယ်။ တစ်သိန်းချေးမယ်ဆို တစ်သောင်းပေါ့။ တစ်ခွဲရှိတာက ငါးသိန်းအထက်တော့ ပိုချေးလို့ မရဘူး။ တစ်သိန်းချေးရင် တစ်လကို တစ်သောင်းမှန်မှန် ပြန်ဆပ်ရမယ်။ ချေး

ငွေကိုတော့ ကြိုတင်ငွေပေးပြီး နောက်ထပ်နှစ်ပတ်လောက်မှ ထုတ်ပေးမယ်။ စိတ်ဝင်စားရင် ဆက်သွယ်လိုက်ပါဆိုပြီး အလှူခံကတ်ပြားလေးတစ်ခု ထုတ်ပေးတယ်။ အလှူရှင်နာမည် နေရာမှာ ကိုမောင်ဇော်လို့ ရေးထားပြီး ဖုန်းနံပါတ်လည်း ပါပါတယ်။

ကိုလှမြင့်က သူ့ဟန်အတိုင်း ခပ်လေးလေးခပ်မှန်မှန်နဲ့ ကျွန်တော့်ကို ပြန်ပြောပြနေတာပါ။ ဒီနေရာမှာ သူစဉ်းစားသွားပြီ။ အရင်က အခုလို ချေးပုံချေးလက်မျိုးတစ်ခါမှ မကြုံဖူးတာကိုး။ ဒါပေမဲ့ သံသယလည်း သိပ်မဖြစ်ရဲဘူး။ အခုနောက်ပိုင်း ဆင်းရဲမွဲတေမှုကို လျှော့ချတဲ့အနေနဲ့ ဟိုနေရာသည်နေရာတွေမှာ လုပ်ဆောင်နေကြတာလည်း ကြားနေသိနေရတာ မဟုတ်လား။ နောက်ပြီး ဒီအသင်းအဖွဲ့မှာ ကိုယ် အထင်ကြီးလေးစားတဲ့အနုပညာရှင်တွေ ပါဝင်နေတာ။ ဒါဆို အမှန်အကန်ရော မဖြစ်နိုင်ဘူးလား။ အမှန်အကန်ဆို အထူးသဖြင့် ရွာမှာ ငွေရှိတိုင်း ကုပ်သွေးစုပ်အမြတ်ထုတ်နေတဲ့ ငွေတိုးပေးစားသူတွေကို သတိကပ်ပေးနိုင်မှာပေါ့။

ဒါနဲ့ ကိုလှမြင့်ဟာ ရင်းနှီးတဲ့ မိတ်ဆွေသုံးလေးယောက်နဲ့ တိုင်ပင်ပြီး စွန့်စားကြည့်မယ်ဆိုတဲ့ သဘောနဲ့ ဟိုလူကို လှမ်းဆက်သွယ်လိုက်တယ်။ ဒီတစ်ခါလာတာ ကားအဖြူလေးနဲ့။ (ဘယ်က ငှားလာမှန်း မသိဘူး။)သူ့လက်ထဲမှာလည်း ငွေချေးပုံစာရွက်စာတမ်းအပြည့်အစုံ။ ပေးလိုက်မှာက များများ မဟုတ်ပါဘူး။ စုပေါင်းစပ်ပေါင်း ငွေ ခုနစ်သောင်းတည်းရယ်ပါ။ (သူ့ဘက်ကတော့

Grand Wynn သွင်းကုန်မိတ်ဆက်၊ ခေတ်ပေါ်အဆိုအကများနှင့်အတူ ရိုးရာယဉ်ကျေးမှုအကများနှင့်ဖျော်ဖြေ

Grand Wynn Group Of Companies မှ မြန်မာနိုင်ငံအတွက် တစ်ဦးတည်းကိုယ်စားလှယ် အဖြစ် တင်သွင်းဖြန့်ဖြူး ရောင်းချလျက်ရှိသော Saji Cooking Oil ကုန်ပစ္စည်း မိတ်ဆက်ပွဲအခမ်းအနားကို ဖေဖော်ဝါရီ ၁၆ ရက်၊ မွန်းလွဲ ၃ နာရီကနေ ညဦးပိုင်း ၆ နာရီအချိန် အထိ နီးနှောဖလှယ်ပွဲများ၊ သရုပ်ပြချက်ပြုတ်မှုများအပါအဝင် ကစမ်းမဲအစီအစဉ်များ၊ အဆိုအကဖျော်ဖြေရေးအစီအစဉ်များနဲ့ မန္တလေးမြို့က Sedona Hotel မှာ ကျင်းပခဲ့ပါတယ်။

အခမ်းအနားအစီအစဉ်တစ်လျှောက်လုံးမှာ အစီအစဉ်တင်ဆက်သူအဖြစ် ရန်ကုန်မြို့က Presenter တင်မိုးလွင်ကတာဝန်ယူဆောင်ရွက်ခဲ့ပြီး ပထမပိုင်းအစီအစဉ်ဖြစ်တဲ့ ဖဲကြိုးဖြတ်ဖွင့်လှစ်တဲ့ အစီအစဉ်အပြီး ဒုတိယပိုင်းအစီအစဉ်မှာတော့ ခေတ်ပေါ်အဆိုအကတွေနဲ့အတူ မြန်မာရိုးရာယဉ်ကျေးမှု အကတွေနဲ့ ဖျော်ဖြေတင်ဆက်ပေးခဲ့ပါတယ်။

ဒီအခမ်းအနားဟာ FELDA Global Venture(FGV) နဲ့ Malaysian Palm Oil Council (MPOC) တို့ပူး

ပေါင်းပြီး စားအုန်းဆီတင်သွင်း ဖြန့်ဖြူးရောင်းချခြင်းဆိုင်ရာ သိမှတ်ဖွယ်ရာတွေနဲ့ ပတ်သက်တဲ့ Seminar တစ်ခုလည်းဖြစ်တဲ့အတွက်ကျွမ်းကျင်ပညာရှင်တွေနဲ့ တက်ရောက်လာသူဧည့်ပရိသတ်တွေဟာ မြန်မာနိုင်ငံတွင်းစားသုံးဆီအသုံးပြုမှုဆိုင်ရာတွေနဲ့ ပတ်သက်ပြီး အပြန်အလှန်ဆွေးနွေးမေးမြန်းဖြေကြားမှုများလည်း ပြုလုပ်ခဲ့ကြတာကို တွေ့ရပါတယ်။ ဒါ့အပြင် မြန်မာနိုင်ငံအတွက် တစ်ဦးတည်းကိုယ်စားလှယ်အဖြစ် တင်သွင်းဖြန့်ဖြူးရောင်းချလျက်ရှိတဲ့ မလေးရှားနိုင်ငံထွက်ကုန် Saji Cooking Oil ဟာ ကျန်းမာရေးအတွက် ယုံကြည်စိတ်ချရတဲ့ အရည်အသွေးမျိုးရှိပြီး ဈေးနှုန်းသက်သာတဲ့ အဆင့်မြင့်ဟင်းချက်ဆီဖြစ်တဲ့အကြောင်းကိုလည်း လက်တွေ့ ရှင်းလင်းပြသတဲ့အနေနဲ့ အချက်အပြုတ်အကြော်အလျော်တွေနဲ့တကွ သရုပ်ပြခဲ့ကြပါသေးတယ်။

ဖျော်ဖြေရေးဆိုင်ရာအဆိုအကတွေနဲ့အတူတင်ဆက်ခဲ့ကြပြီး ပြည်တွင်းပြည်ပ ကျွမ်းကျင်ပညာရှင်တွေရဲ့ နည်းပညာဆိုင်ရာနီးနှောဖလှယ်ပွဲအပြီးမှာတော့ ကုမ္ပဏီဘက်က တုံ့ပြန်တဲ့



Saji Cooking Oil ကုန်ပစ္စည်း မိတ်ဆက်ပွဲအခမ်းအနားမှာ ဦးရွှေရိုး၊ ဒေါ်မိုးအကနဲ့လည်း ဖျော်ဖြေတင်ဆက်ခဲ့ပါတယ်

မေတ္တာလက်ဆောင်တွေကို တင်မိုးလွင်နဲ့အတူ မန္တလေးသုဇာတ်လမ်းလေးများက ကစမ်းမဲဖောက်ဂုဏ်ပြုပေးအပ်ခဲ့ပါတယ်။ အဲဒီနောက်မှာတော့ အဆိုတော်လေးတွေနဲ့ သရုပ်ဆောင်မော်လီဒယ်လေးတွေရဲ့တစ်ကျော့ပြန်သီဆိုကပြဖျော်ဖြေမှုတွေနဲ့ ထပ်မံ

တင်ဆက်ပေးခဲ့ကြပြီး ညပိုင်းအချိန်မှာတော့ တက်ရောက်လာတဲ့ ဧည့်ပရိသတ်တွေကို သရုပ်ဖော်ချက်ပြုတ်ပြသခဲ့တဲ့ဟင်းလျာတွေနဲ့တည့်ခင်းဧည့်ခံပြီး အခမ်းအနားကို အောင်မြင်စွာကျင်းပပြီးစီးခဲ့ပါတယ်။

Oil အသုံးပြုပုံလက်တွေ့ရှင်းလင်းသရုပ်ပြခြင်းနဲ့ ကုန်ပစ္စည်းမိတ်ဆက် ပွဲ အထိမ်း အမှတ် အဖြစ် အဲဒီနေ့က တက်ရောက်လာတဲ့စားသုံးသူ ပရိသတ်တွေကို အထူးဈေးနှုန်းတွေနဲ့ ရောင်းချခဲ့တယ်လို့လည်း သိရပါတယ်။

■ နန္ဒာမန္တလေး။

နည်းလှချည့်လား ထင်ချင်ထင်မှာ ပါ။) ငွေရရှိကြောင်း လက်မှတ်ထိုး သွားတဲ့နေရာမှာတော့ နာမည်က တစ်မျိုး။ စိုးညွန့်မောင်၊ ၁၂/ မကန (နိုင်) ၀၂၅၈၃၆၊ One Plus All 7th Floor, ကန်တော်ကြီး....(ဆက်ပြီး ဘေးက ရေးထားတာ ဘာမှန်းမသိ ဘူး။)

ဒါနဲ့ သူက ငွေထုတ်ချေးမဲ့ နေ့ကို ပြောသွားတယ်။ ဒါပေမဲ့ ရောက်မလာပါဘူး။ ပေးထားတဲ့ဖုန်း နံပါတ်နဲ့ ဆက်ကြည့်တော့ နောက် ထပ် ရက်ကိုရွှေ့လိုက်တယ်။ နှစ် ကြိမ်သုံးကြိမ်လောက် ရက်ချိန်းတွေ မမှန်တဲ့နောက်ပိုင်းမှာတော့ ဖုန်း လည်း မကိုင်၊ ဒါမှမဟုတ် ပိတ် ထား၊ နောက်ဆက်တွဲ လူလည်း ရောက်မလာတော့ပါဘူး။ ရိုးရိုးလေး ပါ။

ကျွန်တော် ခရီးက ပြန်လာ တော့ သူက ဆရာ အော်ပီကျယ်ကို ဆက်သွယ်ကြည့်ချင်တယ်ဆိုတာ ကြောင့် ကျွန်တော် ဆရာမောင်သာ ချီကတစ်ဆင့် ဆက်သွယ်ပေးလိုက် ပါတယ်။ ဆရာအဖြေက အဖွဲ့ အစည်းနာမည်ဟုတ်တယ်။ အလှူ ငွေကောက်ခံပြီး ပြန်လှူတာ ဟုတ် တယ်။ ဒါပေမဲ့ ငွေချေးအလုပ်လုပ် တယ်ဆိုတာ လုံးဝမဟုတ်သလို အဲ ဒီလူရဲ့ နာမည်လည်း သူတို့အဖွဲ့မှာ မရှိပါဘူးတဲ့။ ခုတော့ လိမ်တယ်ဆို တာ ရှင်းရှင်းလင်းလင်း လက်ခံလို့ ရသွားပါပြီ။

ကျွန်တော့်သဘောပြောရရင် လောဘကြောင့်ဖြစ်ဖြစ်၊ ကိုယ် ညံ့လို့ ပဲဖြစ်ဖြစ်၊ ဗဟုသုတနည်းလို့ပဲဖြစ်ဖြစ်

ကျွန်တော်
ခရီးက ပြန်လာတော့
သူက
ဆရာ အော်ပီကျယ်ကို
ဆက်သွယ်
ကြည့်ချင်တယ်
ဆိုတာကြောင့်
ကျွန်တော်
ဆရာမောင်သာချီက
တစ်ဆင့်
ဆက်သွယ်
ပေးလိုက်ပါတယ်
ဆရာအဖြေက
အဖွဲ့အစည်း
နာမည်ဟုတ်တယ်
အလှူငွေ
ကောက်ခံပြီး
ပြန်လှူတာ
ဟုတ်တယ်
ဒါပေမဲ့
ငွေချေး
အလုပ်လုပ်တယ်
ဆိုတာ
လုံးဝမဟုတ်သလို
အဲဒီလူရဲ့
နာမည်လည်း
သူတို့အဖွဲ့မှာ
မရှိပါဘူးတဲ့

အလိမ်ခံရတာ အဆန်းတကြယ် မဟုတ်ပေမဲ့ လိမ်တဲ့လူဟာ ကတ် ပြားတွေ တစ်ထပ်ကြီး ပြပြီး(ဘယ် ကရလာမှန်းမသိ)၊ အနုပညာရှင်တွေ ရဲ့ နာမည်တွေ အသုံးချသွားတာတော့ အကျည်းတန်ရုပ်ဆိုးလွန်းတယ်ထင် ပါတယ်။ တချို့ဆို အနုပညာရှင်တွေ အပေါ် အထင်အမြင်လွဲသွားနိုင်ပါ တယ်။ ပြောသွားတာ ရှိသေးတယ်။ သူတို့အဖွဲ့ဟာ ညောင်တုန်း၊ အုတ် ဖို၊ ညောင်တို၊ ဘိုကလေး၊ ဖျာပုံ၊ ကျိုက်လတ်တွေဘက်မှာလည်း လှုပ် ရှားနေပါသတဲ့။ ဒီအတိုင်းသာဆို အန္တရာယ်များပြီး သတိရှိသင့်နေပါ ပြီ။

နိဂုံးချုပ်ပြောရရင် လောကမှာ ကလိမ်ကကျစ်တွေ များများစားစား ရှိသလို ရှားရှားပါးပါး ရိုးသားတဲ့ လူတွေလည်း ရှိပါသေးတယ်ဆိုတာ သိစေချင်လို့ ဒီဆောင်းပါးအထက် ပိုင်းမှာ ကိုလှမြင့်အကြောင်းကို တို့ တို့တိတိ ရေးလိုက်မိတာပါ။ ဒီလို လူမျိုးတွေဟာ ကျွန်တော်တို့လူမှုဝန်း ကျင်မှာ မရှိမဖြစ် အထူးတလည် လိုအပ်နေပါပြီ။ နိုင်ငံထူထောင်ဆဲကာ လနိုးလား။

နောက် ဆင်းရဲမွဲတေမှုကို လျှော့ ချမယ်ဆိုပြီး နွဲ့ထဲ ပြန်ပြန်နှစ်နေတဲ့ စောစောက လိမ်သူ လူစားမျိုးတွေ ကိုလည်း ထိထိရောက်ရောက်ဖော် ထုတ်ပြီး အပြစ်ပေးဖို့ တတ်နိုင်တဲ့ လူတွေဘက်က အကူအညီတွေလည်း လိုအပ်တယ်လို့ ကျွန်တော် ယုံကြည် ပါတယ်။

ဒေါင်းနေမင်း



‘ဘုန်းကညာတစ်ပါး...’မှာ ပါဝင်သရုပ်ဆောင်တဲ့ အေးမြတ်သူ



‘ဘုန်းကညာတစ်ပါး...’မှာ ကြည့်ကြရမယ့်ဇာတ်ဝင်ခန်းတစ်ခန်း

စာမျက်နှာ(၃၆)မှ...နေပြီလို့ ထင်ကြပါတယ်။ အေးမြတ်သူကို မင်းမော် ကွန်းသာမက သူ့ရဲ့မိန်းမလျာသူငယ်ချင်းများဖြစ်ကြတဲ့ စိုးရန်အောင်နဲ့ ဘရိုက်ကီတို့ကလည်း ပံ့ပိုးကူညီပေးကြပါတယ်။ ရန်အောင်ကတော့ လူကြီး စတိုင်လ်နဲ့ ကိစ္စအဝဝကို ဖြေရှင်းပေးသူဖြစ်ပါတယ်။ ဒီဇာတ်ကားမှာ စိုးရန် အောင်က ပထမဦးဆုံး မိန်းမလျာအဖြစ် သရုပ်ဆောင်တာ မဆန်းပေမဲ့ ဒီပြင်ရုပ်ရှင်ဗီဒီယိုဇာတ်ကားများမှာပိုင်းစတားပုံစံ သရုပ်ဆောင်ခဲ့တဲ့ ဘရိုက်ကီရဲ့ မိန်းမလျာဇာတ်ရုပ်ကပရိသတ်များအတွက် ပိုပြီးထူးခြားနေသလို ရယ်စရာ လည်း ကောင်းပါတယ်။

အေးမြတ်သူက မင်းမော်ကွန်းတစ်ယောက် တစ်ချိန်ချိန်မှာ ယောကျ်ား စိတ်ပြန်ပေါ်လာပြီး သူတို့ အိမ်ထောင်ရေးသာသာယာယာနဲ့ ကလေးတွေမွေးဖို့ စိတ်ကူးပေမဲ့ မင်းမော်ကွန်းနဲ့ သူ့ရဲ့သူငယ်ချင်း မိန်းမလျာများကတော့ သူတို့ ဆီကဝန်ထမ်းအကျင့်ပျက်လို့ အရေးယူရမဲ့နေရာမှာတောင် ဒီကောင်လေးက အဆင်လေးဆိုပြီး ပြစ်ဒဏ်လျှော့ပေါ့ပေးတာတွေကလည်း ဘုန်းကညာ တစ်ပါး...မှာ ရယ်စရာဖြစ်နေပါတယ်။ ရယ်စရာများနဲ့ တကယ့်အဖြစ်အပျက် ကို ရိုက်ကူးထားတဲ့ ဇာတ်ကားကိုတော့ အဆင့်မီရုပ်ရှင်ရုံကြီးများမှာ ပရိ ဂျက်တာနဲ့ပြသခွင့်ပြုထားတဲ့ အဆင့်မြင့်မြန်မာဗီဒီယိုဇာတ်ကားအဖြစ် ရုံတင် ပြသပေးသွားတော့မယ်လို့ သိရပါတယ်။

လင်းနိုင်ဦး

စာမျက်နှာ(၃၆)မှ... အဲဒီ အဓိပ္ပာယ် နဲ့ ခေါင်းစဉ်ကိုရွေးဖြစ်တာပါ လို့ ဂရေ ဟမ်က ဆိုပါတယ်။ ဂရေဟမ်က သင်္ကြန်စီးရီးများစွာ ထွက်ထားသူဖြစ် တာကြောင့် ဒီဖျော်ဖြေပွဲမှာ သင်္ကြန် သီချင်းများဖျော်ဖြေမှုအစီအစဉ်လည်း ထည့်ထားပါတယ်။ သင်္ကြန်နားနီး လို့ သင်္ကြန်သီချင်းနဲ့ ဖျော်ဖြေတဲ့အစီ အစဉ် ထည့် ဖြစ်မှာလားဆိုတာနဲ့ ပတ်သက်ပြီး ‘သင်္ကြန်နီးတာလည်း ပါတယ်။ ကျွန်တော့်ရဲ့ပရိသတ် တွေထဲက စာတွေ ရေးပို့တာ၊ ဘာ ညာလေ့လာကြည့်မယ်ဆိုရင် အသက် ၃ နှစ်ခွဲလောက်ကနေ အသက် ၈၀ လောက်ထိ အရွယ်စုံပရိသတ်ရှိတော့ တချို့နယ်ပရိသတ်တွေဆို သင်္ကြန် သီချင်းကို ကြိုက်သွားပြီးမှ ဂရေဟမ် ဆိုတာ သင်္ကြန်သီချင်းနားထောင်ပြီးမှ သိတဲ့သူတောင် ရှိတယ်။ နှစ်သစ် မင်္ဂလာ ၁၊ ၂၊ ၃၊ ၄ ကလည်း အရမ်းအောင်မြင်တဲ့အခွေတွေဖြစ် တယ်။ လာတဲ့ပရိသတ်တွေကို တန်အောင် ပြန်ပြီးပေးဆပ်ချင်တယ်။ အဲဒါကြောင့် အားလုံးစနစ်တကျ ဖြစ်ချင်တယ်။ တစ်ကိုယ်တော် ဆို မယ်၊ စုံတွဲသီချင်းတွေလည်း အရမ်း အောင်မြင်ထားတော့ စုံတွဲတွေလည်း ဆိုမယ်။ သင်္ကြန်သီချင်းတွေလည်း အောင်မြင်ထားတဲ့အတွက် လာတဲ့ ပရိသတ်တွေက သင်္ကြန်သီချင်းတွေ



‘နုလုံးသားရိုတဲ့အရပ်’မှာ ပါဝင်တင်ဆက်ကြမယ့် အနုပညာရှင်များ

နားထောင်ချင်မှာပဲ။ အဲဒီရည်ရွယ်ချက်နဲ့ ပရိသတ်ကြိုက်တဲ့ သီချင်းတွေကို အတတ်နိုင်ဆုံးရွေးချယ် တင်ဆက်မှာပါ လို့ ဂရေဟမ်က ဆိုပါတယ်။ ဂရေ ဟမ်ရဲ့ဖျော်ဖြေပွဲစင်မြင့်ဒီဇိုင်းကို ငွေကုန်ကြေးကျတော်တော်ခံပြီး တည်ဆောက် ထားတယ်လို့ သိရပါတယ်။ မီးလုံးတွေ အရမ်းသုံးထားတယ်။ အဓိကက Michel Leans To Rock တို့လိုမျိုး၊ အဲဒီလောက်မဟုတ်ပေမဲ့ အဲဒီလို Idea မျိုး လုပ်ထားတယ်။ နောက်ကနေ LED ပဲ ထိုးပြတာမဟုတ်ဘဲ စတုရန်းရဲ့ မီးအလင်းအမှောင် အပြည့်အဝခံစားနိုင်ဖို့ စီစဉ်ထားတယ်။ မီးလုံးတွေ အများ ကြီးကစားမယ်၊ Live Show ရဲ့ အရသာအစစ်နဲ့ ပရိသတ်ကို ပေးဆပ်ချင် တာ လို့ ဂရေဟမ်က ဆိုပါတယ်။ ဂရေဟမ်က သြစတြေးလျမှာ နေထိုင်တဲ့ လေးနှစ်တာကာလအတွင်းမှာ Music နဲ့ ပတ်သက်တာ တော်တော်များများ ကို လေ့လာဖြစ်ခဲ့ပါတယ်။ ဒီဖျော်ဖြေပွဲမှာ အရင်ကသီချင်းတွေကို ပြန်ဆိုပေမဲ့

အရင်ကထက် ပိုကောင်း၊ ပိုပြည့်စုံလာတယ်လို့ ယူဆပြီး အရမ်းကျွဲပြားခြားနား မှုရှိတဲ့ လူတစ်ယောက်လိုဖြစ်သွားမှာ မဟုတ်ဘူးလို့ ဂရေဟမ်က ယူဆထားပါ တယ်။ ‘ဟိုမှာသင်လာတဲ့ ပညာတွေက ကျွန်တော့်ကို အများကြီးအထောက် အပံ့ပေးတယ်။ Drum Solo တီးဖို့လည်း စိတ်ကူးထားတယ်။ ဒရမ်တီးတာကို အရမ်းမြတ်နိုးလွန်းလို့ပါ။ ပရိသတ်အများစုကလည်း ဒရမ်တီးတာကို သိထား ပြီးသားဆိုတော့ အစီအစဉ်တစ်ခုအနေနဲ့ ပရိသတ်ကို တီးပြချင်တယ်’လို့ ဂရေဟမ်က ပရိသတ်ကို တင်ဆက်ပေးချင်တဲ့ကဏ္ဍများနဲ့ပတ်သက်ပြီး ပြောပြ ခဲ့ပါတယ်။ နုလုံးသားရိုတဲ့အရပ် ဖျော်ဖြေပွဲမှာ ဂရေဟမ်နဲ့အတူ တွဲဖက်ဖျော် ဖြေမဲ့သူများကို မကြေညာထားဘဲ ပရိသတ်တွေ အံ့သြသွားစေအောင် လျှို့ဝှက် ထားတာဖြစ်တယ်လို့ သိရပါတယ်။ ဂရေဟမ်ရဲ့ဖျော်ဖြေပွဲမှာ အိမ်ချစ်က သီချင်းနှစ်ပုဒ်နဲ့ ပါဝင်ဖျော်ဖြေပေးမှာ ဖြစ်ပါတယ်။

ခင်လေးမြင့်

ပရိသတ်တွေကို ပြန်ပြီးပေးဆပ်ချင်တဲ့ ဂရေဟမ်

၁-March-2013(ဆောင်ရွက်)



သြစတြေးလျမှာ ၄ နှစ်တာ နေထိုင်ပြီး ကျောင်းတက်ခဲ့တဲ့ ဂရေဟမ်က ၂၀၁၃ မှာ မြန်မာပြည်ကိုပြန်လာ ကာ ဂီတလှုပ်ရှားမှုတွေလုပ်ဆောင်တော့မှာ ဖြစ်ပါတယ်။ ဂရေဟမ်က နှလုံးသားရှိတဲ့အရပ် တစ်ကိုယ်တော်ပျော်ဖြေပွဲကို ၂၀၁၃ ခုနှစ်၊ မတ်လ ၂ ရက်နေ့ ကန်တော်ကြီး မျှော်စင်ကျွန်းမှာ ပြုလုပ်ခဲ့အကြောင်း စာနယ်ဇင်းမိတ်ဆက်ပွဲကို ၂၀၁၃ ခုနှစ်၊ ဖေဖော်ဝါရီ ၂၀ ရက်၊ နေ့လယ် ၁၂ နာရီက ရန်ကုန်မြို့ ဗိုလ်ချုပ်အောင်ဆန်းလမ်းရှိ စင်ထရယ်ဟိုတယ်မှာ ပြုလုပ်ခဲ့ပါတယ်။ ဂရေဟမ်ကတစ်ကိုယ်တော် စီးရီးများစွာ ထွက်ရှိထားသူဖြစ်တာကြောင့် နှလုံးသားရှိတဲ့အရပ် ပျော်ဖြေပွဲမှာ သီချင်းပုဒ်ရေ ၄၀ နဲ့ပျော်ဖြေဖို့ စီစဉ်ထားပါတယ်။ အချစ်သီချင်းပုဒ်တွေအပြင် သင်္ကြန်သီချင်းများနဲ့ တင်ဆက်ဖို့စီစဉ်ထားပြီး The Treesတီးဝိုင်းက တီးခတ်ပေးမှာဖြစ်ပါတယ်။ ဂရေဟမ်ရဲ့နှလုံးသားရှိတဲ့အရပ် Live Showကို Golden Wave ကနေ စီစဉ်တင်ဆက်မှာဖြစ်ပြီး Golden Wave ရဲ့ပထမဆုံး ပျော်ဖြေပွဲ စီစဉ်မှုဖြစ်ပါတယ်။ Golden Waveက Gold Valentine I စီးရီးကိုလည်း စီစဉ်ထုတ်လုပ်ထားပါတယ်။ နှလုံးသားရှိတဲ့ အရပ်မှာ အရိုင်းနဲ့ ညောင်ညောင်တို့က အစီအစဉ်တင်ဆက်သူများအဖြစ် တင်ဆက်ပေးမှာပါ။ ဂရေဟမ်ရဲ့နှလုံးသားရှိတဲ့အရပ် Live Showကိုကြည့်ရှုသူများအနေနဲ့ Liveအရသာပြည့်ပြည့်ဝဝ ခံစားနိုင်အောင်စီစဉ်ထားပြီး စင်မြင့်ရဲ့ မီးအလင်းအမှောင်၊ အသံပိုင်းဆိုင်ရာများကို သေချာပြင်ဆင် ထားတယ်လို့ Golden Wave မှ အန်ဒီက ဆိုပါတယ်။

ဂရောမိက သူ့ရဲ့တစ်ကိုယ်တော် ဖျော်ဖြေမှုနာမည်ကို နှလုံးသားရှိတဲ့အရပ်လို့ အဓိပ္ပာယ် များစွာနဲ့ အမည်ပေးထားတာဖြစ်ပါတယ်။ *ဒီ Live Showနာမည်ပေးဖြစ်တာက နာမည်တွေ ရွေးရင်းနဲ့ ဒီအမည်က သီချင်းရှိပြီးသား၊ ချောစုခင်နဲ့တူဆိုထားတာ။ ကျွန်တော်ဩစတြေးလျမှာ ၄ နှစ်တာနေခဲ့တယ်။ ကျွန်တော်နှလုံးသား တကယ်ရှိတဲ့အရပ်က မြန်မာပြည်၊ နဂါးတည်းက မြန်မာပြည်ကိုပြန်လာဖို့ ဆုံးဖြတ်ထားပြီးသားပါ။ ကျောင်းမပြီးသေးလို့ ပြန်မလာတာ။ အခုပြန် လာတဲ့အချိန်မှာ ကျွန်တော်နှလုံးသားရှိတဲ့အရပ်က ကျွန်တော့်ကိုချစ်တဲ့ပရိသတ်တွေရှိတဲ့ မြန်မာပြည်၊ ဒါကြောင့်နှလုံးသားရှိတဲ့အရပ်ကို ပြန်လာခဲ့တယ်။ အဲဒီစာမျက်နှာ(၃၅)သို့...

ဒါရိုက်တာ သီတာလင်းရဲ့ ဘုန်းကညာတစ်ပါး



Laurel Art Academy ရုပ်ရှင်အနုပညာသင်တန်းကျောင်းက ထုတ်လုပ်ရိုက်ကူးလိုက်တဲ့ ဘုန်းကညာတစ်ပါး... အဆင့်မြင့်ဒီဗီဒီဇာတ်ကား အထူးပွဲပြသတဲ့အစီအစဉ်ကို ဖေဖော်ဝါရီလ ၁၆ ရက်နေ့၊ မွန်းတည့် ၁၂ နာရီအချိန်က ရန်ကုန်မြို့ Junction Square Centre မှာ ပြသပေးခဲ့ပါတယ်။ ဘုန်းကညာတစ်ပါး... ဒီဗီဒီဇာတ်ကားကိုတော့ ဒါရိုက်တာ သီတာလင်းက ပထမဦးဆုံးဇာတ်လမ်း၊ ဇာတ်ညွှန်း၊ ဒါရိုက်တာအဖြစ်ရိုက်ကူးပေးထားတာဖြစ်ပြီး Laurel Art Academy ရဲ့ ကျောင်းအုပ်ကြီး အကယ်ဒမီ စည်သူကြည်ဦးထွန်းက အနုပညာအကြံပေးအဖြစ် တာဝန်ယူပေးထားပါတယ်။ ဒီဇာတ်ကားမှာ အကယ်ဒမီ ရန်အောင်၊ အကယ်ဒမီ မင်းမော်ကွန်း၊ စိုးရန်အောင်၊ ဘရိတ်ကီနဲ့ အေးမြတ်သူတို့ အဓိကသရုပ်ဆောင်ပေးထားတာဖြစ်ပြီး မင်းသား လေးလက်က မိန်းမလျာများအဖြစ် တစ်မူထူးခြားစွာ သရုပ်ဆောင်ပေးထားတာဖြစ်ပါတယ်။

ဒီဇာတ်ကားကိုရိုက်ကူးတဲ့ ဒါရိုက်တာသီတာလင်းက ဒီဇာတ်လမ်းဟာ သူ့ရဲ့သူငယ်ချင်း တစ်ဦးဖြစ်ရပ်ကို ရိုက်ကူးတယ်လို့သိရပြီး မိန်းမလျှာတစ်ယောက်ဖြစ်နေတဲ့ မင်းမော်ကွန်းကို သူ့ရဲ့မိဘများက အေးမြတ်သူနဲ့ပေးစားဖို့စဉ်ရာက ဇာတ်လမ်းစနဲ့တာဖြစ်ပါတယ်။ မင်းမော်ကွန်းက မိဘတွေရဲ့စကားကို မလွန်ဆန်နိုင်တဲ့အတွက် အေးမြတ်သူနဲ့ လက်ထပ်လိုက်ရပေမဲ့ အေးမြတ်သူကို ဇနီးမောင်နှံတွေဖြစ်နေပေမဲ့ မောင်နှမလိုနေသွားကြဖို့ မင်းမော်ကွန်းက တောင်းဆိုလာတဲ့အခါ အေးမြတ်သူကလည်း မတတ်သာတဲ့အဆုံး လက်ခံလိုက်ရပါတယ်။ ဒါပေမဲ့ သူတို့ရဲ့မိန်းမလျှာခေါင်းဆောင် ရန်အောင် နိုင်ငံခြားခရီးက ပြန်ရောက်လာတဲ့အခါမှာတော့ မိန်းမလျှာပီပီ အေးမြတ်သူကိုခေါ်ပြီး မဖြစ်နိုင်တဲ့အကြောင်း ပြောပြီးဖြတ်ပေမဲ့ အေးမြတ်သူက မျက်ရည်လည်ရွှဲနဲ့တောင်းပန်တဲ့အခါ အားနွဲ့တတ်သူ ရန်အောင်က မင်းမော်ကွန်းနဲ့ အေးမြတ်သူ တို့ကို ခွဲစိတ်အစဉ်ကို လက်လျှော့ပြီး လက်ရှိအတိုင်းလေးပဲနေသွားကြဖို့ ခွင့်ပြုလိုက်ရပါတယ်။

မင်းမော်ကွန်းက အေးမြတ်သူကို ညီအစ်မချင်းပုံစံမျိုး ဆက်ဆံပြီး အေးမြတ်သူလူနို့အတွက် သူ့ကိုယ်တိုင်စီစဉ်ဆောင်ရွက်ပေးတာမျိုး မိဘများကလည်း သူတို့အဆင်ပြေစာမျက်နှာ(၃၅)သို့...



“သားတွေ အပေါင်းအသင်းမမှားအောင်၊
ရိုသေလေးစားတတ်အောင်၊ အချင်းချင်း
ချစ်ခင်လေးစားတတ်အောင်လည်း
ဆုံးမပေးပါတယ်။ ကျောင်းစာသင်မှာလည်း
ထူးချွန်မှုရှိအောင် အတတ်နိုင်ဆုံး
ဖြည့်ဆည်းပေးပါတယ်။”

“အစားအသောက်ဘက်မှာတော့
သားလေးတွေက အစားမရွေးဘူး။ အဲဒါကြောင့်
သားတွေက အသက်နဲ့မလိုက်အောင်
ထွားတယ်လေ။ ဒါပေမယ့် ကျန်းမာရေးနဲ့
ညီညွတ်မှုတမယ့် အစားအစာတွေ၊



ဝီတာမင်၊ ကယ်လ်ဆီယမ်နဲ့
သတ္တုဓါတ်တွေပါဝင်တဲ့ အသီးအနှံ၊
အသားငါးတွေကို ရွေးချယ်ကျွေးမွေးပါတယ်။
အစားအသောက် သားတွေကို Ovaltine
တစ်ခွက် ပုံမှန်တိုက်ပါတယ်။
Ovaltine က ကျွန်မရဲ့သားလေးတွေ
အတွက်တော့ အကောင်းဆုံး
ဖြည့်စွက်အစားအစာပါပဲ။”

မသင်စိုး (အိမ်ရှင်မ)



Ovaltine တို့ နေ့စဉ် မှန်မှန် သောက်လျှင် ...

- နေ့စဉ် Ovaltine ၂ ခွက် မှန်မှန်သောက်
ပါက ခန္ဓာကိုယ်ရဲ့ လိုအပ်တဲ့ ကယ်လ်ဆီယမ်
ကို အပြည့်အဝ ရရှိစေပါသည်။
- Ovaltine မှာပါဝင်သော ဝီတာမင်နှင့်သတ္တု
ဓါတ် ၂၄ မျိုးက ခန္ဓာကိုယ်ရဲ့ ခုခံအားကို
မြှင့်မားစေပါသည်။
- ပုံမှန်စားနေကြ အစာများနှင့် တွဲသောက်
ပါက ပြီးပြည့်စုံသော အာဟာရကို ရရှိစေ
ပါသည်။



“အကောင်းဆုံးမေမေ” များရဲ့ အကြံပြုချက်

Ovaltine မှ အစီအစဉ်လေးတစ်ခုကို ထပ်မံပြုလုပ်လိုက်ပါတယ်။ ဒီအစီအစဉ်လေးကတော့ မေမေတွေအချင်းချင်း ကိုယ့်ရဲ့အတွေ့အကြုံလေးတွေ အကြံပြုချက်လေးတွေကို အခြားမေမေ
တွေဆီ ပျံ့ဝေခွင့်ရမယ့် အစီအစဉ်လေးပါပဲ။ ဒီအစီအစဉ်လေးမှာ ပါဝင်ချင်ရင်တော့ မေမေတို့ရဲ့ အကြံပြုချက်(၃)ချက်နဲ့အတူ ကလေးနဲ့မေမေ အတူတူတို့ဖိုက်ထားတဲ့ ဓါတ်ပုံလေးတွေကို
Ovaltine ရဲ့ စာတိုက်သေတ္တာအမှတ် ၅၈၅ ဒါမှမဟုတ် ovaltine.bestmom@gmail.com ဒါမှမဟုတ် ဇန်နဝါရီ ၀၁ ၂၀၂၃ ၀၈ သို့ ဆက်သွယ်ပေးဖို့လို ရပါတယ်။ အကောင်းဆုံး
မေမေရဲ့ အကြံပြုချက်များကို ရွေးချယ်ပြီး ဂျာနယ်၊ မဂ္ဂဇင်းတွေမှာ ဖော်ပြပေးသွားမှာဖြစ်လို့အမြန်ဆုံးဆက်သွယ်ပေးဖို့လိုက်နော်။

ရွေးချယ်ခံရတဲ့မေမေများကိုတော့ Ovaltine ပုလင်း ၁၂ ပုလင်းလက်ဆောင်ပေးသွားမှာဖြစ်ပါတယ်။

SWEETy

Premium Ice Cream

- နိုင်ငံတကာတွင် ထင်ရှားလူကြိုက်များသည့် Brand များနှင့် ယှဉ်နိုင်သည့်
မြန်မာနိုင်ငံ၏ အကောင်းဆုံး Ice Cream. SWEETy

ဆက်သွယ်ရန်လိပ်စာ

အမှတ် ၅၂၄၊ ၅လွှာ၊ အောက်ကြည့်မြင်တိုင်လမ်းမကြီး၊ ကြည့်မြင်တိုင်မြို့နယ်၊ ရန်ကုန်မြို့။ ဖုန်း ၀၁-၂၁၀၂၄၉၊ ၂၁၀၄၃၈၊ ၂၁၁၁၀၀
အမှတ် ၂၅၇၊ ထားဝယ်လမ်း၊ ၂၃ရပ်ကွက်၊ စက်မှုဇုန်(၁)၊ ဒဂုံမြို့သစ်တောင်ပိုင်းမြို့နယ်၊ ရန်ကုန်မြို့။ ဖုန်း ၀၁-၅၉၀၃၁၄၊ ၅၉၀၃၁၅၊ ၅၉၀၃၁၈
မန္တလေးနို့ထွက်ပစ္စည်းစက်ရုံ - တောင်မြင့်၊ ပြည်ကြီးတံခွန်မြို့နယ်၊ မန္တလေးမြို့။ ဖုန်း ၀၂-၅၃၇၆၇၊ ၅၃၇၆၉

မိတ်မိစီးမှုကင်း

အောင်မြင်ခြင်းသို့

ENERVON-C®



Miss International 2012 ကို ဂျပန်နိုင်ငံ၊ အိုကီနာဝါမြို့မှာ နိုင်ငံပေါင်း ၆၈ နိုင်ငံ
ယှဉ်ပြိုင်စွဲရခဲ့ပြီး Miss Myanmar 2012 ပထမဆုံးရခဲ့တဲ့ နန်းခင် ပါဝင်ယှဉ်ပြိုင်ခဲ့ပါတယ်။
“ကမ္ဘာမှာ မြန်မာ” ဆိုတာ ပြသနိုင်ဖို့ ကြိုးစားခဲ့စဉ်တစ်လျှောက်လုံး **မိတ်မိစီးမှု** ဆိုတာ နန်းခင် မခံစားခဲ့ရဘူး။
ယခုလက်ရှိ နန်းခင် အင်္ဂလိပ်နဲ့ ဂျာမန်စရီးသွားဧည့်လမ်းညွှန်အဖြစ် လုပ်ကိုင်နေပါတယ်။
အနုပညာနဲ့ ပတ်သက်တာတွေ လုပ်နေပြီး ပရဟိတလုပ်ငန်းတွေမှာပါ အားတက်သရော ပါဝင်ဖြစ်နေတယ်။
“အောင်မြင်သူတစ်ဦးအဖြစ် ရပ်တည်မယ်” ဆိုတဲ့ ဘဝရည်မှန်းချက်ကြောင့် အလုပ်တွေအများကြီးကို **မိတ်မိစီးမှု**
ကင်းကင်းနဲ့ လုပ်ကိုင်နိုင်အောင် နေ့သစ်တိုင်းကို **ENERVON-C** တစ်လုံးသောက်ပြီး စတင်လိုက်တယ်လေ။

“မောင်မြင်ဖူးအိုဟာ ဖိုး မြင်ထက် က ကြယ်ပွင့်လေးပါ။
ဆွတ်ဇူး ခိုင်စို သက်ပေမဲ့ နန်းခင် လက်ဝယ် မိုင်ဆိုင်ခဲ့ပါပြီ။
ကမ္ဘာမှာ လတ်က မောင်မြင်ဖူးကို **မိတ်မိစီးမှု** ကင်းစွာနဲ့ ကြိုးစားခွင့်ရလို့
တန်ဖိုးထားနေမိပါတယ်။ ဒါကြောင့်...
နန်းခင် ဧည့်သည်အဖြစ်
ENERVON-C ကို
ကျေးဇူးတင်နေမိပါပြီ”

Signature

နန်းခင်မေဃာ

- Miss Internet
- Popular Choice Award
- Ambassador of Beauty



အပြည့်ဝဆုံးခွန်အားနှင့်

အကောင်းဆုံးကိုယ်ခံစွမ်းအားတို့အတွက်

အင်နာပွန် - မီ